

TRIVANDRUM SANSKRIT SERIES,

NO V.

THE

VYAKTIVIVEKA

OF

RÂJÂNAKA MAHIMABHATTA

AND ITS COMMENTARY

OF

RÂJÂNAKA RUYYAKA

Edited with Notes

BY

T GANAPATI SÂSTRÎ

Curator of the Department for the publication of Sanskrit manuscripts

PUBLISHED UNDER THE AUTHORITY OF THE GOVERNMENT OF
HIS HIGHNESS THE MAHARAJAH OF TRAVANCORE.

TRIVANDRUM

PRINTED AT THE TRAVANCORE GOVERNMENT PRESS

1909

(All Rights Reserved.)

॥ श्रीः ॥

अनन्तशयनसंस्कृतग्रन्थावलिः.

ग्रन्थाङ्कः ५.

—०००००—

व्यक्तिविवकेः ।

श्रीराजानक-महिमभट्टप्रणीतः

(श्रीराजानकरुच्यकेन)

विरचितया व्याख्यया समेतः

संस्कृतग्रन्थप्रकाशनकार्याध्यक्षेण

त. गणपतिशास्त्रिणा

संशोधितः

लघुटिप्पण्या च संयोजितः ।

—०००००—

स च

अनन्तशयने

महामहिमश्रीमूलकरामवर्मकुलशेखरमहाराजशासनेन

राजकीयमुद्रणयन्त्रालये

मुद्रयित्वा प्रकाशितः ।

—

कोळम्बाब्दाः १०८४, क्रैस्ताब्दाः १९०९.

PREFACE.

Vyaktiviveka (व्यक्तिविवेक) is a treatise on Rhetoric composed by the illustrious Rajanaka Mahimabhata. Though this work has acquired much celebrity and is copiously referred to by rhetoricians of old, yet for want of a complete copy it had not hitherto been incorporated in the 'Kavyamala' and other Sanskrit Series. That this book is now placed before the appreciative public as one of the 'Trivandrum Sanskrit Series' published under the authority of the Government of His Gracious Highness the Maharajah of Travancore is a matter of no small satisfaction to me.

Two manuscripts of this work were obtained from the Trivandrum Palace Library. One of them was written 2 or 3 centuries before in grantha character on palm leaves which have almost worn out. The other is a copy transcribed from this 23 years ago and then collated with a copy found in the Koopakkara Matham by the brilliant Sanskritist, M. R. Ry. Kerala Varma Avl Valiya Koil Tampuran, with the assistance of the late eminent Pandit Elattoor Ramaswami Sastriar and myself.

When this manuscript was again scrutinised and the printing had begun, another manuscript was kindly transmitted to me by the Raja of Pantalam through the Valiya Koil Tampuran. An elaborate and learned commentary on the text running up to very nearly the end of the second Vimarsa was unexpectedly found appended to this manuscript. The difference in reading according to this manuscript which is denoted by the letter ॠ , is mentioned at the foot of the text.

When the printing of the text was almost completed, Mr. M. T. Narasimha Iyengar, B. A., M. R. A. S., Professor of Sanskrit in the Bangalore College, and Mr. Anantacharya, Pandit in the Archæological Department, Bangalore, desirous of assisting me in my endeavours to unearth and publish this rare

work, were kind enough to send me another manuscript of this work. The variants in this manuscript marked ग are separately noticed at the end, as an appendix.

As it was not found convenient to print the commentary along with the text it is printed separate and appended. For facility of reference, the page of the text is noted at the beginning of the commentary on that particular page.

The gist of Vyaktiviveka is briefly as follows — What is known as व्यञ्जक (*v. v.* the suggestive sense of a word or the word itself) is the same as ध्वनि. If we grant व्यक्ति (suggestion), then व्यञ्जकत्व (suggestiveness) is properly attributable to व्यञ्जक. व्यक्ति (व्यक्ति) does not obtain in the case of Vastu, Alankara and Rasâdi which are only derivative significances (व्यङ्ग्य). For, व्यक्ति is the manifestation of that which is desired to be manifested and which becomes manifest along with what manifests it (just as a vessel contained in a dark room becomes visible along with the light which makes it visible). Of these, Vastu and Alankara are not comprehended along with the वाच्यार्थ (literal sense) but only afterwards. And Rasâdi strikes us only after the Vibhâvâdi (the causes giving rise to Rasâdi) strikes us but not simultaneously with the latter. This interval between the understanding of Vibhâvâdi and Rasâdi merely on account of its shortness, is not perceptible to our senses. Hence Rasâdīdhvani is said to be Asamlakshyakramavyangya (असलक्ष्यक्रमव्यङ्ग्य *i. e.*, that in which the suggested sense follows so close on the suggestive sense that its sequence is not perceptible). As explained above, व्यक्ति does not obtain in all the various kinds of Vastu etc. These two senses (वाच्य primary and व्यङ्ग्य suggested), being essentially sequential, bear the relationship of premise and conclusion and the process involved is one of inference (अनुमान). Hence अर्थ is merely a ground of inference and not a व्यञ्जक. As शब्द itself enters the mind before even its meaning is grasped it is very improbable that शब्द should be treated as suggestive of anything (व्यञ्जक). Also a word like गङ्गा whose

significance is exhausted with its literal sense, flood etc., is utterly unable to reveal even the secondary sense, shore (तट), which has only to be inferred from the literal sense. Such being the case, there is no use of saying that the word is capable of expressing 'chillness' (शैत्य) and other senses. But such words can well become sources of inferences through their literal senses. Also letters and combinations of words by being connected with words which give their primary senses (वाचका) may be regarded through such connection as suggestive of inference (अनुमापक). Thus the object of the author being to demolish the ध्वनि school of argument and to establish the Anumana method, the definition of ध्वनि as given in ध्वन्यालोक —

“यत्रार्थः शब्दो वा तमर्थमुपसर्जनीकृतस्वार्थो ।

व्यङ्गः काव्यविशेषः स ध्वनिरिति सूरिभिः कथितः” ॥

is assailed word by word. By an elaborate process of destructive criticism followed by an ingenious method of construction, the definition of ध्वनि is made to conform to the definition of an Anumana as follows —

“वाच्यस्तदनुमितो वा यत्रार्थोऽर्थान्तर प्रकाशयति ।

सम्बन्धतः कुतश्चित् सा काव्यानुमितिरित्युक्ता” ॥ (p 22)

in the first Vimarsa of the work. In the second शब्दानौचित्य (the inappropriateness of words) is noticed *in extenso* and passages from ध्वन्यालोक are quoted and critically viewed. In the third, the examples given for ध्वनि are convincingly proved to be those appropriate to an Anumana by being shown to contain the ingredients essential to the latter. Thus the work mainly shows that all the varieties of ध्वनि according to Dhvanīsastra are included in Anumana.

Great indeed is the respect which Mahimabhatta had for the Dhvanīkara's erudition and hence also his rivalry towards the latter whose reputation he wished to eclipse. Whereas Dhvanīkara has, in his work in three Udyotas, discussed a novel line of argument on ध्वनिप्रस्थान and dwelt upon the inap-

propriateness of अर्थ, Mahimabhata has, in his invaluable work consisting of three Vimarsas, invented the Anumana school and given an exhaustive treatment on the inappropriateness of शब्द. The learned author has said —

“इह सम्प्रतिपत्तितोऽन्यथा वा ध्वनिकारस्य वचोविवेचन नः ।

नियतं यशसे प्रपत्स्यते यद् महतां संस्तव एव गौरवाय” ॥ (p 1)

Also

“सहसा यशोऽभिसर्तुं समुद्यतादृष्टदर्पणा मम धीः ।

स्वालङ्कारविकल्पप्रकल्पने वेत्ति कथमिवावद्यम्” ॥ (p 1)

It is evident from the above that the author has, in his desire to acquire fame all at once, written the Vyaktiviveka without looking into the Darpana at all “दर्पणो हृदयदर्पणाख्यो ध्वनि-ध्वसग्रन्थः” so says the commentator. It would appear therefore that our author desired to attain, unaided by the labours of the author of the Darpana, the full glory of vanquishing the Dhvani school. By “सहसा” is meant ‘before there was time enough for the reputation of Darpanakara as a vigorous opponent of the Dhvani school to spread’ It follows therefore that the interval between the composition of these two works is very small. That the author has not resorted to the Darpana while writing this work is also evident from the absence of any reference to any passage of any writër having attacked the Dhvani school. The only reference “एवञ्च भट्टनायकेन द्विवचनं यद् दूषितं तद् गजनिमीलिकैव”, (p 19) referred to the criticism adopted by Bhattanayaka in regard to the duality of sense in the definition of ध्वनि is to a passage in the ‘Lochana’ where the passage occurs. It therefore considerably strengthens the view that the author has not seen the Darpana. The author of the Darpana which is referred to as having sounded the death knell of the Dhvani school may be inferred to have been Bhattanayaka who is, in this passage, said to be an opponent of the Dhvani school.

The author is entitled to the greatest praise at our hands in expounding new and original ideas and in supporting his theories with cogent reasons suited to the nature of the sub-

ject He greatly revels in criticising the merits and demerits in the works of other writers For he has said —

“मुग्धः किं किमसभ्य एष भजते मात्सर्यमौनं नु किं
पृष्टो न प्रतिवक्ति यः किल जनस्तत्रेति सम्भाव्यते ।
छात्राभ्यर्थनया ततोऽद्य सहसैवोत्सृज्य मार्गं सता
पौरोभाग्यमभाग्यभाजनजनासेव्यं मयाङ्गीकृतम्” ॥ (p 37)

The writings of eminent writers have been critically examined with reference to the five defects of composition विधेयाविमर्श, प्रक्रमभेद, क्रमभेद, पौनरुक्त्य and वाच्यावचन explained by himself and the utterances of Dhvanikara have been likewise vigorously attacked.

Like Anandavardhanaacharya (ध्वनिकार) Kuntaka the author of Vakroktivita has also been very vehemently attacked by the author Here is a verse of our author where he in triumph holds up Kuntaka to ridicule

“काव्यकाञ्चनकषाश्ममानिना कुन्तकेन निजकाव्यलक्ष्मणि ।
यस्य सर्वनिरवद्यतोदिता श्लोक एष स निदर्शितो मया” ॥ (p 58)

Again

“यत् पुनः शब्दार्थौ सहितौ
तेन ध्वनिवदेषापि वक्रोक्तिरनुमा न किम्” ॥ (p 28)

In the passage cited above, Vakrokti which is so enthusiastically maintained by the author of Vakroktivita is shown by our author to merge in Anumana. It may be inferred that Kuntaka is the author of Vakroktivita. The learned author Mahimabhatta has noticed in the Vyaktiviveka that Kuntaka has praised in his Kavyalakshana the sloka.—

“संरम्भः करिकीटमेघशकलोद्देशेन सिंहस्य यः
सर्वस्यैव स जातिमात्रनियतो हेवाकलेशः किल ।
इत्याशाद्विरदक्षयाम्बुदघटाबन्धेऽप्यसंरम्भवान्
योऽसौ कुत्र चमत्कृतेरतिशयं यात्वम्बिकाकेसरी” ॥ (p 37.)

as faultless and the commentator¹ of Vyaktiviveka has observed that the sloka under reference has been fully dwelt upon

in the *Kavyalakshana* grantha of *Vakroktijivita*. It is therefore evident from this that the *Kavyalakshana*-grantha of *Kuntaka* referred to by the author of *Vyaktiviveka* is identical with the *Vakroktijivita*-grantha of the commentator of *Vyaktiviveka*, and it is but natural that a commentary should run into particulars upon any passage referred to in general in the text

Although the *Anumana* theory has been so successfully established after a severe attack on *Dhvanika* by a wealth of argumentative reasoning yet on account of the paucity of writers following his lead and the multitude of writers who have followed the opposite school, it has not received so liberal a treatment at the hands of successive poets and rhetoricians as the other theory (ध्वनि). Thus rhetoricians like the learned *Mammatabhatta* and others not only uphold the *Dhvan* theory with avidity but at the same time treat the *Anumana* theory with unmerited contempt. On the other hand, owing to the wealth of comparisons instituted with regard to the demerits and merits of other writers, they closely follow the path traced out by the great *Mahimabhatta*.

“इत्यादि प्रतिभातत्वमस्माभिरुपपादितम् ।

शास्त्रे तत्त्वोक्तिकोशाख्य इति नेह प्रपञ्चितम्” ॥ (p 108.)

It is apparent from this verse of the text that a certain work called *Tatvoktikosa* has also been written by *Mahimabhatta*. If the excellence that one would expect from its name and kinship with *Vyaktiviveka* should be found in this work, it is a matter for the deepest regret to all lovers of Sanskrit that the book should have been lost.

Next we have to determine when *Mahimabhatta* lived. As we have already said above that *Vyaktiviveka* followed close upon the *Darpana* in point of composition and as we have already found that *Vyaktiviveka* was written subsequent to ‘*Lochana*’ which contains a reference to the *Darpana* it is a matter of easy inference that the authors of these three works

were more or less contemporaries. The date of Abhinavaguptapada, the author of 'Lochana', has been fixed at 991 A. D.* Hence that date may apply to the age of Mahimabhatta. Again, if the great poet Syâmala described as the teacher of Mahimabhatta in a passage at the end of this book is not different from the Syâmala referred to by Kshemendra thus — “न तु यथा भट्टश्यामलस्य” in Auctityavicharacharcha¹(औचित्यविचारचर्चा) and thus— “विपरीता यथा भट्टश्यामलस्य” in Suvrittatilaka²(सुवृत्ततिलक) who flourished in the 11th century then it is quite pertinent to draw the inference that the pupil of Syamala should have flourished in the 10th century. The age of Mahimabhatta is also discussed by Mr M T. Narasimha Iyengar at pp 65-69 in the journal of the Royal Asiatic Society of Great Britain for January 1908 where he has arrived at a similar conclusion, on other grounds:—

“Coming now to the author's age, we find in the Vyaktiviveka abundant quotations from and references to several works and authors I have been at great pains to trace the several stanzas quoted in the work to their original sources, and I find that the following are the most often cited.—

<i>Author.</i>	<i>Works</i>
(1) Kalidasa	Sakuntala, Raghuvamsa, Vikramorvasiya, Kumara-sambhava
(2) Bharavi	Kiratarjuniya
(3) Sri Harsha	Nagananda
(4) Bhartrihari	Vakyapadiya
(5) Magha	Sisupalavadha
(6) Rajasekhara	Balaramayana.
(7) Bhavabhuti	Uttararamacharita, Malatimadhava
(8) Bhattanarayana	Venisamhara
(9) Ratnakara	Haravijaya.
(10) Anandavardhana	Dhvanyaloka.

* See Introduction to ध्वन्यालोक.

1. See p. 125. 2. See p. 44.

- | | |
|-----------------------------------|--|
| (11) Bhattanayaka | Hridayadarpana, Com-
mentary on the
Natyasastra (?). |
| (12) Abhinavagupta-
padacharya | Lochana |

Of these we shall consider the last three, as they are the latest in point of time. We know that Anandavardhana lived in the latter half of the ninth century, at the time of Avantivarman (855—884 A D), Bhatta-Nayaka was a contemporary of Sankara-varman (884—902 A D), and Abhinavaguptapadacharya or Lochanakara, flourished about 993—1015 A D (See Duff's "Chronology of India" p 102) Thus we may safely conclude that Mahima-Bhatta cannot be earlier than 1000 A D

Again, the Vyaktiviveka, in its turn, has been quoted or criticized by later authors, among whom the following are the earliest —

- (1) Mammata (see Kavyaprakasa, Chapter V, pp 304-7 Bombay)
- (2) Ruyyaka (see Alankarasarvasva, Bombay ed., pp. 12-13).
- (3) Hemachandra (see Kavyanusasana, iii)

Of these, Ruyyaka, we know, was the teacher of Mankha (a contemporary of Jayasimha 1129-1150 A D); and was the author of Alankarasarvasva, and a commentary on Mammata's Kavyaprakasa called काव्यप्रकाशसङ्केत (See Subhashtivali, Peterson's Introduction, p 106) Whereas Hemachandra (the author of Kavyanusasana and other well-known works) was a contemporary of Kumarapala, and flourished between 1088 and 1172 A D He quotes profusely from Mammata's Kavyaprakasa Thus we see that both Ruyyaka and Hemachandra are later than Mammata. Mahimabhattacharya's age, therefore, hinges on that of Mammata, as being the earliest of the authors that quote from or criticize the Vyaktiviveka

Let us now consider the various theories regarding the date of Mammata.—

(1) Dr. Peterson, in his introduction to the Subhashitavali, maintains (p. 85) that Mammata cannot be placed later than 1294 A. D. (the date of the commentary Jayanti on the Kavyaprakasa)

(2) Miss Duff, in her "Chronology of India" (p. 189), refers to a commentary on the Kavyaprakasa by Narahari (son of Mallinatha), born 1242 A. D.

(3) Professor Macdonell ('History of Sanskrit Literature,' p. 434) holds that Mammata lived about 1100 A. D.

(4) Bhīmasena-Dīkshita in his commentary (Sudhasagara) on the Kavyaprakasa, following the tradition, states that Mammata and his brothers, Kayyata (author of the Bhashyapradīpa) and Uvata (the commentator on the Vajasaneyi-Samhita), were contemporaneous with King Bhoja (996-1051 A. D.).

(5) Bhatta-Vamanacharya, in his learned introduction to the Kavyaprakasa, holds (p. 3) that Bhīmasena's statement is not reliable, inasmuch as Mammata refers to Bhoja in his Kavyaprakasa (Canto X) — "भोजनृपतेस्तत्त्यागलीलायितम्" — and must therefore have been later than Bhoja, and his young brother, Uvata, could not at all have been a contemporary of Bhoja. He therefore disbelieves Bhīmasena's theory, and does not consider Uvata as the brother of Mammata (the author of the Kavyaprakasa). He ascribes Mammata to the end of the eleventh century, placing him between Bhojaraja (996-1051) and Manikya-chandra, the commentator on the Kavyaprakasa (1160 A. D.).

It will be seen from the foregoing that the date of Mammata is yet a matter of uncertainty, and the question deserves a detailed discussion here.

The arguments of Bhatta-Vamanacharya are too weak and untenable. He presumes that Mammata should be later than Bhoja (because of the reference to him in the Kavyaprakasa), and bases his arguments on that presumption. But this reference only goes to prove that Mammata

cannot be earlier than Bhoja, and I am of opinion that he must have been a contemporary of Bhoja, inasmuch as it would be more natural to interpret the passage “भोजनृपतेस्तत्त्याग-लीलायितम्” as referring to the munificence of a ruling king under whose patronage the author and his brothers flourished.

On this supposition there would be nothing inconsistent in the tradition that Kayyata and Uvvata were the younger brothers of Mammata, and that all the three brothers were contemporaries of Bhoja. In fact, Uvvata himself has, in his commentary on the Vajasaneyi-Samhita, clearly stated that he wrote the work while Bhoja was reigning (भोजे राज्य प्रशासति). In the face of such an explicit admission on the part of Uvvata, it is hard to disbelieve the tradition about the brothers and assign them to different periods. Following Bhimasena, therefore, I would place Mammata in the first half of the eleventh century.

Coming back to Mahima-Bhatta, we thus see that he must be placed between Abhinavaguptapada and Mammata. No doubt the date I would assign to him makes him contemporaneous almost with the former, the passage in the Vyakti-viveka where Abhinavaguptapada is criticized supports me, as the wording there suggests that Mahima-Bhatta is referring to a living rhetorician of a rival school of thought (केचिद्विद्वन्मानिनः यदाहु तद्भ्रान्तिमूलम्). For these reasons I am induced to arrange the periods of the literary activity of these rhetoricians thus —

- (1) Abhinavagupta—the last decade of the tenth century.
- (2) Mahima-Bhatta --early part of the eleventh century
- (3) Mammata—middle of the eleventh century.

Further, if we accept these dates as accurate, we shall be allowing the necessary interval for the several commentaries on the Kavyaprakasa which sprang up in the twelfth century A. D., such as Ruyyaka's (1129–1150) and Manikya-chandra's (about 1160 A. D.).

The commentary on account of its terseness of expression, dignity of thought and originality of reasoning is by all means well suited to the text. The commentator being an ardent admirer of the Dhvani theory, he removes, by adopting a method of exquisite reasoning, all the blemishes which are found attributed to it by Mahimabhatta. He closely examines the text and exposes all the defects therein with remarkable ability. Although he generally praises the text —

“कर्तृभेदविषया विरुद्धतां क्लो निवार्य घटितक्रियाभिधः ।

प्रौढवाद्‌रचनाविचक्षणो लक्ष्यसिद्धिमुदितान् कवीन् व्यधात्” ॥ (p 7)

“तदेवं महाविदुषां मार्गमनुसृत्य सहृदयशिक्षादराय विचारयतोऽस्य महामतेर्न कश्चित् पर्यनुयोगलेशस्याप्यवसर इत्यलमतिप्रसङ्गेन” (p 16)

yet he expresses a marked disapprobation wherever the author has affected superiority —

“यथास्मै रोचते विश्वं तथेदं परिवर्तते इति न्यायेनातिप्रौढतया ग्रन्थकारो निजायत्तां पदार्थव्यवस्थां कर्तुमारब्धो तदेतस्य विश्वमपगणनीयं मन्यमानस्य स्वात्मनः सर्वोत्कर्षशालिताख्यापनम्” (p 41)

We shall proceed to determine the probable author of this delightful and dignified commentary which is replete with all the merits of composition and style, for it has to be noted to the regret of all Sanskrit scholars that the author's name does not appear either at the commencement or at the close of the commentary. But it can be found out that the commentator is the same as the author of नाटकमीमांसा, साहित्यमीमांसा, हर्षचरितवार्तिक, and बृहती. For it is said “अस्य च विधेयाविमर्शस्यानन्तेतर-प्रसिद्धलक्ष्यपातित्वेनास्माभिर्नाटकमीमांसाया साहित्यमीमांसायां च तेषु तेषु स्थानेषु प्रपञ्चः प्रदर्शित इति ग्रन्थविस्तरभयादित एवोपरम्यते” (p. 32) “एतदस्माभिर्हर्षचरितवार्तिके विस्तृत्य प्रतिपादितं तत् एवावधार्य” (p 44) “अस्माभिश्चैतत्प्रपञ्चो बृहत्यां करिष्यते” (p. 45). Of these four granthas हर्षचरितवार्तिक and साहित्यमीमांसा are referred to in the Alankarasarvasva — “एषा च समस्तोपमाप्रतिपादकविषयेऽपि हर्षचरितवार्तिके साहित्यमीमांसायां च तेषु तेषु प्रदेशेषूदाहृता, इह तु ग्रन्थविस्तरभयान्न प्रपञ्चिता” (p. 61). From the above passage it may be safely inferred that the author of Alankarasarvasva is also the author of हर्षचरितवार्तिक and साहित्यमीमांसा. Otherwise the author of Alankara-

sarvasva would not use language that would make one believe that perhaps he might be the author of another's works. Again there is a close similarity between the passage in question and the passage quoted from the commentary which will lead one to the surmise that both the passages proceeded from the same source. Further Jayaratha commenting on Alankarasarvasva¹ which contains passages discarding Vyaktiviveka theory, has observed that a certain treatise called व्यक्तिविवेकविचार has been written by the author of Alankarasarvasva. Putting all these together and taking into consideration the dignity of style and expression found in the commentary which naturally suggests the Alankarasarvasva it is evident that this commentary of Vyaktiviveka is the same as the Vyaktivivekavichara referred to by Jayaratha as having been written by the great Rajanaka Ruyyaka who flourished in the 12th century A. D. If this view is not commendable then it has only to be assumed that this commentary was written by some distinguished writer who must have flourished only prior to the great Rajanaka Ruyyaka.

We anxiously look forward to the day when we may be in possession of a complete copy of this rare commentary and earnestly hope that some blessed votary of Sanskrit scholarship may come across copies of the other works of this brilliant author and commentator.

T. Ganapati Sàstri.

1. See pp. 12, 13.

निवेदना ।

श्रीराजानकमहिमभट्टप्रणीतो योऽसौ व्यक्तिविवेको नामालङ्कारशास्त्र-
ग्रन्थः प्राग्भिरलङ्कारनिबन्धकारैस्तात्पर्यतोऽनुसहितः प्रसिद्धोऽपि समग्रादर्शानुपल-
म्भात् काव्यमालादिषु ग्रन्थावलिषु न गुम्फितः, सोऽयम् अनन्तशयनसंस्कृतग्र-
न्थावल्या सम्प्रति सहृदयेभ्य आस्वादयितुं दीयत इत्युच्चैः सन्तुष्यामः ।

अस्य राजकीयग्रन्थशालाया द्वावादर्शावासादितौ । तत्रैको जीर्णप्रत्रो द्वित्र-
शतवर्षदेश्यो द्रमिलग्रन्थलिपिस्तालपत्रात्मकः, अपरस्तु वर्षत्रयोविशत्याः प्राक् तत
एव प्रतिरूपितः, योऽतीतवञ्चिमहाराज्ञ्याः प्रियतमेन विद्वद्वत्सेन महामहिमश्री-
केरलवर्मदेवेन पण्डितकविमणौ इ. अतीतरामस्वामिशान्तिमहाशये मयि च सह-
कृत्वोः कूपतटमठीयादर्शान्तरसवादेन तदानीं शोधितः ।

मयैतदवलम्बनेन पुनस्संशोधनं कृत्वा ग्रन्थस्य मुद्रणकर्मण्युपक्रामिते पन्तल-
राजसकाशादन्य आदर्श आसादितः, यत्र मूलस्यातिप्रौढ व्याख्यानमपि किञ्चिदूनद्वि-
तीयविमर्शान्तमन्ते योजितमप्रतीक्षितमुपलब्धम् । अस्य ख.सज्ञस्य पाठान्तरं तत्तृपृ-
ष्ठेष्वधस्तान्निवेशितम् ।

अथ निष्पन्नकल्पे मूलमुद्रणे बङ्गलूरपुराद् आङ्गलभाषामहापाठालयसंस्कृतप्र-
वक्ता बि. ए., एम्. आर्. ए. एस्. इति विरुदधरः M T श्रीनरसिंहय्यङ्गार-
महाशयः, पुरातनवस्तुविचारकार्यालय (Archæological office) पण्डितः श्रीमान्
अनन्तार्यमहाशयश्च दुर्लभग्रन्थरत्नप्रकाशनकर्मण्यस्मिन् साहायित्सया कमप्यादर्श
मह्यं सकृपं प्रेषयतां, यस्य ग.सज्ञस्य पाठभेदा मूलाद्वहिरेव योजिताः ।

व्याख्यानं तु मूलमेलनसौकर्यविरहाद् मूलात् पृथगेव मुद्रयित्वा पुस्तक-
स्यान्ते सञ्छेषितम् । तत्तन्मूलपृष्ठसम्बन्धिनश्च प्रथमोपात्तस्य व्याख्येयपदस्य पार्श्वे
तत्तन्मूलपृष्ठसङ्ख्या व्याख्यायमानमूलांशसुखबोधाय निवेशिता ॥

एष तु व्यक्तिविवेकस्य प्रतिपाद्यपरमार्थः — व्यञ्जकस्तावद् ध्वनिरुच्यते ।
व्यक्तौ च सम्भवन्त्यां व्यञ्जकत्वं युक्तम् । व्यक्तिस्तु न सम्भवति व्यञ्ज्याभिमतानां

१ राज्ञामानक इवानकः पटहो ग्रन्थनिर्माणद्वारेण यज्ञ.प्रख्यापकत्वादित्यनुगतार्थं किमपि
मन्ये, विरुद 'राजानक' इति, येनाङ्किता. राजानकानन्दवर्धन-राजानकरुच्यक-राजा-
नकमङ्गकप्रभृतयः.

वस्त्वलङ्काररसादीनाम् । प्रकाश्याभिमतस्य हि प्रकाशकसहभावेनैव प्रकाशविषयताप-
त्तिर्व्यक्तिरुच्यते । तत्र वस्त्वलङ्कारौ प्रकाशकेन वान्यार्थेन सहैव न प्रकाशते
किन्तु तत्प्रतीत्यनन्तरमेव, रसादिरपि विभावादिप्रतीत्युत्तरकालमेव प्रतीयते, नतु त-
त्सहभावेन । स तु कालः सूक्ष्मत्वान्न लक्ष्यत इत्येतावतैवासलक्ष्यक्रमव्यङ्ग्यो रसादि-
ध्वनिरिति व्यवहार इति वस्त्वादिषु सर्वेष्वपि व्यक्तिर्नोपपद्यते । क्रामिकनियतप्रतीति-
विषयौ चार्थौ यतः कुतश्चित् सम्बन्धात् साध्यसाधनभावमनतिवर्त्तमानावनुमानस्यैव
विषय इत्यर्थोऽनुमापक एव, न व्यञ्जकः । शब्दस्तु स्वार्थतोऽपि पूर्वकालप्रतीतिक
इति सुतरा न व्यञ्जकः । अपि च शब्दो गङ्गादिः सङ्केतितार्थोपक्षीणसामर्थ्यः स्वा-
र्थमात्रव्यवहितेऽप्यर्थे तटादौ व्यापरितु न क्षमते तटाद्यर्थस्य प्रवाहादित एवानुमानात् ।
का वार्त्ता स्वार्थतटाद्युभयव्यवहितमर्थं शैल्यादिरूप प्रति तस्य व्यापारे । किन्त्वसौ
पदवाक्यात्मा स्वार्थद्वारेणानुमापकः काम स्यात् । वर्णसङ्घटनादेरपि वाचकशब्दोपा-
धिभूतत्वात् तत्परम्परयानुमापकत्व युक्तम् इति ।

ध्वनिमते चैव निरसनीये, अनुमानपक्षे च स्थापनीये,

‘यत्रार्थः शब्दो वा तमर्थमुपसर्जनीकृतस्वार्थौ ।

व्यङ्गः काव्यविशेषः स ध्वनिरिति सूरिभिः कथितः’ ॥

इति *ध्वनिलक्षणमादावुपादायावयवशो दूषित, दुष्टाशब्दुदासपूर्वकसंस्कारभङ्ग्या च तद्

‘वाच्यस्तदनुमितो वा यत्रार्थोऽर्थान्तर प्रकाशयति ।

सम्बन्धतः कुतश्चित् सा काव्यानुमितिरित्युक्ता’ ॥ (पृ. २२)

इत्यनुमानलक्षणात्मना पर्यवसायित प्रथमे विमर्शे । द्वितीये शब्दानौचित्य विस्तरेण
विचारित, ध्वन्यालोकगते च ग्रन्थान्तरे तत् सञ्चारितम् । तृतीये ध्वन्युदाहरणानाम-
नुमितिसामग्रीप्रदर्शनेनानुमानान्तर्गतिर्निरूपिता । तदेवमस्मिन् ग्रन्थे ध्वनिशास्त्रप्रप-
ञ्चितस्य सर्वविधस्यापि ध्वनेरनुमानेऽन्तर्भावः प्राधान्यात् प्रकाशितः ।

महिमभट्टस्य ध्वनिकार प्रति सुमहान् विद्याबहुमानः, तत एव च स्पर्धा
तत्साधारणकीर्तिकामुकस्य । ध्वनिकारो हि उद्योतत्रयवता ग्रन्थेन नव्य ध्वनिप्रस्थान-
मुद्गावितवान्, अर्थानौचित्यञ्च व्युत्पादितवानिति महिमभट्टोऽप्यनेन त्रिविमर्शेन ग्र-
न्थेन स्वोपज्ञमनुमानप्रस्थान शब्दानौचित्य च वितत्य निरूपयाञ्चकार, आह च—

‘इह सम्प्रतिपत्तितोऽन्यथा वा ध्वनिकारस्य वचोविवेचन नः ।

नियत यशसे प्रपत्स्यते यद् महता सस्तव एव गौरवाय’ ॥ (पृ. १) इति,

‘सहसा यशोऽभिसर्तुं समुद्यतादृष्टदर्पणा मम धीः ।

स्वालङ्कारविकल्पप्रकल्पने वेत्ति कथमिवावद्यम्’ ॥ (पृ. १)

इति च । अत्र हि सहसा यशोऽर्जनकामनया दर्पणग्रन्थमदृष्टैव व्यक्तिविवेको मया रचित इत्युच्यते । ‘दर्पणो हृदयदर्पणाख्यो ध्वनिध्वंसग्रन्थ’ इति व्याख्याकारः । तथा चायमभिप्रायः स्फुरति—व्यक्तिविवेकरचनात् प्राग् दर्पणस्य दर्शने तमुपजीव्य मया कृतो व्यक्तिविवेक इति लोकः शङ्केत । ततश्च ध्वनिध्वंसनिर्वाहं प्रति स्वस्यासहायशूरता न प्रख्याता स्यादिति । ‘सहसे’त्यनेन च यावद् दर्पणकारस्य ध्वनिध्वसजन्य यशो न प्रसरति, तावतः कालात् प्रागिति गम्यते । तेन च दर्पणव्यक्तिविवेकयोरीषत्सान्तरकालता प्रतीयते । तच्चैद दर्पणादर्शन परकीयस्य ध्वनिदूषणप्रकारस्य कस्यापि क्वाप्यननुवादात् प्रकाशते । यत्तु भट्टनायकीयस्य ध्वनिलक्षणगतद्विवचनदूषणस्यानुसन्धानम् ‘एवञ्च भट्टनायकेन द्विवचन यद् दूषित, तद् गजनिमीलिकयैव’ इति, तदपि लोचनवाक्यानुदितत्वेनैव कृतमिति दर्पणादर्शन द्रढयत्येव, यस्मात् प्रक्रान्त दर्पणाख्य ध्वनिध्वसग्रन्थ प्रति ध्वनिदूषकतयावगतो भट्टनायक एव कर्ता भाव्यते ।

नवनवार्थग्रामोत्प्रेषेषु यथाविषयमुपपत्तिसमर्थनासु च परा श्लाघामयमर्हति । परग्रन्थगुणागुणविवेचन पुनर्महोत्सव एव महिमभट्टस्य, यदयमाह—

‘मुग्धः किं किमसभ्य एष भजते मात्सर्यमौनं नु किं

पृष्ठो न प्रतिवक्ति यः किल जनस्तत्रेति सम्भाव्यते ।

छात्राभ्यर्थनया ततोऽद्य सहसैवोत्सृज्य मार्गं सता

पौरोग्यमभाग्यभाजनजनासेव्य मयाङ्गीकृतम्’ ॥ (पृ. ३७)

इति । किञ्चानेन विधेयाविमर्शः, प्रक्रमभेदः, क्रमभेदः, पौनरुक्त्य, वाच्यावचन चेति दोषपञ्चकमात्मोपक्रम व्यपदिशता महाकविगिरः परीक्षिताः, ध्वनिकारोक्तिषु च बलवत् पराक्रान्तम् ।

अस्य आनन्दवर्धनाचार्यवद् वक्रोक्तिजीवितकारे कुन्तकेऽपि बलवानभिनिवेशः । तथा च कुन्तकश्लोकदूषणकृतार्थमानिनोऽस्य जयाडिण्डिम —

‘काव्यकाञ्चनकषाश्ममानिना कुन्तकेन निजकाव्यलक्ष्मणि ।

यस्य सर्वनिरवद्यतोदिता श्लोक एष स निदर्शितो मया’ ॥ (पृ. ९८)

इति, तथा

‘यत् पुनः शब्दार्थौ सहितौ

.

तेन ध्वनिवदेषापि वक्रोक्तिरनुमा न किम्’ (पृ. २८)

इति ग्रन्थेन वक्रोक्तिकारसम्भताया वक्रोक्तेरप्यनुमानान्तर्भावोऽनेन साधितः ।

कुन्तक एव च वक्रोक्तिजीवितकारः, यतः

‘सरम्भः कारिकीटमेघशकलोद्देशेन सिंहस्थ य.

सर्वस्यैव स जातिमात्रनियतो हेवाकलेशः किल ।

इत्याशाद्विरदक्षयाम्बुदघटाबन्धेऽप्यसरब्धवान्

योऽसौ कुत्र चमत्कृतेरतिशय यात्वम्बिकाकेसरी’ ॥ (पृ. ३७, ३८.)

इति श्लोक कुन्तकेन स्वीयकाव्यलक्षणग्रन्थे सर्वनिरवद्यतया प्रतिपादित व्यक्तिविवेकारो वक्ति, व्यक्तिविवेकव्याख्याता च वक्रोक्तिजीविताख्ये काव्यलक्षणग्रन्थे विस्तृत्य *व्याख्यातम् । तेन व्यक्तिविवेकारोक्तः कुन्तकीयकाव्यलक्षणग्रन्थो व्यक्तिविवेकव्याख्यातुर्निर्दिष्टवक्रोक्तिजीविताख्यकाव्यलक्षणग्रन्थ एव भवितुमर्हति, मूले सामान्यरूपेणोपादीयमानस्यार्थस्य विशेषरूपेण व्याख्याने विवरणौचित्यात् ।

सेयमनुमानवाचोयुक्तिर्यायशतैर्ध्वनिकारेण सह बलवन्नियुध्य स्थापिताप्यनुयायिविरहात् प्रतियायिबाहुल्याच्च ध्वनिव्यवहारसाधारणमादर काव्यालङ्कारगोष्ठीषु नाविदन्त । †मम्मटभट्टप्रभृतयो ह्यलङ्कारशास्त्रकारा न केवल ध्वनिप्रस्थान तात्पर्यतो जुषन्ते, यावदनुमानपक्षं दूरतः प्रतिक्षिपन्ति । किन्तु ग्रन्थगुणदोषविचारसरणि श्रीमहिमभट्टेन क्षुण्णामेते भृशमाद्रियन्ते§ ।

अत्र

‘इत्यादिप्रतिभातत्त्वमस्माभिरुपपादितम् ।

शास्त्रे तत्त्वोक्तिकोशाख्य इति नेह प्रपञ्चितम्’ ॥ (पृ. १०८)

इति दर्शनात् तत्त्वोक्तिकोश इत्यपि कश्चिद् ग्रन्थो लोकोत्तरप्रतिभोदयहृद्यविद्यावैभवेन श्रीमहिमभट्टेन प्रणीत इति गम्यते । स यदि गुणसम्पदा व्यक्तिविवेकभ्रातृभावात् समाख्याप्रत्ययाच्च सम्भाव्यया वस्तुत एव विभूषितः, त तर्हि दैवेनानुपलम्भयता वञ्च्यन्त एव मन्ये, सचेतसः ।

* व्याख्याने १६ श पृष्ठ दृश्यम्

‡ मम्मटभट्टः काव्यप्रकाशकारः.

§ हेमचन्द्रस्तु स्वीयकाव्यानुशासनस्य विवेके व्यक्तिविवेकवाक्यान्त्येव तन्नामानिर्देशेन लिखति बहुषु स्थलेषु (पृ १७६—१८१)

श्रीराजानकमहिमभट्टस्य जीवितसमयः क इति जिज्ञासायां, व्यक्तिविवेकस्य प्रागुक्तरात्या दर्पणातिप्रत्यासन्नकालत्वसम्भावनाद् दर्पणस्मृतलोचनोत्तरकालप्रभवत्वाच्च दर्पण-लोचन-व्यक्तिविवेकानां कर्तारः समानकाला इति सामान्यत ऊहितुं शक्यते । लोचनकर्त्ता च श्रीमदाचार्याभिनवगुप्तपादः ९९१ खैस्ताब्दे* स्थित इति स एव कालो महिमभट्टस्य फलति । यदि च ग्रन्थान्ते 'महाकवेः श्यामलस्य शिष्येण' इति निर्दिष्टो महिमभट्टस्य गुरुः श्यामलः क्षेमेन्द्रेण ११-श. शतकस्थितेन 'नतु यथा श्यामलस्य' इति औचित्यविचारचर्चायां 'विपरीता यथा भट्टश्यामलस्य' 'यथा भट्टश्यामलस्य' इति च सुवृत्ततिलके स्मृतात् श्यामलान्न भिद्यते, तर्हि श्यामलशिष्यस्य दशमशतकसत्ता निकाममुपपद्यते ।

अयमेव समयः प्रकारान्तरेण साधितः पण्डितवरेण M T नरसिंहय्यङ्गारमहाशयेन तदीये व्यक्तिविवेकोपन्यासे । यथा—

“Coming now to the author's age, we find in the Vyakti-viveka abundant quotations from and references to several works and authors. I have been at great pains to trace the several stanzas quoted in the work to their original sources, and I find that the following are the most often cited —

<i>Author</i>	<i>Works</i>
(1) Kalidasa	Sakuntala, Raghuvansa, Vikramodasiya Kumara-sambhava
(2) Bharavi	Kiratarjuniya.
(3) Sriharsha	Nagananda.
(4) Bhartrihari	Vakyapadiya
(5) Magha	Sisupalavadha
(6) Rajasekhara	Balaramayana
(7) Bhavabhuti	Uttararamacharita, Malatimadhava.
(8) Bhattanarayana	Venisamhara
(9) Ratnakara	Haravijaya.
(10) Anandavardhana	Dhvanyaloka

* ध्वन्यालोकस्योपोद्घातो दृश्यताम्

१ १२५ तम पृष्ठे दृश्यताम् - २ ४४, ५५ तमे पृष्ठे दृश्ये.

३ See the 'Journal of the Royal Asiatic Society' January, 190९,

- ३
- | | |
|-----------------------------------|---|
| (11) Bhattanayaka | Hridayadarpana, Com-
mentary on the
Nāṭyasastra (?) |
| (12) Abhinavagupta-
padacharya | Lochana |

Of these we shall consider the last three, as they are the latest in point of time. We know that Anandavardhana lived in the latter half of the ninth century, at the time of Avantivarman (855—884 A D), Bhatta-Nayaka was a contemporary of Sankara-varman (834—902 A D), and Abhinavaguptapadacharya or Lochanakara, flourished about 993—1015 A D (See Duff's "Chronology of India" p 102) Thus we may safely conclude that Mahima-Bhatta cannot be earlier than 1000 A D

Again, the Vyaktiviveka, in its turn, has been quoted or criticized by later authors, among whom the following are the earliest —

- (1) Mammata (see Kavyaprakasa, Chapter V, pp. 304-7 Bombay)
- (2) Ruyyaka (see Alankarasarvasva, Bombay ed, pp 12-13)
- (3) Hemachandra (see Kavyanusasana, 111)

Of these, Ruyyaka, we know, was the teacher of Mankha (a contemporary of Jayasimha 1120—1150 A. D), and was the author of Alankarasarvasva, and a commentary on Mammata's Kavyaprakasa called काव्यप्रकाशसङ्केत. (See Subhasitavali, Peterson's Introduction, p 106) Whereas Hemachandra (the author of Kavyanusasana and other well-known works) was a contemporary of Kumarapala, and flourished between 1088 and 1172 A D He quotes profusely from Mammata's Kavyaprakasa Thus we see that both Ruyyaka and Hemachandra are later than Mammata. Mahimabhatta's age, therefore, hinges on that of Mammata, as being the earliest of the authors that quote from or criticize the Vyaktiviveka.

Let us now consider the various theories regarding the date of Mammata.—

(1) Dr. Peterson, in his introduction to the Subhashitavali, maintains (p 85) that Mammata cannot be placed later than 1294 A D (the date of the commentary Jayanti on the Kavyaprakasa)

(2) Miss Duff, in her "Chronology of India" (p. 189), refers to a commentary on the Kavyaprakasa by Narahari (son of Mallinatha), born 1242 A. D

(3) Professor Macdonell ('History of Sanskrit Literature,' p. 434) holds that Mammata lived about 1100 A D.

(4) Bhimasena-Dikshita in his commentary (Sudhasagara) on the Kavyaprakasa, following the tradition, states that Mammata and his brothers, Kayyata (author of the Bhashya-pradipa) and Uvvata (the commentator on the Vajasaneyi-Samhita), were contemporaneous with King Bhoja (996-1051 A D).

(5) Bhatta-Vamanacharya, in his learned introduction to the Kavyaprakasa, holds (p 3) that Bhimasena's statement is not reliable, inasmuch as Mammata refers to Bhoja in his Kavyaprakasa (Canto X) — " भोजनृपतेस्तत्त्यागलीलायितम् " — and must therefore have been later than Bhoja, and his young brother, Uvvata, could not at all have been a contemporary of Bhoja. He therefore disbelieves Bhimasena's theory, and does not consider Uvvata as the brother of Mammata (the author of the Kavyaprakasa) He ascribes Mammata to the end of the eleventh century, placing him between Bhojaraja (996-1051) and Manikya-chandra, the commentator on the Kavyaprakasa (1160 A. D.).

It will be seen from the foregoing that the date of Mammata is yet a matter of uncertainty, and the question deserves a detailed discussion here.

The arguments of Bhatta-Vamanacharya are too weak and untenable. He presumes that Mammata should be later than Bhoja (because of the reference to him in the Kavyaprakasa), and bases his arguments on that presumption. But this reference only goes to prove that Mammata

cannot be earlier than Bhoja, and I am of opinion that he must have been a contemporary of Bhoja, inasmuch as it would be more natural to interpret the passage “भोजनृपतेस्तत्याग-लीलायितम्” as referring to the munificence of a ruling king under whose patronage the author and his brothers flourished.

On this supposition there would be nothing inconsistent in the tradition that Kayyata and Uvvata were the younger brothers of Mammata, and that all the three brothers were contemporaries of Bhoja. In fact, Uvvata himself has, in his commentary on the Vajasaneyi-Samhita, clearly stated that he wrote the work while Bhoja was reigning (भोजे राज्य प्रशासति). In the face of such an explicit admission on the part of Uvvata, it is hard to disbelieve the tradition about the brothers and assign them to different periods. Following Bhimasena, therefore, I would place Mammata in the first half of the eleventh century.

Coming back to Mahima-Bhatta, we thus see that he must be placed between Abhinava-guptapada and Mammata. No doubt the date I would assign to him makes him contemporaneous almost with the former, the passage in the Vyaktiviveka where Abhinavaguptapada is criticized supports me, as the wording there suggests that Mahima-Bhatta is referring to a living rhetorician of a rival school of thought (केचिद्विद्वन्मानिनः यदाहुः तन्नान्तिमूलम्). For these reasons I am induced to arrange the periods of the literary activity of these rhetoricians thus —

- (1) Abhinavagupta—the last decade of the tenth century.
- (2) Mahima-Bhatta—early part of the eleventh century.
- (3) Mammata—middle of the eleventh century.

Further, if we accept these dates as accurate, we shall be allowing the necessary interval for the several commentaries on the Kavyaprakasa which sprang up in the twelfth century A. D., such as Ruyyaka's (1129–1150) and Manikya-chandra's (about 1160 A. D.)

व्याख्यानं पुनर्गुणगारिष्णा व्यक्तिविवेकं प्रति सर्वथानुरूपम् । किन्त्वितं
ध्वनिमतानुयायि यत्र यत्र महिमभट्टेन व्यक्तिवादे दोषः स्थाप्यते, तत्र तत्र हृदयज्ञ-
मैर्यायैस्तमुद्धरति;† मूलकारोक्तौ च सूक्ष्मेक्षिकया दोषानुपाक्षिपति । यद्यप्येतत्

‘कर्तृभेदविषयां विरुद्धता क्त्वो निवार्य घटितक्रियाभिधः ।

प्रौढवादरचनाविचक्षणो लक्ष्यसिद्धिमुदितान् कवीन् व्यधात्’ ॥ (पृ. ७)

इति,

‘तदेव महाविदुषां मार्गमनुसृत्य सहृदयशिक्षादराय विचारयतोऽस्य महाम-
तेर्न कश्चित् पर्यनुयोगलेशस्याप्यवसर इत्यलमतिप्रसङ्गेन’ (पृ. १६)

इति च मूलकार श्लाघते, तथापि काचित् तस्याहोपुरुषिकया प्रस्फुरन्त्या नैव तृष्यति,
यदाह—

‘यथास्मै रोचते विश्व तथेद परिवर्तते इति न्यायेनानिप्रौढतया ग्रन्थकारेण
निजायत्ता पदार्थव्यवस्था कर्तुमारब्धः तदेतदस्य विश्वमगणनीय
मन्यमानस्य स्वात्मन सर्वोत्कर्षशालिताग्न्यापनम्’ (पृ. ४१) इति ।

तदिदं समग्रगुणसम्पन्नं व्याख्यानं कस्य कृतिरिति विचारणायाम् आर्तं
विमर्शान्ते वा कर्तृनाम नैव निर्दिष्टं दृश्यते । किन्त्वस्य कर्ता नाटकमीमांसायाः,
साहित्यमीमांसायाः, हर्षचरितवार्तिकस्य, बृहत्याश्च प्रणेतेत्यवगम्यते. यदाह—

‘अस्य च विधेयाविमर्शस्यानन्तेतरप्रसिद्धलक्ष्यपानित्वेनास्माभिर्नाट-

कमीमांसायां साहित्यमीमांसायां च तेषु तेषु स्थानेषु प्रपञ्च प्रद-
र्शित इति ग्रन्थविस्तरभयादित एवोपरम्यते’ (पृ. ३२)

‘एतदस्माभिर्हर्षचरितवार्तिके विस्तृत्य प्रतिपादितं तत् एवाव-
सेयम्’ (पृ. ४४)

‘अस्माभिश्चैतत्प्रपञ्चो बृहत्यां करिष्यते’ (पृ. ४९)

इति । ग्रन्थेष्वेषु हर्षचरितवार्तिकं साहित्यमीमांसा च अलङ्काररत्नरत्ने स्म-
र्येते—

‘एषा च समस्तोपमाप्रतिपादकविषयेऽपि हर्षचरितवार्तिके साहित्य-
मीमांसायां च तेषु तेषु प्रदेशेषुदाहृता । उक्तं तु ग्रन्थविस्तरभयान्न
प्रपञ्चिता’ (पृ. ६१)

अत्र च य एव कर्ता प्रपञ्चनक्रिया प्रति स एवोदाहरणक्रिया प्रत्यापि स्वर्गगतं प्रता-

† व्याख्यानस्य २, ३, १०. पृष्ठानि दृश्यन्ताम्.

व्याख्यानस्य १, १६ २-

पृष्ठानि दृश्यन्ताम्.

यते । यदि तथाविधायाः प्रतीतेर्वस्तुतो मिथ्यात्वं स्यात्, न तर्हि ताम् अलङ्कारसर्वस्वकार शब्दत उपादयेत् । न ह्यन्यदीयकृतिविषयायाः स्वकर्तृकत्वप्रतीतेः पाक्षिकमपि शब्दतः स्फुरण तादृशा लोकोत्तरग्रन्थशतनिर्माणानिपुणाः सहन्ते । तेन तयो-
ग्रन्थयोः सर्वस्वकारः कर्तेति शक्य प्रत्येतुम् । अस्यस्मिन् वाक्ये पूर्वोदाहृतव्याख्या-
नवाक्येन समाना कापि ञ्छाया, या वाक्ययोरेकमुखप्रभवतां गमयेत् । अलङ्कार-
सर्वस्वस्थ च व्यक्तिविवेकमतप्रत्याख्यानवाक्य विवृण्वन् जयरथो व्यक्तिविवेक-
विचारं नाम कञ्चित् ग्रन्थमलङ्कारसर्वस्वकारेण निर्मित वक्ति (पृ. १३) । तदेत-
दग्विल वस्तुजात ग्रन्थप्रौढता च सर्वस्वसाधारणी पर्यालोचयतो मे व्यक्तिविवेक-
व्याख्यानमेतत् स एव जयरथस्मृतो राजानकरुय्यककृतो व्यक्तिविवेकविचार
इति प्रतिभाति । तथानभ्युपगमे १२शताब्दीस्थिताद् राजानकरुय्यकादपि प्रा-
चीनेन केनापि लोकोत्तरग्रन्थेनैतद् विरचितमिति कल्पनीयम् । अपि नामेद व्या-
ख्यानरत्नं समग्रं कदाचिदुपलभेमहि । अपि च नाम तेषा बृहती-नाटकमीमांसा-
साहित्यमीमांसा-हर्षचरितवार्त्तिकानामुपलब्धौ धन्या. केऽपि प्रयत्नं विदधुः ।।

अनन्तशयनम्

त. गणपतिशास्त्री.

१ 'इति मङ्गला वितने काश्मीरक्षितिपसान्धिविग्रहिक ।

मुकविमुखालङ्कार तदिदमलङ्कारसर्वस्वम्' ॥

इति तु अत्रत्यजरत्तमकोशेषु पठ्यते । मङ्गलोऽपि रुय्यकसमानकाल एव ।

व्यक्तिविवेकव्याख्याने स्मृताः—

ग्रन्थकर्तारः ।

भट्टोद्भटः	३. ३४
धातुकारः	६
ध्वनिकारप्रभृतयः	१५ २७
सूत्रकृत्	१९
भाष्यकृत्	.
कात्यायन	११
पतञ्जलिः	२६
धर्मकीर्तिः	३४
वक्रोक्तिकृत्	३६
अक्षपादमुनिः	४०
वक्रोक्तिजीवितकार	४३
सौगता	४८
वैशेषिका	५१
वामनप्रभृतयः	५२
परिमलः	५३

ग्रन्थाः ।

चन्द्रिका	१
काव्यकौतुकम्	१३
हृदयदर्पणः	११
महाभाष्यम्	१६
पातञ्जलसूत्रम्	२६
नटाकमीमांसा	३२
साहित्यमीमांसा	५१
हर्षचरितवार्तिकम्	४१
बृहती	४१

व्यक्तिविवेकस्य विषयानुक्रमः ।

प्रथमे विमर्शे ध्वनिलक्षणाक्षेपः ।

१. ध्वनिलक्षणखण्डनारम्भ
२. लक्षणे अर्थस्योपसर्जनार्कृतात्मत्वदूषणम् , लक्षणे शब्दस्यानुपादेयत्वम् , स्वार्थाभिधानातिरिक्तव्यापाराभावश्च
३. शाब्दव्यवहारस्यानुमानरूपत्वम् शब्दद्वैविध्यम् . तत्र पदविभागः, पदाना क्रियाशब्दत्वपक्षसमर्थनम् .
४. तेन क्व कर्तृभेदविरोधपरिहारेण बहुलक्ष्यसाधनम्
६. आख्यातादिस्वरूपकथनम्
७. वाक्यस्वरूपम् , अर्थद्वैविध्यम् , अनुमेयार्थस्य त्रैविध्य वस्त्वलङ्काररसात्मना, वाक्यार्थस्य द्वैविध्य विधेयाशसिद्धत्वासिद्धत्वाभ्याम् , तदुदाहरणानि.
८. साध्यसाधनभावस्य शाब्दत्वार्थत्वभेदप्रभेदास्तदुदाहरणानि च
१०. वाच्यविषयवदनुमेयविषयेऽपि साध्यसाधनयो क्रमप्रतीतिकथन, रसादिविषये व्यङ्ग्यव्यञ्जकभावस्योपचारिकत्वम् , अर्थस्य काक्त्राभिधेयतायामनुमेयताया च चमत्कारित्वम् , तदुदाहरण च.
११. वस्त्वलङ्कारयोरौपचारिकव्यङ्ग्यत्वस्याप्यसम्भवः, रत्यादिप्रतीतिविभावादिंसम-कालत्वशङ्कात्परिहारौ.
१२. ध्वनेः परार्थानुमानरूपता, वाक्यार्थमात्रस्य साध्यसाधनभावगर्भताया दृष्टान्तोपादाननियमशङ्कात्परिहारौ, रत्यादीनामनुमेयाना सुखहेतुत्वाक्षेपस्तत्परि-हारश्च.
१३. विभावादिहेत्वादीनामभेदशङ्का, तत्स्वरूपाख्यानेन भेदस्थापनम् .
१४. कृत्रिमैर्विभावादिभिरसत्यरत्यादिप्रतीतिपरामर्श एव रसास्वादः, तत्र प्रमाणम् , गम्यगमकयोर्वाच्यव्यङ्ग्यप्रतीत्योश्च सत्यासत्यत्वविचारानुपयोगः.
१५. वाच्यप्रतीयमानयोर्मुख्यवृत्त्या व्यङ्ग्यव्यञ्जकभावाभावः, व्यक्तिलक्षण, तत्रै-विध्य, व्यक्तिलक्षणस्यासम्भवः, अव्याप्तिः.
१७. वाच्याद्वस्तुव्यवहितवस्तुमात्रप्रतीतिस्थलेऽतिव्याप्तिः, तादृशस्थलत्रयोदाह-रणम् .

१८. वान्याद्यभिचारिभावालङ्कारव्यवहितप्रतीतौ विशेषः.
१९. 'अर्थः सहृदयश्लाघ्य' इति ध्वनिकारश्लोके पाठपरिवर्तन, लक्षणे वाशब्द-
स्यानुपादेयत्वम्, अर्थवैशिष्ट्यशब्दवैशिष्ट्यद्विवचननिर्देशतत्पदपुस्त्वाना
दूपणम्.
२०. प्रसङ्गात् 'प्रतीयमान पुनरन्यदेव' इति ध्वनिकारश्लोकपरिवर्तन, काव्यस्य
विशिष्टत्वखण्डन, कर्तृनिर्देशखण्डनम्.
२१. शुद्ध लक्षणं, तस्य चानुमानलक्षणतया पर्यवसानम्.
२३. शब्दस्य व्यापारान्तरकल्पनखण्डन, लक्षणास्थलेऽर्थव्यापारलक्षणादनुमा-
नादेवार्थान्तरप्रतीतिः, न तु सा शब्दीति.
२६. भक्तिर्ध्वनिरिति पक्षसमर्थनम्.
२७. 'इषुवद् दीर्घदीर्घः शब्दस्य व्यापार' इति मतस्योपक्षेपाक्षेपौ.
२८. वक्रोक्तिकारकृतकाव्यलक्षणस्य खण्डनं, वक्रोक्तेरप्यनुमाने प्रवेशनम्.
२९. शब्दस्य व्यञ्जकत्वानुपपत्तिः, गमकत्वमपि सामग्र्या एव, न शब्दस्येति श-
ब्दपक्षस्यार्थपक्षान् पृथगुपन्यासस्य दूपण, प्रादीना द्योतकत्वस्य भाक्तत्वम्
३०. भक्तौ निमित्त, तत्प्रसङ्गाद्विशेषणविशेष्ययोः स्वरूपादिनिरूपण, चार्दीना
व्यवधानप्रयोगेऽनौचित्यम्
३२. काव्यस्य सामान्येन लक्षणमनाख्याय गम्यार्थप्राधान्याप्राधान्यकृतप्रकारद्वय-
कथनासाङ्ग्यम्.
३३. तत्प्राधान्याप्राधान्ययोर्विशेषानवगतेरुदाहरणेषु प्रदर्शनम्.
३४. ध्वनिलक्षणदूपणोपसहारः.
३५. अविवाक्षितवाच्यविवाक्षितान्यपरवाच्याख्यप्रकारद्वयखण्डनम्.
३६. शब्दशक्तिमूलानुरणनरूपव्यङ्ग्यस्यासम्भवः.

द्वितीये विमर्शे शब्दानौचित्यविचारः ।

३७. शब्दानौचित्यविचारोपाद्धातः, तस्य पञ्चविधत्वं, तत्सामान्यलक्षण, विधेया-
विमर्शस्योदाहरणं, 'सरम्मः करिकीट' इति श्लोके.
३८. तत्र 'असरब्धवान्' इति नञ्समासप्रसङ्गात् प्रसज्यप्रतिषेधादिनिरूपणम्.
४०. 'योऽसौ' इति प्रसक्त्या यत्तच्छब्दार्थगतविचारः.
४३. 'अम्बिकाकर्मरा' इति पट्टीसमामप्रसक्त्या समामस्वरूपविवेचन, समाप्ते

विशेषणांशस्य विधेयत्वविवक्षायां वृत्त्या न भाव्यमित्यस्यार्थस्योदाहरणप्रत्युदाहरणानां भूयसां प्रदर्शनेन व्युत्पादनम् .

९३. प्रधानेतरभावविवक्षाया समासासमासकामचारः.
९४. विधेयत्वस्य प्राधान्योपलक्षणत्व, तेन प्रधानाविमर्शोऽपि दोषत्वम् .
९५. प्रधानेतरभावविवक्षाया वृत्त्यभावस्य समर्थग्रहणात् सिद्धिः .
९६. 'अम्बिकाकेसरी'त्यत्र विधेयाविमर्शदोषस्य सङ्गमनम् .
९७. 'सरम्भः करिकीटे'ति श्लोके पाठपरिवर्तनम् .
९८. प्रक्रमभेदस्य स्वरूपम् , उदाहरणैस्तत्प्रपञ्चनम्
९९. क्रमभेदस्योदाहरणैर्व्युत्पादनम् .
१००. पौनरुक्त्यस्य स्वरूपम् , उदाहरणैस्तत्प्रपञ्चनम्
१०१. वाच्यावचनस्योदाहरणैर्व्युत्पादनम् .
१०२. वान्यावचनेन सामर्थ्यादवान्यवचनस्यापि सङ्ग्रहः, तस्योदाहरणैर्व्युत्पादनम् .
१०३. अर्थस्याव्यभिचारितस्य वान्यत्वप्रसङ्गात् स्वभावोक्तेरलङ्कारत्वाभावशङ्कात्परिहारः, स्वभावोक्त्युदाहरणानि.
१०४. 'काव्यस्यात्मा' इति ध्वनिकारश्लोके प्रक्रमभेदपौनरुक्त्यादिदोषनिर्दर्शनम् .
१०५. तस्य श्लोकस्य पाठान्तरपरिकल्पनम् .

तृतीये विमर्शे ध्वन्युदाहरणानामनुमानान्तभावोपदर्शनम् ।

१०६. 'भम धम्मिअ' इत्यत्र किञ्चिदनौचित्योद्भावनम् .
१०७. 'अत्ता एत्थ' इत्यत्र केपाञ्चिद् दोषाणामुद्भावनम् .
१०८. 'दत्तानन्दा' इत्युदाहरणप्रसङ्गात् साध्वसाध्वपशब्दानां निरूपण, स्वाभिमतापशब्दस्योदाहरणम्
१०९. 'ता जानीया' इति काळिदासश्लोके कस्यचिदपव्याख्यानस्य खण्डन, 'ग्रामेऽस्मिन्' इति श्लोके कस्यचिदपव्याख्यानस्य खण्डनम् .
११०. 'लावण्यकान्ति' इत्युदाहरणे कश्चिद्विचारः, तत्रोदाहरणे दोषोद्भावनेन पाठपरिवर्तनम् .
१११. वर्णपदवाक्यसङ्घटनादीनां गमकत्वनिरूपणम् .
११२. 'प्रातु धनैः' इत्यस्य पदप्रकाशतानुदाहरणत्वम् .
११३. 'वाणिअअ' इत्यस्य वक्तृविशेषनिर्धारण, पाठविपरिणामश्च.
११४. ग्रन्थार्थनिगमनम् .

॥ श्रीः ॥

श्रीराजानकमहिमभट्टकृतो

व्यक्तिविवेकः ।

प्रथमो विमर्शः ।

अनुमानेऽन्तर्भावं सर्वस्यैव ध्वनेः प्रकाशयितुम् ।
व्यक्तिविवेकं कुरुते प्रणम्य महिमा परां वाचम् ॥ १ ॥

युक्तोऽयमात्मसदृशान् प्रति मे प्रयत्नो
नास्त्येव तज्जगति सर्वमनोहरं यत् ।
केचिज्ज्वलन्ति विकसन्त्यपरे निमील-
न्त्यन्ये यद्भ्युदयभाजि जगत्प्रदीपे ॥ २ ॥

इह सम्प्रतिपत्तितोऽन्यथा वा ध्वनिकारस्य वचोविवेचनं नः ।
नियतं यशसे प्रपत्स्यते यन्महतां सस्तव एव गौरवाय ॥ ३ ॥
सहसा यशोऽभिसर्तुं समुद्यतादृष्टदर्पणा मम धीः ।

स्वालङ्कारविकल्पप्रकल्पने वेत्ति कथमिवावद्यम् ॥ ४ ॥
ध्वनिवर्त्मन्यातिगहने स्वालितं वाण्याः पदे पदे सुलभम् ।
रभसेन यत् प्रवृत्ता प्रकाशकं चन्द्रिकादृष्टैव ॥ ५ ॥

किन्तु तदवधीर्यायैर्गुणलेशे सततमवहितैर्भाव्यम् ।
परिपवनवदथवा ते जात्यैव न शिक्षितास्तुषग्रहणम् ॥ ६ ॥

तत्र ध्वनेरेव तावलक्षणं वक्तव्यम् । कोऽयं ध्वनिर्नामेति । तच्च ध्वनिका-
रेणैवोक्तं । तद्यथा —

“यत्रार्थः शब्दो वा तमर्थमुपसर्जनीकृतस्वार्थौ ।

व्यङ्गः काव्यविशेषः स ध्वनिरिति सूरीभिः कथितः ॥”

इति । एतच्च विविच्यमानमनुमानस्यैव सङ्गच्छते, नान्यस्य । तथा हि — अर्थस्य
तावदुपसर्जनीकृतात्मत्वमनुपादेयमेव । तत्पार्थान्तरप्रतीत्यर्थमुपात्तस्य तद्व्यभिचारा-
भावात् । न ह्यग्न्यादिसिद्धौ धूमादिरुपादीयमानो गुणतामतिवर्तते । तस्य तन्मात्र-

लक्षणत्वात् । पुनरस्य क्वचित् समासोक्त्यादौ प्राधान्यमुच्यते तत् प्राकरणिकत्वा-
पेक्षयैव । न प्रतीयमानापेक्षया । यथा —

“उपोढरागेण विलोलतारकं तथा गृहीतं शशिना निशामुखम् ।

यथा समस्तं तिभिरांशुकं तथा पुरोऽपि रागाद्गलितं न लक्षितम् ॥”

अत्र हि प्रतीयमानेनानुगतं वाच्यमेव प्राधान्येन प्रतीयते समारोपितनायिकानाय-
कव्यवहारयोर्निशाशशिनोरेव वाक्यार्थत्वात् । तदपेक्षया च तस्य लिङ्गत्वादुपस-
र्जनीभावाव्यभिचार एव । व्यभिचारेऽपि वैफल्यादनुपादेयमेवैतद् गुणीभूतव्य-
ङ्ग्येऽपि काव्ये चारुत्वप्रकर्षदर्शनादिति वक्ष्यते ।

उक्तं गुणीकृतात्मत्वं यदर्थस्य विशेषणम् ।

गमकत्वान्न तत् तस्य युक्तमव्यभिचारतः ॥ ७ ॥

इति सङ्ग्रहश्लोकः । शब्दः पुनरनुपादेय एव । तस्य स्वार्थाभिधानमन्तरेण व्या-
पारान्तरानुपपत्तेरुपपादयिष्यमाणत्वात् । न च तस्यानुकरणव्यतिरेकेणोपसर्जनीकृ-
तार्थत्वं सम्भवति यथा —

“तं कर्णमूलमागत्य पलितच्छन्नना जरा ।

कैकेयीशङ्कयेवाह रामे श्रीर्न्यस्यतामिति ॥”

कुतस्तर्हि तदार्थावगतिः । अनुकार्यादिति ब्रूमः तस्य सार्थकानिरर्थकत्वभेदेन द्वैवि-
ध्यतः । न त्वनुकरणात्, तस्येतिना व्यवच्छिन्नस्य स्वरूपमात्रेऽवस्थानात् ।
अन्यस्य तूपसर्जनीभावाव्यभिचार एव तस्य तदर्थमुपादानतः । यो हि यदर्थ-
मुपादीयते, नासौ तमेवोपसर्जनीकरोतीति युक्तं वक्तुं यथोदकाद्युपादानार्थमु-
पात्तो घटादिस्तदेवोदकादि । अन्यथा प्रधानेतरव्यवस्था निर्निबन्धनैव स्यात् ।
अत एव घटादिरेव प्रतिनिधीयते नोदकादीत्यसम्भवो लक्षणदोषः । व्यभिचार-
सम्भवयोरपि वा यत् स्वार्थयोरुपसर्जनीकृतत्ववचनं तत् पुनरुक्तं तयोरर्थान्तर-
राभिव्यक्त्यर्थमुपात्तयोरसामर्थ्यादेव तदवगतोरित्युक्तम् । न च स्वरूपमात्रानु-
वादफलेतदिति शक्यं वक्तुं तस्य पुनरुक्तिप्रकारत्वोपपादनतः । एवञ्च
यत् ‘सुवर्णपुष्पां पृथिवी’मित्याद्युदाहरणमुपदर्शितं, तदसिद्धसाध्यसाधनधर्मानुग-
ममित्यवगन्तव्यम् । किञ्च यथाभिधेयोऽर्थस्तद्विशेषणं चोपात्तं तद्वदभिधाप्युपा-
दानमर्हत्येव । अन्यथा यत्र दीपकादेरलङ्कारादलङ्कारान्तरस्योपमादेः प्रतीतिस्तत्र

ध्वनित्वमिष्टं न स्यात् तल्लक्षणेनाव्याप्तेः । अलङ्काराणां चाभिधात्मत्वमुपगतं तेषां भाङ्गिभणितिभेदरूपत्वात् ।

“ अलङ्कारान्तरम्यापि प्रतीतौ यत्र भासते ।

तत्परत्वं न वाच्यस्य नासौ मार्गो ध्वनेर्मतः ॥ ”

इत्यादिना तत् प्रतिषिद्धमित्युच्यते । तत्प्रतिषेधहेतोः काव्यातत्परतालक्षणस्यासिद्धत्वाद् उपमानोपमेयभावाद्यभिधानपरतयैव दीपकाद्यलङ्कारभाङ्गिभणितिसमाश्रयणतः प्रतीयमानस्यैव चालङ्कारादेश्वारूत्वातिशययोगात् तावन्मात्रनिबन्धनत्वाच्च तद्ध्वनिव्यवहारस्येति कथं तत्प्रतिषेधासिद्धिः । अथार्थप्रतीत्यन्यथानुपपत्त्यैव सद्भावावगमः, अर्थशब्दयोरुपसर्जनीकृतस्वार्थत्वाभिधानसामर्थ्याच्च तदुपसर्जनीभावावगतिः, तस्याः प्राधान्येन तयोरुपसर्जनीभावादिति व्यर्थस्तदुपादानप्रसङ्ग इति । एवं तर्ह्यर्थस्यैवोपसर्जनीभावोऽभिवेयो न शब्दस्य, तस्याभिधाया इव तदुपसर्जनीभावाभिधानसामर्थ्यादेव तदवगतिरिति लक्षणवाक्ये व्यर्थं शब्दग्रहणम्, अन्यथाभिधाग्रहणमपि कर्तव्यं प्रसज्येत विशेषाभावात् । न चास्य स्वार्थाभिधानमात्रपर्यवसितसामर्थ्यस्य व्यापारान्तरमुपपद्यते, येनायमर्थान्तरमवगमयेत्, तदपेक्षं चोपसर्जनीकृतार्थत्वमियात् । अर्थस्यैव तदुपपत्तिसमर्थनात् । सर्व एव हि शाब्दो व्यवहारः साध्यमाधनभावगर्भतया प्रायेणानुमानरूपोऽभ्युपगन्तव्यः, तस्य परप्रवृत्तिनिवृत्तिनिबन्धनत्वात् तयोश्च सम्प्रत्ययासम्प्रत्ययात्मनोरन्यथाकर्तुमशक्यत्वतः । न हि युक्तिमनवगच्छन् कश्चिद्विषयश्चिद्वचनमात्रात् सम्प्रत्ययभाग् भवति । द्विविधो हि शब्दः पदवाक्यभेदात् । तत्र पदमनेकप्रकारं नामाख्यातोपसर्गनिपातकर्मप्रवचनीयभेदात् । तत्र सत्त्वप्रधानानि नामानि । तान्यपि बहुप्रकाराणि सम्भवन्ति । जातिगुणक्रियाद्रव्याणां तत्प्रवृत्तिनिमित्तानां बहुत्वात् । तद्यथा घटः पट इति जातिशब्दः । शुक्लो नील इति गुणशब्दः । पाचकः पाठक इति क्रियाशब्दः । दण्डी विषाणीति द्रव्यशब्दः । केचित् पुनरेषां क्रियैवैका प्रवृत्तिनिमित्तमिति क्रियाशब्दत्वमेव सर्वेषां नामपदानामुपगच्छन्ति । तथा हि—घटादिशब्दाः स्वार्थे प्रवर्तमाना घटनादिक्रियामेवान्वयव्यातिरेकाभ्यां प्रवृत्तिनिमित्तभावेनावलम्बमाना दृश्यन्ते । न घटत्वादिसामान्यम् । सा चैषा घटनादिक्रिया घटत्वसामान्ययोगादन्यथा वारतु । नैतावता तरयाः प्रवृत्तिनिमित्तत्वव्याघातः । न च सत्यपि घटत्वसामान्ये स्वयमघटन् घटात्मतामनापद्यमान एवासौ

घटव्यपदेशविषयो भवितुमर्हति । एवं हि पटोऽपि घटव्यपदेशविषयः स्यात् । घटनक्रियाकर्तृत्वाभावाविशेषात् । न हि शुक्लत्वमनापद्यमान एवार्थः शुक्ल इति व्यप-
दष्टुं शक्यते, अपचन्नेव वा पाचक इति । तस्माद् घटनक्रियाकर्तृत्वलक्षणमेव घटत्वं
घटशब्दस्य प्रवृत्तौ निमित्तमवसेयम् । न घटत्वमात्रम् । तदेव चेह घटनमित्यु-
क्तम् । ननु चेष्टाद्यर्थाद् घटत्यदेवतीरजार्थौ घटत् इत्याद्यर्थे घटनादिक्रियैव
सर्वेषां घटादिशब्दानां प्रवृत्तिनिमित्तभावेनाभाभिरपीष्यत एवेति व्यर्थः पक्षान्त-
रोपन्यासः । सत्यमिष्यत एव भवद्भिः । किन्तु सा शब्दस्य व्युत्पत्तिनिमित्तं, न
प्रवृत्तिनिमित्तम् । अन्यद्वि व्युत्पत्तिनिमित्तम्, अन्यच्च प्रवृत्तिनिमित्तम् । यथैकेषां
मते गमनादिक्रिया गवादिशब्दानां व्युत्पत्तिनिमित्तम् एकार्थसमवायात् गोत्वादि
प्रवृत्तिनिमित्तीकरोति । अत एव गच्छत्यगच्छति च गवि गोशब्दः सिद्धो भवति ।
एवमिहापि चेष्टादिक्रिया घटादिशब्दानां व्युत्पत्तिनिमित्तमिति सिद्धं भवति ।
तदपेक्षमेव च विपच्य घटो भवतीत्यादौ विपाकादिक्रियायाः पौर्वकाल्यं क्वाप्र-
त्ययस्य विषयो वेदितव्यो यथाधिश्रित्य पाचको भवतीत्यादौ पाकाद्यपेक्षमधिश्र-
यणादेर्न भवनक्रियापेक्षम् । सा हि नावश्यं प्रयुज्यते । प्रतीयते तु पदार्थानां
सत्ताव्याभिचारात्, न तु तावता तदपेक्षं तदिति मन्तव्यं, तस्या बहिरङ्गत्वाद् अर्थ-
स्यासङ्गतिप्रसङ्गाच्च । प्रयुज्यमानक्रियापेक्षमेव च प्रायेण पौर्वकाल्यं क्तौ विषयो
न प्रतीयमानापेक्षम् । इतरथा—

“श्रुत्वापि नाम बधिरो दृष्ट्वाप्यग्धो जडो विदित्वापि ।

यो देशकालकार्यव्यपेक्षया पण्डितः स पुमान् ॥”

इत्यादि प्रयोगजातमनुपपन्नमेव स्यात् श्रवणादीनां तत्पूर्वकालत्वाभावात् । अत्र
तु श्रुत्यादिशक्तिविरहलक्षणबाधिर्यादिक्रियापेक्षमेव श्रवणादीनां पौर्वकाल्यमिति न
काचिदनुपपत्तिः । बह्वीषु च तासूत्तरोत्तरक्रियापेक्ष पूर्वपूर्वक्रियापौर्वकाल्यं यथा
स्नात्वा भुक्त्वा पीत्वा व्रजतीत्यादौ । अत्र च विपचनघटनभवनरूपा बह्व्यः क्रिया
इत्यत्रापि घटनापेक्षं विपचनस्य तद् भवितुमर्हत्येव, उभयत्रापि कर्तृप्रत्ययनिर्देशा-
विशेषात् । केवल कृद्वाच्यतया कर्तुरुपाधिभावं गामितेति भिन्नकर्तृकत्वभ्रमः ।
यथा—

१ 'त्युच्यते' इति खपुस्तके पाठ २. 'ततश्च यथैषा' इति खपुस्तकपाठः. ३. 'क्त्वा-
प्रत्ययस्य' इति खपुस्तके पाठः.

“शिशिरकालमपास्य गुणोऽस्य नः क इव शीतहरस्य कुचोष्मणः ।
इति धियास्तरुषः परिरेभिरे घनमतो नमतोऽनुमतान् प्रियाः ॥”

इत्यत्र कुचोष्मणः कर्तुर्हरणक्रिया । अत एव केचिदपास्येत्ययं ल्यवन्तप्रतिरूपको
निपात इति व्याख्यातवन्तः । यथा वा —

“निरीक्ष्य संरम्भनिरस्तैर्धैर्यं राधेयमाराधितजामदग्न्यम् ।

असंस्कृतेषु प्रसभं भयेषु जायेत मृत्योरपि पक्षपातः ॥”

इत्यत्र निरीक्षणक्रियाकर्तुर्मृत्योर्भयपक्षपतनक्रिये विषयविषयिभावभङ्गचोपात्ते । यथा
वा ‘यां दृष्ट्वापि समुत्सके मनसि मे नान्या करोत्यास्पदम्’ इत्यत्र दर्शनक्रियाकर्तु-
र्मनसोऽन्यकर्तृकास्पदाक्रियाधिकरणभावेनोपात्तस्यौत्सुक्यक्रिया विशेषणभावेनोपात्ता ।
कवित् ५ क्तुः सम्बन्धितामुपगतासौ भ्रमहेतुः । यथा ‘स्मर संस्मृत्य न शान्तिरस्ति
मे’ इति । केचित् पुनः कर्तृक्रियोरनुपादानमपि हेतुमिच्छन्ति । तत्र कर्तुर्यथा—

“ननु सर्व एव समवेक्ष्य कमपि गुणमेति पूज्यताम् ।

सर्वगुणविरहितस्य हरेः परिपूजया कुरुनरेन्द्र! को गुणः ॥”

अत्र हि समवेक्षापूजयोरेको लोकः कर्ता । स च सामर्थ्यसिद्ध इति नोपात्तः ।
पूजा चोपात्तापि कृद्वाच्यतया कर्मोपसर्जनीभूतेत्युभयं भ्रमहेतुः । क्रियाया यथा—

“अकृत्वा परसन्तापमगत्वा खलनम्रताम् ।

अनुत्सृज्य सतां मार्गं यत् स्वरूपमपि तद्वहु ॥”

अत्र हि प्रकरणादिगम्याया लाभक्रियाया अनुपादान करणादीनां भिन्नकर्तृकत्वभ्रम-
हेतुः । तदुक्तम् —

“कर्तुरुपाधितयोक्ता कृद्वाच्यतया गतान्यगुणतां वा ।

क्तो भिन्नकर्तृकत्वभ्रमाय भवति क्रियावचश्च तयोः ॥”

“पौर्वापर्यं क्रियाणां यद् वास्तवं तदपेक्षिणि ।

क्तुः पौर्वकाल्ये किं तासां प्राधान्येतरचिन्तया ॥”

इत्यलमनेन ।

घटतीति घटो ज्ञेयो नाघटन् घटतामियात् ।

अघटत्वाविशेषेण पटोऽपि स्याद् घटोऽन्यथा ॥ ८ ॥

घटनञ्च तदात्मत्वापत्तिरूपा क्रिया मता ।

मूलञ्च तस्याश्चित्रार्थाभासाविष्कृतिरीशितुः ॥ ९ ॥

यः कश्चिदर्थः शब्दानां व्युत्पत्तौ स्यान्निबन्धनम् ।
 प्रवृत्तौ तु क्रियैवैका सत्तासादनलक्षणा ॥ १० ॥
 तस्यामेव किवाद्याश्च विधेयाः कर्तृमात्रतः ।
 न तूपमानादाचारे तयोरर्थात् प्रतीतितः ॥ ११ ॥
 यथा ह्यश्रुति बालेय इत्यतोऽर्थः प्रतीयते ।
 अश्रुत्वमासादयति खर इत्यर्थतः पुनः ॥ १२ ॥
 अश्रुतुल्यसमाचारः खर इत्यवसीयते ।
 न तत्त्वासादन युक्तं तदतुल्यक्रियस्य हि ॥ १३ ॥
 सत्तायां व्यापृतिश्चैषा चित्रत्वपरिनिष्ठितैः ।
 सङ्गच्छते जडस्यापि घटादर्घटनादिवत् ॥ १४ ॥
 नाम्नः सत्त्वप्रधानस्य धातुकारोऽत एव हि ।
 शब्दवक्त्रैकदेशादेर्धात्वर्थत्वमवोचत ॥ १५ ॥
 एवञ्च विपच्य घटो भवतीति क्तवोऽस्य पूर्वकालत्वम् ।
 घटनापेक्षं ज्ञेय भवनापेक्षन्तु नासमन्वयतः ॥ १६ ॥
 बहिरङ्गत्वाच्च यथा भवत्यधिश्रित्य पाचकोऽयमिति ।
 अत्र हि पाकापेक्षाधिश्रयतः पूर्वकालतावगतिः ॥ १७ ॥
 तस्मान्नामपदेभ्यो यः कश्चिदर्थः प्रतीयते ।
 न स सत्तामनासाद्य शब्दवाच्यत्वमर्हति ॥ १८ ॥
 इत्थञ्चास्तिभवत्यादि क्रियासामान्यमुच्यते ।
 नान्तरङ्गतयावश्यं वक्त्वारस्तत् प्रयुञ्जते ॥ १९ ॥
 क्रियाविशेषो यस्त्वन्यः पाकादिव्यभिचारभाक् ।
 बहिरङ्गतया तस्य प्रयोगोऽवश्यमिष्यते ॥ २० ॥

इति सङ्ग्रहश्लोकाः ॥

भावप्रधानमाख्यातम् । असत्त्वभूतार्था उपसर्गादयः । तेषामसत्त्वभूतार्थ-
 त्वाविशेषेऽपि व्यापारनियमात् प्रयोगनियमाच्च त्रैराश्रयोपगमः । तथा हि क्रिया-
 रूपातिशयप्रतिपत्तिनिबन्धनमुपसर्गाः प्रादयः । भावसत्त्वयोरारम्भेदप्रत्यायननिमि-
 त्तमवधूतरूपार्थविशेषाः स्वरादयो निपाताः । क्रियाविशेषोपजनितसम्बन्धावच्छे-
 दहेतवः कर्मप्रवचनीयाः । तदुक्तम् —

“द्विधा कैश्चित् पदं भिन्नं चतुर्धा पञ्चधापि वा ।

अपोद्घृत्यैव वाक्येभ्यः प्रकृतिप्रत्ययादिवत् ॥” इति ।

एतच्च वक्ष्यते । वाक्यमेकप्रकारं, क्रियाप्राधान्यात्, तथाश्चैकत्वात् । यदाहुः—

“साकाङ्क्षावयवं भेदे परानाकाङ्क्षशब्दकम् ।

क्रियाप्रधानं गुणवदेकार्थं वाक्यामिष्यते ॥”

अर्थोऽपि द्विविधो वाच्योऽनुमेयश्च । तत्र शब्दव्यापारविषयो वाच्यः ।

स एव मुख्य उच्यते । यदाहुः—

“श्रुतिमात्रेण यत्रास्य तादर्थ्यमवसीयते ।

तं मुख्यमर्थं मन्यन्ते गौण यत्नोपपादितम् ॥”

इति । तत एव तदनुमिताद्वा लिङ्गभूताद्यदर्थान्तरमनुमीयते सोऽनुमेयः । स च त्रिविधः । वस्तुमात्रमलङ्कारा रसादयश्चेति । तत्राद्यौ वाच्यावपि सम्भवतः । अन्यस्त्वनुमेय एवेति वक्ष्यते । तत्र पदस्यार्थो वाच्य एव नानुमेयः, तस्य निरंशत्वात् साध्यसाधनभावाभावत । वाक्यार्थस्तु वाच्यर्यार्थस्यांशपरिकल्पनायामंशानां विध्यनुवादभावेनावस्थितेर्विधेयांशस्य सिद्धासिद्धतयोपपादनानपेक्षसापेक्षत्वेन द्विविधो बोद्धव्यः । तत्र सिद्धौ शुद्धो विध्यनुवादभावः स्वरूपमात्रानुवादाद्, यथा—

‘अस्त्युत्तरस्यां दिशि देवतात्मा हिमालयो नाम नगाधिराजः’

इत्यत्र । असिद्धौ साध्यसाधनभावरूपोऽनूद्यमानस्यांशस्य साधनधुराधिरोहात् ।

साध्यसाधनभावश्चानयोरविनाभावावसायकृतोऽवगन्तव्यः । स च प्रमाणमूलः ।

तच्च त्रिविधम् । यदाहुः—

“लोको वेदस्तथाध्यात्मं प्रमाणं त्रिविधं स्मृतम् ।”

इति । तत्र लोकप्रसिद्धार्थविषयो लोकः । यथा—

“कयासि कामिन् सरसापराधः पादानतः कोपनयावधूतः ।

यस्या. करिष्यामि दृढानुतापं प्रवालशय्याशरणं शरीरम् ॥”

अत्र हि पादानतितदवधूत्यो सरसापराधकोपनत्वयोश्च लोकप्रमाणसिद्धः कार्यकारणभावस्तन्मूलश्च साध्यसाधनभावः । यथा वा—

“चन्द्रं गता पद्मगुणान् न भुङ्क्ते पद्माश्रिता चान्द्रमसीमभिख्याम् ।

उमामुखं तु प्रतिपद्य लोला द्विसंश्रयां प्रीतिमवाप लक्ष्मीः ॥”

अत्र हि पद्मगुणानां चान्द्रमस्या अभिख्यायाश्च युगपदभोगे लक्ष्म्या यत् कारण-

द्वयं रात्रिसङ्कोचदिवानुदयलक्षणं तल्लोकप्रसिद्धमेवेति नोपादेयतामर्हति । शास्त्र-
मात्रप्रसिद्धार्थविषयो वेदः । वेदग्रहणमितिहासपुराणधर्मशास्त्राद्युपलक्षणं तेषां तन्मू-
लत्वोपगमात् । यथा —

“अयाचितारं नहि देवमद्रिः सुतां प्रतिग्राहयितुं शशाक ।
अभ्यर्थनाभङ्गभयेन साधुर्माध्यस्थ्यमिष्टेऽप्यवलम्बतेऽर्थे ॥”

अत्र हि कारणभूतस्य भगवद्गतस्य सम्प्रदानत्वनिबन्धनस्य याचनस्याभावे भूध-
रेन्द्रगतस्य कार्यस्य कन्याग्राहणशक्तत्वस्याभावोपनिबन्धः शास्त्रमूलः, तयोः कार्य-
कारणभावस्य तन्मूलत्वेन प्रसिद्धेः । यदाहुः —

“अयाचितानि देयानि सर्वद्रव्याणि भारत ! ।
अन्नं विद्या तथा कन्या अनर्थिभ्यो न दीयते ॥”

अर्थी च सम्प्रदानम् । यदुक्तम् —

“अनिराकरणात् कर्तुस्त्यागाङ्गं कर्मणोऽप्यितम् ।
प्रेरणानुमतिभ्यां वा लभते सम्प्रदानताम् ॥”

एवञ्च कारणानुपलब्धिप्रयोगोऽयमर्थ इति मन्तव्यं, यथा नात्र धूमोऽग्नेरभावा-
दिति । आध्यात्मिकार्थविषयमध्यात्मं । यथा —

“पशुपतिरपि तान्यहानि कृच्छ्रादगमयदाद्रिसुतासमागमोत्कः ।
कमपरमवश न विप्रकुर्युर्विभुमपि तं यदमी स्पृशन्ति भावाः ॥”

अत्र हि भगवत्पशुपतिगतस्य कृच्छ्राद्विवाहनातिवाहनस्याद्रिसुतासमागमोत्कत्वस्य
चाध्यात्मसिद्धः कार्यकारणभावः यन्मूलोऽयमनयोस्साध्यसाधनभावः । स हि द्वि-
विधः शाब्दश्चार्थश्चेति । सोऽपि च साध्यसाधनयोः प्रत्येकं पदार्थवाक्यार्थरूप-
त्वात् पदार्थस्य च जातिगुणक्रियाद्रव्यभेदेन भेदाद्धर्मधर्मितया च धर्मस्यापि
सामानाधिकरण्यवैयधिकरण्यभेदाद् वाक्यार्थस्य च क्रियात्मनः कारकवैचित्र्येण
वैचित्र्याद्यथायोगमन्योन्यसाङ्कर्याद्बहुविध इति तस्य दिङ्मात्रमिदमुपदर्श्यते । तत्र
धर्ममात्रस्य साधनभावे शाब्दो यथा —

“प्रजानां विनयाधानाद्रणक्षाद् भरणादपि ।
स पिता पितरस्तासां केवलं जन्महेतवः ॥”

इति । तस्यैव धर्मस्य समानाधिकरणस्योपादाने सत्यार्थो यथा —

“द्विषतामुदयः सुमेधसा गुरुरस्वन्तरस्तु मृष्यते ।

न महानपि भूतिमिच्छता फलसम्पत्प्रवणः परिक्षयः ॥”

इति । अत्र हि द्विषदुदयगतस्यास्वन्तरत्वस्य सुमर्षणत्वस्य च तत्परिक्षयगतस्य फलसम्पत्प्रवणत्वस्य दुर्मर्षणत्वस्य चार्थः साध्यसाधनभावो निबद्धः । धर्मधर्मिभावाभावे तु पदार्थमात्रस्य साधनत्वाच्छाब्द एव । यथा —

“दुर्मन्त्रान्नुपतिर्विनश्यति यतिः सद्भात् सुतो लालना-

द्विप्रोऽनध्ययनात् कुलं कुतनयाच्छीलं खलोपासनात् ।

ह्रीर्मद्यादनवेक्षणादपि कृषिः स्नेहः प्रवासाश्रया-

न्मैत्री चाप्रणयात् समृद्धिरनयात् त्यागात् प्रमादाद्भनम् ॥”

इति । एवं वाक्यार्थविषयोऽपि साध्यसाधनभावो द्विविधो बोद्धव्यः । तत्र शाब्दो यथा —

“सरस्यामेतस्यामुदरवलिर्वीचीविलुलितं

यथा लावण्याम्भो जघनपुलिनोलङ्घनपरम् ।

यथा लक्ष्यश्चायं चलनयनमीनव्यतिकर-

स्तथा मन्ये मग्नः प्रकटकुचकुम्भस्मरगजः ॥”

इति । आर्थो यथा —

“निवार्यतामालि ! किमप्यसौ वटु. पुनर्विवक्षुः स्फुरितोत्तराधर. ।

न केवलं यो महतोऽपभाषते शृणोति तस्मादपि यः स पापभाक् ॥”

यथा च —

“दिवं यदि प्रार्थयसे वृथा श्रमः पितुः प्रदेशास्तव देवभूमयः ।

अथोपयन्तारमलं समाधिना न रत्नमन्विष्यति मृग्यते हि तत् ॥”

इति । अनुमेयार्थविषयो यथा —

“सुवर्णपुष्पां पृथिवी चिन्वन्ति पुरुषास्त्रयः ।

शूरश्च कृतविद्यश्च यश्च जानाति सेवितुम् ॥”

अत्र हि सर्वत्र सुलभा विभूतयः शूरादीनामित्ययमर्थोऽनुमीयत इत्येतद्वितानिष्यते ।

अनुमितानुमेयार्थविषयो यथा —

“पत्युः शिरश्चन्द्रकलामनेन स्पृशेति सरख्या परिहासपूर्वम् ।

सा रञ्जयित्वा चरणौ कृताशीर्माल्येन तां निर्वचनं जघान ॥”

इत्यत्र हि नखरञ्जनानन्तरं परिहासपूर्वं सख्या कृताशिषो देव्या यदेतदवचनं
माल्येनाहननं तत् तदनुभावभूत तस्या कौतुकौत्सुक्यप्रहर्षलज्जादिव्यभिचारिस-
म्पदमनुमापयति । सा चानुमीयमाना सती भगवति भवे भर्तरि रतिमनुमापयति ।
यथा च —

“एवं वादिनि देवर्षौ पार्श्वे पितुरधोमुखा ।
लीलाकमलपत्राणि गणयामास पार्वती ॥”

यथा वा —

“प्रयच्छतोच्चैः कुसुमानि मानिनी
विपक्षगोत्र दयितेन लम्बिता ।
न किञ्चिदूचे चरणेन केवलं
लिलेख बाप्पाकुललोचना भुवम् ॥”

यथा च वाक्यार्थविषये साध्यसाधनभावे साध्यसाधनप्रतीत्योः मुलक्ष- क्रमभावः,
तथा वस्तुमात्रादावनुमेयविषयेऽप्यवगन्तव्यः । केवलं रसादिष्वनुमेयेष्वयमसं-
क्ष्यक्रमो गम्यगमकभाव इति सहभावभ्रान्तिमात्रकृतस्तत्रान्येषां व्यङ्ग्यव्यञ्जक-
भावाभ्युपगमः, तन्निबन्धनश्च ध्वनिव्यपदेशः । स तु तत्रौपचारिक एव प्रयुक्तो
न मुख्यः, तस्य वक्ष्यमाणनयेन बाधितत्वात् । उपचारस्य च प्रयोजन सचेतनच-
मत्कारकारित्वं नाम । तद्धि मुख्ये चित्रपुस्तकादौ व्यक्तिविषये परिदृष्टमेव ।
वाच्यो ह्यर्थो न तथा चमत्कारमातनोति यथा स एव विधिनिषेधादि- काकभि-
धेयतामनुमेयतां वावतीर्ण इति स्वभाव एवायमर्थानाम् । तथा हि —

“मश्नामि कौरवशतं समरे न कोपाद्
दुःशासनस्य रुधिरं न पिबाम्युरस्तः ।
राञ्चूर्णयामि गदया न सुयोधनोरु
सन्धिं करोतु भवतां नृपति- पणेन ॥”

इत्यतो,

“लाक्षागृहानलविषान्नसभाप्रवेशैः प्राणिषु वित्तनिचयेषु च नः प्रहृत्य ।
आकृष्टपाण्डवधूपरिधानकेशाः स्वस्था भवन्तु मयि जीवति धार्तराष्ट्राः ॥”

इत्यतश्च यथा विधिनिषेधयोश्चरुतावगतिर्न तथा शब्दाभिधेययोरिति । यथा च
प्रतिषेधद्वयानुमितस्य प्रकृतस्यैवार्थस्य विधेश्चरुतावगतिर्न तथा स्वशब्दवाच्यस्य ।

द्विविधश्च प्रतिषेध उक्तः सुप्तिङन्तविषयत्वात् । तद्यथा—

“अथाङ्गराजादवतार्य चक्षुर्यातेति जन्यामवदत् कुमारी ।

नासौ न काम्यो न च वेद सम्यक् द्रष्टुं न सा भिन्नरुचिर्हि लोकः ॥”

इति । सम्भाव्यनिषेधानिवर्तनं हि प्रतिषेधद्वयस्य विषय इति । तथा चाह ध्वनि-
कारः—‘साररूपो ह्यर्थः स्वशब्दानभिधेयत्वेन प्रकाशितः सुतरां शोभामावहति ।
प्रसिद्धिश्चेयमस्त्येव विदग्धपरिषत्सु यदभिमततरं वस्तु व्यङ्ग्यत्वेन प्रकाशयते
न वाच्यत्वेन’ इति । आद्ययोस्तु क्रमस्य मुलक्षत्वाद् आन्तरिपि नास्तीति निर्निब-
न्धन एव तत्र व्यङ्ग्यव्यपदेशग्रहः । अत एव श्रूयमाणानां शब्दानां ध्वनिव्यपदे-
श्यानामन्तः सन्निवेशिनश्च स्फोटाभिमतस्यार्थस्य व्यङ्ग्यव्यञ्जकभावो न सम्भवतीति
व्यञ्जकत्वसाम्याद्यः शब्दार्थात्मनि काव्ये ध्वनिव्यपदेशः सोऽप्यनुपपन्नः, तत्रापि
कार्यकारणमूलस्य गम्यगमकभावम्योपगमात् । ननु विभावादिवाक्यार्थसमकालमेव
रत्यादीनां भावानां प्रतीतिरुपजायमाना सर्वैरेवावधार्यते । न तु तत्रान्तरा सम्ब-
न्धस्मरणादिविघ्नव्यवधानसवित्तिः काचित् । रत्यादिप्रतीतिरेव रसादिप्रतीतिरिति
मुख्यवृत्त्यैव व्यङ्ग्यव्यञ्जकभावाभ्युपगमः । तत्र प्रदीपघटादिवदुपपन्नो गम्यगमक-
भावः । यत् स एवाह— ‘व्यञ्जकत्वमार्गे तु यदार्थोऽर्थान्तरं द्योतयति तदा स्वरूपं
प्रकाशयन्नेवासावन्यस्य प्रकाशकः प्रतीयते प्रदीपवद् । यथा—

“लीलाकमलपत्राणि गणयामास पार्वती ।”

इत्यादौ’ इति । पुनः स एवाह— ‘नहि व्यङ्ग्ये प्रतीयमाने वाच्यबुद्धिर्दूरीभवति ।
वाच्याविनाभावेन तस्य प्रकाशनात् । तस्माद् घटप्रदीपन्यायस्तयोः । यथैव
हि प्रदीपद्वारेण घटप्रतीतावुत्पन्नाया न प्रदीपप्रकाशो निवर्तते तद्व्यङ्ग्यप्रतीतौ
वाच्यावभास’ इति । उच्यते । वाच्यप्रतीयमानयोरर्थयोर्यथा क्रमेणैव प्रतीतिर्न
समकालं यथा चानयोर्गम्यगमकभावः तथा तेनैव व्यक्तिवादिना तयोः स्वरूपं
निरूपयितुकामेनाप्युक्तं, तदेवास्माभिः समाधिसुभिरिह लिख्यते परम् । तद्यथा—
‘न हि विभावानुभावव्यभिचारिण एव रसा इति कस्यचिद्वगमः । अत एव
विभावादिप्रतीत्यविनाभाविनी रसादीनां प्रतीतिरिति तत्प्रतीत्योः कार्यकारणभावे-
नावस्थानात् क्रमोऽवश्यम्भावी । स तु लाघवान्न लक्ष्यत इत्यलक्ष्यक्रमा एव सन्तो
व्यङ्ग्या रसादय इत्युक्तम्’ इति । पुनश्च ‘तस्मादभिधानाभिधेयप्रतीत्योरिव वाच्य-
व्यङ्ग्यप्रतीत्योर्निमित्तनिमित्तिभावाद् नियमभावी क्रमः । स तूक्तयुक्तेः क्वचिल्लक्ष्यते

क्वचित्तु न लक्ष्यत' इति । तदेवं वाच्यप्रतीयमानयोर्वक्ष्यमाणक्रमेण लिङ्गलिङ्गिभावस्य समर्थनात् सर्वस्यैव ध्वनेरनुमानान्तर्भावः समन्वितो भवति तस्य च तदपेक्षया महाविषयत्वात् । महाविषयत्वं चास्य ध्वनिव्यतिरिक्तेऽपि विषये पर्यायोक्तादौ गुणीभूतव्यङ्ग्यादौ च सर्वत्र सम्भवात् । तच्च वचनव्यापारपूर्वकत्वात् परार्थमित्यवगन्तव्यम् । त्रिरूपलिङ्गाख्यानं परार्थमनुमानमिति केवलमुक्तनयानभिज्ञतया तत्र लक्ष्यत्यविचक्षणो लोकः । अथ यदि सर्व एव वाक्यार्थः साध्यसाधनभावगर्भ इत्युच्यते । तद्यथा साध्यसाधनयोस्तत्र नियमेनोपादानं तथा दृष्टान्तस्यापि स्यात् तस्यापि व्याप्तिसाधनप्रमाणविषयतयावश्योपेक्षणीयत्वात् । न, प्रसिद्धसामर्थ्यस्य साधनस्योपादानोदेव तदपेक्षायाः प्रतिक्षेपात् । तदुक्तम् —

“तद्भावहेतुभावौ हि दृष्टान्ते तदवेदिनः ।

ख्याप्येते विदुषां वाच्यो हेतुरेव च केवलः ॥”

इति । ननु कुतोऽयं रत्यादीनां सुखाद्यवस्थाविशेषाणां काव्यादौ सचेतनचमत्कारकारी सुखास्वादसम्भवः, यो रसादीनामनुमेयानां व्यङ्ग्यत्वोपचारस्य प्रयोजनाशतया कल्प्यते । न हि लोके लिङ्गतः शोकादिष्वनुमीयमानेष्वनुमातुः सुखास्वादलवोऽपि लक्ष्यते । प्रत्युत साधूनामुदासीनानामपि वा भयशोकदौर्मनस्यादिदुःखमसममुपजायमानमवधार्यते । न च लोकतः काव्यादौ कश्चिदतिशयः, येनासौ तत्रैवोपगम्येत, न लोके । त एव हि लौकिका विभावादयो हेतुकार्यसहकारिरूपा गमकाः । त एव च रत्यादयोऽवस्थाविशेषरूपा भावा गम्याः । तत् क्रोऽतिशय. काव्यादौ यत् तत्रैव रसास्वादो न लोक इति प्रयोजनांशासम्भवाद् रत्यादिषु व्यङ्ग्यत्वोपचारोऽनुपपन्न एव ।

उच्यते । यत्र विभावादिमुखेन भावानामवगमस्तत्रैव सहृदयैकसंवेद्यो रसास्वादोदय इति वस्तुस्वभाव एवायम् । न पर्यनुयोगपदवीमवतरति प्रामाणिकानाम् । यदाह भरतः — ‘विभावानुभावव्यभिचारिसंयोगाद्रसनिष्पत्तिः’ इति । यथोक्तं; —

“भावसंयोजनाव्यङ्ग्यपरिसंवित्तिगोचरः ।

आस्वादनात्मानुभवो रसः काव्यार्थ उच्यते ॥”

न च लोके विभावादयो भावा वा सम्भवन्ति हेत्वादीनामेव तत्र सम्भवात् । न च विभावादयो हेत्वादयश्चेत्येक एवार्थ इति मन्तव्यम् । अन्ये हेत्वादयोऽन्य एव विभावादयः । तेषां भिन्नलक्षणत्वात् । तथा हि । ये लोके रत्यादयो रामादि-

गताः स्थेमभोजोऽवस्थाविशेषाः केचित् त एव काव्यादौ कविप्रभृतिभिर्वर्णनाद्यर्थ-
मात्मन्यनुसंहिताः सन्तो भावयन्ति तांस्तान् रसानिति भावा इत्युच्यन्ते । यदाह
भरतः —

“ नानाभिनयसम्बन्धाद्भावयन्ति रसानिमान् ।

यस्मान् तस्मादमी भावा विज्ञेया नाट्ययोक्तृभिः ॥ ”

ये च तेषां हेतव सीताद्याः केचित् त एव काव्यादिममर्षिताः सन्तो विभाव्यन्ते
भावा एभिरिति विभावा इत्युच्यन्ते । यदाह भरतः —

“ बहवोऽर्था विभाव्यन्ते वागङ्गाभिनयाश्रयाः ।

अनेन यस्मात् तेनाय विभाव इति संज्ञितः ॥ ”

ये च तेषां केचित् कार्यरूपा मुखप्रसादादयोऽर्थास्त एव काव्याद्युपदर्श्यमानाः
सन्तोऽनुभावयन्ति तांस्तान् भावानित्यनुभावा इत्युच्यन्ते । यदाह भरतः —

“ वागङ्गसत्त्वाभिनयैर्यस्मादर्थोऽनुभाव्यते ।

वागङ्गोपाङ्गसंयुक्तः सोऽनुभाव इति स्मृतः ॥ ”

ये च तेषामन्तरान्तरानवस्थायिनोऽवस्थाविशेषाम्तद्वान्तरहेतुजानिता उत्कलिका-
काराः केचिदुत्पद्यन्ते, त एव निजनिजविभावानुभाववर्गमुखेनोपदर्श्यमानाः सन्तो
विशेषेणाभिमुख्येन चरन्ति तेषु तेषु भावेष्विति व्यभिचारिण इत्युच्यन्ते । यदाह
भरतः — ‘विविधमाभिमुख्येन रसेषु चरन्तीति व्यभिचारिणः’ इति । ये चैते
स्थायिव्यभिचारिसात्त्विकभेदादेकोनपञ्चाशद्भावा उक्तास्ते सर्वे व्यभिचारिण एव ।
केवलमेषां प्रतिनियतरूपापेक्षो व्यपदेशभेदः । तथा हि स्थायित्वं स्थायिष्वेव
प्रतिनियत, न व्यभिचारिसात्त्विकेषु । व्यभिचारित्वं व्यभिचारिष्वेव, नेतरयोः ।
सात्त्विकत्वमपि सात्त्विकेष्वेव, नेतरयोरिति । तत्र स्थायिभावानामुभयी गतिः ।
न व्यभिचारिसात्त्विकानाम् । ते हि नित्य व्यभिचारिण एव न जातुचित् स्थायिनः
प्रकल्पन्ते । यत्तु भावाध्याये स्थायिनां लक्षणमुक्तं तद्व्यभिचारिदशापन्नानामेव
तेषामवगन्तव्यं नान्येषां, लक्षणवचनस्य वैयर्थ्यप्रसङ्गात् । स्थाय्यनुकरणात्मानो हि
रसा इष्यन्ते, ते च प्रधानमिति तल्लक्षणमुखेनैव तेषां स्वरूपावगमसिद्धेः,
तेषां बिम्बप्रतिबिम्बन्यायेनावस्थानात्, स्थायिभावेषु च निर्वेदादिष्विव व्यभि-
चारिणामनुपादानात् । तदुपादाने हि तेषां स्थायित्वमेव स्यान्न व्यभिचारित्व
निर्वेदादिवत् । तस्माद्योग्यतामात्रप्रवर्तितोऽयं वर्गत्रयविभागोपदर्शनाय व्यभिचारि-
ष्वपि स्थायिव्यपदेशस्तन्मात्रविप्रलम्भकृतोऽन्येषां स्थायिभावलक्षणभ्रम इत्यलमप्र-
स्तुतवस्तुविस्तरेण ॥

तदेवं विभावादीनां हेत्वादीनां च कृत्रिमाकृत्रिमतया काव्यलोकविषयतया च स्वरूपभेदे विषयभेदे चावास्थिते सत्येकत्वामिद्वैर्यदा विभावादिभिर्भावेषु रत्यादिष्वसत्येष्वेव प्रतीतिरुपजन्यते तदा तेषां तन्मात्रसारत्वात् प्रतीयमाना इति गम्या इति च व्यपदेशा मुख्यवृत्त्योपपद्यन्त एव । तत्प्रतीतिपरामर्श एव च रसास्वाद स्वाभाविक इत्युक्तम् । आस्तां वा रत्यादिर्नित्यपरोक्षः । प्रत्यक्षोऽपि ह्यर्थः साक्षात् सवेद्यमानः सचेतसा न तथा चमत्कारमातनोति यथा स एव सत्कविना वचनगोचरता गमितः । यदुक्तम् —

“कविशक्त्यर्पिता भावास्तन्मयीभावयुक्तितः ।

तथा स्फुरन्त्यमी काव्यान्न तथाध्यक्षतः किल ॥”

इति । सोऽपि च तेषां न तथा स्वदते, यथा तैरेवानुमेयता नीत इति स्वभाव एवाय न पर्यनुयोगमर्हति । तदुक्तम् —

“नानुमितो हेत्वाद्यै स्वदतेऽनुमितो यथा विभावाद्यैः ।

न च सुग्वयति वाच्योऽर्थः प्रतीयमानः स एव यथा ॥”

इति । ध्वनिकृताप्युक्तम् —‘साररूपो ह्यर्थः स्वशब्दानभिधेयत्वेन प्रकाशितः सुतरां शोभामावहति’ इति । प्रतीतिमात्रपरमार्थं च काव्यादि । तावतैव विनेयेषु विधिनिषेधव्युत्पत्तिसिद्धेः । तदुक्तम् —‘आन्तरपि सम्बन्धतः प्रमा’ इति ।

“मणिप्रदीपप्रभयोर्मणिबुद्ध्याभिधावतोः ।

मिथ्याज्ञानाविशेषेऽपि विशेषोऽर्थक्रियां प्रति ॥”

इति च । तेनात्र गम्यगमकयोः सचेतसां सत्यासत्यत्वविचारो निरुपयोग एव । काव्यविषये च वाच्यव्यङ्ग्यप्रतीतीनां सत्यासत्यत्वविचारो निरुपयोग एवेति तत्र प्रमाणान्तरपरीक्षोपहासायैव सम्पद्यत इति । तत्र हेत्वादिभिरकृत्रिमैरकृत्रिमा एव प्रत्याग्यन्ते । तत्रैषामनुमेयत्वमेव न व्यङ्ग्यत्वगन्धोऽपीति कुतस्तत्र सुखास्वादलवोऽपि सम्भवति । एष एव लोकतः काव्यादावतिशय इत्युपपद्यत एव रत्यादौ गम्ये सुखास्वादप्रयोजनो व्यङ्ग्यत्वोपचार इति । मुख्यवृत्त्या द्विविध एवार्थो वाच्यो गम्यश्चेति । उपचारतस्तु व्यङ्ग्यस्तृतीयोऽपि समस्तीति सिद्धम् ।

वाचो गुणीकृतार्थत्वं न सम्भवति जातुचित् ।

तदर्थं तदुपादानाद्बुद्धकार्थं दृतेरिव ॥

इति सङ्ग्रहश्लोकः । नापि वाच्यप्रतीयमानयोर्मुख्यवृत्त्या व्यङ्ग्यव्यङ्ग्यकभावः

सम्भवति व्यक्तिलक्षणानुपपत्तेः । तथा हि । सतोऽसत् एव वार्थस्य प्रकाशमानस्य सम्बन्धस्मरणानवेक्षिणा प्रकाशकेन सहैव प्रकाशविषयतापत्तिरभिव्यक्तिरिति तल्लक्षणमाचक्षते । तत्र सतोऽभिव्यक्तिस्त्रिविधा तस्य त्रैविध्यात् । तत्र कारणात्मनि कार्यस्य शक्त्यात्मनावस्थानात् तिरोभूतस्येन्द्रियगोचरत्वापत्तिलक्षण आविर्भाव एका, यथा क्षीराद्यवस्थायां दध्यादेः । तथावस्थानानुपगमे तु सैवोत्पत्तिरित्युच्यते कौश्वित् । तस्यैवाविर्भूतस्य कुतश्चित् प्रतिबन्धादप्रकाशमानस्य प्रकाशकेनोपसर्जनीकृतात्मना सहैव प्रकाशो द्वितीया, यथा प्रदीपादिना घटादेः । तदुक्तम्—

“स्वज्ञानेनान्यधीहेतुः सिद्धेऽर्थे व्यञ्जको मतः ।

यथा दीपोऽन्यथाभावे को विशेषोऽस्य कारकात् ॥”

इति । ध्वनिकारेणाप्युक्त—‘स्वरूप प्रकाशयन्नेव परार्थावभासनो व्यञ्जक इत्युच्यते यथा प्रदीपो घटादेः’ इति । तस्यैवानुभूतपूर्वस्य संस्कारात्मनान्तर्विपरिवर्तिनः कुतश्चिदव्यभिचारिणोऽर्थान्तरात् तत्प्रतिपादकाद्वा संस्कारप्रबोधमात्रं तृतीया, यथा धूमादग्नेः, यथा चालेख्यपुस्तकप्रतिबिम्बानुकरणादिभ्यः शब्दाच्च गवादेः । असत्स्त्वेकप्रकारैव, तस्य प्रकारान्तरासम्भवाद्, यथाकार्लोकादिनेन्द्रचापादेः । इति । न चैतल्लक्षणं वाच्ये सङ्गच्छते । तथा हि—सतोऽभिव्यक्तिराद्ययोरर्थयोर्लक्षणं न तत्प्रतीयमानेष्वेकमपि संप्रष्टुं क्षमते तस्य दध्यादेरिवेन्द्रियविषयभावापत्तिप्रसङ्गाद् घटादेरिव वाच्यार्थसहभावेनेदन्ताप्रतीतिरसम्भवात् । न च स्वरूपासंस्पर्शि लक्षणं भवति । तृतीयस्यास्तु यल्लक्षणं तदनुमानस्यैव सङ्गच्छते, न व्यक्तेः । यदुक्तं—‘त्रिरूपाल्लिङ्गाद्यदनुमेये ज्ञान तदनुमान’मिति । तच्चानुमानमेव । न ह्यर्थादर्थान्तरप्रतीतिरनुमानमन्तरेणार्थान्तरमुपपद्यते । उपमानादीनां च तत्रैवान्तर्भावात् । यदाहुः—‘न चान्यदर्शनेऽन्यकल्पना युक्तातिप्रसङ्गात् । [तस्य नान्तरीयकतायां स्यात् । न हि यथाविधसिद्धः तथाविधसन्निधानं सूचयति^१] सामान्येन च सम्बन्धिनार्थप्रतिपत्तिरनुमानमिति द्वे एव प्रमाणे’ इति । न च वाच्यादर्थान्तरप्रतीतिरविनाभावसम्बन्धस्मरणमन्तरेणैव सम्भवति, सर्वस्यापि तत्प्रतीतिप्रसङ्गात् । नापि सहभावेन, धूमाग्निप्रतीत्योरिव तत्प्रतीत्योरपि क्रमभावस्यैव संवेदनाद् इत्यसम्भवो लक्षणदोषः । अथ रसाद्यपेक्षया तयोः सहभावेन प्रकाशोऽभिमत इत्युच्यते, अव्याप्तिस्तर्हि लक्षणदोषः । वस्तुमात्रालङ्कारप्रकाशस्य प्रकाशकसहभावेनाव्याप्तेः । न च रसादिष्वपि विभावादिप्रकाशनसहभावेन

१. ‘मुपगम्यते’ इति कपुस्तके पाठ

प्रकाशनमुपपद्यते । यतस्तैरेव कारणादिभिः कृत्रिमैर्विभावाद्यभिधानैरसन्त एव रत्यादय प्रतिबिम्बकल्पाः स्थायिभावव्यपदेशभाज कविभिः प्रतिपत्तृप्रतीतिपथ-मुपनीयमाना हृदयसवादादाम्वाद्यत्वमुपयन्तः सन्तो रसा इत्युच्यन्ते । न च कारणादिभिः कार्यादयः प्रतिबिम्बकल्पा सहैव प्रकाशितुमुत्सहन्ते कार्यकारण-भावावसायस्यैवावसादप्रसङ्गाद् । यत्र तु तल्लक्षण मुख्यतया सम्भवति तत् काव्य-मेव न भवतीति कुत एव तद्विशेषध्वनिरूपता म्यात् । द्विविधो हि प्रकाशकोऽर्थ उपाधिरूपः स्वतन्त्रश्चेति । तत्र ज्ञानशब्दप्रदीपादिरुपाधिरूपः । तद्भुक्तं — ‘त्रयः प्रकाशाः स्वपरप्रकाशा’ इति । अन्य स्वतन्त्रो धूमादिः । तत्राद्यस्तावद् भवद्वि-र्नाभ्युपगन्तव्य एव प्रत्यक्षाभिधेययोरेवार्थयोः काव्यतापत्तिप्रसङ्गात् । अन्यस्य तु लिङ्गत्वमेवोपपद्यते न व्यञ्जकत्वं व्यक्तेरनुपपत्तेः । न च त्रिविधस्यापि व्यञ्ज्या-भिमतस्यार्थस्य प्रकाशकसहभावेन प्रकाशस्तस्यापि ध्वनिकारस्याभिमतः । यदय-माह — ‘न हि विभावानुभावव्यभिचारिण एव रसा इति कस्याचिदवगमः । तत एव च तत्प्रतीत्यविनाभाविनी रसादीना प्रतीतिरिति तत्प्रतीत्योः कार्यकारणभावेनाव-स्थानात् क्रमोऽवश्यम्भावी । स तु लाघवान्न प्रकाशत इत्यलक्ष्यक्रमा एव सन्तो व्यञ्ज्या रसादय’ इति । अथैतदोपभयात् सहभावानपेक्षमेतल्लक्षणमुच्यते । तथाप्यनुमानेऽतिव्याप्तिः । तत्राप्युपसर्जनकृतात्मना धूमादिना प्रकाश्यस्य प्रका-शोऽस्त्येव । अथासद्ग्रहणेन सा निरस्तेत्युच्यते तर्हि घटप्रदीपयोस्तस्याव्याप्ति-घटस्य सत्त्वात् । अथासद्ग्रहणं न करिष्यत इति तर्हि अर्कालोकेन्द्रचापादाव-व्याप्तिः । इन्द्रचापादेरसत्त्वात् । अथोभयोरपि ग्रहणं न करिष्यत इति तर्ह्यनुमा-नस्यैव तल्लक्षणं पर्यवस्यति, न व्यक्तेः । तच्चेष्टमेव नः, वाच्यप्रतीयमानयोः सतो-रेव च क्रमेणैव प्रकाशोपगमात् । तस्मात् तदवस्थ एवासम्भवो लक्षणदोषः । किञ्च सदसद्भावेन प्रकाश्यस्य विशेषणमनुपपन्नं व्यावर्त्याभावाद् इति । किञ्च यत्र वाच्यस्यार्थस्य व्यञ्जकत्वं स चेद् ध्वनिस्तर्हि तदनुमितस्य व्यञ्जकत्वे ध्वनित्वं न स्यात् तस्य वाच्यत्वाभावात् । ततश्च ‘एवं वादिनि देवर्षौ’ इत्यादौ ध्वनित्वमिष्टं न स्याद् इत्यव्याप्तिर्लक्षणदोषः । अथार्थशब्देनोभयमपि सङ्गृहीतं तस्योभयार्थ-विषयत्वेनेष्टत्वात् । यदाह —

“अर्थः सहृदयश्लाघ्यः काव्यात्मा यो व्यवस्थितः ।

वाच्यप्रतीयमानाख्यौ तस्य भेदावुभौ स्मृतौ ॥”

इति । सत्यम् । किन्तु तमर्थमिति तच्छब्देनानन्तर्यात् प्रतीयमानम्यार्थस्य परामर्शे सति पारिशेष्यादर्थो वाच्यविशेष इति स्वयं विवृतत्वाच्चार्थशब्दो वाच्यविषय एव विज्ञायते नोभयार्थविषय इति तदवस्थो दोषः । अस्तु बोभयार्थविषयः । तथाप्यतिव्याप्तिर्लक्षणदोषः, यत्र वाच्यार्थाद्वस्तुमात्रेणैकेन द्वित्रैर्वान्तरिता वस्तुमात्रस्यैव साध्यस्य प्रतीतिस्तत्रापि ध्वनित्वापत्तेः, तल्लक्षणानुगमाविशेषात् । न च तत् तत्रेप्यते, चारुतातिवृत्तेः, व्यभिचारिभावालङ्कारान्तरिताया एव तस्या ध्वनिविषयभावाभ्युपगमात्, अन्यत्र तु तद्विपर्ययात् । चारुत्वाचारुत्वनिश्चये च काव्यतत्त्वविदः प्रमाणम् । तत्रैकेन वस्तुमात्रेणान्तरिता सा यथा —

“सिहिपिच्छकण्णऊरा बहुआ वाहस्सगव्विरी भमइ ।

मुत्ताहळरइअपसाहणाण मज्झे सवत्तीणम् ॥”

अत्र हि वक्ष्यमाणप्रकारेण व्याधवध्वाः सपत्नीभ्यः सौभाग्यातिरेकोऽनुमेयः । स चाविरतसम्भोगसुखासङ्गनिस्सहतया पत्युर्मयूरमात्रमारणक्षमतयानुमीयमानयान्तरितः । द्वाभ्यामन्तरिता यथा —

“वाणिअअ हत्थिदन्ता कत्तो अह्माण वग्घकित्ती अ ।

जाव वुळ्ळिआळअमुही घरम्मि परिसक्कए सोह्हा ॥”

अत्र हि वक्ष्यमाणप्रकारेण वृद्धव्याधेन वाणिजकं प्रति हस्तिदन्ताद्यभावप्रतिपादनाय व्यापकविरुद्धकार्योपलब्धिः प्रयुक्ता । यथा नात्र तुषारस्पर्शो धूमादिति । हस्तिदन्तव्याघ्राजिनादिसद्भावो ह्यस्मद्गृहे समर्थस्य सतः सुतस्य तद्व्यापादनव्यापारपरतया व्याप्तः । तद्विरुद्धं च सुषासौभाग्यातिरेकप्रयुक्तमविरतसम्भोगसुखासङ्गजनितमस्य निस्सहत्वम् । तत्कार्यं च सुषाया विलुलितालकमुखीत्वमिति । त्रिभिरन्तरिता यथा —

“विर्वैरीअसुरअसमए बह्मं दइडूण णाहिकमलम्मि ।

हरिणो दाहिणणअणं चुम्बइ हिळ्ळिआउळा लच्छी ॥”

१ सिखिपिच्छकण्णपूरा वधूर्व्याधस्य गर्विणी भ्रमति ।

मुक्ताफलरचितप्रसाधनाना मध्ये सपत्नीनाम् ॥

२ वाणिजक । हस्तिदन्ता कुतोऽस्माक व्याघ्रकृत्तिश्च ।

याव विलुलितालकमुखी गृहे परिष्वक्ते सुषा ॥

३ विपरीतसुरतसमये ब्रह्माण दृष्ट्वा नाभिकमले ।

हरेर्दक्षिणनयन चुम्बति हियाकुला लक्ष्मीः ॥

अत्र हि लक्ष्मीलज्जानिवृत्तिरसाध्या । तत्र च भगवतो हरेर्दक्षिणस्याक्ष्णः सूर्यात्मनो लक्ष्मीपरिवुम्बन हेतु । तद्धि तस्य तिरोधानलक्षणभारतमयमनुमापयति । सोऽपि च साहचर्यान्नाभिनलिनस्य सङ्कोचम् । सोऽपि ब्रह्मणो दर्शनव्यवधानमिति त्रयाऽन्तरितानुमेयार्थप्रतिपत्तिः । तदियमुपायपरम्परोपरोहनिस्राहा न रसास्वादान्तिकमुपगन्तुमलमिति प्रहेलिकाप्रायमेतत् काव्यमित्यतिव्याप्ति । व्यभिचारिभावव्यवहिता यथा —

“पत्युः शिरश्चन्द्रकलामनेन स्पृशेति सरल्या परिहासपूर्वम् ।

सा रञ्जयित्वा चरणौ कृताशीर्मास्येन ता निर्वचन जघान ॥”

अत्र ह्युक्तप्रकारेणानुमितकौतुकौत्सुक्यप्रहर्षलज्जादिव्यभिचारिभावान्तरिता गौर्या-
मामिलाषिकशृङ्गारावगति । अलङ्कारव्यवहिता यथा —

“लावण्यकान्तिपरिपूरितादिङ्मुखेऽभिमन्

स्मेरेऽधुना तव मुखे तरलायताक्षि ।

क्षोभ यदेति न मनागपि तेन मन्ये

सुव्यक्तमेव जडराशिरय पयोधि ॥”

अत्रापि कस्याश्चिदुक्तक्रमेण वदनपूर्णेन्दुविम्बयो रूप्यरूपकभावोऽनुमितः । तदन्तरिता चानुक्तार्यावगति । सैव ध्वनेर्विषयभावेनोपगन्तव्या, नान्या । न च व्यवधानाविशेषाद्यभिचार्यलङ्कारव्यवधानपक्षेऽप्येतत् समानमिति मन्तव्य, वस्तुमात्रस्य व्यभिचार्यलङ्कारादीनां च भिन्नजातीयत्वात् । वस्तुमात्रं ह्यनुमेयादत्यन्तविलक्षणस्वभावमन्योदेरिव धूमादि । व्यभिचार्यादयस्तु तच्छायानुविधायिनस्तदुपरक्ता इव तदालिङ्गिता इवोत्पद्यन्ते न ततोऽत्यन्तविलक्षणा एवेति तद्व्यवधानमन्यदेव वस्तुव्यवधानादित्यसिद्धस्तदविशेष । अलङ्कारोऽप्यलङ्कार्यान् पृथगवस्थानुमर्हति तयोराश्रयाश्रयिभावेनावस्थानाद् इति तद्व्यवधानस्याप्यविशेषोऽसिद्ध एवेति तदवस्थैवातिव्याप्तिः ॥

यद्यर्थ इति वाच्योऽर्थोऽभिमतो व्याप्तिरेव सा ।

येनैववादिनीत्यादावर्थस्यार्थान्तराद्भक्तिः ॥ २१ ॥

अथोभौ तर्ह्यतिव्याप्तिर्द्वित्रवस्तुव्यवधानि ।

प्रहेलिकादिरूपेऽपि काव्ये ध्वन्यात्मता यतः ॥ २२ ॥

इति सङ्ग्रहश्लोकौ । केवलमत्रैवार्थस्योभयात्मनः सामान्येन यः काव्यात्मत्वेन

व्यपदेशः सोऽनुपपन्नः । स हि प्रतीयमानार्थैकविषयो युक्तः, तस्यैव काव्यजीवितभूतस्य प्रधानतया ध्वनित्वेनेष्टत्वात् । यत् स एवाह 'काव्यस्यात्मा ध्वनिरिति' । 'काव्यस्यात्मा स एवार्थ इति' । 'प्रतीयमाना त्वन्यैव भूषा लज्जेव योषित' इति च । तेन 'यः काव्यस्य व्यवस्थित' इति तत्रोचितः पाठः । किञ्चात्र वाशब्दो विकल्पार्थो वा स्यात् समुच्चयार्थो वा । न तावद्विकल्पार्थः पक्षान्तरासम्भवस्य व्युत्पादितत्वात् । सम्भवे वाच्य द्विवचनानुपपत्तिः, तयोस्समुच्चयाभावाद् यथा 'शिरः श्वा काको वा द्रुपदतनयो वा परिमृशेत्' इत्यत्र बहुवचनस्य समुच्चयार्थत्वे । यत्र शब्दार्थयोरेकैकस्य व्यञ्जकत्व तत्र ध्वनित्वमिष्टं न स्यात् । शब्दस्य च विशेषणमनुपादेयमेव स्याद् अर्थस्य विशिष्टत्वेनैव तदर्थवैगतेः । अत एव च लक्षणवाक्ये दीपकाद्यलङ्कारमुखेनोपमाद्यभिव्यक्तौ ध्वनित्वमिच्छता गुणीकृतात्मनोऽभिधाया उपादानं न कृतम् । अन्यथा तदपि कर्त्तव्यं स्यात् । तदाश्रितत्वादर्थस्यार्थाश्रितत्वाच्चालङ्काराणांमिति पक्षद्वयमप्यनुपपन्नम् । अत्र केचिद्विद्वन्मानिनो द्विवचनसमर्थनामनोरथाक्षिप्तचित्ततया वाच्यवाचकयोर्विस्मृतसुप्रसिद्धप्रतीतिक्रमभावास्तयोरेककालिकता शब्दस्योक्तनयनिरन्तामपि व्यञ्जकता पश्यन्तस्तन्निबन्धनां ध्वनिभेदयोरविवक्षितविवक्षितान्यपरवाच्ययोर्ध्वननव्यापार प्रति पर्यायेणान्योन्यसहकारितां तदपेक्षा चानयो प्रधानेतरतामुपकल्प्य सहकारितया व्यक्तिक्रिया प्रत्युभयोरपि कर्तृत्वात् तदपेक्षो व्यङ्ग इति द्विवचननिर्देशः प्राधान्यापेक्षश्च, 'यत्रार्थः शब्दो वेति' विकल्प इति मन्यमाना 'व्यङ्ग इति द्विवचनेनेदमाह — यद्यप्यविवक्षितवाच्ये शब्द एव व्यञ्जकस्तथाप्यर्थस्य सहकारिता न च्युत्यति । अन्यथाज्ञातार्थोऽपि शब्दस्तद्व्यञ्जकः स्यात् । विवक्षितान्यपरवाच्ये च शब्दस्यापि सहकारित्वं भवत्येव । विशिष्टशब्दाभिधेयतया विना तस्यार्थस्याव्यञ्जकत्वादिति सर्वत्र शब्दार्थयोर्ध्वननव्यापारः । एवञ्च भट्टनायकेन द्विवचनं यद् दूषितं तद् गजनिमीलिकयैव । अर्थः शब्दो वेति तु विकल्पाभिधानं प्राधान्याभिप्रायेण' इति यदाहुस्तद् भ्रान्तिभात्रमूलं न तत्त्वमित्यलमवस्तुनिर्वन्धेन । किञ्च तमिति तदः पुंस्त्वेन निर्देशोऽनुपपन्नः । तस्यानन्तरप्रक्रान्तार्थपरामर्शिनस्तल्लिङ्गतापत्तेः । न चात्र तल्लिङ्गताविष्टं कश्चिदर्थं प्रक्रान्तं वस्तुनो नपुंसकलिङ्गस्यानन्तर प्रक्रान्तत्वात् । तेन तत्रैव —

१. 'शब्दस्यार्थस्य' इति कपुस्तके पाठः । २. 'वगतिःसिद्धेः' इति खपुस्तके पाठः

“प्रतीयमानः पुनरन्य एव सोऽर्थोऽस्ति वाणीषु महाकवीनाम् ।

योऽसौ प्रसिद्धावयवातिरिक्तश्चकास्ति लावण्यमिवाङ्गनासु ॥”

इति । ‘सरस्वती स्वादुतमं तमर्थमि’ति च पाठविपर्यासः कर्तव्यः । न त्वत्रैव ‘वस्तु तदि’ति । तत्रैव हि पाठविपर्यासे पर्यायप्रक्रमभेदः पुंस्त्वनिर्देशदोषश्च परिहृतौ भवतः । अत्र त्वेक एव तदः पुंस्त्वनिर्देशदोषः । एषैव च अमेयशय्या श्रेयसी । अपि च काव्यस्य विशिष्टत्वमनुपपन्नम्, काव्यमात्रस्य ध्वनिव्यपदेशविषयत्वेनेष्टत्वात् तस्य रसात्मकत्वापगमाद् । यत् स एवाह —

“काव्यस्यात्मा स एवार्थस्तथा चादिकवेः पुरा ।

कौञ्चद्वन्द्ववियोगोत्थ. शोक. श्लोकत्वमागतः ॥”

न च तस्य विशेषः सम्भवति निरतिशयमुखास्वादलक्षणत्वात् तस्य । यदाहुः—

“पाठ्यादथ ध्रुवागानात् ततः सम्पूरिते रसे ।

तदास्वादभरैकाग्रो हृष्यत्यन्तर्मुखः क्षणम् ॥

ततो निर्विषयस्यास्य स्वरूपावस्थितौ निजः ।

व्यज्यते ह्लादनिप्यन्दो येन तृप्यन्ति योगिनः ॥”

इति । तदभावे चास्य काव्यतैव न स्यात् । किमुत विशेष इत्यनारम्भणीयमेवैतत् प्रेक्षावतां स्याद् वैफल्यात् । कविव्यापारो हि विभावासंयोजनात्मा रसाभिव्यक्त्यव्यभिचारी काव्यमुच्यते । तच्चाभिनेयानभिनेयार्थत्वेन द्विविधम् । सामान्येनोभयमपि च तच्छास्त्रवद्विधिनिषेधविषयव्युत्पत्तिफलम् । केवलं व्युत्पाद्यजनजाड्याजाड्यतारतम्यापेक्षया काव्यनाट्यशास्त्ररूपोऽयमुपायमात्रभेदो न फलभेदः । तत्राद्यं प्रख्यातरामरावणादिनायकप्रतिनायकसमाश्रयेण प्रसिद्धविधिनिषेधास्पदचरितवर्णनमात्रात्मकम् । अपरं पुनरनुकारक्रमेण साक्षात् तत्प्रदर्शनात्मकम् यदाहुः—

“अनुभावविभावाना वर्णना काव्यमुच्यते ।

तेषामेव प्रयोगस्तु नाट्यं गीतादिरञ्जितम् ॥”

एवञ्च ये सुकुमारमतयः शास्त्रश्रवणादिविमुखा. सुखिनो राजपुत्रप्रभृतयः पूर्वत्राधिकृताः ये चात्यन्ततोऽपि जडमतयस्तावता व्युत्पादयितुमशक्याः स्त्रीनृत्यातोद्यादिप्रसक्ता उभयेऽपि तेऽभिमतवस्तुपुरस्कारेण गुडजिह्विकया रसास्वादसुखं मुखे दत्त्वा तत्र कटुकौषधपानादाविव प्रवर्तयितव्याः । अन्यथा प्रवृत्तिरेवैषां न स्यात्, किमुत व्युत्पत्तिः । काव्यारम्भस्य साफल्यमिच्छता तत्प्रवृत्तिनिबन्धनभावेनास्य रसात्मक-

त्वमवश्यमुपगन्तव्यम् । तन्मात्रप्रयुक्तश्च ध्वनिव्यपदेशः । न च रसानां वैशिष्ट्ये तदात्मनः काव्यस्य विशिष्टत्वमिति युक्तं वक्तुम् । अव्याप्तेः । एव हि प्रतिनिय-
तरसात्मन एव तस्य ध्वनित्वं स्यात्, नान्यस्यान्यरसात्मनः, वैशिष्ट्याभावात् ।
इष्यते च तत्रापीत्यव्याप्तिर्लक्षणदोषः । अत एव च न गुणालङ्कारसंस्कृतशब्दार्थमा-
त्रशरीरं तावत् काव्यं, तस्य यथोक्तव्यङ्ग्यार्थोपनिबन्धे सति विशिष्टत्वमिति
शक्यं वक्तुम् । तस्य रसात्मताभावे मुख्यवृत्त्या काव्यव्यपदेश एव न स्यात्,
किमुत विशिष्टत्वम् । न च रसात्मनः काव्यस्य वस्तुमात्रादिभिर्विशेषः शक्य
आधातुं, तेषां विभावादिरूपतया रसाभिव्यक्तिहेतुत्वोपगमात् । न च व्यञ्जकानां
वैचित्र्ये व्यङ्ग्यस्य विशेषोऽभ्युपगन्तुं युक्तः शाबलेयादीनामिव गोत्वस्य । ततोऽस्य
विशिष्टतोपगमे वा यत्र तयोरुभयोरेकैकस्य वा व्यङ्ग्यता तत्रैव ध्वनिव्यपदेशः
स्यान्न केवलरसात्मनि काव्ये वैशिष्ट्याभावात् । इष्यते चासौ तत्रापि । प्रहेलि-
कादौ च नीरसे स्यात् । तत्राप्युक्तक्रमेण वस्तुमात्रादेरभिव्यङ्ग्यत्वेनेष्टत्वाद् इत्य-
न्वयव्यतिरेकाभ्यां काव्यत्वमात्रप्रयुक्तोऽसावित्यनुमीयते । अतश्च समासोक्त्यादाव-
प्यसावुपगन्तव्य एव न प्रतिषेध्यः । प्रतीयमानस्य चार्थस्य द्वैविध्यमेव । तृतीयस्य
रसादेः प्रकारस्योक्तनयेन काव्यत्वादेव सिद्धत्वादिति न च तस्य तदङ्गभावो
भाणितुं युज्यते अङ्गित्वेनेष्टत्वाद् इति काव्यत्वमेव ध्वनिव्यपदेशविषयोऽभ्युप-
गन्तुं युक्तो न तद्विशेषः । किञ्च मुख्ये रसात्मनि काव्ये सम्भवति न तस्य
गौणस्याश्रयणं युक्तं गौणमुख्ययोर्मुख्ये सम्प्रत्यय इति नियमात् । यस्तु मेघ-
दूतादौ काव्यविशेषव्यपदेशः सोऽभिधेयार्थविशेषसमारोपकृतो न मुख्यः । इत्थञ्च
काव्यस्य विशिष्टतानुपपत्तावितरतल्लक्षणविधायिमतातिरिक्तं न किञ्चिदनेनाभि-
हितं स्याद्, अन्यत्र ध्वनिव्यपदेशमात्रात् । न च तेनापि किञ्चित् कथाञ्चिद्वा
तदुपपत्तौ तदवाच्यमेव तस्य तत्पर्यवसायिनो लक्षणविशेषसम्बन्धादेव तदवगतेः यथा
योऽश्वमारूढः स पुरुषो राजेत्यत्र । अथ पुरुषस्याश्वविशिष्टस्यैव सतस्तल्लक्षणसम्ब-
न्धो न तु तत एवास्य वैशिष्ट्यामिति । तथाप्यवाच्यं, काव्यत्वादेव तस्याप्यवगत-
त्वात् । तच्चोक्तमित्यवाच्यवचनं दोषः । किञ्च 'सूरिभिः कथित' इति कथनाक्रिया-
कर्तृनिर्देशः पक्षद्वयेऽप्यवाच्य एव । कर्तृमात्रविवक्षायां क्रियायाः कर्तृव्याभिचारात्
कर्तृविशेषविवक्षायामनन्तरोक्तक्रमेण व्यापारविशेषसम्बन्धादेव तद्विशेषावगातिसि-
द्धेरित्यवाच्यवचनं दोषः ।

अर्थस्य विशिष्टत्वं शब्दः सविशेषणस्तदः पुंस्त्वम् ।

द्विवचनवाशब्दौ च व्यक्तिध्वनिनाम काव्यवैशिष्ट्यम् ॥ २३ ॥

वचनञ्च कथनकर्तुः कथिता ध्वनिलक्ष्मणीति दश दोषाः ।

ये त्वन्ये तद्भेदप्रभेदलक्षणगता न ते गाणिताः ॥ २४ ॥

तदेवं लक्षणदोषदुष्टपदव्युदासेन परिशुद्धो ध्वनिलक्षणवाक्यस्यायमर्थोऽवतिष्ठते ।

वाच्यस्तदनुमितो वा यत्रार्थोऽर्थान्तरं प्रकाशयति ।

सम्बन्धतः कुतश्चित् सा काव्यानुमितिरित्युक्ता ॥ २५ ॥

इति । एतच्चानुमानस्यैव लक्षणं नान्यस्य । यदुक्त —

“त्रिरूपलिङ्गाख्यान परार्थानुमानमि”ति केवलं संज्ञाभेद ।

काव्यस्यात्मनि साज्ञिनि रसादिरूपे न कस्यचिद्विमतिः ।

संज्ञायां सा केवलमेषापि व्यक्त्ययोगतोऽस्य कुतः ।

यतः—

शब्दस्यैकाभिधा शक्तिरर्थस्यैकैव लिङ्गता ।

न व्यञ्जकत्वमनयो. समस्तीस्त्युपपादितम् ॥ २६ ॥

उक्तं वृथैव शब्दस्योपादानं लक्षणे ध्वने ।

न हि तच्छक्तिमूलेष्टा काचिदर्थान्तरे गतिः ॥ २७ ॥

न चोपसर्जनत्वेन तयोर्युक्तं विशेषणम् ।

यतः काव्ये गुणीभूतव्यङ्ग्येऽपीष्टैव चारुता ॥ २८ ॥

अत एव विशेषस्योपादानमपि नार्थवत् ।

संज्ञासम्बन्धमात्रैकफलं तदिति गम्यते ॥ २९ ॥

तदा चातिप्रसङ्गः स्यात्संज्ञानां यस्य कस्यचित् ।

यद्वाक्यवर्तिनोऽन्यस्य विशेषस्य तदासितः ॥ ३० ॥

तस्मात् स्फुटतया यत्र प्राधान्येनान्यथापि वा ।

वाच्यशक्त्यानुमेयोऽर्थो भाति तत् काव्यमुच्यते ॥ ३१ ॥

वाच्यप्रत्येययोर्नारित व्यङ्ग्यव्यञ्जकतार्थयोः ।

तयोः प्रदीपघटवत् साहित्येनाप्रकाशनात् ॥ ३२ ॥

पक्षधर्मत्वसम्बन्धव्याप्तिसिद्धिव्यपेक्षणात् ।

वृक्षत्वाग्रत्वयोर्यद्बद्धं यद्वच्चानलधूमयोः ॥ ३३ ॥

अनुमानत्वमेवात्र युक्त तल्लक्षणान्वयात् ।
 असतश्चेन्द्रचापादेः का व्यक्तिः कृतिरेव सा ॥ ३४ ॥
 कार्यत्व ह्यसतोऽपीष्टं हेतुत्वं तु विरुध्यते ।
 सर्वसामर्थ्यविगमाद् गगनेन्दीवरादिवत् ॥ ३५ ॥
 शब्दप्रयोगः प्रायेण परार्थमुपयुज्यते ।
 नहि तेन विना शक्यो व्यवहारयितुं परः ॥ ३६ ॥
 न च युक्तिनिराशंसात् ततः कश्चिन् प्रवर्त्तते ।
 निवर्त्तते वेत्यस्येष्टा साध्यसाधनगर्भता ॥ ३७ ॥
 ते प्रत्येक द्विधा ज्ञेये शाब्दत्वार्थत्वभेदतः ।
 पदार्थवाक्यार्थतया ते अपि द्विविधे मते ॥ ३८ ॥
 तत्र साध्यो वस्तुमात्रमलङ्कारा रसादयः ।
 इति त्रिधैव तत्राद्यौ पद शब्दानुमानयो ॥ ३९ ॥
 अन्त्योऽनुमेयो भक्त्या तु तस्य व्यङ्ग्यत्वमुच्यते ।
 भक्तेः प्रयोजनांशो यश्चमत्कारित्वलक्षणः ॥ ४० ॥
 स तत्रास्तीति सोऽप्यस्य विभावाद्येकहेतुकः ।
 अत एव न लोकेऽपि चमत्कारः प्रसज्यते ॥ ४१ ॥
 तत्र हेत्वादयः सन्ति न विभावादयो यतः ।
 न चैकार्थत्वमाशङ्क्यमेषां लक्षणभेदतः ॥ ४२ ॥
 स्वभावश्चायमर्थानां यन्न साक्षादमी तथा ।
 स्वदन्ते सत्कविगिरां गता गोचरतां यथा ॥ ४३ ॥

इति सङ्ग्रहश्लोकाः । यत् पुनरस्यानेकशक्तिसमाश्रयत्वाद्यापारान्तरपरिकल्पनं
 तदर्थस्यैवोपपद्यते न शब्दस्य, तस्यानेकशक्तिसमाश्रयत्वासिद्धेः । तथा हि ।
 एकाश्रयाः शक्तयोऽन्योन्यानपेक्षप्रवृत्तयोपाकृतपौर्वापर्यनियमा युगपदेव स्वकार्य-
 कारिण्यो दृष्टाः यथा दाहकत्वप्रकाशकत्वादयोऽग्नेः । न च शब्दाश्रयाः शक्तय-
 स्तथा दृश्यन्ते, अभ्युपगम्यन्ते वा, नियोगतोऽभिधाशक्तिपूर्वकत्वेनेतरशक्तिप्र-
 वृत्तिदर्शनात् । तस्माद्भिन्नाश्रया एव ता न शब्दैकसमाश्रया इत्यवसेयम् । य-
 श्चासावाश्रयो भिन्नः सोऽर्थ एवेति, तद्यापारस्यानुमानान्तर्भावोऽभ्युपगन्तव्य एव ।
 तथा हि । गौर्बाहीक इत्यादौ तावद्वादयोऽर्था बाधितवाहीकाद्यर्थान्तरैकात्म्यास्ता-
 द्रूप्यविधानान्यथानुपपत्त्या केनचिदंशेन तत्र तत्त्वमनुमापयन्ति न सर्वात्मना ।

न ह्यनुन्मत्तः काश्चित् क्वचित् किञ्चित् कथञ्चित् साधर्म्यमनुत्पश्यन्नेव कस्मात् तत्त्वमारोपयतीति परिशीलितवक्त्रवस्वरूपः प्रतिपत्ता तत्त्वारोपनिमित्त सादृश्यमात्रमेव प्रतिपत्तुमर्हति न तत्त्वम् । तद्धि वाच्यतथोपक्रम एव भासते, न प्रतीतिपर्यवसानास्पद भवितुमर्हति, तस्य बाधोपपत्तेः । तस्य चैवविधस्योपक्रमस्य निमित्त साधर्म्यमात्रप्रतिपादनम् । प्रयोजनञ्च लाघवेन वाहीकादौ गवादिगतजाड्यादिधर्मप्रतिपादनं यस्मादतिदेशप्रकारोऽयमर्थान्तरे शब्दविनिवेशो नाम । यदुक्तम्—

‘जातिशब्दोऽन्तरेणापि जाति यत्र प्रयुज्यते ।

सम्बन्धिसदृशाद्धर्मात् त गौणमपरे विदुः ॥’

एव ‘कृशाङ्ग्या सन्ताप वदति विसिनीपत्रशयनम्’ इत्यादाववगन्तव्यम् । अविनाभाववसायपूर्विका ह्यन्यतोऽन्यस्य प्रतीतिरनुमानमित्यनुमानलक्षणमुक्तम् । तच्चात्रोपलभ्यत एव । तथा हि वदतीत्यादौ वदनादेरर्थान्तरस्य प्रकाशादेः प्रतीतिः । तयोश्चाविनाभावः कार्यकारणभावकृत प्रकाशनस्य वदनकार्यत्वप्रसिद्धेः । न च वदतेः प्रकाशो वाच्य इति शक्य वक्तु तस्य तत्रासमितत्वात् प्रकाशस्य चातत्त्वात् । न चायं स्वार्थमेव प्रतिपादयति, तस्य बाधोपपत्तेः । अथोपचारत उपादानान्यथानुपपत्त्या वदनक्रियायाः सदृशे प्रकाशनाख्ये क्रियान्तरे वर्त्ततेऽयं वदतिरित्युच्यते । तर्ह्यन्यथानुपपत्त्या वदनादेः प्रकाशादिः प्रतीयमानोऽनुमेय एव भवितुमर्हति, अर्थापत्तेरनुमानान्तर्भावाभ्युपगमादित्युक्तम् । तस्माद्योऽय वाहीकादौ गवादिसाधर्म्यावगमः स तत्त्वारोपान्यथानुपपत्तिपरिकल्पितोऽनुमानस्यैव विषयः । न शब्दव्यापारस्येति स्थितम् ।

गोत्वारोपेण बाहीके तत्साम्यमनुमीयते ।

को ह्यतस्मिन्नतत्तुल्ये तत्त्वं व्यपदिशेद् बुधः ॥ ४२ ॥

इति सङ्ग्रहश्लोकः । ‘गङ्गायां घोष इत्यादावपि गङ्गादयोऽर्थाः स्वात्मन्यनुपपत्ति-बाधितघोषाद्यधिकरणभावास्तदुपादानसामर्थ्यात् सम्बन्धमात्रपरिकल्पिततत्त्वारोपं तदधिकरणभावोपगमयोग्यमर्थान्तरमेव तटादिरूपमनुमापयन्ति । न हि तत्सादृश्यमेवैकं तत्त्वारोपनिबन्धनमिष्यते किन्तर्हि तत्सम्बन्धादिरपीति तत्सम्बन्धमात्र-समारोपिततद्भावस्तटादिरेव घोषाद्यधिकरणभावोपादानान्यथानुपपत्त्या गङ्गादीनामर्थानामनुमेय एव भवितुमर्हति । शब्दः पुनः स्वार्थाभिधानमात्रव्यापारपर्यवसितसामर्थ्यो नार्थान्तरस्य तटादेर्वार्तामपि वेदितुमुत्सहते, किं पुनः संस्पर्शमित्युक्तम् । प्रयोजनं पुनरस्यैवाविधस्योक्तिवैचित्र्यपरिग्रहस्य तटादावारोपविषये वस्तुन्यारो-

प्यमाणगङ्गादिगतपुण्यत्वशतिलन्वादिधर्मगतपत्तिर्न सादृश्यामिति पूर्वस्मादस्य विशेषः । उभयत्रापि च तत्त्वागोप एव हेतुः । न हि तत्साम्यतत्सम्बन्धादिनिबन्धनत्वाद् बहुविध इष्टः । यदाहुः—

“अभिधेयेन सम्बन्धान् सादृश्यात्तद्वाग्रतः ।

वैपरीत्यात् क्रियायोगादक्षणा पञ्चम गतः ॥”

इति । तस्य च तैरविनाभाववियमो लोकतद्वावमित इति न तत्र प्रमाणान्तरापेक्षाप्रयासः । लोको हि तत्तद्वशं च तत्सम्बद्धं च तत्त्वेन व्यवहरन् दृश्यते, तद्यथा दीर्घग्रीवं विकटकाय च मन्त्रिन पश्यन् करभ इति व्यपदिशति, मञ्चसम्बद्धांश्च कांश्चित् क्रोशतो भङ्गाः क्रोशन्तीति । किञ्चोपचारवृत्तौ शब्दस्य मा भूदतिप्रसङ्ग इत्यवश्यं किमपि निमित्तमनुमत्तव्यम् । अन्यथान्यत्र प्रसिद्धसम्बन्धः कथमसमितमेवार्थान्तर प्रत्याययेत् । यच्च तन्निमित्तं तदेवास्माभिरिह लिङ्गमित्याख्यातम् । युक्तञ्चेत् । शब्दस्य तत्र व्यापारभावात् । व्यापाराभावश्च सम्बन्धाभावात् । लिङ्गाच्च लिङ्गिनः प्रतीतिरनुमानमेवेति न गुणवृत्तावर्थान्तरप्रतीतिः शाब्दीति । तस्या वाचकाश्रयत्वमभिद्धमेव ।

यः स तत्त्वसमारोपस्तत्सम्बन्धनिबन्धनः ।

मुख्यार्थबाधे सोऽप्यर्थं सम्बन्धमनुमापयेत् ॥ ४३ ॥

तत्साम्यतत्सम्बन्धौ हि तत्त्वारोपकारणम् ।

गुणवृत्तेर्द्विरूपायास्तन्प्रतीतिरतोऽनुमा ॥ ४४ ॥

किञ्च—

मुख्यवृत्तिपरित्यागो न शब्दरथापपद्यते ।

विहितोऽर्थान्तरे ह्यर्थं स्वसाम्यमनुमापयेत् ॥ ४५ ॥

तुल्यादिषु हि लोकोऽर्थेष्वर्थं तद्दर्शनस्मृतम् ।

आरोपयेन्न शब्दन्तु स्वार्थमात्रानुयायिनम् ॥ ४६ ॥

इत्थमर्थान्तरे शब्दवृत्तेरनुपपत्तितः ।

फले लिङ्गैकगम्ये स्यात् कुतः शब्दः स्वलङ्घतिः ॥ ४७ ॥

व्यापारोऽर्थे ध्वनेः साक्षान्मुख्या वृत्तिरुदाहृता ।

अर्थारोपानुगस्त्वेष गौणी तद्व्यवधानतः ॥ ४८ ॥

आशुभावादनालक्ष्यं किन्त्वर्थारोपमन्तरा ।

लोको गौश्चैत्र इत्यादौ शब्दारोपमवन्व्यति ॥ ४९ ॥

१. 'व्यापारान्तरा' इति खपुस्तके पाठ २. 'कत्वाश्रय' इति कपुस्तके पाठ . ३. 'सोऽप्यर्थ' इति कपुस्तके पाठ..

प्रधानेतरभावेनावस्थानार्थशब्दयोः ।
 समशीर्षिकयारोपो न तयोरुपपद्यते ॥ ९० ॥
 आरोपविषये यत्र विशेषः सम्प्रतीयते ।
 अर्थादारोपितात् तत्र गुणवृत्तिरुदाहृता ॥ ९१ ॥
 गुणवृत्तौ गिरां यावत् सामग्रीष्ठा निबन्धनम् ।
 सैव लिङ्गतयास्माभिरिष्यतेऽर्थान्तरं प्रति ॥ ९२ ॥
 न हि तत् समयाभावाद्वाच्य शब्दस्य कल्प्यते ।
 प्रतीयमानतायां च व्यक्तमस्यानुमेयता ॥ ९३ ॥
 तस्मात् स्वार्थातिरेकेण गतिर्नार्थान्तरे गिराम् ।
 वाचकत्वाश्रयेणातो गुणवृत्तेरसम्भवः ॥ ९४ ॥

ततश्च —

भक्त्या विभर्ति चैकत्वं रूपाभेदादयं ध्वनिः ।
 न च नाव्याप्त्यतिव्याप्त्योरभावाल्लक्ष्यते तथा ॥ ९५ ॥
 सुवर्णपुष्पामित्यादौ न चाव्याप्तिः प्रसज्यते ।
 यतः पदार्थवाक्यार्थभेदात् भक्तिर्द्विधोदिता ॥ ९६ ॥
 अतस्मिंस्तत्समारोपो भक्तेर्लक्षणमिष्यते ।
 अर्थान्तरप्रतीत्यर्थः प्रकारः सोऽपि शस्यते ॥ ९७ ॥

ततश्च —

रूढा ये विषयेऽन्यत्र शब्दाः स्वविषयादपि ।
 लावण्याद्याः प्रसक्तास्ते न भवन्ति पदं ध्वनेः ॥ ९८ ॥

भवन्त्येवेत्यर्थः । यतः—

मुख्या वृत्तिं परित्यज्य गुणवृत्त्यार्थदर्शनम् ।
 यदुद्दिश्य फलं तत्र शब्दो नैव स्वलङ्घतिः ॥ ९९ ॥
 वाचकत्वाश्रयेणैव गुणवृत्तिरसङ्गता ।
 गमकत्वैकमूलस्य ध्वनेः स्याद्विषयो न किम् ॥ १०० ॥
 व्यञ्जकत्वैकमूलत्वमसिद्धञ्च ध्वनेर्यतः ।
 गमकत्वाश्रयापीष्ठा गुणवृत्तिस्तदाश्रयः ॥ १०१ ॥
 समिद्धिध्मादयः शब्दाः प्रसिद्धा गुणवृत्तयः ।
 ध्वनेः पदादिव्यङ्ग्यस्य येनोदाहरणीकृताः ॥ १०२ ॥

तस्माद् व्युत्पत्तिशक्तिभ्यां निबन्धो यः स्वलद्धतेः ।

शब्दस्य सोऽपि विज्ञेयोऽनुमानविषयोऽन्यवत् ॥ ६३ ॥

इति सङ्ग्रहश्लोकाः । ‘विषं भक्षय मा चास्य गृहे भुक्त्वा’ इत्यादावपि यदेत-
द्विषभक्षणानुज्ञानं तदर्थप्रकरणादिसहायमेतद्गृहे भोजनस्य ततोऽपि दारुणतरप-
रिणामत्वमनुमापयति । न ह्यनुन्मत्तः सुहृदादौ हितकामः सन्नस्य कचिद् भोज-
ननिषेधं विदधानः अकस्माद्विषभक्षणमनुजानातीत्यवगतवक्तृप्रकरणादिस्वरूपः
प्रतिपत्ता विषभक्षणानुज्ञानादेव तद्गृहभोजनस्यात्यन्तमकरणीयत्वमनुमातुमर्हति ।
विषभक्षणानुज्ञानादेर्वाक्यार्थस्याप्रस्तुतस्यैवोपन्यासो हि पूर्वोक्तेन नयेन प्रस्तुता-
तिरिक्तार्थान्तरप्रतिपादनपरत्वात् तत्र हेतुतयावगन्तव्य इति न शब्दस्य तत्र व्या-
पारः परिकल्पनीयः ।

विषभक्षणादपि परमेतद्गृहभोजनस्य दारुणताम् ।

वाच्यादतोऽनुमिमते प्रकरणवक्तृस्वरूपज्ञाः ॥ ६४ ॥

विषभक्षणमनुमनुते न हि कश्चिदकाण्ड एव सुहृदि सुधीः ।

तेनात्रार्थान्तरगतितरार्थी तात्पर्यशक्तिजा न पुनः ॥ ६५ ॥

इति सङ्ग्रहार्थे ।

यदप्यन्ये मन्यन्ते—वाच्यावगमोपक्रम प्रतीयमानार्थान्तरावसायपर्यन्तोऽ-
यमेक एव दीर्घदीर्घशब्दस्येषोरिव व्यापारः, न पुनरर्थान्तरस्य कश्चित् संवेद्यते ।
यथा ह्येक एवेषुर्बलवता धनुष्मता मुक्तः शत्रोरुरश्छदमुश्च भित्त्वा जीवितमपह-
रति, न च तस्य वृत्तिभेदः, तथा शब्दोऽपि सत्कविना सकृत् प्रयुक्त एव क्रमेण
स्वार्थाभिधानमर्थान्तरप्रतीतिं चैक्यैव प्रवृत्त्या वितनोति । न च तस्य व्यापारभेदः
कश्चित् । किञ्च यत्परः शब्दः स शब्दार्थ इति शब्दस्यैवासौ व्यापारो न्याय्यो
नार्थस्येति । तदयुक्तम् । साक्षाच्छब्दस्यार्थप्रतीतिहेतुत्वासिद्धेः । पारम्पर्येण तु तस्य
हेतुत्वोपगमे वस्तूनां हेतुफलभावव्यवहारनियमो न व्यवतिष्ठते । ततश्च कुला-
लोऽपि सेकसलिलोपकरणभूतकुम्भं कुर्वन् मधुमास इव कुसुमविकासहेतुरिति मु-
ख्यतया ख्यायेत । इत्यर्थस्यैव व्यापारोऽभ्युपगन्तुं युक्तो न शब्दस्य । न हि यः
पुत्रस्य व्यापारः स पितुरेवेति मुख्यतया शक्यते वक्तुम्, तयोरन्योन्यव्यापारसा-
ङ्कर्यदोषप्रसङ्गात् । किञ्चायं विषमः शरदृष्टान्तोपन्यासः । न हि यथा सायकः
स्वभावत एव छेद्यभेदाद्यर्थविषयमेक्यैव वृत्त्या तत्तत्कार्यं करोति, तथा शब्दः ।

स हि सङ्केतसापेक्षः स्वव्यापारमारभते न स्वभावेन एवेति यत्रैवास्य सङ्केतस्तत्रैव व्याप्रियते । ततश्चाभिधेयार्थविषय एवायं व्यापारो युक्तो नार्थान्तरविषयः, तत्र सङ्केताभावात् । तदभावेऽपि तत्र तत्परिकल्पनं सर्वं कुतश्चिदभिधेयार्थवदर्थान्तरमपि प्रतीयात् । तस्माद्यत्र सङ्केतापेक्षा तत्रैवायं व्यापार इत्यवगन्तुं युक्तं, नार्थान्तरे, तत्र वक्ष्यमाणनयेनार्थस्यैव तदुपपत्तिरामर्थनादिति । यत् पुनः —

“शब्दार्थौ सहितौ वक्रकविव्यापारशालिनि ।

बन्धे व्यवस्थितौ काव्ये तद्विडम्बनादकारिणि ॥”

इत्यादिना शास्त्रादिप्रसिद्धशब्दार्थोपनिबन्धव्यातिरेकि यद्वैचित्र्यं तन्मात्रलक्षणं वक्रत्वं नाम काव्यस्य जीवितमिति तदुच्यते । केचिदाचक्षते, तदप्यसमीचीनम् । यतः प्रसिद्धोपनिबन्धनव्यातिरेकित्यसिद्धं शब्दार्थयोरौचित्यमात्रपर्यवसायि स्यात्, प्रसिद्धाभिधेयार्थव्यतिरेकि प्रतीयमानाऽपि व्यक्तिपरं वा भ्यात् । प्रसिद्धप्रस्थानातिरेकिणः शब्दार्थोपनिबन्धनवैचित्र्यं प्रसिद्धागन्ताराम्भवात् । तत्राद्यस्तावत् पक्षो न शङ्कनीय एव, तत्र काव्यवक्रमिति रूपणसामर्थ्यसिद्धस्य पृथगुपादानवैयर्थ्यात् । विभावाद्युपनिबन्ध एव हि कविव्यापारो नापरः । ते च यथा-शास्त्रमुपनिबन्धयमाना रसाभिव्यक्तेर्निबन्धनभाव भजन्ते, नान्यथा । रसात्मकं च काव्यमिति कुतस्तत्रानौचित्यसम्पर्शः सम्भाव्यते, यन्निरासार्थमित्थं काव्यलक्षणमाचक्षीरन् विचक्षणम्मन्याः । द्वितीयपक्षपरिग्रहे पुनर्नरेवेदं लक्षणमनया भङ्ग्याभिहितं भवति, अभिन्नत्वाद्भस्तुनः । अत एव चाभ्य त एव प्रभेदास्तान्येवोदाहरणानि तैरुपदर्शितानि । तच्चायुक्तमित्युक्तं, वक्ष्यते च ।

प्रसिद्धं मार्गमुत्सृज्य यत्र वैचित्र्यसिद्धये ।

अन्यथैवोच्यते सोऽर्थः सा वक्रोक्तिरुदाहृता ॥ ६६ ॥

पदवाक्यादिगम्यत्वात् स चार्थो बहुधा मतः ।

तेन तद्वक्रतापीष्टा बहुधैवेति तद्विदः ॥ ६७ ॥

अत्रोच्यतेऽभिधासज्ञः शब्दस्यार्थप्रकाशने ।

व्यापार एक एवेष्टो यस्त्वन्योऽर्थस्य सोऽखिलः ॥ ६८ ॥

ततश्च —

वाच्यादर्थान्तर भिन्नं यदि तल्लिङ्गमस्य सः ।

तन्नान्तरीयकतया निबन्धो ह्यस्य लक्षणम् ॥ ६९ ॥

अभेदे बहुता न स्यादुक्तेर्मार्गान्तराग्रहात् ।

तेन ध्वनिवदेषापि वक्रोक्तिरनुमा न किम् ॥ ७० ॥

निबन्धनत्वात् । तस्माद्यत्प्रयोगान्वयव्यतिरेकानुविधायिनी यस्य प्रतीतिस्तयोर्वाच्य-
वाचकभावव्यवहारविषयत्वमेवोपगन्तुं युक्तं नाभिव्यक्तिविषयत्वम् । यथा घटशब्द-
तदर्थयोः । प्रादिप्रयोगानुविधायिनी तत्र पचतीत्यादौ प्रकर्षादिप्रतीतिरिति तेऽपि तथा
भवितुमर्हन्त्येव । अन्यथा नीलोत्पलादौ सर्वस्यैव विशेषणाभिमतस्य नीलादिशब्द-
स्य विशेष्यवाचिनश्चोत्पलादेर्विशेषणाविशेष्यभावव्यवहारोऽस्तमुपगच्छेत् । तत्रापि
ह्येतच्छक्यं वक्तुम् । उत्पलादयः शब्दाः सामान्यवचनाः । सामान्यानि च गर्भी-
कृतविशेषाणि भवन्तीति तेषां तत्र सद्भावासिद्धौ सत्यां नीलादिशब्दा अपि तत्तद्-
द्योतनमात्रव्यापाराः प्रादिवद् द्योतका भवितुमर्हन्ति नाभिधायका इति । एवञ्चा-
न्तर्मात्राविपरिवर्तितया सिद्धसद्भावानां घटादीनां घटादिशब्दा अपि द्योतका एव
स्युर्न वाचका इति वाच्यवाचकव्यवहारोऽस्तमियात् । तस्मात् भाक्तमेव द्योतकत्व-
मुपगन्तव्यं न मुख्यम् भक्तेश्च प्रयोजनं वाच्यस्यार्थस्य स्फुटत्वप्रतिपत्तिः । नि-
मित्तं च विशेषणविशेष्यप्रतीत्योराशुभावितया क्रमानुपलक्षणात् सहभावप्रतीतिः ।
द्विविधं हि विशेषणमिष्टम् अन्तरङ्गं बहिरङ्गं चेति । तत्राद्यमव्यवहितमेवार्थकारि
लाक्षादिवत् स्फटिकादेः । द्वितीयमुभयरूपमयस्कान्तमिव लोहस्य । तद्वि व्यवहि-
तमपि लोहे स्वां शक्तिमुपदधात्येव । तदपि द्विविधम् । समानाधिकरणं भिन्नाधि-
करणं चेति । विशेष्योऽपि द्विविधो धात्वर्थो नामार्थश्चेति । तत्रोपसर्गाणां प्रायो-
धात्वर्थो विषयो न नामार्थः । चादीनां तु निपातानामुभयमपि । केवलं तेषां विशेष-
प्यात् पूर्वं पश्चाच्च क्रमेण प्रयोगो नियोगतोऽवगन्तव्यः । नान्येषां विशेषणानाम् ।
तदेवं विशेषणविशेष्यस्वरूपेऽवस्थिते यदेतदन्तरङ्गं विशेषणमुक्तं तद् गवादौ गो-
त्वादिवद्विशेष्यस्वरूपान्तर्भूतामिवेति तत्प्रतीत्योराशुभावितया क्रमानुपलक्षणात् सह-
भावावगमो द्योत्यद्योतकभावभ्रमहेतुः । अत एव केचिदेषां धात्वन्तर्भावमिव मन्य-
मानाः —

“अडादीनां व्यवस्थार्थं पृथक्त्वेन प्रकल्पनम् ।

धातूपसर्गयोः शास्त्रे धातुरेव च तादृशः ॥”

इत्याद्यवोचन् । चादीनां चोपाधीनां विशेष्येभ्यो निर्मलेभ्यः स्फटिकोपलेभ्य इव
लाक्षादीनामव्यवधानमेव । तेन ते यदनन्तरमुपाधीयन्ते तेष्वेव विशेषमाधातुमलं
नान्यत्रेति यत्तेषां भिन्नक्रमतया क्वचिदुपादानं तदनुपपन्नमेव । अयथास्थानवि-
निवेशिनो हि तेऽर्थान्तरमनभिमतमेव स्वोपरागेणोपरञ्जयेयुः । ततश्च प्रस्तुतार्थ-
स्यासामञ्जस्यप्रसङ्गः । कथाञ्चिद्वा भिन्नक्रमतयाप्यभिमतार्थसम्बन्धोपकल्पने प्रस्तु-

तार्थप्रतीतेर्विभ्रितत्वात् तन्निबन्धनो रसास्वादोऽपि विभ्रितः स्यात् शब्ददोषाणामनौ-
चित्योपगमात् तस्य च रसभङ्गहेतुत्वात् । । यथाहुः ---

“अनौचित्यादृते नान्यद् रसभङ्गस्य कारणम् ।
प्रसिद्धौचित्यबन्धस्तु रसस्योपनिषत् परा ॥” इति ।
स्वाभाविकं ध्वनेर्युक्त व्यञ्जकत्व न दीपवत् ।
धूमवत् किन्तु कृतकं सम्बन्धादेरपेक्षणात् ॥ ७१ ॥
प्रादीनां द्योतकत्व यत् कैश्चिदभ्युपगम्यते ।
तद् भाक्तमेव तत्रेष्टं न मुग्धं तदसम्भवात् ॥ ७२ ॥
तथा हि यस्य शब्दस्य भावाभावानुसारिणी ।
यदर्थबुद्धिस्तस्यासौ वाच्योऽर्थ इति कथ्यते ॥ ७३ ॥
गोशब्दस्येव गौरर्थः सान्यथा त्वव्यवास्थिता ।
वाच्यत्वव्यवहारश्च न स्यादर्थस्य कस्यचित् ॥ ७४ ॥
प्रादिप्रयोगानुगमव्यतिरेकानुसारिणी ।
प्रकर्षादौ मतिस्तेन तस्य तद्वाच्यता न किम् ॥ ७५ ॥
विशेषावगमस्याशुभावादानुपलक्षणात् ।
क्रमस्य सहभावित्वं भ्रमो भक्तेर्निबन्धनम् ॥ ७६ ॥
विशेषण तु द्विविधमान्तरं बाह्यमेव च
तत्राव्यवहितं सद्यदर्थकारी तदान्तरम् ॥ ७७ ॥
स्फटिकस्येव लाक्षादि द्वितीयमुभयात्मकम् ।
आयसस्येव तत्कान्तं तदपि द्विविधं मतम् ॥ ७८ ॥
असमानसमानाधिकरणत्वाविभेदतः ।
विशेष्योऽपि द्विधा ज्ञेयो धातुनामार्थभेदतः ॥ ७९ ॥
शाब्दत्वार्थत्वभेदेन नामार्थोऽपि द्विधा मतः ।
तत्रोपसर्गाणां प्रायो धात्वर्थो विषयो मतः ॥ ८० ॥
चादीनां तु निपातानामुभयं परिकीर्तितम् ।
केवलं तु विशेष्यात् स्युः पूर्वं पश्चाच्च ते क्रमात् ॥ ८१ ॥
विशेषणानामन्येषां पौर्वापर्यमयन्त्रितम् ।
इत्थं स्थिते स्वरूपेऽस्मिन् विशेषणविशेष्ययोः ॥ ८२ ॥
यदन्तरङ्गमुद्दिष्टमुभयात्माविशेषणम् ।
विशेष्ये ममामिव तत् गवि गोत्वमिव स्थितम् ॥ ८३ ॥

‘वच्च मह व्विअ एक्काए होन्तु णीसासरोइअव्वाइम् ।
मा तुज्झ वि तीए विण दक्खिण्णहअस्स जाअन्दु ॥’

इत्यत्र । तस्यैवाप्राधान्ये यथा —

“लावण्यसिन्धुरपरैव हि केयमत्र
यत्रोत्पलानि शशिना सह सम्प्लवन्ते ।
उन्मज्जति द्विरदकुम्भतटी च यत्र
यत्रापरे कदलिकाण्डमृणालदण्डाः ॥”

यथा च —

“अनुरागवर्ता सन्ध्या दिवसस्तत्पुरस्सरः ।
अहो दैवगतिश्चित्रा तथापि न समागमः” ॥

अलङ्कारस्य प्राधान्ये यथा —

“वीराण रमइ घुसिणारुणम्मि ण तहा पिआथणुच्छङ्गे ।
दिट्ठी रिउगअकुम्भत्थलम्मि जह बहलसिन्दूरे ॥”

यथा च —

“तं ताण सिरिसहोअररअणाहरणम्मि हिअअमेक्करसम् ।
बिम्बाहरे पिआणं णिवेसिअं कुसुमबाणेन ॥”

इति । तस्यैवाप्राधान्ये यथा —

“चन्द्रमऊएहि णिसा णालिणी कमलेहि कुसुमगुच्छेहि लआ ।
हंसेहि सरअसोहा कव्वकहा सज्जणेहि करइ गुरुई ॥”

रसादीना प्राधान्ये यथा कुमारसम्भवे मधुप्रसङ्गे वसन्तपुष्पाभरणं वहन्त्या देव्या
आगमनादिवर्णने मनोभवशरसन्धानपर्यन्ते, शम्भोश्च विवृत्तधैर्यस्य चेष्टाविशेषव-
र्णनादौ । तेषामप्राधान्यं शुद्धसङ्कीर्णतादिभेदाद् द्विविधम् । तत्र शुद्धं यथा —

१. ब्रज ममैवैकस्या भवन्तु निःश्वासरोदितव्यानि ।
मा तवापि तया विना दाक्षिण्यहतस्य जनिषत ॥
२. वीराणा रमते घुसृणारुणे न तथा प्रियास्तनोत्सङ्गे !
दृष्टी रिपुगजकुम्भस्थले यथा बहलसिन्दूरे ॥
३. तत् तेषा श्रीसहोदररत्नाहरणे हृदयमेकरसम् ।
बिम्बाधरे प्रियाणा निवेशित कुसुमबाणेन ॥
४. चन्द्रमयूखैर्निशा नलिनी कमलैः कुसुमगुच्छैर्लता ।
हंसैः शारदशोभा काव्यकथा सज्जनैः क्रियते शुर्वा ॥

“किं हास्येन न मे प्रयाम्यसि पुनः प्राप्तश्चिराद्दर्शनं
 केयं निष्करुण ! प्रवासरुचिता केनासि दूरीकृतः ।
 स्वप्नान्तेष्विति ते वदन् प्रियतमव्यासक्तकण्ठग्रहो
 बुद्ध्वा रोदिति रिक्तबाहुवलयस्तारं रिपुस्त्रीजनः ॥”

इत्यत्र करुणस्य शुद्धस्यैवाङ्गभावः । सङ्कीर्णरसादावङ्गभूते यथा —

“क्षितो हस्तावलम्बः प्रसभमभिहतोऽप्याददानोऽशुकान्तं
 गृह्णन् केशेष्वपास्तश्चरणनिपतितो नेक्षितः सम्भ्रमेण ।
 आलिङ्गन्त्योऽवधूतस्त्रिपुरयुवतिभिः साश्रुनेत्रोत्पलाभिः
 कामीवाद्द्रांपराधः स दहतु दुरितं शाम्भवो वः शराम्निः ॥”

अत्र हि त्रिपुररिपुप्रभावातिशयस्य वाक्यार्थत्वे ईर्ष्याविप्रलम्भस्य श्लेषसहितस्यैवाङ्ग-
 भावः । तदेवं प्रकारत्रयेऽप्यनुमेयार्थसंस्पर्श एव काव्यस्य चारुत्वहेतुरित्यवगन्त-
 व्यम् । यदाह ध्वनिकारः—‘सर्वथा नास्त्येव हृदयहारिणः काव्यस्य स प्रकारः, यत्र
 प्रतीयमानार्थसंस्पर्शेन न सौभाग्यम् । तदिदं काव्यरहस्यं परमामिति सूरिभिर्विभाव-
 नीयम् ।

“मुख्या महाकविगिरामलङ्कृतिभृतामपि ।
 प्रतीयमाना च्छायैषा भूषा लज्जेव योषिताम् ॥”

इति । पुनः स एव यथा —

“प्रकारोऽन्यो गुणीभूतव्यङ्ग्यः काव्यस्य दृश्यते ।
 यत्र व्यङ्ग्यान्वये वाच्यचारुत्वं स्यात् प्रकर्षवत् ॥”

सम्भवापेक्षया चास्य ध्वनेः स्वरूपमात्रप्रतिपादनार्थत्वोपगमेऽन्येषामपि तद्वाक्य-
 वर्तिना पदवर्णसंख्यादीनां तदुपदर्शनप्रसङ्गो विशेषाभावादिति संज्ञासंज्ञिसम्बन्ध-
 व्युत्पात्तिमात्रफलमेतत् पर्यवस्यतीति न काव्यविशेषव्युत्पात्तिफलम् । न चायं
 प्रधानेतरभावेनोपनिबद्धस्तेषामनुमेयतां प्रतिबध्नाति । तदेवञ्च नार्थशब्दयोरुप-
 सर्जनीकृतस्वार्थत्वमव्यभिचारासम्भवदोषदुष्टत्वात् । न वाच्यप्रतीयमानयोर्व्यङ्ग्य-
 व्यञ्जकभावस्तल्लक्षणाभावात् । न च काव्यविशेषस्य लक्षणकरणं प्रयोजनाभावात् ।
 नापि ध्वनिव्यपदेशः व्यङ्ग्यव्यञ्जकभावाभावादुपपद्यत इति सर्वमसमञ्जसमिव
 तल्लक्षणमुपलक्ष्यते ।

यदि काव्ये गुणीभूतव्यङ्ग्येऽपीष्टैव चारुता ।
 प्रकर्षशालिनी तर्हि व्यर्थ एवादरो ध्वनौ ॥ ९३ ॥

न हि काव्यात्मभूतस्य ध्वनेस्तत्रास्ति सम्भवः ।
 तेन निर्जीवतैवास्य स्यात् प्रकर्षे कथैव का ॥ ९४ ॥
 अतोऽतदात्मभूतस्य येऽभावं जगदुर्ध्वनेः ।
 ते मुधैव प्रतिक्षिप्ताः स्वोक्तिभावमपश्यता ॥ ९५ ॥
 अथेप्यते स तत्रापि रसादिव्यक्त्यपेक्षया ।
 काव्यमेवान्यथा न स्याद्रसात्मकमिदं यतः ॥ ९६ ॥
 इत्थञ्च गम्यमानार्थस्पर्शमात्रमलङ्कृतिः ।
 वाच्यम्येत्येतदुक्तं स्यान्मता सैवानुमा ततः ॥ ९७ ॥

इति सङ्ग्रहश्लोकाः । किञ्च यद्विवक्षितवाच्यो विवक्षितान्यपरवाच्यश्चेति ध्वनेः प्रकारद्वयमुक्तं, तत्र किमिदमविवक्षितत्व नामेति तात्पर्यतोऽभ्यर्थो वक्तव्यः । किमविवक्षितत्वमनुपादेयत्वमुतान्यपरत्वम् । अनुपादेयत्वं च किं सर्वात्मना अशेन वा । सर्वात्मनानुपादेयत्वे व्यञ्जकत्वमप्यभ्यानुपादेय तस्य तदाश्रितत्वात् । ततश्च प्रयोग एवास्य दुष्टः स्याद् यथान्यस्य पुनरुक्तादेः । अथांशेनेत्युच्यते । वक्तव्यस्तरुसावंशः । स च निरूप्यमाणः स्वाप्राधान्य एव पर्यवस्यति । ततश्चाविवक्षितत्वमन्यपरत्वमुपसर्जनीकृतात्मत्वं चेत्येक एवार्थ इत्यनया भङ्गात् स्वरूपमेव ध्वनेरुक्तं भवति न तु तस्य प्रकारभेदः । यस्य हि यल्लक्षणानुगमे सत्यवान्तरविशेषसंस्पर्शः, स तस्य प्रकार इत्युच्यते यथा गौत्वस्य शाबलेयादि । न तु तस्यैव स एव प्रकारो भवितुमर्हति तदनवस्थाप्रसङ्गात् । न चात्र विशेषसंस्पर्शः कश्चिदिति कथमस्य ध्वनिप्रकारत्वोक्तिर्युक्तिमती । किञ्चेदं विवक्षितान्यपरवाच्यत्वन्नाम न बुध्यामहे । यदि हि विवक्षितत्वं नाम प्राधान्यमुच्यते तत् कथं तस्यान्यपरत्वं घटते । अन्यपरत्वं ह्यन्यस्याङ्गभावो भण्यते । यस्य चाङ्गभावः स कथं तदैव विवक्षितत्वात् प्राधान्यमनुभवेदिति यद्वाच्यस्य विवक्षितत्वमन्यपरत्वञ्चोपगतं तद्विप्रतिषिद्धं विवक्षितान्यपरत्वयोर्विरोधात् । एकाश्रयत्वेन हि प्राधान्येतरयोगित्वं विशेषणाभिमतार्थविषयमेव सङ्गच्छते नान्यविषयम् । तदेव हि विशेष्यस्योत्कर्षाधाननिबन्धनभावेन विवक्षितत्वात् प्राधान्यमुपाधिभावाच्च वास्तवाद्प्राधान्यमनुभवितुमलं यथा 'रामस्य पाणिरसि निर्भर-गर्भखिन्नसीताविवासनपटोः करुणा कुतस्ते' इत्युक्तम् । किञ्चास्य विवक्षितान्यपरवाच्यस्य ध्वनिप्रभेदत्वेऽभ्युपगम्यमाने वाच्यस्यान्यपरत्वमनुपादेयमेव तस्य तत्प्र-

भेदत्वादेव सिद्धेः । अन्यपरत्वं ह्युपसर्जनीकृतात्मत्वम् । तच्च ध्वनेः सामान्यं रूप-
मुक्तमेव । अथात्र तदुपादीयते पूर्वत्रापि तदुपादीयताम् उभयत्रापि वा मोपादायि
उभयोरपि तत्प्रकारत्वाविशेषात् । किञ्चार्थान्तरसङ्क्रमितवाच्यस्य यदुदाहरणं
तदाग्निर्माणवक इतिवद् गुणवृत्तेरेव सङ्गच्छते तस्य गुणवृत्तिप्रकारत्वसमर्थनात् ।
तथा हि प्रसिद्धान्यूनानतिरिक्तभावस्यान्यस्य साधर्म्यप्रतिपत्त्यर्थमन्यत्रारोप उप-
चारः । स चायमारोप्यारोपकभावात्मकतयोभयार्थविषयो वेदितव्यः । ततश्च यदैक
एवार्थ एकशब्दाभिधेयः सामान्यविशेषांशपरिकल्पनेनोभयरूपोऽस्य विषयभावं
भजते, तदार्थप्रकरणाद्यवसितोत्कर्षापकर्षो विशेषांश एव समारोपितस्तत्र साधर्म्या-
वगातिहेतुर्भवति यथा 'तदमृतममृतं स इन्दुरिन्दुः' इति । न तु सामान्यांशः विशेषस्य
सामान्याव्यभिचारात् । अर्थान्तरसंक्रमितवाच्योऽप्यनुमान एवान्तर्भवति । रामादिश-
ब्दा हि प्रकरणाद्यवसितोत्कर्षापकर्षलक्षणधर्मविशिष्टं संज्ञिनं प्रत्याययन्ति, न संज्ञि-
मात्रम् अर्थान्तरं यदनुमितं धर्मरूपं तत्र संक्रमितमाश्रयभावेन परिणतं वाच्यमस्येति
कृत्वा । द्विविधो ह्यनुमेयोऽर्थो धर्मरूपो धर्मिरूपश्चेति । तत्राद्योऽस्य विषयः । त-
स्यैव वाच्यार्थनिष्ठतया प्रतीतेः । अन्यस्त्वन्यस्य यथा अग्निरत्र धूमादिति । ततो
धर्मविशेषप्रतिपत्तौ प्रकरणादिरेव हेतुतयावगन्तव्यः, न रामादिशब्दा इति । अ-
त्यन्तातिरस्कृतवाच्यस्तु पदार्थोपचार एव यथा गौर्बाहिक इति । तस्याप्यनुमा-
नान्तर्भावः समर्थित एव । शब्दशक्तिमूलानुरणनरूपव्यङ्ग्यस्तु न सम्भवत्येव ।
शब्दस्याभिधाशक्तिव्यतिरेकेण शक्त्यन्तरानभ्युपगमादित्येतदुक्तं, वक्ष्यते च ।

नाविवाक्षितवाच्यस्य ध्वनेर्युक्ता प्रकारता ।

न हि प्रकारस्तस्यैव स एवेत्युपपद्यते ॥ ९८ ॥

भक्तिः पदार्थवाक्यार्थरूपत्वाद् द्विविधा मता ।

तद्बुद्धिश्चानुमानान्तर्भूता यदुपपादिता ॥ ९९ ॥

तत् तिरस्कृतवाच्यस्य ध्वनेर्भक्तेश्च का मिदा ।

द्वितीयोऽपि प्रकारो यः सोऽपि सङ्गच्छते कथम् ॥ १०० ॥

परस्परविरुद्धत्वाद् विवक्षातत्परत्वयोः ।

यः शब्दशक्तिमूलोऽन्यः प्रभेदो वर्णितो ध्वनेः ॥ १०१ ॥

सोऽयुक्तोऽन्यत एवासौ तत्रेष्टार्थान्तरे मतिः ।

शब्दे शक्त्यन्तराभावस्यासकृत् प्रतिपादनात् ॥ १०२ ॥

इति सङ्ग्रहश्लोकाः ॥

इति श्रीराजानकमहिमभट्टविरचिते

व्यक्तिविवेकारव्ये काव्यालङ्कारे

ध्वनिलक्षणाक्षेपो नाम

प्रथमो विमर्शः ।

अथ द्वितीयो विमर्शः ।

इह खलु द्विविधमनौचित्यमुक्तम् अर्थविषयं शब्दविषयं चेति । तत्र विभावानुभावव्यभिचारिणामयथायथ रसेषु यो विनियोगस्तन्मात्रलक्षणमेकमन्तरङ्गमाद्यैरेवोक्तमिति नेह प्रतन्यते । अपरं पुनर्बहिरङ्ग बहुप्रकारं सम्भवति तद्यथा — विधेयाविमर्शः, प्रक्रमभेदः, क्रमभेदः, पौनरुक्त्यं, वाच्यावचनं चेति । दुःश्रवत्वमपि वृत्तस्य शब्दानौचित्यमेव, तस्याप्यनुप्रासादेरिव रसानुगुण्येन प्रवृत्तेरिष्टत्वात् । केवलं वाचकत्वाश्रयमेतन्न भवतीति न तत्तुल्यकक्ष्यतयोपात्तम् । एतस्य च विवक्षितरसादिप्रतीतिविघ्नविधायित्वं नाम सामान्यलक्षणम् । अन्तरङ्गबहिरङ्गभावश्चानयोः साक्षात् पारम्पर्येण च रसभङ्गहेतुत्वादिष्टः । त एते विधेयाविमर्शादयो दोषा इत्युच्यन्ते । तानिदानीमखिलान् खला इव व्याख्यास्यामः ।

मुग्धः किं किमसभ्य एष भजते मात्सर्यमौनं नु किं

पृष्ठो न प्रतिवक्ति यः किल जनस्तत्रेति सम्भावयेत् ।

छात्राभ्यर्थनया ततोऽद्य सहसैवोत्सृज्य मार्गं सतां

पौरोभाग्यमभाग्यभाजनजनासेव्यं मयाङ्गीकृतम् ॥ १ ॥

स्वकृतिष्वयन्त्रितः कथमनुशिष्यादन्यमयमिति न वाच्यम् ।

वारयति भिषगपथ्यादितरान् स्वयमाचरन्नपि तत् ॥ २ ॥

इति । तत्र विधेयाविमर्शो यथा —

‘संरम्भः करिकीटमेघशकलोद्देशेन सिंहस्य यः

सर्वस्यैव स जातिमात्रनियतो हेवाकलशेः किल ।

इत्याशाद्विरदक्षयाम्बुदघटाबन्धेऽप्यसंरब्धवान्
 योऽसौ कुत्र चमत्कृतेरतिगय यात्वम्बिकाकेसरी ॥’

अत्र ह्यसंरब्धवानिति नञ्समासस्तावदनुपपन्नः । तस्य हि पर्युदास एव विषयः,
 तत्रैव विशेषणत्वान्नञः सुबन्तेनोत्तरपदेन सम्बन्धोपपत्तेः । तदुक्तम् —

“प्रधानत्व विधेर्यत्र प्रतिषेधेऽप्रधानता ।
 पर्युदासः स विज्ञेयो यत्रोत्तरपदेन नञ् ॥”

इति । यथा —

“जुगोपात्मानमत्रस्तो भेजे धर्ममनातुरः ।
 अगृध्नुराददे सोऽर्थमसक्तः सुखमन्वभूत् ॥”

न प्रसज्यप्रतिषेधः, तस्य तद्विपरीतत्वात् । तदुक्तम् —

“अप्राधान्यं विधेर्यत्र प्रतिषेधे प्रधानता ।
 प्रसज्यप्रतिषेधोऽसौ क्रियया सह यत्र नञ् ॥”

इति । यथा —

“नवजलधरः सन्नद्धोऽयं न दृप्तनिशाचरः
 सुरधनुरिदं दूराकृष्टं न नाम शरासनम् ।
 अयमपि पटुर्धारासारो न बाणपरम्परा
 कनकनिकषस्त्रिगधा विद्युत् प्रिया न ममोर्वशी” ॥

इह च पर्युदासाश्रयणमसङ्गतम् अर्थम्यायुक्तत्वप्रसङ्गात् । संरब्धवत्प्रतिषेधो
 ह्यत्राभिमतः नासंरब्धवद्विधिः तत्रैव क्रियाशप्रतिषेधावगतौ नञः क्रियाभिस-
 म्बन्धोपपत्तेः । न चासौ प्रतीयते गुणीभूतसंरम्भनिषेधस्यार्थान्तरस्यैव संरब्धवत्स-
 दृशस्य विधौ प्रतीतेः । न च तत्प्रतीतौ विवक्षितार्थसिद्धिः काचित् । तत्सिद्धि-
 पक्षे च समासानुपपत्तिः नञर्थस्य विधीयमानतया प्राधान्यादुत्तरपदार्थस्य चा-
 नूद्यमानतया तद्विपर्ययात् समासे च सत्यस्य विध्यनुवादभावस्यास्तमयप्रसङ्गात् ।
 यत्र तु विपर्ययस्तत्र समासो भवत्येव । यथा —

“काव्यार्थतत्त्वावगमो न वृद्धाराधनं विना ।
 अनिष्टवान् राजसूयं कः स्वर्गं मुख्यमश्नुते” ॥

इति ।

क्रियाकर्त्रशभागर्थो वाक्येऽपोह्यो नञा यदि ।
 क्रियांश एवापोह्यः स्यान्नेष्टवानितिवत् तदा ॥ ३ ॥

अकुम्भकार इतिवद् वृत्तौ तु स्याद्विपर्ययः ।

इत्येष नियमोऽर्थस्य शब्दशक्तिस्वभावतः ॥ ४ ॥

इत्यन्तरश्लोकौ । तत्रापि केचिद्ग्रामोहान्न समासमाद्रियन्ते । यथा —

‘ननु साधु कृत प्रजासृजा शशिकान्तेषु मनो न कुर्वता ।

न हि चेतनतामवाप्य ते विरमेयुर्गलितेन केवलम् ॥’

यथा वा — ‘गृहीतं येनासीः परिभवभयान्नोचितमपि’ इति । नन्वश्राद्धभोजीत्यत्र प्रसज्यप्रतिषेधेऽपि यथा समास इष्यते तद्वदिहापि भविष्यति । संरब्धवन्निषेधश्च प्रतिपत्स्यते नासंरब्धवद्विधिरिति प्रसज्यप्रतिषेध एवऽयमस्तु किं पर्युदामाश्रयणेन । नैवं शक्यं, यतो न तावदत्र नञ् श्राद्धेनोत्तरपदार्थेनाभिसम्बन्धः कश्चित् प्रतीयते, अपि तु विशेष्यतया प्राधान्येन तद्भोज्यर्थेनैव । तत्रापि कर्त्रेश एव प्रधानं न क्रियाशः । श्राद्धभोजनशीलो ह्यतः कर्ता प्रतीयते न तद्भोजनमात्रं कर्तरि णिनेर्विधानात् । ततस्तदभिसम्बन्ध एव शाब्दो न क्रियाभिसम्बन्धः । स हि सामर्थ्यादवसीयते, तदुपादानमन्तरेण कर्तृत्वानुपपत्तेः । तच्छ्रवणमात्रविप्रलम्भकृतश्चायं प्रसज्यप्रतिषेधभ्रमः, न पुनराञ्जस्येन तत्र तद्रूपता नाम काचित् सम्भवति । सा हि वाक्यादेवावसीयते न वृत्तेः तयोः सिद्धसाध्यार्थनिष्ठतया भिन्नार्थत्वाद् इति भवितव्यमेव तत्र समासेन । एवमसूर्यपश्यादिष्वपि द्रष्टव्यम् । इह तु प्रतिषेधस्य प्राधान्यविवक्षा, न विधेः । तत् कोऽवकाशः समासस्य । यथा —

‘भुङ्क्ते सदा श्राद्धमयं परांश्चोपतापयोदित्ययथार्थमेव ।

सम्यक् स्वभावोऽवगतोऽस्य यावन्न श्राद्धभोजी न परोपतापी’ ॥

इत्यत्र । अत्र हि प्रतीयमानसत्तादिक्रियासमन्वयो नञर्थस्य प्राधान्येन प्रतीयते । न तु तद्विशिष्टस्योत्तरपदार्थस्य विधिरित्येष एव प्रसज्यप्रतिषेधविषयो युक्तो नान्यः । अन्यथात्रापि समासवैशसोपगमप्रसङ्गः पूर्ववद् दुर्निवारः स्याद् विशेषाभावात् । तस्मादस्य नञो विधेयार्थनिष्ठतया प्रधानस्यानूद्यमानार्थपरतया तद्विपरीतवृत्तिना संरब्धवत्पदेन सदाचारनिरतस्येव पतितेन वृत्तिर्विद्वद्धिर्नेष्यत एवेति स्थितम् ।

नञर्थस्य विधेयत्वे निषेधस्य विपर्यये ।

समासो नेष्यतेऽर्थस्य विपर्यासप्रसङ्गतः ॥ ५ ॥

इति सङ्ग्रहश्लोकः । किञ्च योऽसावित्यत्र यदः केवलस्यैव प्रयोगोऽनुपपन्नः । यत्र

यत्तदोरेकतरनिर्देशेनोपक्रमस्तत्र तत्प्रत्यवमर्शिना तदितरेणोपसंहारो न्याय्यः तयो-
रप्यनुवाद्यविधेयार्थत्वेनेष्टत्वात् तयोश्च परस्परापेक्षया सम्बन्धस्य नित्यत्वात् । अत
एवाहुः—‘यत्तदोर्नित्यमभिसम्बन्ध’ इति । स चायमनयोरुपक्रमोपसंहारो द्विविधः
शाब्दश्चार्थश्चेति । तत्रोभयोरुपादाने सति शाब्दः यथा—

‘यदुवाच न तन्मिथ्या यद् ददौ न जहार तत्’ ।

यथा च—

‘स दुर्मतिः श्रेयासि यस्य नादरः स पूज्यकर्मा सुहृदां शृणोति यः’ ।

इति । एकतरस्योपादाने सत्यार्थः तदितरस्यार्थसामर्थ्येनाक्षेपात् । तत्र तदः केव-
लस्योपादाने सत्यार्थस्त्रिविधः प्रसिद्धानुभूतप्रक्रान्तवस्तुविषयतयोपकल्पितसन्निधिना
यदा तस्याभिसम्बन्धात् । तत्र प्रसिद्धार्थविषयो यथा—

‘द्वयं गतं सम्प्रति शोचनीयतां समागमप्रार्थनया कपालिनः ।

कला च सा क्रान्तिमती कलावतस्त्वमस्य लोकस्य च नेत्रकौमुदी’ ॥

अनुभूतविषयो यथा— ‘ते लोचने प्रतिदिशं विधुरे क्षिपन्ती’ति । तथा—

‘तद्वक्रं यदि मुद्रिता शशिकथा तच्चेत् स्मितं का सुधा

सा दृष्टिर्यदि हारितं कुवलयैस्ताश्चेद्गिरो धिङ् मधु ।

सा चेत् क्रान्तिरतन्त्रमेव कनकं किं वा बहु ब्रूमहे

यत्सत्यं पुनश्च वस्तुविमुखः सर्गक्रमो वेधसः’ ॥

प्रक्रान्तविषयो यथा—

‘कातर्यं केवला नीतिः शौर्यं श्वापदचेष्टितम् ।

अतः सिद्धिं समेताभ्यामुभाभ्यामन्वियेष सः’ ॥

केचित् पुनरुपात्तवस्तुविषयतयोपकल्पितयोर्द्वयोरप्याक्षेपादस्य चतुर्थमपि प्रकारमि-
च्छन्ति । यथा—

‘ये नाम केचिदिह नः प्रथयन्त्यवज्ञां

जानन्ति ते किमपि तान् प्रति नैष यत्नः ।

उत्पत्स्यते मम तु कोऽपि समानधर्मा

कालो ह्ययं निरवाधिर्विपुला च पृथ्वी’ ॥

अत्र स कोऽप्युत्पत्स्यते यं प्रति यत्नो मे सफलीभविष्यतीत्युभयोरपि तयोरर्था-
दाक्षेपः ।

यश्चैकवाक्ये कर्तृत्वेनोक्तो यश्चेदमादिभिः ।
तच्छब्देन परामर्शो न तयोरुपपद्यते ॥ ६ ॥
यतोऽध्यक्षायमाणोऽर्थः स तेभ्यः प्रतिपद्यते ।
न चासौ तत्परामर्शाहिष्णुरसमन्वयात् ॥ ७ ॥

तद्यथा ---

“स वः शशिकलामौलिस्तादात्म्यायोपकल्पताम् ।

द्वैतबुद्धिमपास्येमां सा हि सर्वापदां पदम् ॥”

अत्रैवेमामित्यत्रैतददसोः प्रयोगे तयोरप्येतदेवोदाहरणं द्रष्टव्यम् । अत्र चैका-
त्म्यायेति एषा हि विपदां पदमिति च पाठौ पठितव्यौ । यदः पुनरार्थो द्विप्र-
कारः सम्भवति प्रक्रान्तवस्तुकल्पिततत्कर्मादिविषयेण तदा तस्याभिसम्बन्धात्
यथा ‘यं सर्वशैला’ इत्यादौ ‘स हिमालयाऽस्ती’ति । यथा च ‘आत्मा जानाति यत्
पाप माता जानाति यत् पिता’ इत्यादौ तदात्मा जानातीत्यर्थावगते ।

“यत् तदूर्जितमत्युग्रं क्षात्र तेजोऽस्य भूपते ।

दीव्यताक्षैस्तदानेन नूनं तदपि हारितम् ॥”

इत्यादौ च यद्यपि तदो द्विरुपादानं सकृच्च यदस्तथापि तत्र यथोक्तसम्बन्धद्वै-
विध्यानतिवृत्तिः । तथा हि यद् प्रक्रंस्यमानविषयेण तदपीत्यनेन तदाभिसम्बन्धा-
च्छाब्दः । यत्तदित्यस्य तु तदः प्रसिद्धतेजोनिष्ठतयोपकल्पितेन यदाभिसम्बन्धादा-
र्थः । एवञ्च योऽयमिह ‘योऽसावि’त्यत्र यदः केवलस्यैव प्रयोगः स केनाभिसम्बन्धता
न ह्यत्र मुक्तके तदाभिसम्बन्धसहः प्रक्रान्तः कश्चिदर्थः सम्भवति यदाभिसम्बन्धोऽस्य
परिकल्प्येत । न च प्रक्रंस्यमानाम्बिकाकेसरिविषयोपकल्पितेन तदास्याभिसम्बन्धः
सम्भवी तदुपादान एव तत्सम्बन्धप्रतीतिदर्शनात् । इतरथा ‘यत्कोपाग्रौ शल-
भतां लेभे कामः शिवोऽवता’दित्यत्रापि शिवविषयतयोपकल्पितेन तदा तत्सम्ब-
न्धप्रतीतौ सङ्गतार्थतैव स्याद् इत्ययुक्त एवायं यदः प्रयोगः ।

“मीलितं यदभिरामताधिके साधु चन्द्रमासि पुष्करैः कृतम् ।

उद्यता जग्निर्नि कामिर्निमुखे तेन साहसमनुष्ठितं पुनः ॥”

इत्यत्र तु पादयोः प्रमादजः पौर्वापर्यविपर्यय एवायुक्तो द्रष्टव्यः, न यदो यथोक्त-
विषयातिक्रमः । ननु केभेदमुक्त यदः केवलस्यैवात्र प्रयोगो न तद इति यावता
तदभिन्नार्थोऽत्रादशब्दः प्रयुक्त एवासाविति । अतश्च तदपेक्षया वाक्यार्थविश्रा-
न्तेर्न कश्चिदुक्तदोषावकाशः । साधो ! दुराशैषा । तस्य तदभिन्नार्थत्वासिद्धेः ।

तत्सिद्धौ हि प्रतीतेर्निराकाङ्क्षतैव स्यात् न तु विवादः यथा — ‘न केवलं यो महतोऽपभाषते शृणोति तस्मादपि यः स पापभाग्’ इत्यत्र । किञ्च तदभिन्नार्थत्वेऽस्योपगम्यमाने

“असौ मरुच्चुम्बितचारुकेसरः प्रसन्नताराधिपमण्डलाग्रणीः ।

वियुक्तरामातुरदृष्टिवीक्षितो वसन्तकालो हनुमानिवागतः ॥”

इत्यत्र मुक्तके यच्छब्दपरामर्शापेक्षा प्रसज्येत तस्य यथोक्तवस्तुविषयत्वासम्भवात् ।

“यस्य प्रकोपशिखिना परिदीपितोऽभू-

दुत्फुल्लकिशुकतरुप्रतिमो मनोभू ।

योऽसौ जगन्नयलयन्धितिसर्गहेतु

पायात् स वः शशिकलाकलितावतसः ॥”

इत्यत्र च तच्छब्दपरामर्शस्य पौनरुक्त्य स्यात् । कथं तर्हि यत्तदोर्विषये कविमि-
रिदमेतददःप्रभृतयः शब्दा प्रयुक्ताः प्रयुज्यन्ते च । न च ह्यसति पर्यायत्वे त-
स्मिन्नेवार्थे पदान्तरप्रयोगमाद्रियन्ते स्वस्थचेतस इति प्रयोगप्रवाहप्रामाण्यादेषां त-
दभिन्नार्थता परिकल्प्यते । न हि तमन्तरेण शब्दानां तदर्थनिश्चयनिबन्धनमन्यत्
किञ्चिदुत्पश्यामः । अत्रोच्यते । उक्तनयेन तावत् तेषां तदभिन्नार्थतानुपपत्तिरुप-
पादितैव । यदि तु तामपहुत्य गतानुगतिकतया

“योऽविकल्पमिदमर्थमण्डलं पश्यतीश ! निखिलं भवद्वपुः ।

स्वात्मपक्षपरिपूरिते जगत्यस्य नित्यसुखिनः कुतो भयम् ॥”

इति ‘स्मृतिभूस्मृतिभूर्विहितो येनासौ रक्षतात् क्षताद्युष्मान्’ इत्यादिप्रयोगदर्शन-
मात्रानुरोधेन तेषां सा परिकल्प्यते तर्हि यथादर्शनं व्यवहितानामेव अव्यवहितत्वे
वा भिन्नविभक्तिकानामेव सा परिकल्प्यताम् । इतरथा तु तेषां तत्परिकल्पन-
मन्यायमेव । तत्र हि प्रत्युत सा तयोस्तदितरपरामर्शव्यपेक्षा सुतरामुन्मज्जति यथा
‘यदेतच्चन्द्रान्तर्जलदलवलीलां वितनुते तदाचष्टे लोकः’ इति ‘सोऽयं पटः श्याम
इति प्रकाशस्त्वया पुरस्तादुपयाचितो य’ इत्यादौ च । न चासाविहावश्यं प्रयो-
क्तव्यः सन् प्रयुक्त इति तदवस्थ एव दोषावकाशः । तस्मादपेतप्रक्रान्तसम्बन्ध-
सहायस्यास्य यदोऽनुपपन्नप्रक्रस्यमानवस्तुसमन्वयस्यैकाकिनः सार्थभ्रष्टस्येव तप-
स्विनः पथिकस्य सन्मार्गोपदेशदेशिकं तच्छब्दाध्याहारमेवैकं शरणमन्तरेण नाप-

रोऽभिमतार्थसङ्गमोपायः सम्भवति । स चैवंविधेषु सूक्तिरत्नेषु कलङ्कायमानो मनागपि न काव्यमाणिक्यवैकटिकानां सचेतसां मनांभ्यावर्जयितुमलमिति ।

अनुक्तैव परामृश्य प्रयोगो यत्र यत्तदोः ।

निरन्तरः पुनस्तत्र तयोरुक्तिर्न दुप्यति ॥ ८ ॥

तयोर्निरन्तरोपात्तेष्विदमेतददस्मु च ।

तयोस्तेषां च नापेक्षा तेष्वसत्स्विव शाम्यति ॥ ९ ॥

उदाहरणजात यत् तत्साङ्कर्यममुद्भवम् ।

तस्य दिङ्मात्रमम्माभिरुक्तं विन्तरभीरुभि ॥ १० ॥

इति सङ्ग्रहश्लोकाः । अपि च अम्बिकाकेसरीत्यत्र षष्ठीसमासो नोपपद्यते यतः सर्वेषामेव समासानां तावत् प्रायेण विशेषणविशेष्याभिधायिपदोपरचितशरित्वं नाम सामान्यं लक्षणमाचक्षिरे विचक्षणाः । इतश्चा तेषां समर्थतानुपपत्तेः । स च विशेषणविशेष्यभावो द्विधैव सम्भवति । समानाधिकरणो व्यधिकरणश्चेति । तत्राद्यः कर्मधारयस्य विषयः । यत्र तु द्वे बहूनि वा पदान्यन्यस्य पदम्यार्थे विशेषणभाव भजन्ते सा बहुव्रीहेः सरणिः । तत्रैव यदा सङ्ख्याया प्रतिषेधस्य च विशेषणभावो भवेत् तदा स द्विगोर्नञ्समासस्य च विषयः । द्वितीयः प्रकारः कारकाणां सम्बन्धस्य च विशेषणत्वाद् बहुविधः । स तत्पुरुषस्य पन्थाः । तत्रापि यदाव्ययार्थस्य विशेष्यता स्यात् तदासावव्ययीभावस्य मार्गः । तदेवमेषां समासानां विशेषणविशेष्योभयाशसस्पर्शित्वेऽपि यदा विशेषणांशः स्वाश्रयोत्कर्षाधानमुखेन वाक्यार्थचमत्कारकारणतया प्राधान्येन विवक्षितो विधेयधुरामधिरोहेद् इतररत्वनूद्यमानकल्पतया न्यग्भावमेव भजेत् तदासौ न वृत्तेर्विषयो भवितुमर्हति । तस्यां हि स प्रधानेतरभावस्तयोरस्तमियादित्युक्तम् । तच्चैतद्विशेषणमेकमनेकं वास्तु न तयोर्विशेषः कश्चित् । ननु च विशेषणत्वमवच्छेदकत्वाद् गुणभावः विधेयत्वं च विवक्षितत्वात् प्राधान्यं तत्कथमनयोर्भावाभावयोरिवाऽन्यं विरोधादेकत्र समावेश उपपद्यते येनैकत्र नियमेन समासो निषिध्येत अन्यत्र चोपकल्प्येत । नैष दोषः । विरोधस्योभयवस्तुनिष्ठत्वात् शीतोष्णादिवत् । न चेह वस्तुत्वमुभयोः सम्भवति एकस्यैव वास्तवत्वाद् । अन्यस्य च वैबक्षिकत्वेन विपर्ययात् । न च वस्त्ववस्तुनोर्विरोधः । न हि सत्यहस्तिनः कल्पनाकेसरिणश्च कश्चिदन्योन्यं विरोधमवगच्छति । फलभेदस्त्वनयोर्निर्विवाद एव । एकस्य हि सकलजगद्गम्यः शाब्दिकैकाविषयः पदार्थसम्बन्धमात्रम् । अपरस्य पुनः कतिपयसहृदयसंवेदनीयः सन्

कवीनामेव गोचरो वाक्यार्थचमत्कारातिशय इति । अत्र क्रमेणोदाहरणानि । तत्र कर्मधारये यथा—

“उत्तिष्ठन्त्या रतान्ते भरमुरगपतौ पाणिनैकेन कृत्वा
धृत्वा चान्येन वामो विगलितकबरीभारमसे वहन्त्याः ।
भूयस्तत्कालकान्तिद्विगुणितसुरतप्रीतिना शौरिणा वः
शय्यामालिङ्ग्य नीतं वपुरलसलसद्बाहु लक्ष्म्याः पुनातु ॥”

इत्यत्र विगलितकबरीभारत्वमलसलसद्बाहुत्व चांसवपुषोर्विशोषणे रतेरुद्दीपनवि-
भावतापादनेन वाक्यार्थस्य कामपि कमनीयतामावहत इति प्राधान्येन विवक्षित-
त्वाद् न ताभ्या सह समासे कविना न्यग्भाव गमिते । यथा चात्रैव तत्कालका-
न्तिद्विगुणितसुरतप्रीतित्व हेतुभावगर्भ विशेषण शौरेरुचितावरणलक्षणमतिशय-
मादधद्विधेयनया प्राधान्येन विवक्षितमिति न तेन सह समासे निमीलितम् ।

पदमेकमनेक वा यद्विधेयार्थतां गतम् ।

न तत्समासमन्येन न चाप्यन्योन्यमर्हति ॥ ११ ॥

तत्रैकमुदाहृतमेव । अनेक यथा—

“अवन्तिनाथोऽयमुद्ग्रवाहुर्विशालवक्षान्तनुवृत्तमध्यः ।

आरोप्य चक्रभ्रममुष्णतेजास्त्वष्ट्रेव यत्नोल्लिखितो विभाति ॥”

इति । यथा च—

“विद्वान् दारसखः परं परिणतो नीवारमुष्टिपचः

रुत्यज्ञाननिधिर्दधत् प्रहरण होमार्जुनीहेतुतः ।

रे दुःआत्रिय! किं त्वया मम पिता शान्तं मया पुत्रवान्

नीतः कीर्त्यवशेषतां तदिह ते धिग्धिग् सहस्र भुजान् ॥”

इति । यथा वा—

“राज्ञो मानधनस्य कार्मुकभृतो दुर्योधनस्याग्रतः

प्रत्यक्षं कुरुबान्धवस्य मिषतः कर्णस्य शल्यस्य च ।

पीतं तस्य मयाद्य पाण्डववधूकेशाम्बराकर्षिणः

कोष्ण जीवत एव तीक्ष्णकरजक्षुण्णादसृग् वक्षसः ॥”

यथा च—

“हे हस्त! दक्षिण! मृतस्य शिशोर्द्विजस्य

जीवातवे विसृज शूद्रमुनौ कृपाणम् ।

रामस्य पाणिरसि निर्भरगर्भस्त्रि-
 सीताविवासनपटोः करुणा कुतस्ते ॥”

“एवमङ्गराज ! सेनापते ! राजवल्लभ ! द्रोणापहासिन् ! रक्ष भीमाद् दुःशासनम्”
 इत्यादौ द्रष्टव्यम् । विध्यनुवादभावोऽपि वध्यमाणनयेन विशेषणविशेष्यभावतुल्य-
 फल इति तत्रापि तद्वदेव समासाभावोऽवगन्तव्य । यथा —

“चापाचार्यस्त्रिपुरविजयी कार्तिकेयो विजेयः
 शस्त्रव्यस्त सदनमुदधिर्भूरिय हन्तकार ।
 अस्त्यैवैतत् किमु कृतवता रेणुकाकण्ठबाधां
 बद्धस्पर्धस्तव परशुना लज्जते चन्द्रहास ॥”

इति । प्रत्युदाहरण यथा —

“त कृपामृदुरवेभ्य भार्गव राघव म्बलितवीर्यमात्मनि ।
 स्वञ्च सहितममोघसायक व्याजहार हरसूनुमन्निभ ॥”

इति । तत्राप्यमोघमाशुगमिति युक्तः पाठः । यथा वा —

“स्रस्तान्नितम्बादवलम्बमाना पुनः नून केसरपुष्पकाञ्चीम् ।
 न्यासीकृता स्थानविदा स्मरेण द्वितीयमौर्वीमिव कार्मुकस्य ॥”

इति । अत्र मौर्वीं द्वितीयामिति युक्तः पाठः । न चैवं वृत्तभङ्गाशङ्का कार्या । तस्य
 श्रव्यतामात्रलक्षणत्वात् । तदपेक्षयैव वसन्ततिलकादाविव गुर्वन्ततानियमस्य सक-
 र्णकैरत्राप्यनादृतत्वात् । अत एव यमकानुप्रासयोरिव वृत्तस्यापि शब्दालङ्कारत्व-
 मुपगतमस्माभिः । यथा च —

“कारणगुणानुवृत्त्या द्वौ ज्ञाने तपसि चातिशयमाप्तौ ।
 व्यासः पाराशर्यः स च रामो जामदग्न्य इह ॥”

इति । ननु यदा विशेषणविशेष्ययोर्विध्यनुवादभावो नाभिमतस्तदा स्वरूपमात्रवि-
 वक्षाया नीलोल्पलादिवदत्रापि समासः प्रसज्येत न चेप्यत इत्यत्र हेतुर्वाच्यः । उ-
 च्यते । पाराशर्यत्वाद्यसाधारणविशेषणसामर्थ्यावसिता व्यासादय इति तेषां पर्या-
 यरूपत्वात् प्रयोग एव तावदनुपपन्नः किं पुनः समास इति पर्यायत्वमात्र तद-
 भावे हेतुर्नान्यः । तद्यथा —

“शशाङ्कशेखरः शम्भुः पद्मजन्मा पितामहः” इत्यत्र ।

एवं तक्षकस्य इत्यादाववगन्तव्यम् ।

लोहितस्तक्षक इति समासोऽत्रापि नेप्यते ।

लौहित्यस्य विधावुक्तन्यायात्तस्याप्रवृत्तितः ॥ १२ ॥

स्वरूपमात्रस्योक्तौ तु लौहित्याव्यभिचारतः ।

उष्णोऽग्निरिति वत् पक्षो न चास्त्यन्यस्तदत्यये ॥ १३ ॥

इत्यन्तरश्लोकौ । बहुव्रीहौ यथा —

“येन स्थलीकृतो विन्ध्यो येनाचान्तः पयोनिधिः ।

वातापिस्तापितो येन स मुनिः श्रेयसेऽस्तु व ॥”

इति । अत्र विन्ध्यादिविषयत्वेन स्थलीकरणादि यद्विशेषणतयोपात्त तत्तत्कर्मकर्तुर्मु-
नेरतिदुष्करकारितया कमपि प्रभावप्रकर्षमवद्योतयति विन्ध्यस्य प्रतिदिवससमुष्ण-
याच्छादितार्कप्रकाशस्य जगदान्ध्यविधायित्वात् पयोनिधेरगाधत्वादपारत्वाच्च वा-
तापेः स्वमायापरिग्रहस्तसमस्तलोकत्वात् । ततस्तत् प्राधान्येन विवक्षितमिति न
तैः सह समासे निर्जीवीकृत । प्रत्युदाहरण यथा —

“यः स्थलीकृतविन्ध्याद्रिराचान्तापारवारिधिः ।

यश्च तापितवातापिः स मुनिः श्रेयसेऽस्तु व ॥”

इति । केचित् पुनरनयोरुदाहरणप्रत्युदाहरणयोरर्थस्योत्कर्षापकर्षप्रतीतिभेदो न क-
श्चिदुपलक्ष्यत इति मन्यन्ते । त इदं प्रष्टव्याः । किं सर्वेष्वेव समासेष्वियं तदप्र-
तीतिः । उत बहुव्रीहावेवायं शाप इति । तत्र यदि सर्वेष्वेवेत्यभ्युपगमस्तर्हि सह-
दयाः साक्षिणः पृच्छन्ता वयं तावन्महदन्तरमेतयोः प्रतीत्योः पश्यामः ।
अथं बहुव्रीहावेवेत्युच्यते । तदयुक्तम् । न हि प्रतीतिभेदहेतौ प्रतीतिसामर्थ्ये सत्य-
कस्मात् तदसम्भवो भणितुं न्याय्यः । एवं हि क्षित्यादिसामग्र्यामविकलायामङ्कु-
रादिकार्योत्पादाभावाभ्युपगमोऽपि प्रसज्येतेति सर्वत्रैवायं प्रतीतिभेदोऽभ्युपगन्तव्यः ।
नैव वा कुत्रचित् । न पुनरिदमर्धजरतीयं लभ्यते । इह वा प्रतीतिवैचित्र्यं स्पष्ट-
तरमवधारयतु मतिमान् । यत्र हि तादात्म्याभावाभिधित्सयैव पदार्थानामुपनिबन्ध-
स्तत्रापि हि प्रधानेतरभावविवक्षानिबन्धनौ समासस्य भावाभावोपगतावेव ।
यथा —

“सूर्याचन्द्रमसौ यस्य मातामहापितामहौ ।

स्वयं वृतः पतिर्द्वाभ्यामुर्वश्या च भुवा च यः ॥”

इति । अत्र हि त्रैलोक्यैकालङ्कारभूतौ चराचरस्य जगतो जीवितायमानौ भग-

वन्तौ सूर्याचन्द्रमसौ प्रसिद्धावनूद्य यन्मातामत्रपितामहभावो विहितस्ततोऽस्य पु-
रुरवसस्तौ लोकोत्तराभिजनजनित महिमान कामपि द्वाष्टामधिरोपयत यतो वि-
शेषणविशेष्यभावाभिहितेनैव न्यायेनात्राप्यनूद्यमानगनोऽतिशयो विधीयमाना ऋरस-
ङ्क्रमणक्रमेण तत्सम्बन्धिन पर्यवस्यति । तयोर्हि स्वरूपमात्र भिन्न फलं पुनः
पारम्पर्येण वाक्यार्थोत्कर्षलक्षणमविलक्षणमिति प्राधान्येन विवक्षितत्वात् न तौ
ताभ्यां सह समासे म्लानिमानौ । इह च

“जनको जनको यन्या या तात योचिता दधू ।

आर्यस्य गृहिणी या च तुतिरत वास्रपा पदम् ॥

इति । द्विगोर्यथा —

“उपपन्न ननु शिव सत्पद्मेषु अन्य मे ।

दैवीनां मानुषीणा च प्रतिकर्ता त्वमापदाम् ॥

इति । अत्र हि संख्याया सख्येयेष्वङ्गेषु निरवशेषताप्रतिपत्तिफलमतिशयमादधा-
नायाः प्राधान्येन विवक्षा । तत एव हि तेषु द्विगोत्रात्प्रतीकारेण राजः शिवोप-
पत्ति परिपुष्यतीति तस्यास्तैः सह समासो न विहित । यथा च —

“निग्रहात् स्वसुराप्ताना वधाच्च धनदानुजः ।

रामेण निहितं मेने पद दशसु मूर्धसु ॥”

इति । प्रत्युदाहरणमेतदेवोदाहरण कृतसमाम्बैशस द्रष्टव्यम् । नञ्समासोदाहरण
यथा — “नवजलधरः सन्नद्धोऽयं न दत्तनिशाचर” इत्येवमादि पूर्वमेवोपदर्शित-
मुपपादितं च । प्रत्युदाहरणं यथा —

“वाच्यवैचित्र्यरचनाचारु वाचस्पतेरपि ।

दुर्वचं वचनं तेन बहु तत्राप्यनुक्तवान् ॥”

इति । तत्पुरुषे कर्तुर्यथा —

“देशः सोऽयमरातिशोणितजलैर्यस्मिन् हृदाः पूरिताः

क्षत्रादेव तथाविधः परिभवस्तातस्य केशग्रहः ।

तान्येवाहितशस्त्रधरमरगुरुण्यस्त्राणि भास्वन्ति मे

यद् रामेण कृतं तदेव कुरुते द्रोणात्मजः क्राधनः ॥”

इति । अत्र रामेणेति रामस्य कर्तृभावेन करण प्रति यद्विशेषणत्व तत् तस्य दा-
रुणतातिरेकात्मकमुत्कर्षं रौद्ररसपरिपोषपर्यवसायिन समर्पयति तस्य निरतिशय-
शौर्यशालित्वेन घोरतरनैर्घृण्यनिघ्नतया च प्रसिद्धेः । तेन तत्प्राधान्यान्न विशेष्येण

सह समासे गुणतां नीतम् । कर्त्रादीनां कारकाणामनेकेषां समशीर्षिकया विशेषण-
भावेन यदुपादान स द्वन्द्वस्य विषय इति तत्स्वरूपनिरूपणावसर एव तेषां प्राधा-
न्यमप्राधान्यं चाभिधास्यत इति न तदुदाहरणमिह प्रदर्शितम् । नापि विध्यनु-
वादभावोदाहरण तस्य विशेषणविशेष्यभावतुल्यफलतया तत्समानवृत्तान्तत्वोप-
पादनात् । प्रत्युदाहरणं यथा — ‘यस्यावमत्य गुरुदत्तमिदं कुठारं डिम्भोऽपि राम
इति नाम पदस्य हर्त्ता’ इति । कर्मणो यथा —

“कृतककुपितैर्बाष्पाम्भोभिः सदन्यविलोकितै-

र्वनमसि गता यस्य प्रीत्या धृतापि तथाम्बया ।

नवजलधरश्यामाः पश्यन् दिशो भवतीं विना

काठिनहृदयो जीवत्येव प्रिये! स तव प्रिय ॥”

इति । अत्र वनमिति यद् गमनक्रियाया सीताविशेषणभृतायाः कर्मभावेन विशे-
षण तत् तस्या रामप्रीतिप्रकर्षयुक्ताया अन्यकुलमहिलादुर्लभ दुष्करकारित्व नामो-
त्कर्षमर्पयति वनवासदुःखस्यातिकष्टत्वात् । स चोत्कर्षो रामस्य रतेरुद्दीपनतां प्रति-
पद्यत इति प्रधान न गतेत्यनेन सह समासे तिरस्कृतम् । यथा च—‘गुर्वर्थमर्थी
श्रुतपारदृश्वा रघो सकाशादनवाप्य कामम्’ इति । अत्र गुर्वर्थमित्यर्थिनोऽर्थन-
क्रियामुखेन यद्विशेषण तत् तस्य श्लाघ्यतातिशयाधानद्वारेण रघोरुत्साहपरिपोषे
पर्यवस्यतीति प्राधान्येन विवक्षितत्वान्नार्थिना सह समासे सतामवगतता गमितम् ।
यथा च ‘संवर्धितानां सुतानिर्विशेषम्’ इति । प्रत्युदाहरणं यथा—‘प्रदक्षिणक्रिया-
तीतस्तस्याः कोपमजीजन’ इति ‘तमभ्यनन्दत् प्रथमप्रबोधितः प्रजेश्वरः शासन-
हारिणा हरेः’ इति यथाकामार्चितानामिति यथाकालप्रबोधिनामिति च । कर-
णस्य यथा—

“आलोकमार्गं सहसा व्रजन्त्या कयाचिदुद्वेष्टनवान्तमाल्यः ।

बन्धुं न सम्भावित एव तावत् करेण रुद्धोऽपि च केशहस्तः ॥”

इति । अत्र करेणेति यत् केशहस्तकर्मकस्य सम्भावितस्य रोधनस्य करणभावेन
विशेषणं तत् तस्याः कस्याश्चिद्रभसौत्सुक्यप्रहर्षप्रकर्षरूपमतिशय प्रतिष्ठादयद्वधू-
वरयो रूपसम्पदमसाधारणीमभिव्यनक्ति यदवलोकनव्यवधानाध्यादिनीं तावती-
मपि कालकलां विघ्नायमानां मन्यमानयानया सतत स्वाधीनेनैकेन करकमलेन रघो-
ऽप्यस्य न कृतः । तेन तत् प्रधानमिति न रुद्ध इत्यनेन सह समासेऽस्तमुपनी-
तम् । यथा च—

“कर्तुमक्षमया मानं प्राणेशः प्रत्यग्देदि यत् ।
सोऽय सखि ! स्वहस्तेन जमाकृष्ट त्वयानलः ॥”

प्रत्युदाहरणं यथा—

“धात्रा स्वहन्तलिङ्गितानि लगटवट्टे
को वाक्षराणि परिभार्जयितु समर्थे ॥”

इति । सम्प्रदानस्य यथा—

“पौलस्त्यः स्वयमेव याचत नति शुक्ला नतो नोदते
देवो नैव हरन्सादग्रशु तेनाविक्त ताप्यति ।
तद्वाच्यः स दानात्ते सत् । त इ त द्विजे यो मही
तुभ्य ब्रूहि रत्नरत्त्रिणि शोणित्वात् त्वि दीयताम् ॥”

इति । अत्र द्विजेभ्य इति निर्णयपूर्वकं च भार्गवकर्तृत्वस्य महीदानस्य सम्प्रदान-
त्वेन यद्विशेषण तत्समह्लाः यत्रमान्तरागोत्कर्षभाउधनं भार्गवशौर्यातिरेकस्य व्यञ्जनेन
दशाननस्य गोपोहीपनपर्यववापि गततीति प्राधान्येन विवक्षितत्वात् दत्तेत्यनेन
सह समाप्ते कविना विच्छायादृष्टत् । प्रत्युदाहरणेनतदेव पूर्ववद् द्रष्टव्यम् ।
अपादानस्य यथा—

“ताताज्जन्म वपुर्विलङ्घितवियत् श्लेषे कृतान्ताधिकं
शक्तिः कृत्स्नमुरारुराण्यमर्णा जीता तथोद्य पदम् ।
सर्वं वत्स ! तयानिशापि तेष्वन शुद्रा ऽपु चत तापसात्
तेनाह त्रयया गुचा च निनशः कष्टां दशानागतः ॥”

अत्र तातादिति क्षुद्रात्तु यथापयादिति च ये जन्मानि प्रगथारपादानभावेन विशेषणे ते
तातस्य पितामहपितामहतथा महामुनेः पुत्रस्यत्यापत्यतया (च^१) क्षुद्रतापसस्य च
गणनानर्हतया तयोर्लृक्पर्षापकर्षद्वारेण तद्वत् कुम्भकर्णस्य कामपि कुलीनतां शौर्या-
पकर्षं चादधाने आतुर्दशाननस्य शोक्त्रपापावक्रे धनभावेन परिणमत इति प्राधान्येन
विवक्षिते न ताभ्या सह समाप्ते गुणतां गमिते । प्रत्युदाहरणं यथा—अत्रैव ‘क्रौर्ये
कृतान्ताधिकम्’ इति । यथा च ‘आसमुद्भजितोशानामिति’ । अधिकरणस्य यथा—

“तपस्विभिर्या सुचिरेण लभ्यते प्रयततः सत्रिभिरिष्यते च या ।
प्रयान्ति तामाशुगति यशविनो रणाश्वमेधे पशुतामुपागताः ॥”

इति । अत्र रणाश्वमेध इति यत् पशुताया यशरिति कर्तृकोपगमकर्मभूताया अधिकरण-
भावेन विशेषणं तत् तस्या इतरपशुवैलक्षण्यलक्षणमतिशयमादधानं शूराणां समर-

मरुगोत्साहमुद्दीयन्तीति प्रादात् । तद्विभक्त्याद्य तदा सह समासे समशीर्षिकतां
नीतम् । यथा च —

“शैशवेऽभ्य तद्विद्यातां यावन् विषयेषिणाम् ।

वार्धके मुनिवृत्तीना थोगेनान्ते तनुत्यजाम् ॥”

इति । प्रत्युदाहरणं यथा —

“रेणुरक्तदिलिसाज्ञो विद्वानो द्युतद्वित् ।

कदा दुष्प्रत्यभिज्ञानो ज्येष्ठेय रजद्वित् ॥”

इति । सम्बन्धस्य यथा —

“द्वय गत सस्त्रनि शौचार्थेण तत्तात्प्रार्थनया कपालिनः ।”

इति । अत्र कपालिना उक्ति यत् तत्तात्प्रार्थनया शौचार्थेणनागतो हेतुत्वेनोपात्ताया
सम्बन्धिद्वारेण विशेषणं तत् तत्तात्प्रार्थनया शौचार्थेणनागतो हेतुत्वेनोपात्ताया
सकलानङ्गलनिलयता । तद्विद्वानो रजद्वित् । अर्धनन्ध्यापणादीनामपि प्रति-
षिद्धत्वात् । अतो विषयानिना प्रायश्चित्तं तेषामिति विशेष्येण सह समासे न
प्रत्यवरीकृतम् । यथा च —

“जनको जरणो वयसो न तान् जेतिसि कपू ।

आर्यस्य गृहिणी ता च तुल्यतायाज्जापदम् ॥”

इति । ‘रुग्ण्डव्य गालु पयसा रण्ड’ इति । ‘क क्षमेत तवानुज’ इति । प्रत्यु-
दाहरणं यथा —

“पृथिवि ! स्थिरीभव भुजङ्गम ! धारधैना

त्व कूर्मराज ! तद्विद्व द्वितय दर्धीया ।

दिक्कुञ्जरा ! कुरुत तत्रितये दिधीर्षा

देव करोति हरकामुक्तातज्ज्यम् ॥”

इति । अत्र हि हरसम्बन्धनिबन्धनं कारुण्येण गौरवातिरेको दुरारोपता चेति
तस्य विषेयतया प्रायाच न तत्सुक्तात्रय, तत्र तस्य वृत्तावन्तरित, तेन ‘देवो
धनुः पुररिपोर्विदधात्यविज्य मित्यत्र युक्त पाठः । अस्मिन् पाठे कल्पितार्थस्याप्र-
युक्तस्य वाततज्ज्यस्य प्रयोगपरिहाराद् गुणान्तरलाभ इति । यथा —

“किं लोभेन विलङ्घित स भरतो येनेतदेवं कृत

मात्रा स्त्रीलघुता गता किमथवा मातैव मे मध्यमा ।

“यः सर्वं कषति खलो विभर्त्ति य कुक्षिमेव सत्यतिथौ ।

यश्च विधु दुदपि सना शीर्षच्छेदं त्रयोऽपि तेऽर्हन्ति ॥”

इति । अत्र सर्वादीनां कषणादिषु कषणत्वेन विभणतयोणत्तानामुत्कर्षाधायितया प्राधान्येन विवक्षितत्वात् । तेषु कृषो व्यग्रावो विहितः । सर्वादिषु भुवनाभय दानदीक्षावद्धकक्षाणा बोधिसत्त्वानामपि चरितय तदन्तःपातित्वात् । खलाः खलु दम्भादिदोषारोपणेन तदपि तेषां कषणत्वं कायोपलक्षणस्य कुक्षे कायस्य सर्वाशुचिनिधानत्वाद्बिन्धुवत्याश्च विप्राश्च सकलजगदानन्दहेतुत्वात् कषणादि- कतृर्षकार्यकारितयापरागतिरेकलक्षणान्दर्शनादपता प्राधान्येन विवक्षा शीर्ष- च्छेदस्य च शरीरेषु निग्रहेषु तदगिरिक्तात्तन्प्रत्य निग्रहस्यासम्भवात् । यथा ‘रामोऽस्मि सर्वं सहे’ इत्युपनिषत्कारित्वे प्रति किमुच्यते रामभद्रस्य दशरथस्य हि प्रसूतिरसानिति च । प्रत्ययोत्वतो तु नन्वर्गभृगमर्षादिकर्गभाव कषणादिषु क- र्त्रेश एवोन्मत्ततया प्रकाशते न कर्तृणः, तत्रैव प्रत्ययोत्पत्ते । वाक्ये तु यद्यपि शब्दवृत्तौ क्रियाया प्रधानभावेन प्रतीतिरप्यपि तथा यो विवक्षाकृत साधनाना- मपि स प्रतीयत एव । न चैकात्म्येण तादृशे द्वयोः साध्यसाधनयोर्युगपत्प्रधान- भावोऽनुपपन्न इति शक्यं वक्तुं तद्व्यभिचारविवक्षाकृताना त्रयाणामप्येक- स्यैव विवक्षाकृतस्य प्राधान्यस्य दलीकतया तयोः समशीर्षिकाभावात् । तदिदमत्र तात्पर्यं यत् कथञ्चिदपि प्राधान्या विवक्षितं न तन्नियमेनेतरेण सह समासम- र्हतीति । इतरच्च विशेष्यमन्यद्वास्तु न तत्र नियमः । तेन द्वन्द्वपदानां सरूपाणां च पदानामर्थस्यान्योन्यं विशेषणविशेष्यसादाभावंऽपि यदा प्रत्येक क्रियाभिसम्ब- न्धोपगमलक्षण प्राधान्य विवक्ष्यते तदा तेषां समाम एकशेषश्च नेप्यत एव यथा —

“किमञ्जनेनायतलोचनाया हारेण कि पीनपर्योधरायाः ।

पर्याप्तमेतन्ननु मण्डन ते रूपं च कान्तिश्च विदग्धता च ॥”

इत्यत्र रूपादीनां प्रत्येक मण्डनक्रियाभितन्वन्धकृत प्राधान्य रत्युद्दीपनपर्यवसायि विवक्षितमिति न तत् तेषां समासेऽवसादितम् । तथा च —

“यान्त्या मुहुर्वलितकन्धरमानन त-

दावृत्तवृन्तशतपत्रनिभ वहन्त्या ।

दिग्धोऽमृतेन च विषेण च पक्षमलाक्ष्या

गाढ निखात इव मे हृदये कटाक्षः ॥”

इति । एकशेषे यथा —

“प्राप्तावेकरथास्तदौ पृच्छन्तौ तामितन्ततः ।

कश्च कश्च ।

अर्जुनश्च स कर्णारिः स च शूरो वृकोदरः ॥”

प्रत्युदाहरणमेतदेव कृतैकशेषमवगन्तव्यम् । यत्र पुनरेष प्रधानेतरभावो न विवक्षितः स्वरूपमात्रप्रतिपत्तिफलश्च विशेषणनिशेष्यभावस्तत्र समासासमासयोः कामचार । यथा —

“स्तनयुगमश्रुत्वात् समीपतरवर्तिं हृदयशोकाग्नेः ।

चरति विमुक्ताहारं व्रतमिव भवतां रिपुस्त्रीणाम् ॥”

इत्यत्र तु भवत इति रिपुस्त्रीणामिति च रिपुस्त्रीणां स्तनयुगम्य च सम्बन्धित्वेन यद्विशेषणं न ततन्तेषामुत्कर्षयोगः कश्चिद्विवक्षितः, अपि तु तत्सम्बन्धप्रतीतिमात्रम् । तच्च व्रतमिव भवदरियधून्नाद्वित्यतः समासादपि तुल्यमेव । यथा चात्रैव रिपुस्त्रीणामिति रिपुसम्बन्धमात्रप्रतीति स्त्रीणामिति ।

विनोत्कर्षापकर्षाभ्यां स्वदन्तेऽर्था न जानुचित् ।

तदर्थमेव कवयोऽलङ्कारान् पर्युपामते ॥ १४ ॥

तौ विधेयानुवाद्यत्वविवक्षकनिबन्धनौ ।

सा समासेऽस्तमाथातीत्यमकृत् प्रतिपादितम् ॥ १५ ॥

अत एव च वैदर्भीरीतिरेकैव शस्यते ।

यतः समाससंरपर्शस्तत्र नैवोपपद्यते ॥ १६ ॥

सम्बन्धमात्रमर्थानां समासो ह्यवबोधयेत् ।

नोत्कर्षमपकर्षं वा —

यथा —

“ऊर्ध्वाक्षितापगलितेन्दुसुधालवाक्त-

जीवत्कपालचयमुक्तमहादृहासम् ।

सन्त्रस्तमुग्धगिरिजावलिताङ्गसङ्ग-

हृष्टं वपुर्जयति हारि पिनाकपाणेः ॥”

इति ।

वाक्यात्तु गम्यमप्यदः ॥ १७ ॥

यथा —

“न्यायकारो ह्ययमेव मे यद्व्यक्तं तदा ज्ञेयं तापनः
 सोऽप्यत्रैव निदिशितं तदा ज्ञेयं तदा ज्ञेयं ।
 धिक् धिक् शक्रजितं प्रजापतिं तदा ज्ञेयं तदा ज्ञेयं वा
 स्वर्गप्राप्तिकादिदुःखं तदा ज्ञेयं तदा ज्ञेयं ॥”

इति ।

किन्तु प्रवृत्तितस्य रस्यपिदित्येव तापनः ।
 शान्तशृङ्गारकरुणान-तरेण प्रथमो ॥ १८ ॥
 यत समामो वृत्तं च वृत्तः तापनः तापनः ।
 वाचिकामिनयात्पत्वाद्वाचिकव्यक्तिरेव ॥ १९ ॥
 स चार्थात्तावधि चार्थात्तावधि तापनः तापनः ।
 गद्ये हि वृत्तवैकल्ये तापनः तापनः ॥ २० ॥

इत्यन्तरश्लोकाः । यथान्तरेण तापनः तापनः ।

तस्याच्छिन्नं पदार्थात् तापनः तापनः ।
 न विच्छेदोऽत्र तापनः तापनः ॥ २१ ॥

यथा — ‘गायहिमजगण्डभिनिहासं तन्मयं इति’ इति । अत्र हि क्षुण्णद्रव-
 च्चन्दन इति युक्तं पाठः । का यत्र ति पाठो दृश्यते । विधेयत्वं चैतत्प्राधान्योप-
 लक्षणमव्यभिचारात् । ततश्च प्रधाप्यति तापनः दोषतयागन्तव्यः यथा —

“स्नेह समापिवति कञ्जगण्डनति
 सर्वान् गुणान् ददति तापनश्च करोति ।
 योऽय कृशानुक्षणसञ्चयसम्भृतात्मा
 दीपः प्रकाशयति तत् तापसो महत्त्वम् ॥”

अत्र हि प्रकाशनक्रियाया एव प्राधान्यविवक्षा नाभासाकिति तासां तत्समशीर्षि-
 कया निर्देशो दोष एव । स तापनः शत्रादिभिरेव वक्तुं न्याय्यो नाख्यातेन ।
 यथा —

“विभ्राणः शक्तिगाशु प्रशमितवलवत्तारकौर्जित्यगुर्वी
 कुर्वाणो लीलयाधः शिबि रसपि लसच्चन्द्रका तावभासम् ।
 आधेयादन्धकारे रतिगतिशयिणीनावहन् वीक्षणानां
 बालो लक्ष्मीमपारामपर इव गुहोऽहर्पतेरातपो वः ॥”

इत्यादौ । सर्वासां पुनः प्राधान्यविवक्षायां नाख्यातवाच्यत्वं दोषः । यथा —

“सौधानुद्विजते त्यजन्त्युप...
 द्वाराचश्यति चित्रकल...
 आस्ते केवलमधिजनीक्रियन्त्य...
 सङ्कल्पोपनतत्वदाहृतेत्यर्थे नान्यत्वेन ना ॥”
 यत्रैककर्तृकानेना प्राध...
 तत्राख्यातेन वाव्याह्य...

इत्यन्तरश्लोकः । ननु चाचार्यैर्गोदः कृतम् । अतस्तेनैव क्वचिदेवंविधे विधाने वृत्तिरिति चेत् तत्राचार्यैर्वर्तते किमनेन प्रधाने-
 तरभावगारिक्यनत्रयात् । अतस्तेनैव क्वचिदेवंविधे विधाने वृत्तिरिति चेत् तत्राचार्यैर्वर्तते किमनेन प्रधाने-
 बन्धनस्य च तत्प्रतिषेधे... इष्ट-प्रमित्यपवादस्यैवाय वि-
 षयो भवितुमर्हति न तदुक्तम्...
 स्थानियमः कथञ्चनपि कृतम्... अन्यथा गोदः
 कम्बलद इत्यत्राणभावोऽपि तद्विधाने...
 एवेति नाय बहुलग्रहणं य विषय...
 रूपकल्पितः किन्तर्ह्याचार्या...
 दान् । केवलं तदभिप्रायवदवाञ्छति...
 तयैव यद् व्याख्यातं न पुनरेतद्व्यावृत्तिरिति तदभिप्रायवदवाञ्छति...
 द्वित्तस्येहार्थत्वमपि प्रतिपादितं न त्वपूर्वं किञ्चित् ।

विधेयोद्देश्यभावोऽयं प्रकृतं वृत्त्या न पानते ।
 यत् तेनानभिधानं वा समर्थग्रहणं च वा ॥ २३ ॥
 कारणद्वयमेवेष्टं बहुलग्रहणं न तु ।
 अशक्यानियमो ह्यर्थो विषयन्तरस्य चेतः ॥ २४ ॥

इति सङ्ग्रहश्लोकौ । यद्वा कवीनामेवैव विधाने न चण्डिकोपाध्यायानामित्यनवगत-
 तदभिप्रायैस्त्वरूपेक्षितमेतत् ते हि न्योऽन्य । प्राप्तिरतारित्युधारसास्वादचमत्काराः
 शुष्कशब्दव्युत्पत्तिमात्रो जायन्तानिमान्तुर्विद्यया विविधाभिधानाधानोद्धारा अभि-
 धेयप्रतीतिवैचित्र्यविवेककौशलशालीना लक्षणस्य तीत्येव रसाभिव्यक्तिविघ्नभूतमपर-
 मपि बहुतरमवकरप्रायं प्रयुञ्जत इति रसा वादानुगुणप्रयोगावहितचेतसां कवीना-
 मेव तच्चिन्तोचिता नान्येषाम् । अस्माभिस्तु विस्तरतन्तत् पुरस्तादभिधास्यते ।

प्रकरणकाकादिसखो यम्यार्थोऽर्थान्तरं प्रकाशयति ।

इष्टार्थभङ्गभीतेः शब्दो न समासमर्हति सः ॥ २५ ॥

इति सङ्ग्रहार्था ।

इत्थमवस्थिते समासासमासयोर्विषयविभागप्रतिनियमे सति यदेतदिहाम्बिकाया. केसरिणो विशेषणभावेनोपादानं तत् किमितरकेसरिव्यावृत्तिमात्रफलम् आहोस्विदसमासे वा समासादितभगवतीपादारपणप्रसादोपनताविश्वातिशायिशौर्यातिरेकप्रतिपादनप्रयोजनम् । तत्र प्रथमपक्षे तस्य केसरिणो विवक्षितजातिमात्रविहितहेवाकातिरिक्तचमत्कारातिशयाविर्भावोऽन्यकेसरिण इव निर्निबन्धन एव स्यात् । न हीतरेभ्योऽन्यसम्यग्धिभ्यः 'यत्तत्रेभ्योऽपि वा व्यावृत्तस्य तरयाम्बिकासम्बन्धमात्रात् तस्या. कामप्युपकारकणिकाननामादयत् एवाकरमात् तथाविधचमत्काराविर्भावः सम्भाव्यते । अथ जात्यतरावच्छिन्नो विशिष्ट एव केसरी केसरिशब्देनात्राभिमतः यत्र स्वजातिनियत एव स तादृशोऽतिशयो येनासावितरकेसरिसाधारणेन हेवाकलवेन लज्जमान. करिकीटजलदशकलायज्ञया दिग्द्विरदप्रळयपयोदघटाबन्धेऽपि न संभते, यथा 'मोहन्तु हरेर्विहङ्गमो हन्तु' इत्यत्र विहङ्गमशब्देन विहङ्गमविशेषो गरुडजात्यवच्छिन्न. कश्चिदेव प्रत्याय्यते । तत्र च यथा भगवतो हरेरतिशयाधानानपेक्षयेव सम्बन्धमात्राद्विशेषणभावस्तद्वादिहापि भविष्यती. युच्यते । तदप्युक्तम् । भगवत्यनुप्रहसम्पत्तन्परुशूयत्य कस्याविदेवविधस्य केसरिविशेषस्य भगवतीवाहनत्वेनाप्रसिद्धेः । न चाथमर्थः कवेशमिप्रेतः । तथा ह्यसमाभियोगाभिमुखीभूतभगवत्सरस्वतीप्रमादासादितासामान्यवैदुप्यातिशयशालिनमात्मानं मन्यमानस्य कस्यचित् कवेशितरमनीपिमात्रममुचितेनाचरितेन लज्जमानस्य महतोऽपि तज्जातीयानगणयतो निजगुणगरिमोहामदर्पकण्डूविनोदसुखसमाश्रयमनु रूपमपरमपश्यतः सहृदयचूडामणिमानिनो विमनसः समानधर्माणमप्रकृतमेवाम्बिकाकेसरिणं पुरस्कृत्य स्वाभिप्रायात्रिप्करणनेजत् । न च तत्र स्वाभाविक एव कवेर्विद्याचमत्कारातिशयलाभोऽभिमतः अपि तु सरस्वतीपादप्रसादजनित एव । तस्याश्चात्मनश्चोभयोरपि बिम्बप्रतिबिम्बभावेनाम्बिकाकेसरिणोरुपादानात् । द्वितीयपक्षपरिग्रहे पुनर्न भवितव्यमेव समासेन अम्बिकाया विशेषणभूनाया उत्साहपरिपोषपर्यवसायिकेसरिचमत्कारातिशयाधाननिबन्धनभावेन विधेयतया प्राधान्येन विवक्षितत्वात् समासे

चास्य विध्यनुवादभावस्य निमज्जनादित्युक्तमेव । ननु च यदि विशेषणस्य विवाक्षितत्वे सति विशेष्यस्य कोऽपि चमत्कारः समुन्मिषति स च तस्य समासेऽस्तमुपयातीत्युच्यते तर्हि समासादसौ न प्राप्नोति इष्यते च कौश्चित् ततोऽपीति वृत्तिवाक्ययोस्तस्य यदेतदुदयाम्तमयपरिकल्पनं तदयुक्तमेव । उच्यते । उदयास्तमययोर्यत् तावदर्थस्य वैचित्र्यं तदुपदर्शितमेव प्राक् । यत् पुन समासे चमत्काराभावप्राप्तिप्रसञ्जन न तच्चोद्यम् । इष्ट हि नामाप्राप्त्या चोद्यते । न चास्माभिरसौ समासादपीष्यते वाक्यादेव तत्सिद्धेरिष्टत्वात् । यस्तु ततोऽपीष्यते तेषां वृत्तिवाक्ययोर्नूनमिदमर्थवैचित्र्यं न प्रतिभातमेव । या पुनरेषा वृत्तेऽपि चमत्कारातिशयावगतिर्यथा —

“मिथ्यैतन्मम चिन्तित द्वितयमप्यार्यानुजोऽसौ गुरु-
माता तातकळत्रमित्यनुचित मन्ये विधात्रा कृतम्”

इत्यार्यानुज इत्यतस्तातकळत्रम् इत्यतश्च सा भ्रान्तिरेवाभिमानिकी शुक्तिरजतप्रतीतिवत् । परमार्थतस्तु सा व्याख्यावाक्यादेव तेषां न समासात्, केवल तत्रारोपितेत्युदयाम्तमयपरिकल्पनमुपपन्नमेवेति सिद्धम् । तस्मादेवमत्र पाठः कर्तव्यः ।

“उद्योगः करिकीटमेघशकलोद्देशेन सिंहस्य यः
सर्वस्यैव स जातिमात्रनियतो हेवाकलेशः किल ।
इत्याशाद्विरदक्षयाम्बुदघटाबन्धेऽपि नोद्युक्तवान्
योऽसौ कुत्र चमत्कृतेरतिशय गौर्या हरिर्यातु सः ॥”

इति । इत्थञ्चोक्तदोषत्रयावकाश प्रतिविहितो भवति । यद्यपि च योऽसावित्यत्र प्रतिपादिताभिसम्बन्धक्रममेकमेव तदमुपादाय सोऽयमिति पाठे विपर्यासिते सत्येकवाक्यतायां न यथोक्तयत्तदभिसम्बन्धदोषावकाश यथा —

“तस्य प्रयातस्य वरूथिनीनां पीडामपर्याप्तवतीव सोढुम् ।
वसुन्धरा विष्णुपदं द्वितीयमध्यारुरोहेव रजश्छलेन ॥”

इत्यत्र, तथापि तत्रार्थस्य चमत्कारातिशयो न्यग्भवत्येव । स हि भिन्नवाक्यतायामेव सहृदयैकसंवेद्यः समुन्मिषतीति तदनुगुणार्थोऽयमेव पाठः श्रेयानिति ।

यत्रोत्कर्षोऽपकर्षो वा विशेष्यस्य विशेषणात् ।

तदेव वा विधेयं स्यात् समासस्तत्र नेष्यते ॥ २६ ॥

अन्यत्र त्वर्थसम्बन्धमात्रे वक्तुमभीप्सिते ।

कामचारस्तदर्थं हि समर्थग्रहणं मतम् ॥ २७ ॥

न तु सापेक्षताद्यन्यदोषजातनिवृत्तये ।

पित्रोः सुतेन वन्द्यत्वे सा हि न्यायेन सिध्यति ॥ २८ ॥

इति सङ्ग्रहश्लोकाः ।

काव्यकाञ्चनकषाश्ममानिना कुन्तकेन निजकाव्यलक्ष्मणि ।

यस्य सर्वनिरवद्यतोदिता श्लोक एष स निदर्शितो मया ॥ २९ ॥

प्रक्रमभेदोऽपि शब्दानौचित्यमेव । स हि यथाप्रक्रममेकरसप्रवृत्तायाः प्रतिपत्तृप्रती-
तेरुत्खात इव परिस्खलनखेददायी रसभङ्गाय पर्यवस्यति । किञ्च सर्वत्रैव शब्दा-
र्थव्यवहारे विद्वद्भिरपि लौकिकक्रमोऽनुसर्त्तव्यः । लोकश्च मा भूद्रसास्वादप्रतीतेः
परिम्लानतेति यथाप्रक्रममेवैनमाद्रियते नान्यथा । स चायमनन्तप्रकारः सम्भ-
वति । प्रकृतिप्रत्ययपर्यायादीनां तद्विषयभावाभिमतानामानन्त्यात् । तत्र प्रकृति-
प्रक्रमभेदो यथा—

“सततमनभिभाषणं मया ते परिपणितं भवतीमनानयन्त्या ।

गतधृतिरवलाम्बितु वतासूननलमनालपनादह भवत्या ॥”

अत्र हि भाषतिलपत्योरुभयोरपि वचनार्थत्वाविशेषेऽपि यदा भाषतिप्रयोगप्रक्रमेण
वस्तु वक्तुमुपक्रान्तं तदा तेनैव निर्वाहः कर्तुमुचितो नेतरेण । एवाविधस्य प्रक्रमा-
भेदाख्यस्य शब्दौचित्यस्य विध्यनुवादप्रकारत्वोमगमात् । यथा —

“ताळा जाअन्ति गुणा जाळा दे सहिअएहि घेप्पन्ति ।

रइकिरणानुगुहाइ होन्ति कमळाइ कमळाइ ॥”

यथा च —

“एमेअ जणो तिम्सा देउ कवोलोपमाइ शशिविम्बम् ।

परमत्थविआरे उण चन्दो चन्दो विअ वराओ ॥”

अत्र ह्युत्कर्षापकर्षमात्रविवक्षया परिकल्पितभेदेऽप्येकस्मिन्नर्थे विधेयानुवाद्यविषयेणै-
केनैवाभिधानेन विध्यनुवादभावो भाणित इति प्रक्रमाभेदप्रकार एवायमिति मन्त-
व्यम् । केवलं पर्यायप्रक्रमभेदनिवृत्तये शशिविम्बमित्यत्र चन्दमिणमिति पाठ परि-
णमयितव्यः । यथा च —

“एवमुक्तो मन्त्रिमुख्यै रावण. प्रत्यभाषत ।”

१. 'दशवप्र' इति खपुस्ते पाठः.

२. तदा जायन्ते गुणा यदा ते सहृदयैर्गृह्यन्ते ।

रविकिरणानुगृहीतानि भवन्ति कमलानिकमलानि ॥

३. एवमेव जनस्तस्या ददाति कपोलोपमायां शशिविम्बम् ।

परमार्थविचारे पुनश्चन्द्रश्चन्द्र इव वराक. ॥

इति । तेन प्रत्यवोचत इत्यत्र पाठो युक्तः । यथा च—

“नाथे निशाया नियतेर्नियोगादस्त गते हन्त निशापि याता ।

कुलाङ्गनानां हि दशानुरूप नातः पर भद्रतर ममस्ति ॥ ”

इति । अत्र हि गता निशापीति युक्त पाठ । नचैव शब्दपुनरुक्तिदोषप्रसङ्गः यथान्ये मन्यन्ते ‘नैकं पदं द्विः प्रयोज्य प्रायेण’ इति, तयोर्भिन्नविषयत्वात् । यथोद्देशं हि प्रतिनिर्देशोऽस्य विषयः । उद्देश्यप्रतिनिर्देश्यभावाभावविषयस्तु शब्दपुनरुक्तिदोष इति कुतस्तस्य प्रसङ्गः ।

“व्रजत. क तात ! वजसीति परिचयगतार्थमस्फुटम् ।

धैर्यमभिनदुदित शिशुना जननीनिभर्त्सनविवृद्धमन्युना ॥ ”

इत्यत्र शिशुना व्रजतिरेव प्रयुक्तो न व्रजति., तत्रैव परिचयगतार्थत्वास्फुटत्वधैर्य-भेदित्वसम्भवात् । केवलं शक्तिवैकल्याद्रेफोऽनेन नोच्चारित इति प्रत्युदाहरणमेतत् । सर्वनामप्रक्रमभेदो यथा —

“ते हिमालयमामन्त्र्य पुनः प्रेक्ष्य च शूलिनम् ।

सिद्ध चास्मै निवेद्यार्थं तद्विसृष्टाः खमुद्ययुः ॥ ”

अत्र हि भगवन्त शूलिनं प्रक्रान्तमिदमा परामृश्य तेनैवोक्तरीत्या तत्परामर्शः कर्तुं युक्तो न तदा तयोर्देवदत्तयज्ञदत्तशब्दयोरिव भिन्नार्थत्वात् । न चासौ कृत इति सर्वनामप्रक्रमभेदः । न चैव यत्तदोरिदमेतददसा चाभिन्नार्थत्वेऽप्येतदोषविषयत्व-प्रसङ्गः । तेषामुक्तप्रकारेण स्वभावतोऽन्योन्यापेक्षसम्बन्धोपपादनात् । तेनेदमादि-भिन्नाभिस्तस्य परामर्शो, न तदेति स्थितम् । प्रत्ययप्रक्रमभेदो यथा —

“रुदता कुत एव सा पुनर्भवता नानुमृतेरवाप्यते ।

परलोकजुषां स्वकर्मभिर्गतयो भिन्नपथाः शरीरिणाम् ॥ ”

इति । अत्र हि ‘कुत एव तु सानुरोदना’दिति युक्तः पाठः । यथा च—

“यशोऽधिगन्तुं सुखलिप्सया वा मनुष्यसंख्यामतिवर्तितुं वा ।

निरुत्सुकानामभियोगभाजां समुत्सुकेवाङ्गसुपैति सिद्धिः ॥ ”

इदं चापरमत्र प्रक्रमभेदानुषङ्गि दोषान्तरमप्याविर्भवति, योऽयं विकल्पार्थवृत्तेर्वा-शब्दस्य समुच्चयार्थस्येव चशब्दस्याविषय एव प्रयोग इति वक्ष्यते । तेन ‘यशो-ऽधिगन्तुं सुखमीहितुं वे’ति युक्तः पाठः ।

१. ‘मृतापि लभ्यते’ इति खपुस्तके पाठः .

२. ‘हि देहिनाम्’ इति खपुस्तके पाठः .

“पृथिवि ! स्थिरा भव भुजङ्गम ! धारयैनां
त्व कूर्मराज ! तदिदं द्वितयं दधीथा ।
दिक्कुञ्जरा ! कुरुत तत्रितये दिधीर्षी
देवः करोति हरकार्मुकमाततज्यम् ॥ ”

इत्यत्र पृथ्व्यादिविषयः प्रेषलक्षणोऽर्थः कविना वक्तु प्रक्रान्तः । तस्य प्रत्ययभेदेऽपि
निर्व्यूढत्वात् प्रैषार्थानां पदानामुद्देश्यप्रतिनिर्देश्यभावेनोपादानं न कृतमिति नैतादृशः
प्रत्ययप्रक्रमभेददोषस्य विषयोऽवगन्तव्यः । पर्यायप्रक्रमभेदो यथा —

“महीभृतः पुत्रवतोऽपि दृष्टिस्तस्मिन्नपत्ये न जगाम तृप्तिम् ।
अनन्तपुष्पस्य मधोर्हि चूते द्विरेफमाला सविशेषसङ्गा ॥ ”

इत्यत्र हि पुत्रापत्यशब्दावेव पर्यायत्वात् प्रक्रमभेदविषयौ । न पुष्पचूतशब्दौ ।
तयोः सामान्यविशेषवचनत्वादित्यपत्यवतोऽपीति युक्तः पाठः । यथा च ‘उदन्व-
च्छिन्ना भूः सच निधिरपां योजनशतम्’ इति । अत्र हि ‘मिता भूः पत्यापां स च
पतिरपां योजनशतम्’ इति युक्तः पाठः । एवञ्च छिदिक्रियाकर्तुरुदन्वत उक्तन-
येन विधेयतया प्राधान्यात् समासानुपपत्तिदोषोऽपि परिहृतो भवति ।
यथा वा —

“वरं कृतध्वस्तगुणादत्यन्तमगुणः पुमान् ।
प्रकृत्या ह्यमणिः श्रेयान् नालङ्कारश्च्युतोपलः ॥ ”

एवं —

“खमिव जलं जलमिव खं हंस इव शशी शशीव कलहंसः ।
कुमुदाकारास्तारास्ताराकाराणि कुमुदानि ॥ ”

इत्यादावपि द्रष्टव्यम् । विभक्तिप्रक्रमभेदो यथा —

“धैर्येण विश्वास्यतया महर्षेस्तीव्रादरातिप्रभवाच्च मन्योः ।
वीर्यं च विद्वत्सु सुते मघोनस्स तेषु न स्थानमवाप शोकः ॥ ”

न चायं समुच्चयस्य विषयः । स हि तुल्यकक्ष्यत्वाद्भिन्नविभक्तिकानेकार्थविषयो
वेदितव्यः । यदुक्तम् —

“तुल्यकक्ष्यतया यत्र पदार्थाः स्युर्विवक्षिताः ।
समुच्चयो विकल्पो वा तत्रेष्टौ दुष्टतान्यथा ॥ ”

इति । न चात्र तथाविधोऽर्थसमस्तीति समुच्चयार्थयोश्चशब्दयोरपि प्रयोगोऽनुप-
पन्नः । तेनात्र ‘तीव्रेण विद्वेषिभुवागसा च’ ‘विद्वत्सु वीर्यं तनये मघोन’ इति पाठौ
विपरिणामयितव्यौ ।

“बभूव भम्मैव सिताङ्गरागः कपालमेवामलशेखरश्रीः ।

उपान्तभागेषु च रोचनाङ्कः सिहाजिनस्यैव दुकूलभावः ॥”

अत्रापि ‘मृगेन्द्रचर्मैव दुकूलमस्ये’ति युक्तं पाठः । अस्मिंश्च पाठे रोचनाङ्कत्वस्य द्रव्यधर्मत्वाद् दुकूलभावविशेषणत्वानुपपत्तिपरिहाराद् गुणान्तरलाभः । उपसर्गप्रक्रमभेदो यथा —

“विपदोऽभिभवन्त्यविक्रमं रहयत्यापदुपेतमायतिः ।

नियता लघुता निरायतेरगरीयात्र पदं नृपश्रियः ॥”

इति । तेन ‘तदुपेतं विजहाति चायति’रिति युक्तं पाठः । वचनप्रक्रमभेदो यथा —

“काचित् कीर्णा रजोभिर्दिवमनुविदधे मन्दवक्त्रेन्दुलक्ष्मी-

रश्रीकाः काश्चिदन्तर्दिश इव दधिरे दाहमुद्भ्रान्तसत्त्वा ।

भ्रेमुर्वात्या इवान्याः प्रतिपदमपरा भूमिवत् कम्पमानाः

प्रस्थाने पार्थिवानामशिवमिति पुरोभावि नार्यः शशसुः ॥”

अत्र हि ‘काश्चित् कीर्णा रजोभिर्दिवमनुविदधुर्मन्दवक्त्रेन्दुशोभा’ इति युक्तं पाठः । यथा च ‘अभिवाञ्छितं प्रसिध्यतु भगवति युष्मत्प्रसादेन’ इति । अत्र ह्येकवचनेन भगवतीमेकां सम्बोध्य प्रसादसम्बन्धितया यस्तस्या बहुत्वनिर्देशः स वचनप्रक्रमभेदो दोषः । तेनात्र भवतीप्रसादेनेति युक्तं पाठः । तिङन्तप्रक्रमभेदो यथा अत्रैव ‘अपरा भूमिवत् कम्पमाना’ इति । अत्र हि कम्पमापुरित्युचितः पाठः । एकस्याः क्रियायाः प्राधान्याभावादित्युक्तम् । कालविशेषप्रक्रमभेदो यथा —

“सञ्जुः पयः पपुरनेनिजुरम्बराणि

जक्षुर्विसान्धृतविकासिबिसप्रसूनाः ।

सैन्याः श्रियामनुपभोगनिरर्थकत्व-

दोषप्रवादममृजन्नगनिम्नगानाम् ॥”

अत्र हि स्नानादौ यः कालविशेषः प्रकान्तः स नेजनादौ भेदं नीत इति प्रक्रमभेदो दोषः । तेन ‘सञ्जुः पयांसि पपुरम्बरमानिनेजुर्जक्षुर्विसान्धृतविकासिबिसप्रसूनाः । सैन्याः श्रियामनुपभोगनिरर्थकत्वदोषं वनेषु सरिता प्रसभं ममार्जुः’ इति युक्तः पाठः । यदि वा दोषोऽयमनुद्भ्रान्तवनीय एव । कालविशेषस्य विवक्षामात्रभावितयानवस्थितत्वात् । यदाहुः — ‘परोक्षे च लोकविज्ञाते प्रयोक्तुर्दर्शनविषये दर्शनयोग्यत्वात् परोक्षस्याविवक्षायां लङ् भवत्येव । अजयज्जयन्तो भूतानि’ इति ।

सतोऽपि चासतो वापि चाविवक्षा भवति यथानुदरा कन्येति ।

अर्थस्य तदतद्भावो विवक्षामात्रतो भवेत् ।

यत्र प्रक्रमभेदोऽयं न तत्रोद्भाव्यते बुधैः ॥ ३० ॥

यथा विशेषकालस्य शीलादिप्रत्ययेषु च ।

कर्तुश्च फलवत्तायां तेन ते नोपदर्शिताः ॥ ३१ ॥

इति सङ्ग्रहश्लोकौ ॥ कारकशक्तिप्रक्रमभेदो यथा —

“गाहन्तां महिषा निपानसलिल शृङ्गैर्मुहुस्ताडितं

छायावद्धकदम्बकं मृगकुलं रोमन्थमभ्यस्सतु ।

विस्रब्धं क्रियतां वराहततिभिर्मुस्ताक्षितिः पल्वले

विश्रान्तिं लभतामिदं च शिथिलज्याबन्धमस्मद्धनुः ॥”

इति । अत्र हि ‘कुर्वन्त्वस्तभियो वराहततयो मुस्ताक्षतिम्’ इत्युपपन्नः पाठः ।

यथा च —

“कृतवानासि विप्रिय न मे प्रतिकूलं च न ते मया कृतम् ।

किमकारणमेव दर्शन विलपन्त्यै रतये न दीयते ॥”

अत्रापि ‘नच तेऽहं कृतवत्यसम्मत्तम्’ इति । यथा च —

“सजलजलधर नभो विरेजे विहृतिमियाय रुचिस्तटिल्लतानाम् ।

व्यवहितरतिविग्रहैर्वितेने जलगुरुभिः स्तानितैर्दिगन्तरेषु ॥”

शाब्दः प्रक्रमभेदो यथा —

“चारुता वपुरभूषयदासा तामनूननवयौवनयोगः ।

तं पुनर्मकरकेतनलक्ष्मीस्तां मदो दयितसङ्गतिरेनम् ॥”

इति । अत्र हि ‘तमपि वल्लभसङ्ग’ इति युक्तः पाठः । यथा च —

“सन्धुः पयः पपुरनेनिजुरम्बराणि

जक्षुर्विसान् धृतविकामिबिसप्रमूनाः ।”

इति । अत्रापि ‘जक्षुर्विसं विकचमस्य दधुः प्रसूनम्’ इति युक्तः पाठः । अस्मिंश्च

पाठे बिसशब्दस्य पौनरुक्त्यदोषपरिहाराद् गुणान्तरलाभः । यथा च —

“समतया वसुवृष्टिविसर्जनैर्नियमनादसतां च नराधिपः ।

अनुययौ यमपुण्यजनेश्वरौ सवरुणावरुणाग्रसरं रुचा ॥”

अत्र ह्यनुयातिक्रियाकर्मभावो वरुणस्यार्थः प्रक्रान्त इति तत्रास्य तादृश एव हेतुरुपा-
दातुं युक्तः । यस्त्वसन्नियमनलक्षणः शाब्दो हेतुरस्यान्येषामिवोपात्तः स प्रक्रमभेदो

दोषः तस्याप्युक्तयुक्त्या रसभङ्गपर्यवसायित्वात् । तेनायमत्र पाठः पठितव्यः ।
‘नियमयन्नसतः स नराधिप’ इति । एवञ्च विभक्तिप्रक्रमभेदश्चशब्दश्चोक्तनयनिर-
स्तसमुच्चयविषयभावः क्रमभेददुष्टश्च परिहृतौ भवतः । एवमन्येऽप्यवगन्तव्याः ।
एषां चान्योन्यसाङ्कर्याल्लोष्टसञ्चारक्रमेण बहवः प्रक्रमभेदप्रकाराः समुद्भवन्ति । ते
स्वयमेवाभ्यूह्याः । तद्यथा —

‘नियता लघुता निरायतेरगरीयान्न पद नृपश्रियः ।’

इति । अत्र हि द्वयोः प्रकृतिप्रत्यययोः प्रक्रमभेदः । तेन ‘न लघुर्जातु पद नृपश्रिय’
इति युक्तः पाठः । अर्थः प्रक्रमभेदो यथा अनन्तरोदाहरणयोराद्यमाहितविपर्ययम् ।
तद्यथा —

“मत्तता दयितसङ्गमभूषा भूषयत्यसमसायकलक्ष्मीम् ।

साप्यनूननवयौवनयोग तद् वपुस्तदपि चारुतरत्वम् ॥”

इति । अत्रापि हि ‘मत्ततां दयितसङ्गतिरेषा’ इत्युचितः पाठः । क्रमप्रक्रमभेदो
यथा —

“तव कुसुमशरत्वं शीतरश्मित्वमिन्दो-

र्द्वयमिदमयथार्थं दृश्यते मद्भिषेषु ।

विसृजति हिमगर्भैरग्निमिन्दुर्मयूखै-

स्त्वमपि कुसुमबाणान् वज्रसारीकरोषि ॥”

इति ।

ननु च प्रकृतिप्रत्ययपर्यायादीनां प्रक्रान्तानां भेदेऽपि प्रधानभूतस्यार्थस्या-
भेदाच्छब्दमात्रस्य भेदे सति न किञ्चिदेकरसायाः प्रतीतेः परिस्खलनमुपपद्यत इति
कथमयं प्रकृत्यादिप्रक्रमभेदो नाम शब्दानौचित्यमित्युक्तम् । उच्यते । सर्व एवा-
यमेवजातीयः प्रक्रमभेदः प्रायेण विध्यनुवादभावप्रकार इत्यवगन्तव्यम् । न च त-
त्राप्यसत्यप्यर्थभेदे शब्दभेदमाद्रियन्ते वक्तारः । यथा —

“यदधरदलमाश्रितं प्रियाया वदनसरोरुहसाम्यमेति यश्च ।

तदमृतममृतं स इन्दुरिन्दुर्विषमितरत् तमसा समस्तथान्यः ॥”

इति । अस्त्वेवम् । यस्त्वयमन्यः शाब्दार्थश्चेति द्विविधः प्रक्रमभेद उक्तः सोऽनु-
पपन्नः । यतः ‘चारुता वपुरभूषयदासा’मित्यादौ भूषणभूष्यभावादिरूपं किमपि वस्तु
प्रत्याप्यं वर्तते । तच्च शब्दादर्थादुभाभ्यामपि वा प्रतीयताम् । कस्तत्र प्रक्रमभेद-
नियमं प्रत्यभिनिवेशः यद्भेदाभेदाभ्यामनौचित्यमौचित्यं च स्यात् । नहि

“ शुचि भूषयति श्रुतं वपुः प्रशमस्तस्य भवत्यलङ्क्रिया ।

प्रशमाभरणः पराक्रमः स नयापादितसिद्धिभूषणः ॥ ”

इत्यादौ सत्यपि प्रतीतिपरिस्वलने नानौचित्यसम्पर्शः कश्चिदुपलभ्यत इति तदेतद-
विदितशब्दार्थव्यापारविभागस्यैवाभिधानम् । अन्यो हि शब्दव्यापारविषयोऽर्थोऽन्य-
श्चार्थव्यापारविषयः । तत्र यः प्राधान्येन प्रतिपादयितुमिष्यते स शब्दव्यापारवि-
षयः, तस्य साक्षात् तदभिसम्बन्धसम्भवात् । अन्यस्त्वर्थव्यापारविषयो विपर्य-
यात् । एवञ्च सति यदाय भूषणभूष्यभावः प्राधान्येन वक्तुं प्रक्रम्यते तदा शब्द-
व्यापारस्यैवासात् विषयो भवितुमर्हति नार्थव्यापारस्येति विषयविभागे व्यवस्थिते
सति तयोर्यदन्यथाकरणं तदेकरसायाः प्रतीतेः परिस्वलनहेतुर्भवत्यनौचित्यमि-
त्युक्तं यथा पूर्वोक्त उदाहरणद्वये । यत् पुनः ‘शुचि भूषयती’त्यादौ सत्यपि प्रक्र-
मभेददोषे नानौचित्यसम्पर्शः कश्चित् संवेद्यत इत्युक्तं, तत्र ‘वपुषः शुचि भूषणं
श्रुत’मिति, ‘तां मदस्तमपि वल्लभसङ्ग’ इति चोभयत्रापि पाठाविपर्यासात् प्रक्रमभेद-
दोषद्वये परिहृते सत्यनयोः प्रतीत्योर्यादृशमौचित्यमनौचित्यं वाविर्भवति तत्प्रतीति-
परमार्थविदः सहृदया एव विवेक्तुमलमिति त एव प्रष्टव्या । नान्ये । ते ह्युभय-
त्रापि सादृश्यमेवावगच्छन्ति । यदि वा शुचि भूषयतीत्यादौ भूषणभूष्यभावशृङ्ख-
लाया यथासम्भवं भङ्गिभणितिविवैचित्र्यमात्रं कवेर्विवक्षितं, तच्च निर्व्यूढमिति तदप-
हृतचेतसा प्रतीतिस्वलनखेदानवधारणम् । अथ यदि शब्दव्यापारविषयस्यैवार्थस्य
प्राधान्यं नान्यस्येत्युच्यते, तर्हि ‘चक्राणि । तप्रसभे’त्यादौ ‘लावण्यकान्तिपरिपूरित-
दिङ्मुखेऽस्मिन्’ इत्यादौ ‘कृतककुपितर्वाप्पाम्भोभि’रित्यादौ च वस्तुमात्रस्यालङ्का-
रस्य रसादेश्च प्रतीयमानस्यार्थस्यावाच्यस्यैव प्राधान्यं न स्यात् । तच्चानिष्टं भवति ।
तयोरभिधूमयोरिव गम्यगमकभावेनावस्थानात् प्रधानेतरभावस्यावश्याभ्युपगम्य-
त्वात् । अत्रोच्यते । प्रतीत्यपेक्षमनयोः प्राधान्यमप्राधान्यं चावस्थाप्यते । वाच्यस्य
प्रतीतिः शब्दव्यापारविषय इति तस्य प्राधान्यमवस्थाप्यते । प्रतीयमानस्य पुनर-
न्यथेति तस्याप्राधान्यमेवेत्युक्तम् । यत् पुनर्वस्तुमात्रादीनां प्राधान्यमवस्थाप्यते,
तद्वाच्यप्रतीयमानयोर्धूमगम्योरिव गम्यगमकभावापेक्षयैव न प्रतीत्यपेक्षया । तदपेक्ष-
यैव च क्वचिद्वाच्यस्याप्यप्राधान्यमुच्यते । ननु यदि प्रतीतेरेकरसप्रसृतायाः परिस्व-
लनहेतुत्वादयं प्रक्रमभेददोषोऽनौचित्यमित्युच्यते तदिदानीमेकस्मिन्नेव वस्तुनि
निर्वर्ण्यमाने महाकवीना या विचित्रार्थभङ्गिभणितयोऽलङ्कारसंज्ञास्तास्वप्ययं प्रक्रम-
भेददोषो दुर्निषेधः स्याद् विशेषाभावात् । मैवं वोचः । तत्राप्यस्माभिरयमिष्यत
एव । कथं तर्हि वैरस्य न प्रकाशते । तस्याङ्गनावदनेन्दुबिम्बगतस्यैव कळङ्कले-
शस्य स्वादिष्टाभिरलङ्कारपरम्पराभिरभिभूयमानत्वाद्वाक्यभेदाच्चेति ब्रूमः । यदुक्तम्—

“एको हि दोषो गुणसन्निपाते निमज्जतीन्द्रोः किरणोप्विवाङ्कः ।”

इति । न तु तावतासौ नास्त्येवेति शक्यः कल्पयितु तत्सद्भावस्य न्यायसिद्ध-
त्वात् । न हि भङ्गिभणितिविषमे वर्त्मनि प्रवर्त्तमाना प्रतीतिरपरिस्वङ्गितक्रमेणैव
प्रवर्त्तत इत्युपपद्यते कारणभेदस्यापि कार्यभेदहेतुत्वोपगमात् । तदेतदुक्तं भवति
सर्व एव भाणितिप्रकारः प्रक्रमभेदस्य विषय इति । स च विविच्यमानो वाच्यप्रती-
यमानार्थनिष्ठ एव पर्यवस्यतीति शाब्दश्चार्थश्चेति तथैव द्वैविध्येन प्रतिपादितः ।
वस्तुप्रक्रमभेदो यथा ‘इयं गेहे’ इति । अत्र प्रथमे पादे साक्षात्तायिकायाः स्वरूपं
वर्णयितुमुपक्रम्योत्तरत्र भेदेन तदीयस्पर्शादिवर्णनं निर्वाहितमिति वस्तुप्रक्रमभेदो
दोषः । ननु भयत्राप्यर्थतस्तत्स्वरूपप्रकर्षप्रतीतिः पर्यवस्यतीति कथमयं दोषः ।
सत्यम् । स्यादेवं यद्यसावुभयत्राप्यसञ्जातपरिस्वलनखेदवैरस्या सत्येकरसैव पर्य-
वस्येत् । न चोक्तनयेनैतत्सम्भवतीति दोषतयैवायमुक्तः । तेन ‘मुखं पूर्णश्चन्द्रो
वपुरमृतवर्तिर्नयनयोः’ इत्येवमयं पाठः परिणमयितव्यः । यथा च—

“तरङ्गय दृशोऽङ्गने! पततु चित्रमिन्दीवरं
स्फुटीकुरु रदच्छदं व्रजतु विद्रुमः श्वेतताम् ।
क्षणं वपुरपावृणु स्पृशतु काञ्चन कालिका-
मुदञ्चय मनाद् मुखं भवतु च द्विचन्द्रं नमः ॥”

अत्र ह्युपमानानामिन्दीवरादीनां निन्दाद्वारेण नयनादीनामुपमेयानां यत् तेभ्योऽति-
शयलक्षणं वस्तु वक्तुं प्रकान्तं तस्यानिर्वाहाद् भेदः मुखचन्द्रयोः सादृश्यप्रतिपा-
दनमात्रपर्यवसानात् । तदेवमत्र पाठः पाठितव्यः । ‘उदञ्चय मनाद् मुखं भवतु
लक्ष्यलक्ष्मा शशी’ । यथा च—

“तद्वक्त्रं यदि मुद्रिता शशिकथा तच्चेत् स्मितं का सुधा
सा चेत् कान्तिरतन्त्रमेव कनकं ताश्चेद् गिरो धिङ् मधु ।
सा दृष्टिर्यादि हारितं कुवलयैः किं वा बहु ब्रूमहे
यत्सत्यं पुनरुक्तवस्तुविरसः सर्गक्रमो वेधसः ॥”

इत्यत्राप्युपमानादुपमेयस्यातिरेकलक्षणं यद्वस्तु वक्तुमिष्टं तस्यार्थान्तरन्यासमुखेन
प्रक्रमभेदः वस्तुसर्गपौनरुक्त्यस्य सादृश्यमात्रपर्यवसानादिति । तेन ‘पुनरुक्तव-
स्तुविमुख’ इत्यत्र युक्तः पाठः । दोषोऽयमेवञ्जातीयकानामर्थदोषाणामन्येषामप्युप-
लक्षणम् । तेन ‘तपेन वर्षा’ इत्याद्यपाकृतं भवति । ननु कर्तृप्रक्रमभेदोऽपीह
कस्मान्न प्रदर्शितः । असम्भवादिति ब्रूमः । यस्तु क्वचिन् कविभिः प्रयुज्यमानो

दृश्यते स कर्तृव्यत्यासो पाप गुण एव न दोषः । तत्रैव चायं प्रक्रमभेदभ्रमो भवतां
तयोर्भिन्नलक्षणत्वात् । यदाह —

“प्रकृतमपि यत्र हित्वा कर्तृत्वं युष्मदस्मदर्थस्य ।

चारुत्वायान्यत्रारोप्येत गुणः स तु न दोषः ॥”

“यश्च यथा प्रक्रान्तोऽभिधातुमर्थस्तथैव तस्य न चेत् ।

निर्वाहः स प्रक्रमभेदो न करणावसितः ॥”

इति भिन्नलक्षणत्वान्न प्रक्रमभेददोषात्तद्भावनात् । तत्र युष्मदर्थस्य यथा ‘यथाह
सप्तमो वैकुण्ठावतार’ इति । अत्र हि यथास्थं त्वामिति युष्मदर्थस्य कर्तृत्वं प्रकृतमप-
हाय चारुत्वाय ततोऽन्यत्रारोप्यैवमुक्तम् । दानरथि रामं प्रति हि कस्याचित् समक्ष-
मियमुक्तिः । अस्मदर्थस्य यथा—‘नाभिवादनप्रसादो रेणुकापुत्रः । गरीयान् हि गुरु-
धनुर्भङ्गापराध’ इति । अत्रापि हि नाभिवादनप्रसादोऽस्माति वक्तव्ये पूर्ववच्चारु-
त्वायैवमुक्तम् । एषा हि भार्गवस्याप्यनुद्दिश्येति । यथा च—

“अयं जनः प्रभुत्वात्पराधनेन चैद्गृह्यते प्रतिवदतुमर्हसि”

इति । अत्राप्यहं प्रभुता इति वक्तव्येऽस्मदर्थस्य कर्तृत्वमन्यत्रारोप्यैवमुक्तम् ।
द्विविधो ह्यन्यशब्दार्थश्चेतनाचेतनभेदात् । तत्र चेतनेऽन्यत्रारोपो हि दर्शित एव ।
अचेतने तु यथा—

“वागचर्यं पशुपतिरसौ पार्श्विक्यो विजयो

वागध्यातः सदनमुदधिर्भूरियं हन्तकारः ।

अस्त्येवैतत् किमु कृतवता रेणुकाकण्ठयाधां

वद्धस्पर्धस्तव परगुणा लज्जते चन्द्रहासः ॥”

इति । अत्र हि त्वं रेणुकाकण्ठयाधां कृतवानिति त्वया वद्धस्पर्धोऽहं लज्ज इति
वक्तव्ये चारुत्वाय युष्मदस्मदर्थयोः कर्तृत्वमुभयोः परशुचन्द्रहासयोर्जडयोरारोप्यै-
वमुक्तम् । यथा च—

“भो लङ्केश्वर ! दीयता जनकजा रामः स्वयं याचते

कोऽयं ते मतिविभ्रमः स्मरन्ममं गाद्यापि किञ्चिद्गतम् ।

नैवं चेत् खरदूषणत्रिभिरसा कण्ठासृजा पङ्किलः

पत्नी नैष सहिष्यते मम धनुर्ज्यायन्धबन्धूकृतः ॥”

इति । अत्रापि ह्यहं न सहिष्य इति वक्तव्ये पूर्ववदस्मदर्थस्य कर्तृत्वमचेतने
पत्त्रिणि समारोप्यैवमुक्तम् । क्रमभेदो यथा—

“तीर्थे तदीये गजसेतुबन्धात् प्रतीपगामुत्तरतोऽस्य गङ्गाम् ।”

इति । अत्र हि परामर्शनीयमर्थमनुक्तैव यत्तद्य सर्वनामपरामर्शः स क्रमभेदो दोषः । तस्य हि प्रकान्तोऽर्थो प्रिय उद्यो न प्रकृत्यमानः तस्य स्मृतिपरामर्श-रूपत्वात् । स्मृतेश्चानुक्त एवार्थो विद्यते ननु परि-यत्नात् । अत्र च प्रतीतिमात्र-मनुभवोऽभिमतो नेन्द्रियविशेषस्य । न च उक्तार्थं प्रतीतिपूर्वा, य. परामृश्येतेति परामर्शप्रकृत्यभेदो दोषः । तस्य परामर्शोऽप्यत्रापि एवायमवभासते दोषः यत्र पदार्थपौर्वापर्यप्रकाशः परामर्शोऽप्यत्र दोषः उक्तु-यत्नः न वाक्यार्थविमर्शदशा-याम् । तत्र हि न पौर्वापर्यं विमर्शोऽप्यत्रापि न च उक्तार्थः । बहिरज्ञा च पदा-र्थबुद्धिरन्तरङ्गश्च वाक्यार्थविमर्शं प्रतीतिमन्तरं दोषः । अत्यममन्येतत् । किन्तु स वाक्यार्थविमर्शं प्रवर्तमानो बहिरज्ञाऽपि स एव पदवर्तने नान्यादृशस्तत्सं-चारमयत्वाच्छब्दव्यवहारः । यत्तु — 'वाक्यमिदं सत्यं सत्यैः' इति । तत्र चासौ सूक्ष्मतयाननिव्यक्तव्यवहारः । न च उक्तार्थोऽपि सूक्ष्मा दोषक व्यक्तोऽव-भासत इति पदार्थरूपश्रयोऽप्यत्रोऽपि न च उक्तार्थः । न चात्र प्रमादज-पादयोः पौर्वापर्यविपर्यय इति वाच्यते यत्तु तत्रापि गज्ञाप्रतीपगमनहेतोः शा-ब्दस्य तदीयतीर्थाभिधानव्यवहारः अत्यममन्येतत् इत्यभेदोऽप्यन्याविर्भावापत्तेः । तेन पादयोर्विपर्ययः शाब्दस्य च हेतोर्जातिविपर्ययः हेतुत्वानिन्युभयविपर्ययोऽत्र श्रेया-निति ।

परामृश्यमनुक्तैव परामर्शोऽयं यत्तदा ।

स दोषो वक्ष्यमाणार्थरावित्तावक्षसो ऋ. म. ॥ ३२ ॥

इति सङ्ग्रहश्लोकः । यथा च — 'नवजलधरः सञ्चद्धोऽन दृप्तनिशाचर' इति । अत्र ह्यारोपनिवृत्तौ तद्विषयवाचिनो नुरधनुर्धानानागशब्दयोरिव नवजलधरपदस्यापि पूर्व पश्चाद्वेदशब्दः प्रयोक्तव्यः शुक्तिश्रेयश्च राजनामितिवद् इत्येव तावत् क्रमो न्याय्यः । यत्तु दृप्तनिशाचरविशेषणवाचिनः शब्दद्वयदाडनन्तरं तस्य प्रयोगः स क्रमभेदो दोषः । 'कला च सा कान्तिमती कराननन्दसम्य लोकास्य च नेत्रकौमुदी' इत्यत्र हि द्वितीयश्चशब्दो भिन्नक्रमः । न हि त्वानित्यन्यानन्तरं प्रयोक्तव्यः । यथा च —

“मीलितं यदभिगमताधिके राधु नन्दसम्य पुच्छैः कृतम् ।

उद्यता जयिनि कामिनीमुखे तेन स्यात्प्रसन्नवृत्तिः पुनः ॥”

इत्यत्र पुनश्शब्दः । स हि तेनैत्यतोऽनन्तरं यत्तव्यः ।

१. 'वाद' इति खपुस्तके पाठः ।

“उक्खअदुमं व सेलं हिमहअकमलाअरं व लच्छिविमुक्कम् ।

पीअमइरव चसअ बहुलपओस व मुद्धअंदविरहिअम् ॥”

इत्यत्र ह्युपमानवाचिभ्यां शब्दाभ्यामेवानन्तरमिवशब्दः प्रयोक्तव्यः न साधारणधर्मवाचिभ्या यथात्रैव कमलाकरबहुलप्रदोषशब्दाभ्यामिति । स हि यदनन्तरं श्रूयते तत्रैवोपमानतामाधातुमलमित्यन्यथार्थास्यासङ्गतिप्रसङ्गात् । न हि भवति गौरामिवेन्दुबिम्ब तव मुखमिति । न चासौ तथा प्रयुक्त इति क्रमभेदो दोषः । तेन ‘सेलं

उक्खअदुम’मिति ‘चसअ व पीअमइर’मिति च पाठः पाठितव्यः । यथा वा—‘उपालब्धेवोच्चैर्गिरिपतिरिति श्रीपतिमसा’विति । अत्र हि इतीवोपालब्ध क्षितिधरपतिः श्रृपतिमसाविति पाठः श्रेयान् यतो नात्रोपालब्धेवोच्चैर्गिरिपतिरित्येतत्पर्यन्तोक्तिरवच्छेत्तुमीभिमता । न च पदसम्बन्धस्य पुरुषार्थान्त्वात् प्रापिपायिषुपदेनैवास्याभिसम्बन्धो न गिरिपतिपदेनेति शक्यते वक्तु तस्य तदर्थान्त्वासिद्धेरुपपादयिष्यमाणत्वात् । यथा च—

“प्रतीक्ष्य च प्रतीक्ष्यायै पितृष्वस्रे सुतस्य ते ।

सहिष्ये शतमागांसि प्रत्यश्रौषी. किलेति यत् ॥”

इति । अत्रापि हि ‘सहिष्ये शतमागांसीत्यभ्युपैर्यत् किल स्वय’मिति युक्तः पाठ इति । अनेनैव तज्जातीयार्थानामन्येषामव्ययानां प्रयोगनियमो व्याख्यात इति तेषामपि प्रक्रमभेदो दोष एव । तद्यथा—

“कि क्रामिष्यति किलैष वामनो यावदित्थमहसन्न दानवाः ।

तावदस्य न ममौ नभस्तले लङ्घितार्कशशिमण्डलः क्रमः ॥”

इत्यत्रेत्यंशब्दस्य । स हि वामनशब्दादनन्तरं द्रष्टव्यः । यथा च—

“स्तम्बेरमः परिणिन रसावुपैति षिद्वैरगद्यत ससम्भ्रममेवमेका”

इत्यत्रैवशब्दस्य । स ह्युपेतीत्यतोऽनन्तरं द्रष्टव्यः । तेन ‘स्तम्बेरमः परिणिनंसुरसौ समभ्येत्येव ससम्भ्रममभण्यत कापि षिद्वै’रिति युक्तः पाठः । अत्र च यत् प्रतीतिवैचित्र्यं स मतिमतामेव विषयः ।

उक्तिस्वरूपावच्छेदफलो यत्रेतिरिष्यते ।

न तत्र तस्मात् प्राक् किञ्चिदुक्तेरन्यत् पद वदेत् ॥ ३३ ॥

१. उत्खातुमिव शैल हिमहतकमलाकरमिव लक्ष्मीविमुक्तम् ।

पीतमदिरमिव चषक बहुलप्रदोषमिव मुग्धचन्द्रविरहितम् ॥

उपाधिभावात् स्वां शक्तिं स पूर्वत्रादधाति हि ।
 न च स्वरूपावच्छेदः पदस्यान्यस्य सम्मतः ॥ ३४ ॥
 इतिनैवेतरेषामप्यव्ययानां गतिः समा ।
 ज्ञेयेत्थमेवमादीना तज्जातीयार्थयोगिनाम् ॥ ३५ ॥
 यतस्ते चादय इव श्रूयन्ते यदनन्तरम् ।
 तदर्थमेवावच्छिन्द्युरासमञ्जस्यमन्यथा ॥ ३६ ॥
 अथानन्तर्यनियमस्तेषामर्थोचितीवशात् ।
 अन्यतस्तर्हि तत्कार्यसिद्धेस्ते स्युरपार्थका ॥ ३७ ॥
 कैश्चिदेव हि केषाञ्चिद् दूरस्थैरपि सङ्गतिः ।
 न जातु सर्वैः सर्वेषामित्येतदभिधास्यते ॥ ३८ ॥

इति सङ्ग्रहश्लोकाः । पौनरुक्त्यमार्थमेकमेवाभ्युपगन्तु युक्तं न शाब्दं तन्मार्थ-
 भेदे सत्यदुष्टत्वाद् । यदुक्तं “तच्च न शब्दपुनरुक्तं पृथग्वाच्यम् अर्थपुनरुक्तेनैव ग-
 तार्थत्वाद् । न ह्यर्थभेदे शब्दसाम्येऽपि कश्चिद्दोषः । यथा —

हसति हसति स्वामिन्युच्चै रुदत्यपि रोदिति
 द्रविणकणिकाक्रीतं यन्त्रं प्रनृत्यति नृत्यति ।”

इति । तदभेदे तु दुष्टतैव । अन्यत्र तात्पर्यभेदात् । तच्च भूषणमेव न दूषणम् ।
 तस्यानुप्रासविशेषविषयत्वेनेष्टत्वाद् । यथा —

“वस्त्रायन्ते नदीनां सितकुसुमधराः शक्रसङ्काश ! काशा-
 काशाभा भान्ति तासां नवपुलिनगताः श्रीनदीहस ! हंसाः ।
 हंसामोऽम्भोदमुक्तस्फुरदमलवपुर्मेदिनीचन्द्र ! चन्द्र-
 श्चन्द्रामः शारदस्ते जयकृदुपगतो विद्विषां काल ! कालः ॥”

इति । उभयाभावे तु पौनरुक्त्यं दूषणमेव यथा ‘जक्षुर्विसान्धृतविकासिविसप्रसूना’
 इति । सर्वनामपरामर्शस्य ह्ययंविषयो विसार्थो न स्वशब्दस्य । न च धासक्रियाकर्मभा-
 वाभिधानपरः प्रथमो विसशब्दः परश्च प्रसूनसम्बन्धाभिधानपर इत्यत्रापि तात्पर्य-
 भेद इत्याशङ्कनीयम् । स्वार्थमभिदधत एव हि शब्दस्यार्थान्तरप्रतीतिप्रावर्ण्यं ता-
 त्पर्यमुच्यते । न चात्रैतत् सम्भवति उक्तयोरर्थयोरभिधेयतयार्थान्तरत्वाभावात् ।
 तदुक्तम् —

१. ‘घसि’ इति खपुस्तके पाठः ।
२. ‘वीष्य’ इति कपुस्तके पाठः ।

“सर्वनामपररक्ष्योऽप्यत्र विद्यमानः ।
स्वशब्देनापि तत्र शब्दस्य गन्तव्यता ॥
प्राधान्यमत्र सम्बन्धिनिबन्धनस्यैव ॥
नातः सजान्यस्यैव तत्र शब्दस्य गन्तव्यता ॥”

इति । द्विविधा हि योऽयता ज्ञानी ज्ञानी च । तत्र शब्दस्य प्राधान्ये सति शा-
ब्दी साक्षात्परामृश्यते तर्जने । यथा —

“चाज्जता तदुत्पत्त्यात्तत्र तत्राज्जनाथैव नयोगः ।
तत् पुनर्मन्त्रैः तत्र चाज्जतां तत्स्त्वपि बह्वभसङ्गः ॥”

इति । विपर्यये त्वार्थः । यथा ज्ञानी ज्ञानी च । यथा —

“भानि तेऽप्यनिबन्धनस्यैव तत्स्त्वपि तदंगुनिचित इव”

इति । अत्र हि शब्दात् सम्बन्धिनिबन्धनस्यैव तत्राज्जनाथैव नयोग्यता । स हि समासे
गुणीभूतः । यथा वा —

“जयति निष्ठा विविधे तत्राज्जनाथैव नयोग्यता ।
तत्स्त्वपि तत्राज्जनाथैव नयोग्यता च्छुरितः ॥”

इति । अत्र हि निरासम्बन्धितात् तत्राज्जनाथैव नयोग्यता । सा हि गुणीभूतस्यापि
गुणीभूता । सम्बन्धिनिबन्धनस्यैव तत्राज्जनाथैव तस्य योग्यता यथा —

“जयति जगज्जलकां नगोद्भुतया निरुद्धदेहार्थः ।
सा च भुवनकनना यथा निष्ठा सौऽपि हि विहस्तः ॥”

इति । समासगतस्य यथात्रैव तत्राज्जनाथैव नयोग्यता । अयं च योग्यायोग्यत्ववि-
वेको न सर्वजनसंबेदनीय इति शब्दस्यैव तत्राज्जनाथैव तस्य योग्यता यथा —
तत्स्त्वपि तत्राज्जनाथैव नयोग्यता च्छुरितः ॥
अत्र तु सत्यपि सम्बन्धिनिबन्धनस्यैव तत्राज्जनाथैव नयोग्यता च्छुरितः ॥
मिति । तेन ‘जक्षुर्विषं विकल्पं तदभुः नरूपामित्यत्र युक्तः पाठः । एवञ्चार्थ-
प्रक्रमभेददोषोऽपि परिहृतो भवति । तच्चागेकप्रकारं राग्भवति । प्रकृतिप्रत्ययोभय-
पदवाक्यविषयत्वात् । तत्र प्रकृतिविषयः । यथा —

“अश्वीयसंज्ञतिभिरुद्धतमुद्भुताभिर्भूरेषुजालमखिल वियदाततान ।”

इति । अत्र हि समूहार्थायाः प्रकृतेः संज्ञितेश्च पौनरुक्त्यम् । प्रत्ययविषयं यथा—
‘विसकिसलयच्छेदपाथेयवन्त’ इति, ‘त्वगुत्तरासङ्गवतीमधीतिनी’मिति च । अत्र

हि मत्वर्थायस्य पौनरुक्त्य बहुधा- ... । यदाहुः—

“कर्मधारयमत्वर्थायाभ्या बहुधावि- ... ।

“मत्तौ भूमादयः ... ।

गम्या प्ररूप ... ॥”

इति । यथा वा ‘वासो जाम्बव- ... इति । ‘तदी-
यमातङ्गषटाविघट्टितै’रिति । ... पीयते’ इत्यादौ
तद्धितप्रत्ययस्य पौनरुक्त्य ... । यत्र त्वर्था-
न्तरे तद्धितस्योत्पत्तिर्न तत्र ... पौनरुक्त्यम् । यथा—

‘अथ भूतानि वा- ... ।’

इति । अत्र ह्यपत्यार्थे तद्धितात्मनिर्देश- ... यथा—

“छायामपास्य महतीमति- ... न्वनास्तरूणाम्”

अत्र हि समूहार्थायाः प्रकृतेर्बहुवच- ... पदविषयं यथा—

“दलत्कन्दलना- ... ।

वाप्यः पुल्लि- ... ।

इति । अत्र हि भजिस्सहशब्दो दुर्गन्ध- ... नैव तदर्थावगतेः । यत्र च विशेष्य- ... पौन-
रुक्त्यं यथा— “पायात् स शीताकेरुणाभरणा- ... इत्यत्र भवशब्दस्य ।
यथा वा—

“चक्रासतं चारुचमूरुचर्मणा कुथेन नागेन्द्रमिषद्रवाहनम् ।”

इत्यत्र नागेन्द्रेन्द्रवाहनशब्दयोरेकतन्त्र- ... पौनरुक्त्यम्—

“तव प्रसादात् कुमुमायुधोऽपि म- ... लब्ध्वा ।

कुर्या हरस्यापि पिनाकपाणेभ्यश्च्युतिं के- ... ॥”

इति । अत्र हरशब्दस्योक्ति- ... त्यत्र विशेष्योपादानमन्तरेणाप्युभयार्थप्रतिपत्ति- ... तदयुक्तम् ।
उत्तमपुरुषेणैवास्मदर्थस्य विशेष्य- ... यथा च—

“निर्याय विद्याथ दिनादिर- ... सुखान्महर्षे ।

पार्थाननं बह्निक्णावदाता दीतिः- ... ॥”

१ ‘ल्लिट्त्तम’ इति खपुस्तके पाठः ।

इति । अत्र हि महर्षिमुखात्कर्कविम्बयोर्विद्यादीप्त्योः पार्थाननपद्मयोश्चोपमानोपमेय-
भावावगतिरेकस्यैवशब्दस्य व्यापारः । तथा हि महर्षिमुखाद् विद्या निर्याय
पार्थाननमभिपेदे अर्कविम्बादिव दीप्तिः पद्ममित्येवं पदार्थसमन्वये सति सर्वेषा-
मुपमानोपमेयभावोऽभिमतः सिद्ध्यत्येवेति यत् तत्रान्येषां साम्याभिधायिनामुपादानं
तन् पुनरुक्तमेव अन्यथा विद्या दीप्तिरिवेति तृतीयस्यापीवशब्दस्य प्रयोगः प्रसज्ये-
तेति 'स्फुरत्पद्ममभिपेद' इत्यत्र युक्तः पाठः । यथा वा —

“दिने दिने सा परिवर्धमाना लब्धोदया चान्द्रमसीव रेखा ।

पुपोष लावण्यमयान् विशेषान् ज्योत्स्नान्तराणीव कलान्तराणि ॥”

इति । यथा च —

“यं समेत्य च ललाटलेखया युञ्जतः सपदि शम्भुविभ्रमम् ।

चण्डमारुतमिव प्रदीपवच्चेदिपस्य निरवाद्विलोचनम् ॥”

अत्रापि 'दैपमर्चिरिव चण्डमारुत'मिति युक्तः पाठः । यथा च —

“नवचन्द्रिकाकुसुमकीर्णतमःकवरीभृतो मलयजार्द्रमिव ।

ददृशे ललाटतलहारि हरेर्हरितो मुखस्य हिमरश्मिदलम् ॥”

इत्यत्रापीवशब्दप्रयोगः पुनरुक्तो हारीत्यनेनैव तदभिन्नार्थेन तदर्थस्य प्रतिपादि-
तत्वात् । नचोभयोरभिन्नार्थत्वेऽपि हारीत्यस्य पौनरुक्त्यं युक्तं वक्तुं तस्य यथा-
स्थानमवस्थानादिवशब्दस्य च विपर्ययेण क्रमभेददुष्टत्वादिति 'ददृशे ललाटतटमि-
न्द्रदिशो वदनस्य हारि हिमरश्मिदल'मिति वरमत्र पाठो युक्तः । यथा च —

“वर्णैः कतिपयैरेव ग्रथितस्य स्वरैरिव ।

अनन्ता वाङ्मयस्याहो गेयस्येव विचित्रता ॥”

इत्यत्र द्वितीय इवशब्दः पुनरुक्तः । एवं अत्र पाठो युक्तः 'गेयस्य वाङ्मयस्याहो
अपर्यन्ता विचित्रता' इति । एवमुपमारूपकेऽपि वशब्दप्रयोगः पुनरुक्तोऽवगन्त-
व्यः । यथा — निर्मोकमुक्तिमिव गगनोरगस्य लीलाललाटिकामिव त्रिविष्टपावटि-
स्य इति । यथा च 'शात. श्यामालतायाः परशुरिव तमोऽरण्यबद्धेरिवार्चि'रिति ।
अत्र हि रूपकस्योपनिबन्धः श्रेयान् नोपमाया. तस्यास्तन्मुखेनैव प्रतीतिसिद्धेः ।
न असति सादृश्ये कश्चित् स्वस्थधीरतस्मिस्तत्त्वमारोपयति । यथा —

“आलानं जयलक्षणस्य करिणः सेतुर्विपद्धारिधेः

पूर्वाद्रिः करवालचण्डमहसो लीलोपधानं श्रियः ।

सङ्ग्रामामृतसागरप्रमथनक्रीडाविधौ मन्दरो
राजन् ! राजति वीरवैरिवनितावैधव्यदस्ते भुजः ॥”

इति । यथा च —

“अङ्गुलीभिरिव केशसञ्चयं सान्निगृह्य तिमिरं मरीचिभिः ।

कुग्मलीकृतसरोजलोचनं चुम्बतीव रजनीमुखं शशी ॥”

इति । अत्र हि चुम्बतीवेत्यत्रेवशब्दः पुनरुक्तः चुम्बतेर्मुख्यार्थबाधे सति तत्सद-
शार्थप्रतीतेस्सामर्थ्यसिद्धत्वोपपादनादिति । एवं

“स्मरहुताशनमुर्मुश्चूर्णतां दधुरिवाभ्रवणस्य रज कणाः ।

निपतिताः परितः पथिकत्रजानुपरि ते परितेपुरतो भृशम् ॥”

इत्यत्रापि वेदितव्यम् । यथा च —

“तृप्तियोगः परेणापि न महिम्ना महीयसाम् ।

पूर्णश्चन्द्रोदयाकाङ्क्षी दृष्टान्तोऽत्र महार्णवः ॥”

अत्र हि प्रतिवस्त्वलङ्कारान्महार्णवमहीयसामुपमानोपमेयभावमवगम्यमानमवधीर्य
यद् दृष्टान्तशब्देन पुनर्महार्णवस्योपमानत्ववचनं तत् पुनरुक्तम् । वाच्यो ह्यर्थो
न तथा स्वदते, यथा स एव प्रतीयमानः । अत एव —

“सञ्चारपूतानि दिगन्तराणि कृत्वा दिनान्ते निलयाय गन्तुम् ।

प्रचक्रमे पल्लवरागताम्ना प्रभा पतङ्गस्य मुनेश्च धेनुः ॥”

इत्यत्र प्रभाधेन्वोः ‘प्रभेव भानोः सुरभिर्महर्षे’रिति शब्दवाच्यामुपमामनादृत्य क-
विना पूर्ववद् दीपकमुखेनोपमेयभावो भाणितः । एवमलङ्कारान्तरेष्वपि यथायोगम-
वगन्तव्यम् ।

वाच्यात् प्रतीयमानोऽर्थस्तद्विदां स्वदतेऽधिकम् ।

रूपकादिरतः श्रेयानलङ्कारेषु नोपमा ॥ ३९ ॥

इति सङ्ग्रहश्लोकः । यथा च —

“शिशिरकालमपास्य गुणोऽस्य नः

क इव शीतहरस्य कुचोष्मणः ।

इति धियास्तरुषः परिरेभिरे

घनमतो नमतोऽनुमतान् प्रियाः ॥”

इत्यत्र धीशब्दोऽत इति च हेत्वर्थः शब्दः पुनरुक्तौ, हेत्वर्थेनेतिनैव तदर्थस्यो-
क्तत्वात् । यथा ‘अश्वेतिविद्रुतमनुद्रवतान्यमश्व’मिति । तेन वरम् ‘इति यतोऽस्त-
रुष’ इति युक्तः पाठः । यथा वा —

“आः किमर्थमिदं चेतः सतामम्भोधिदुर्भरम् ।
इति मत्वेव दुर्वेधाः परदुःखैरपूरयत् ॥”

इति । अत्र हि मननार्थः पुनरुक्तः, इतिनैव क्रोधपरामर्शिना तस्यावगमितत्वात् ।
तेन ‘इति क्रुधेव तद्वेधा’ इति युक्तः पाठः । एवञ्च वेधसो दुष्टत्वस्यानिबन्धनस्या-
वाच्यस्य यद्वचनं तदपि परिहृतं भवति । अव्याभिचारिणः कारकस्याविशेषणः
प्रयोगः पुनरुक्तः । तत्र कर्तुर्यथा —

“पतितोत्पतितैः शत्रुशिरोभिः समराङ्गणे ।
यः कन्दुकैरिवोच्चण्डः क्रीडन् लोकैर्व्यलोक्यत ॥”

इत्यत्र लोकशब्दस्य, विलोकनक्रियायास्तत्कर्तृकत्वाव्याभिचारात् । सविशेषणस्य
न तस्य पौनरुक्त्यम् । यथा —

“जनैरजातम्बलनैर्न जातु द्वयेऽप्यमुच्यन्त विनातमार्गाः ॥”

इति । कर्मणो यथा —

“उवाच दूतस्तमचोदितोऽपि गां
न हीङ्गितज्ञोऽवसरेऽवसीदति ।”

इति । सविशेषणस्य यथा — ‘शुचिस्मितां वाचमवोचदच्युत’ इति । करणस्य
यथा—

“यदा दृशा कृशाङ्ग्यास्मि दृष्टो जातं तदैव मे ।
प्रजागरगरग्रस्तसमस्तप्रसरं मनः ॥”

इति । अस्यैव सविशेषणस्य यथा —

“तं विलोक्य सुरसुन्दरीजनो विस्मयस्तिमिततारया दृशा ।”

इति । एवं कारकान्तरेष्वप्यवगन्तव्यम् ।

एकैवालङ्कृतिर्यत्र शाब्दत्वार्थत्वभेदतः ।

द्विरुच्यते तां मन्यन्ते पुनरुक्तिमतिस्फुटाम् ॥ ४० ॥

तद्यथा —

“उमावृषाङ्गौ शरजन्मना यथा यथा जयन्तेन शचीपुरन्दरौ ।
तथा नृपः सा च सुतेन मागधी ननन्दतुस्तत्सदृशेन तत्समौ ॥”

इत्यत्र ।

यस्य यद्रूपताव्यक्तिः सामर्थ्यादेव जायते ।

तस्योपमा रूपकं वा तदर्थं पौनरुक्त्यकृत् ॥ ४१ ॥

तत्रोपमा यथा —

“स्फुरदधीरतटिन्नयना मुहुः प्रियमिवागलितोरुपयोधरा ।
जलधरावलिरप्रतिपालितस्वसमया समयाज्जगतीधरम् ॥”

अत्र जगतीधरजलधरावल्योः प्रियप्रणयिनितुल्यत्वे समासोक्त्यैवावासिते सति यदे-
तज्जगतीधरस्य प्रियतुल्यत्ववचनं तत् पुनरुक्तम् । यथात्रैवोत्तरेषु चोदाहरणेषु

“निद्रावशेन भवता ह्यनवेक्षमाणा
पर्युत्सुकत्वमबला निशि खण्डितेव ।
लक्ष्मीर्विनोदयति येन दिगन्तलम्बी
सोऽपि त्वदाननरुचिं विजहाति चन्द्रः ॥”

इति । अत्र हि लक्ष्म्या अबला खण्डितेवेति यदुपमानमुक्तं तत् पुनरुक्तं तस्या-
स्तत्तुल्यवृत्तान्ताभिधानसामर्थ्यादेवानन्तरोक्तनयेन तदर्थवगतेः । यथा च —

“सुरभिसङ्गमज वनमालया नवपलाशमधार्यत भङ्गुरम् ।
रमणदत्तमिवार्द्रनखक्षतं प्रमदया मदयापितलज्जया ॥”

इत्यत्रार्द्रनखक्षतविशेषणं, प्रमदार्थः, तद्विशेषणं चेति त्रितयमपि पुनरुक्तं तदर्थ-
स्योपमेयादेव प्रतीतेर्गतार्थत्वात् । तथा हि । सुरभिशब्दात् पुंस्त्वविशिष्टाद्रमणा-
र्थोऽवगम्यते वनमालाशब्दाच्च स्त्रीत्वविशिष्टत्वात् कामिन्यर्थः । तद्विशेषणोपादानं
तु व्यर्थमेव व्यावर्त्याभावात् । तेन यथा कामुकसङ्गमसमुत्थमङ्गनया लोहितं वक्रं
च नखक्षतं धार्यते, तद्वद्वनमालया वसन्तसमागमजनितं नव भङ्गुर च पलाशम-
धार्यतेति समुदायादयमर्थः सचेतसामुन्मिषत्येव, यतोऽलङ्कारान्तरोपकृतालिङ्गवि-
शेषनिर्देशादेवार्थानां स्त्रीपुंसत्वानुमितिरनुमतैव महाकर्वाणाम् । यथा च —

“ऐन्द्र धनुः पाण्डुपयोधरेण
शरहृधानार्द्रनखक्षताभम् ।
प्रसादयन्ती सकलङ्कमिन्दुं
तापं रवेरभ्यधिकं चकार ॥”

इति । अत्र हि शरदो नायिकात्वस्येन्दो रवेश्च नायकप्रतिनायकत्वयोरभिव्यक्तिः ।
यथा वा —

“अत्यन्तपरिणाहित्वादत्यन्तश्लक्ष्णतावशात् ।
न काचिदुपमारोढुमूरू शक्नोति सुश्रुवः ॥”

इत्यत्राङ्गनेव मणिस्तम्भाविति । यथा च —

“आभोगिनेत्रपरिवर्तनविभ्रमेण
मूर्त्या नितम्बवलनाकुलतां वहन्त्या ।
यस्याशनैरविरलोत्कलिकाकलाप-
पर्याकुलं हृदयमम्बुनिधेर्मन्थे ॥

इति । अत्र ह्यारोहार्थो हृदयार्थश्च लक्षणयोपात्तौ न मुख्यतया तयोर्जीवव्यापार-
तत्कार्यैकदेशविशेषरूपत्वात् । लक्षणायाश्चालङ्कारान्तरत्वमुपपादितमेव । किञ्च —
यदर्थैकाश्रयो धर्मो यत्र स्यादधिरोपितः ।
उपमानोपमेयत्वं न तयोः शाब्दामिष्यते ॥ ४२ ॥

यथा —

“अपरागसमीरणेरितः क्रमशीर्णाकुलमूलसन्ततिः ।
तरुवत् सुकरः सहिष्णुना रिपुरुन्मूलयितुं महानपि ॥”

इत्यत्र तरुरिष्वोः । तद्धि सामर्थ्यादेव तयोः सिद्ध्यति, उन्मूलनस्य तरुधर्मस्य
रिपावारोपितत्वात् । रूपकं यथा —

“अनुरागवन्तमपि लोचनयोर्दधत वपुः सुखमतापकरम् ।
निरकासयद् रविमपेतवसुं वियदालयादपरदिग्गणिका ॥”

इति । अत्र हि लिङ्गविशेषनिर्देशात् स्त्रीत्वस्य कार्यतश्च तद्विशेषस्याभिव्यक्तौ सा-
मर्थ्यादेवापरदिशो गणिकारूपत्वे वियतश्चालयत्वेऽवगते यत् तयोस्ताद्रूप्यवचनं
तत् पुनरुक्तम् । पुनस्तद्वचने वा रवेरपि कामुकरूपतावचनप्रसङ्गः विशेषाभावात् ।
यदुक्तम् —

“उभयार्थपदानिवन्धो लिङ्गविशेषः पदञ्च गुणवृत्ति ।
उपमानविशेषाश्रयमर्थं गमयति सै न (हि)पुनर्वाच्यः ॥”

इति । यथा —

“राहुस्त्रीस्तनयोरकारि सहसा येनाश्लथालिङ्गन-
व्यापारैकविनोददुर्ललितयोः कार्कश्यलक्ष्मीवृथा ।
तेनाक्रोशत एव तस्य मुराजित् तत्काललोलानल-
ज्वालापल्लवितेन मूर्धविकलं चक्रेण चक्रे वपुः ॥”

इति । अत्र ह्यनुप्रासैकरासिकेन कविना पौनरुक्त्यदोषमपश्यता पर्यायोक्त्यनुमितो-
ऽपि चक्रशब्दार्थः प्रयुक्तः । तेन ‘मूर्धविकलामस्त्रेण तेने तनु’मिति युक्तः पाठः ।

१ ‘यदेकार्था’ इति खपुस्तके पाठः . २ ‘सुकरस्तखवद्’ इति खपुस्तके पाठः . ३ ‘नस’
इति खपुस्तके पाठः .

अनेनानुप्रासव्यसनिता काव्यस्य परिपुष्यत्येव । यतः

समासे चासमासे चानुप्रासेष्वखिलेष्वपि ।

पदादिवर्णानुप्रासः कवीनामधिकं प्रियः ॥ ४३ ॥

इति । तत्र समासे यथा —

“त्वत्कीर्तिकेतकीक्लृप्तकान्तकर्णावतंसकः ।

दिगङ्गनागणो राजन् ! राजत्यामोदानिर्भरः ॥”

इति । असमासे यथा —

“कुतः कुवलय कर्णे करोषि कलभाषिणि ! ।

किर्मपाङ्गमपर्याप्तमास्मिन् कर्मणि मन्यसे ॥”

इत्यलमनेन । यथा च —

“तं जिगीषुरिव शात्रव ततो लोकलोचनपथोपरोधकम् ।

रश्मिभिः कनकसायकोपमैरन्धकारमरुणोऽस्तमानयत् ॥”

इति । अत्र लोचनपथोपरोधापराधिनोऽन्धकारस्य कनकसायकोपमै रश्मिभिर्यदेतद-
न्तनयनं तज्जिगीषोरेव व्यापार इत्यरुणस्यान्धकारस्य च यत् कर्तृकर्मभावेनोपा-
दानं तत् सामर्थ्याज्जिगीषुशात्रवतुल्यवृत्तान्ततामवगमयतीति यदेतत् तयोर्जिगी-
षुरिव शात्रवमित्युपमानोपमेयभावेनाभिधानं तत् पुनरुक्ततां नातिवर्तते । यथा वा—

“परिहासरतिर्यश्च यशःकर्पूरपांसुभिः ।

दिक्कामिनीमुखान्यारात् पटवासैरिवाकिरत् ॥”

इति । अत्र परिहासरतेः कामुकस्य कर्पूरपांसुभिर्मुखावकिरणव्यापारः प्रायेण का-
मिनीविषय एव प्रसिद्ध इति दिशां मुखसम्बन्धाल्लिङ्गविशेषनिर्देशाच्च व्यञ्जकात्
कामिनीरूपतावगतावपि यत्तासां कामिनीत्वेन रूपणं तत् पुनरुक्तम् । अत एव
कर्पूरपांसूनामपि पटवासरूपत्वेऽवगते तेषां तद्रूपणमेव तावत् पुनरुक्तं कि पुनरुप-
मानोपमेयभावोपनिबन्धः, सामर्थ्यादेव तत्सिद्धेः, न च सामर्थ्यसिद्धेऽर्थे शब्दप्र-
योगमाद्रियन्ते सत्कवयः । यथा —

“महदपि परदुःख शीतळं सम्यगाहुः

प्रणयमगणयित्वा यन्ममापद्धतस्य ।

अधरमिव मदान्धा पातुमेषा प्रवृत्ता

फलमभिनवपाकं राजजम्बूट्टमस्य ॥”

इत्यत्रेतिशब्दस्य । यथा च—

“चन्दनासक्तभुजगनिःश्वासानिलमूर्च्छितः ।
मूर्च्छयत्येष पथिकान् मधौ मलयमारुतः ॥”

इत्यत्रोत्प्रेक्षायामिवशब्दस्य । यथा च—

“अयं मन्दद्युतिर्भास्वानस्तं प्रति यियासति ।
उदयः पतनायेति श्रीमतो बोधयन् नरान् ॥”

इत्यत्र निदर्शने ममेवेति ।

“स्वामाविकं विनीतत्वं तेषां विनयकर्मणाम् ।
मुमूर्च्छ सहजं तेजो हविषेव हविर्भुजाम् ॥”

इत्यत्र विनीतत्वस्य यद्विशेषण तद् बाधकसद्भावाभावे सति समानविभक्तिकत्वा-
विशेषान् तेजसाप्यनुषज्यत एवेति यत् पुनस्तेजसस्तद्वचन तत्पौनरुक्त्यमावहति ।

धर्मस्तुल्यविभक्तीनामेकस्याप्युदितोऽखिलान् ।
तानन्वेतीति पर्यायैस्तदुक्तिः पौनरुक्त्यकृत् ॥ ४४ ॥

इति सङ्ग्रहश्लोकः ॥

“कैरवेन्दीवरच्छायौ नौम्युमाधवमाधवौ ।
ब्रह्मार्चितब्रह्मनुतौ निहतान्धककाळियौ ॥”

इति । अत्र प्रथमो धवशब्दो द्वितीयश्च ब्रह्मशब्दः पुनरुक्तौ, तावन्तरेणापि
समासान्तराश्रयणेन विवक्षितार्थप्रतीतिसिद्धेः प्रत्युदाहरणयोः प्रथमचतुर्थयोरिव
पादयोः । अन्यथा तत्रापि छायानिहतपदयोर्द्विरुपादानप्रसङ्गः स्याद् विशेषाभा-
वात् । *अस्तु को दोषः ? उभयोरपि लक्षणानुगमसम्भवादिति चेत् । सत्यं, किन्तु
प्रतीतिरिह प्रधानमिति सैवानुसर्त्तव्या न लक्षणमात्रं, तस्य तदर्थत्वादित्युक्तम् । सा
च यावद्भिरुपजायते तावतामेव प्रयोगो युक्तो नातिरिक्तानाम् । न च प्रतीतिमना-
दृश्यैव लक्षणमस्तीत्येवातिरिक्तपदप्रयागो युक्तः, तस्यार्थप्रयुक्तत्वाद्, अर्थस्य
चाधिक्याभावात् । तदुक्तं ‘तदर्थावगत्यर्थो हि शब्दप्रयोगः । अर्थश्चेदवगतः किं
शब्दप्रयोगेणे’ति । तस्मादुभयोरपि लक्षणानुगमसम्भवे येनैव लघुनोपायेन प्रधान-
सिद्धिस्तदेव लक्षणमाश्रयणीय भवति नेतरत्, तत्पुरुषलक्षणाश्रयणेन चोपाय-
लाघवमिति तदेवाश्रयितुं युक्तं, न द्वन्द्वलक्षणम् । न चैवं तस्य विषयापहारः
स्यादित्याशङ्कनीयं ‘जगतः पितरौ वन्दे पार्वतीपरमेश्वरौ’ इत्यादावतज्जातीये विषये
तस्य चरितार्थत्वादित्यलमवान्तरचिन्तया ।

“ द्विषद्वधूलोचनचन्द्रकान्तनिप्यन्दनेन्ददयसन्निभोऽयम् ” ।

इत्यत्रेन्दूदयस्य यश्चन्द्रकान्ताविषयो निप्यन्दनव्यापारः स प्रसिद्ध इति नोपादेयता-
मर्हति यथा ‘रजनीपुरन्ध्रीलौघ्रतिलकम्तिमिरद्विषयूथकेसरी’त्यत्र प्रसाधननिर्मथनव्या-
पार उपादीयमानः पौनरुक्त्यमेव पुष्पाति । यस्त्वप्रसिद्धोऽसावुपादीयत एव यथा
‘संसारसम्भवनिराकरणैकरेखे’त्यत्र निराकरणम् । रेखा हि हेयोपादेययोरुभयोर्वि-
भागहेतुः पदार्थः प्रसिद्ध इत्यनभिमतपक्षप्रतिक्षेपाय तदनुगुणस्य व्यापारस्योपादा-
नमुपपन्नमेव । अभिमतपक्षपरिग्रहायापि यथा —

“त्वष्टुः सदाभ्यासगृहीतशिल्प-
विज्ञानसम्पत्प्रसरस्य सीमा ।”

इत्यत्र प्रसरस्य । किञ्चात्र यदिन्दूदयस्येव सन्निभा यम्येतीन्दूदयतुल्यत्वं राज्ञः शा-
ब्दमुक्तं तत् तस्य तत्त्वारोपादार्थमेव युक्तमित्युपात्तपदातिरिक्तस्य सन्निभापदस्य
पौनरुक्त्यमावहतीत्युक्तम् ।

“अयथार्थक्रियारम्भैः पतिभिः किं तवेक्षितैः ।
अरुध्येतामितीवास्य नयने बाष्पवारिणा ॥

इति । अत्र हि बाष्पस्य वारिरूपत्वाव्यभिचारेऽपि यद्धारित्वमुक्तं तदसति प्रयोजने
पौनरुक्त्यं करोति । न चात्र किञ्चित्प्रयोजनमुत्पश्यामः । तस्माद् बाष्पसम्पदेत्य-
यमत्रोचितः पाठः । अस्मिन् हि सति पौनरुक्त्यपरिहारः सम्पदः स्त्रीत्वात् स-
खीत्वव्यक्तौ लेशतोऽर्थान्तरावगतिश्चेत्युभयं सिद्धं भवति । सति तु प्रयोजने न
दोषः । यथा —

“पृथ्वीपाल ! प्रतापस्ते वैद्युतेनाग्निना समः ।
यो वैरिवनिताबाष्पवारिणा वर्धतेऽधिकम् ॥

इति, वैद्युताग्निवृद्धेराधिक्यस्य वारिकार्यत्वेन प्रसिद्धेः । यथा च —

“साहायकार्थमिव फूत्कृतमारुतेन
सन्धुक्षितः सपदि यस्य पृषत्कवहिः ।”

इत्यत्राग्निसन्धुक्षणस्य मारुतकार्यत्वेन प्रसिद्धेः । ‘अवहितचेतसः पथि जनस्य कुतः
स्खलितमि’ति । अवहितत्वं नाम चेतस एव धर्मो नान्यस्येति मुख्यवृत्त्या तत्रैवास्य
वृत्तिरुपपन्ना । या त्वन्यत्र पुरुषादावस्य दृश्यते सा तत्सम्बन्धादिति तद्विशिष्टेन
चेतसा जनस्य यद्विशेषणं तत्र चेतस उपादानं पुनरुक्तं तदुक्त्यैव तदवगतेः ।
यथा च —

‘अवगच्छति मूढचेतनः प्रियनाशं हृदि शल्यमर्पितम्’ इति ।

“वृजन्ति ते मूढाधियः पराभवं भवन्ति मायाविषु ये न मायिनः ।”
इति । केवलादेव तत्सम्बन्धात् तदवगतिर्भवत्येव, यथा —

“तं कृपामृदुरवेक्ष्य भार्गवं राघवः स्खलितवीर्यमात्मनि ।”
इति, यथा च

‘शरीरकस्यापि कृते मूढाः पापानि कुर्वते’ ।
इति, ‘मूढोऽनात्ममयःक्वचि’दिति च । यथा च—

“उदितवपुषि दिननाथे प्रविकसितात्मसु कुलेषु कमलानाम् ।
जगति प्रमुदितमनसि च कोऽन्यो विमनायते घूकात् ॥”
इति । अत्र हि वपुरात्ममनश्शब्दानां त्रयाणामपि पौनरुक्त्यम् । तत्र द्वयोः स्वरूप-
मात्रवचनत्वात् तस्य च पदार्थेष्वव्यभिचारात्, तृतीयस्यापि प्रमोदस्य मनःकर्तृ-
कत्वाव्यभिचाराद् इत्यनन्तरमेवोक्तम् । यथा वा ‘किं पुनरीदृशे दुर्जाते जातामर्ष-
निर्भरे च मनसि नास्त्येवावकाशः शोकक्रियाकरणस्ये’त्यत्र क्रियाकरणशब्दयोः ।
यथा च —

“पातु वस्तारकाकान्तकलाकलितशेखरः ।
जगत्रयपरित्राणक्रियाविधिविचक्षणः ॥”

इति । अत्र क्रियाविधिशब्दयोः पौनरुक्त्यम् । तत्राद्यस्य तावत् परित्राणक्रियावि-
शेषप्रतीतेरेव क्रियासामान्यप्रतीतिसिद्धेः विशेषस्य च सामान्याव्यभिचारात्, द्वि-
तीयस्यापि क्रियापर्यायत्वेन तत्तुल्यवृत्तान्तत्वात् । यथा च—

“सङ्कल्पकल्पितां कान्तां सर्वत्रोत्पश्यतोऽनिशम् ।
वियोगदुःखानुभवक्लेशो बत तथापि मे ॥”

इति । अत्र हि सङ्कल्पानुभवक्लेशास्त्रयोऽपि पुनरुक्ताः । तत्राद्यस्य तावत् यत् पौ-
नरुक्त्यं, तदर्थस्य कल्पनायां करणभावाव्यभिचारात् । द्वितीयस्य दुःखस्यानुभववि-
शेषात्मत्वोपगमे सति व्यतिरेकाभावात् तन्निबन्धनषष्ठीसमासस्तेन सह न सम्भ-
वतीति । न च विशेषस्य सामान्येन सह समास इष्यते न हि भवति शाबले-
यस्य गौरिति । नापि विशेषणसमासः । विशेषप्रतीतेरेव सामान्यप्रतीतिसिद्धेस्तयो-
र्विशेषणविशेष्यभावाभवात्, न हि भवति शाबलेयगवीति । तृतीयस्यापि दुःखपर्या-
यत्वात् तदुक्त्यैवं गतार्थत्वात् पौनरुक्त्यमविवादसिद्धमेव ।

“अगाधापारसंसारसागरोत्तारसेतवे ।

देहार्धधृतकान्ताय कन्दर्पद्वेषिणे नमः ॥”

इति । अत्र सागरोत्तारशब्दावुभावपि पुनरुक्तौ, एकम्यागाधत्वापारत्वलक्षणसाधारणसागरधर्माध्यारोपसामर्थ्यात् सेतुसम्बन्धाच्च संसारस्य तद्रूपतावगतेः । आर्थ्येव ह्यत्र रूपणा युक्ता अनुमेयत्वात्, न शाब्दी । यथा —

“चुम्बने विपरिवर्चिताधर हस्तरोधि रशनाविधट्टने ।

विधितेच्छमपि तस्य सर्वतो मन्मथेन्धनममूद् वधूरतम् ॥”

इत्यत्र मन्मथस्यानलत्वेनेतरस्य च सेतो नियमेनोत्तरणार्थत्वेन प्रसिद्धेः । अनेन च ‘सकलकलाकनकनिकषपाषाण’ इत्यादौ कनकादिशब्दानामपि पौनरुक्त्यं व्याख्यातम् ।

“करकलितनिशातोत्खातखङ्गाग्रधारा-

दृढतरविनिपातच्छिन्नदुष्टारिकण्ठः ।”

इत्यत्र नवानां पदानामवकरत्वम् । तत्र यद् खङ्गस्य करकलितत्वादिविशेषणचतुष्टयं तत् पुनरुक्तं तत्र तस्य व्यापार्यमाणस्य तत्त्वाव्यभिचारात् । यच्चाग्रत्वविशिष्टाया धाराया वचनं तत् पुनरुक्तं खङ्गस्यैव करणत्वविवक्षायामौचित्यादेव तत्प्रतीतिसिद्धेः । यच्चात्र दृढतरत्वविशिष्टो विनिपातः करणभावेनोपात्तो, यदपि दुष्टत्वमरीणां विशेषणं तदुभयमपि पुनरुक्तमेवार्थसामर्थ्यसिद्धत्वात् । अतश्च खङ्गच्छिन्नारिकण्ठ इति पदचतुष्टयमेवात्र सारम् । अन्यत्ववकरप्रायं वृत्तस्य पूरणायैव पर्यवस्यति नार्थविशेषस्य कस्यचिदिति । यथा —

“शीथुरसविषयपानक्रियावशावाप्तजन्ममदविवशा ।

गलदंशुकदृश्यमुखी सुखायते किमपि कमितुरचिरोढा ॥”

इत्यत्र रसादीनां सप्तानामवकरत्वम् । यथा वा —

“मदिराद्रवपानवशावाप्तोदयमदविधूर्णितात्मैव ।

तव तरुणि ! मदनदीपनमिदमक्षियुग समाभाति ॥”

इति । अत्र द्रवादीनां षोडशानामवकरपदानां पौनरुक्त्यं प्रयुक्तान्तर्गताभ्यां द्वाभ्यामेव मदिराक्षिपदाभ्यां सम्बोधनीकृताभ्या तदर्थप्रतीतिसिद्धेः । यथाह भरतः—

“आघूर्णमानमध्या या क्षामा चाञ्चिततारका ।

दृष्टिर्विकासितापाङ्गा मदिरा तरुणे मदे ॥”

इति । एषां चावकरपदानां पर्यायेण यथायोगमेकादिप्रयोगे सति लोष्टसञ्चारक्रमे-

णातिबहवोऽवकरप्रकाराः समुद्भवति, येषु प्र-क्तेवप्रयुक्तेष्वपि तुल्यैवार्थावगति-
रिति ते तत्र श्लेषायमाना आदिषु केवलमाद्रियन्ते । कश्चिन्नु प्र-तुतरसाभि-
व्यक्तिव्यवधाननिबन्धनधियादधरिणीया एव ।

यद्वा किं बहुनोक्तं क्रियाकाराद्योरपि ।

यत्रौचित्यादवगतिस्तत्रा येषां कथं न का ॥ ४५ ॥

तत्र क्रियाया यथा —

“मा भवन्तमनलः पवनो वा वारणो मदकणः परशुर्वा ।

वज्रान्द्रकरविप्रसृतं वा स्वति तेऽ तु लतया सह वृक्ष ! ॥”

इति । कारकाय यथा —

“मा धाक्षी मा भाषी मा गैतौ ज्जातुचिद् वत भवत्तम् ।

सुकृतैरध्वन्यानां मार्गतरो । वति तेऽ तु सह लतया ॥”

इति । वाक्यार्थविषयं पौनहनत्य यथा —

“सहसा विदधीत न क्रियाविवेकः परमापदां पदम् ।

वृणते हि विमृश्यकारिणं गुणलुट्वा स्वयमेव सम्पदः ॥”

इति । अत्र ह्यविवेकप्रयुक्ताविमृश्यकारित्वलक्षणं सहसाकार्यकारित्वं नामापदाम-
विकलं कारणमिति तेषां कार्यकारणभावव्यवधानेन प्रतिपाद्य पुनः कारणाभाव-
रूपं विमृश्यकारित्वमनूद्य तत्कार्यभूतविमृश्यावरूपाणां सम्पदां सद्भावो भणित इति
व्यतिरेकवाक्येनापि तेषां कार्यकारणभाव एवामिहित इति तस्य पुनरुक्तता, अ-
न्वयवाक्यादेव तदवगतेः । यदुक्तम् — ‘सावर्धेगामि प्रयोगे अर्थाद्वैधर्म्यगतिः,
असति तस्मिन् साध्येन हेतोरन्वयाभावात् । तत्रा वैधर्म्येगान्वयगतिः, असति
तस्मिन् साध्याभावे हेत्यभावयासिद्धेरिति नावश्य वाक्यद्वयप्रयोग’ इति । किञ्चा-
न्वयव्यतिरेकवाक्ययोरन्योन्य न हेतुहेतुमद्भावः सम्भवति । न हि यस्मिन् सति
यस्यावगतिरस्य प्रत्युत स एव हेतुरिति युज्यते वक्तुं हेतुहेतुमद्भावविपर्यास-
प्रसङ्गाद् इति व्यतिरेकवाक्ये तदभिव्यक्त्यर्थो हिशब्दोऽप्यपार्थक्य एवेति । कुत-
स्तर्हि द्वितीयेऽर्थेऽर्थस्य चारुतावगतिः । उच्यते । लिङ्गविशेषाद्धर्मविशेषाच्च
सम्पदां नायिकात्वेऽवसिते सति समासोक्तेरित्येतद् वक्ष्यते । यथा च —

“यदा यदा हि धर्मस्य ग्लानिर्भवति भारत ! ।

अभ्युत्थानमधर्मस्य तदात्मानं सृजाम्यहम् ॥”

इति । अत्र हि धर्माधर्मयोश्चापान्त्योर्बिदायो यपन्हारेणावाथितयोर्यदैवैकस्य ग्ला-
नित्तदैवेतर याभ्युत्थानमिति तयोरेकमिन् वाच्ये यदुभयोर्वचनं तत् पुनरुक्तमिति ।

सामर्थ्यानिह्य दार्पणं यथापि पुनरुक्तता ।
तात्पर्यनेदाच्छब्दं न द्विरुक्तिं जाज्यसी यते ॥ ४६ ॥
पौनरुक्त्यमिति द्वेषा नौमत्तुष्यताया विवृतम् ।
तत्र रूपगमेवाद्यनपर भूषणं स्मृतम् ॥ ४७ ॥
शब्दालङ्कारनिदुर्गैर्लाटानुप्रासतजना ।
तच्चोदाहृतमेव प्राग् रूपग तु विनयो ॥ ४८ ॥
प्रकृतिप्रत्ययार्थोऽयं पदनाक्यार्थ एव च ।
विषयो बहुधा जेत स क्रमेणोपदेश्यते ॥ ४९ ॥
अभिन्न एव चार्थः प्रकृते प्रत्यय य च ।
तत् पौनरुक्त्योपरतं पदनाक्यौ विवर्जयेत् ॥ ५० ॥
मिथित य बहुभारेः कर्माग्यतद्गता ।
शब्द य मत्वर्थादर्थैर्क्ता पुनरुक्तता ॥ ५१ ॥
यस्मिन् यत्तद्विस्तारिर्थात्तेनैव जायुषित् ।
न तद्वत् समयेन तद्विस्तार्यथाभ्यान् ॥ ५२ ॥
विशेषणवशादिच्छेदोद्दिष्टे यत्र सशितम् ।
युक्ता तत्र विशेषोक्तर यथा पानरुक्त्यकृन् ॥ ५३ ॥
सकृदेव प्रयुक्तेन यत्र साम्याभिप्रायिना ।
अ येषामुपमानत्न सात्थ्याद्व्यगभ्यो ॥ ५४ ॥
तत्रानकृत् प्रयोगोऽयं पौनरुक्त्याप्र कल्पने ।
यद्वद्व्याभेचार य कारकं यात्रिशेषणा ॥ ५५ ॥
अर्थस्य नुमित योक्तिं तैत्येति पुनरुक्तताम् ।
यद्वशाद्यदभिव्यक्ति तदुक्तो नाइतीत तत् ॥ ५६ ॥
यो यद्वर्णोपचारेण यत्पन्मन्धाविनोऽपि वा ।
तस्य तद्रूपगार्थीया न शाब्दी पौनरुक्त्यत ॥ ५७ ॥
प्रयुक्ताः तर्गारैरेव यत्र रौर्ण्यं त्नीयो ।
प्रयोगं तत्र संज्ञाया पदायां पौनरुक्त्यज्ज् ॥ ५८ ॥
कर्तृर्नास्तिनि रूढाया ताकितायां च नेत्यते ।
वाकसाधकतमाज्ञानामौचित्यादेव तद्गते ॥ ५९ ॥

दोषद्वयमिदं प्रायः समासविषयं मतम् ।
 यतोऽवकरभूयेष्ठा लक्षणैकपरायणैः ॥ ६० ॥
 कृताः प्रतीतिविमुखैर्दृश्यन्तेऽनेकधा हि ते ।
 समासमत एवाहुः कवीनां निकप परम् ॥ ६१ ॥
 वृत्तावितरथा चोक्ते नान्यभाजि विशेषणे ।
 विशेषोक्तिरयुक्तैव स्यात् तद्व्यभिचारतः ॥ ६२ ॥
 यो यदात्मा तदुक्त्यैव तस्यार्थरय गतिर्यतः ।
 तेन प्रयोजनाभावे द्वयोक्तिः पुनरुक्तिकृत ॥ ६३ ॥
 यो यस्य नियतो धर्मस्तस्य तेन न धर्मिणा ।
 समासः शस्यतेऽन्यार्थस्तत एव हि तद्गतेः ॥ ६४ ॥
 क्रियाप्रतीतिः करणप्रत्ययाव्याभिचारिणी ।
 तदप्रतीतौ तादात्म्यात् सैवानवसिता भवेत् ॥ ६५ ॥
 तदेतत् त्यागपाकादौ क्रियेत्युक्तेर्निबन्धनम् ।
 तद्व्यक्तिर्यद्वशाद्यस्य तदुक्तौ नाददीत तत् ॥ ६६ ॥
 प्रयुक्ते चाप्रयुक्ते च यस्मिन्नर्थगतिः समा ।
 न तत् पदमुपादेय कविनावकरो हि सः ॥ ६७ ॥
 अन्योन्याक्षेपकत्वे सत्यन्वयव्यतिरेकयोः ।
 उभयोरुक्तिरेकस्य नात्येति पुनरुक्तताम् ॥ ६८ ॥
 पुनरुक्तिप्रकाराणामिति दिङ्मात्रमीरितम् ।
 विवेक्तुं को हि कात्स्न्येन शक्तोत्यवकरोत्करम् ॥ ६९ ॥

इति सङ्ग्रहश्लोकाः । वाच्यस्यावचनं यथा—

“कनकनिकषस्त्रिधा विद्युत् प्रिया न ममोर्वशी ।”

इति । अत्र हि भ्रान्तौ निवृत्तायां तद्विषयभूतयोः सुरधनुर्धारासारयोरिव विद्युतोऽपी-
 दमा परामर्शे वाच्ये यत् तस्यावचनं स वाच्यावचनं दोषः । यथा च—

“कमलमनम्भसि कमले कुवलये तानि कनकलतिकायाम् ।

सा च सुकुमारसुभगेत्युत्पातपरम्परा केयम् ॥”

अत्र हि द्वितीयः कमलार्थः सर्वनामवाच्यः । तस्य यत् स्वशब्देन वचनं स वाच्या-
 वचनं दोषः । तेनात्र ‘तस्मिंश्च कुवलये’ इति युक्तः पाठः ।

१. ‘नेतर’ इति खपुस्तके पाठः ।

२. ‘थाग’ इति खपुस्तके पाठः ।

सर्वनामपरामर्शविषये योऽर्थवस्तुनि ।

स्वशब्दवाच्यतादोषः स वाच्यावचनाभिधः ॥ ७० ॥

इति सङ्ग्रहश्लोकः । ‘द्वयं गतं सम्प्रति शोचनीयतां समागमप्रार्थनया कपालिन’ इति । अत्र हि कपालिशब्दो धर्मिधर्मोभयार्थवृत्तिः संज्ञिमात्रं वा प्रत्याययेत्, कपालसम्बन्धकृतं वा गर्हितत्वम्, उभयमपि वेति त्रयः पक्षाः । तत्र प्रथमे पक्षे विशेषप्रतिपत्तये कपालिग्रहणमपरमपि कर्तव्यं येनास्य गर्हितत्वं प्रतीयेत । द्वितीये पक्षे तस्याश्रयप्रतिपत्तये तेनैव तत्पर्यायेण सर्वनाम्ना वा विशेष्यमवश्यमुपादेयं भवति येन तस्य विवाकिनार्थसिद्धावार्थो हेतुभावोऽवकल्प्येत । तत्र तेनैवोपादाने यथा—

“सततमनङ्गोऽनङ्गो न वेत्ति परदेहदाहदुःखमहो ।

यद्यमदयं दहति मामनलशरो ध्रुवमसौ न कुमुमशरः ॥”

इति । पर्यायेणोपादाने यथा—

“कुर्या हरस्यापि पिनाकपाणैर्धैर्यच्युति के मम धन्विनोऽन्ये ।”

इति । अत्र हरस्येति पर्यायशब्देनोपात्तस्यार्थस्य पिनाकपाणित्व धैर्यच्युतेरशक्यकरणियतायामार्थो हेतुः अन्यथा हरग्रहणस्य पौनरुक्त्यं स्यादिति । यथा च ‘एकः शङ्कामहिर्पतिरिपोरत्यजद्वैततेया’दिति । सर्वनाम्ना यथा—

“दृशा दग्धं मनसिजं जीवयन्ति दृशैव याः ।

विरूपाक्षस्य जयिनीस्ता स्तुमो वामलोचनाः ॥”

इति । अत्रापि सर्वनाम्नोपात्तस्यार्थस्य वामलोचनात्वं मनसिजदाहजीवनयोरन्योन्यविभिन्नयोरप्यभिन्नहेतुकत्वोपपत्तावार्थो हेतुः इतरथा वामलोचनात्वस्य पुनरुपादानप्रसङ्गः । अत एव तृतीयः पक्षो न सम्भवत्येव एकस्यैव शब्दस्यावृत्तिमन्तरेणाने कार्यप्रतिपादनसामर्थ्याभावात् । न चासावनिबन्धना शक्या कल्पयितुमिति वक्ष्यते । न चात्र किञ्चिन्निबन्धनमुक्तमिति तस्य वाच्यम्यावचनं दोषः । तेन वरमयमत्र पाठः श्रेयान् अल्पदोषत्वात् ‘द्वयं गतं सम्प्रति तस्य शोच्यतां समागमाप्रार्थनया कपालिनः’ इति ।

अर्थभेदाद्विभिन्नेऽपि शब्दे सादृश्यमात्रजः ।

आवृत्तिव्यवहारोऽय मूलमस्यैकताभ्रमः ॥ ७१ ॥

अतश्च —

तत्पर्यायेण तेनैव सर्वनाम्ना विनिर्दिशेत् ।

आर्थहेतुत्वानिष्पत्तौ धर्मिधर्मोऽयात्मकम् ॥ ७२ ॥

इत्यन्तरश्लोकौ । यत्रान्यत्यालङ्कारस्य विषयेऽलङ्कारान्तरनिबन्धस्सोऽपि वाच्यावचनं दोषः । तत्र समासोक्तिविषये श्लेषस्योपनिबन्धो यथा —

“अलकालिकुलाकीर्णमारक्तच्छदमुन्दरम् ।

आमोदिकर्णिकाकान्तं भाति तेऽब्जमिवाननम् ॥”

अत्र ह्यब्जसमुचितविशेषणोपादानसामर्थ्याक्षितस्याब्जस्योपमानभावावगमः समासोक्तेरेव विषयो युक्तो न श्लेषस्य, तत्रैव तस्यानुमीयमानतया सचेतनचमत्कारकारित्वोपपत्तेः, श्लेषे तु तस्य वाच्यतया तद्विपरीतत्वादित्युक्तम् । यथा च —

“बंहीयांसो गरीयांसः रथवीयांसो गुणास्त्व ।

गुणा इव निबध्नन्ति कम्य नाम न मानराम् ॥”

इति । अत्र हि मुख्यवृत्त्या निबन्धोऽप्रतुतरज्जादिगुणैककार्यः शौर्यादिषु गुणेष्वारोपितस्तेषां सामर्थ्यादेव तत्साम्यमवगमयतीत्ययमपि समासोक्तेरेव विषयो युक्तो न श्लेषस्य । न हि विशेषणसाम्यमेवैकमप्रस्तुतार्थावगतिहेतु, यथाहुः —

“प्रकृतार्थेन वाक्येन तत्समानैर्विशेषणैः ।

अप्रतुतार्थकथनं समासोक्तिरुदाहृता ॥”

इति, किं तर्हि तत्कार्यसमारोपोऽपीति गुणा इवेत्यत्रात्यमेव । श्लेषस्य विषये उपमाया यथा —

“भैरवाचार्यस्तु दूरादेव दृष्ट्वा राजानं शशिनमिव जलनिधिश्चचाल”

इति अत्र हि राजशब्द एवोभयार्थत्वाच्छशिनमाहेति श्लेषस्यायं विषयो युक्तः । यदत्र पृथक् तमुपादाय राजशशिनोरुपमानोपमेयभावोपनिबन्धः सोऽपि वाच्यावचनं दोषः । स ह्यर्थ एव तद्विदामधिकं स्वदते न शाब्द इत्युक्तम् । एवं —

“तदन्वये शुद्धिमति प्रसूत शुद्धिमत्तरः ।

दिलीप इति राजेन्दुरिन्दुः क्षीरनिधाविव ॥”

इत्यत्रापि द्रष्टव्यम् । अत्र हि श्लेषविषये रूपकमासूत्रितमनादृत्योपमानुरागिणा कविना सैवोपनिबद्धा । न चासौ ताभ्यां स्पर्धितुमुत्सहते तयोर्दथापूर्वं प्रतीयमानार्थसंस्पर्शातिरेकात् तदनुविधायिनः सहृदयैकसवेद्यस्य चमत्कारातिरेकस्य सम्भवदिति तस्य वाच्यस्यावचनं दोषः । रूपकस्य विषये उपमाया यथा —

“ततो द्रुतं वैरमदाभिन्नम्. सोऽनीव गम्याद् भवनाद्रिकञ्जात् ।

प्रिर्विद्यै दानम धर ती नहाद्रिकुञ्जाद्रिव गन्धन्हती ॥”

न चात्राद्यादिन्दुगधरतिशब्दौ प्रयोजनावाचिनावरौ पुनरुपमानवाचिनाविति त-
योर्भिन्नार्थत्वान्न यथोक्तदोषावकाश इति युक्तं वदुम् आद्याभ्यामेव ताभ्यां तदु-
भयार्थावगातिरिद्धे. । नन्ववम्

“अनिराहृतनामगम्यद फलहीना सुमनोभिरुज्जिताम् ।

खलतां खलताभिवान्ती प्रतिपद्येत कथं बुधो जनः ॥”

इत्यादिकाज्यपुक्तदोषानोपादम्देव स्यात् । मैवं वोचः । यत्र हि यदलङ्कारप्रतिभा-
नुगुणशब्दोपरचितः श्लेषरत्न तदलङ्कारनिबन्धरतमेव श्लेषमभिव्यक्ति न तु तस्य
विषयमाकान्तीति निबन्धनान्तराभावे सत्युपात्तस्यापि शब्दस्य यदेतदुपमानाभि-
धापितया द्विरुपादानं सा श्लेषस्यैवाभिव्यक्ति. न तु तत्रालङ्कारान्तरसंस्पर्श इति
तदतद्विषयताशङ्क्यात्र नावतरतीरुक्तदोषद्वययोगासिद्धेः कथमिवास्य काव्यस्या
दुष्टता स्यात् ।

यदलङ्कारव्यक्त्यै ये शब्दान्तदितरोऽपि तैरेव ।

व्यज्येतालपतरैर्यदि तदसौ गृह्येत लाघवान्नान्यः ॥ ७३ ॥

न ह्यति निजे कर्मण्यलङ्कृतीनां स कश्चनातिशयः ।

येन विधीयेतैका परा निषिध्येत वा कविभिः ॥ ७४ ॥

इति सङ्ग्रहायें । किञ्च सौ दर्यातिरेकनिष्पत्तयेऽर्थस्य काव्यक्रियारम्भः कवेर्न
त्वलङ्कारनिष्पत्तये, तेषां नान्तरीयकतयैव निष्पत्तिसिद्धेः भाङ्गिभाणितीभेदानामेवा-
लङ्कारत्वोपगमात् । तेनात्र समापोक्तिश्लेषभाङ्गिभ्यामेवार्थस्य यथोक्तचमत्कारित्वासि-
द्धिर्नोपमयेति तयोर्वाच्ययोर्द्वयचन स दोष एव ।

न चालङ्कारनिष्पत्तयै रसबन्धोद्यतः कवि. ।

यतते ते हि तत्सिद्धिजान्तरीयकसिद्धयः ॥ ७५ ॥

यतः—

रसस्याङ्गं विभावाद्याः साक्षान्निष्पादकत्वतः ।

तद्वैचित्र्योक्तिरुपुपोऽलङ्कारास्तु तदाश्रयाः ॥ ७६ ॥

तेनैषामप्रधानत्वादाधानोद्धरणदयः ।

चारुतोपेक्षयार्थस्य कल्प्यन्ते कविना स्वयम् ॥ ७७ ॥

यदाहुः—

“मुख्या महाकविगिरामलङ्कृतिभृतामपि ।
प्रतीयमानाच्छायैव भूषा लज्जेव योषिताम् ॥”

इति ।

अत एव बहुष्वन्येष्वलङ्कारेषु सत्स्वपि ।
कांश्चिदेव निबध्नाति शक्तिमानपि सत्कविः ॥ ७८ ॥
यतः सर्वेष्वलङ्कारेषूपमा जीवितायते ।
सा च प्रतीयमानैव तद्विदां स्वदत्तेतराम् ॥ ७९ ॥
रूपकादिरलङ्कारवर्गो यमक एव हि ।
तत्प्रपञ्चतया प्रोक्तः कौश्चित्त्वार्थदर्शिभिः ॥ ८० ॥

इति सङ्ग्रहश्लोकाः । स चायं द्विविधः श्लेषः शब्दार्थविषयतयोच्यते । तत्र शब्दविषयो यथा—

यत्रान्यूनातिरिक्तेन सादृश्य वस्तुनोर्द्वयोः ।
शब्दमात्रेण कथ्येत स शब्दश्लेष इष्यते ॥ ८१ ॥
स शब्दैः कर्तृकर्मादिप्रधानार्थाविनाकृतैः ।
निबद्धो धर्मिधर्मार्थैर्द्विविधः परिकीर्तितः ॥ ८२ ॥
इत्थ समासतो ज्ञेयं शब्दश्लेषस्य लक्षणम् ।
अपरस्तु प्रसिद्धत्वादिहास्माभिर्न लक्षितः ॥ ८३ ॥
उभयत्राप्यभिव्यक्त्यै वाच्यं किञ्चिन्निबन्धनम् ।
अन्यथा व्यर्थ एव स्याच्छ्लेषबन्धोद्यमः कवेः ॥ ८४ ॥

तत्र धर्म्यर्थस्य श्लेषादभिन्नत्वं यथा—

“अत्रान्तरे फुल्लमालिकाधवलाट्टहासः कुसुमसमय-
युगमुपसहरन्नजृम्भत ग्रीष्माभिधोनो महाकालः”

इति । अत्र हि समासोक्तिनिबन्धना देवताविशेषवाचिनो महाकालशब्दस्यावृत्तिर्न तु तस्यैवोभयार्थत्वानिबन्धनेति वक्ष्यते । निबन्धनाभावे तु तस्य दुष्टतैव यथा—

“आच्छादितायतादिगम्बरमुच्चकैर्गामाक्रम्य च स्थितमुदग्रविशालशृङ्गम् ।

मूर्ध्नि स्वलत्तुहिनदीधितिकोटिमेनमुद्वीक्ष्य को भुवि न विस्मयते गिरीशम्”

इति । अत्र ह्यावृत्तिनिबन्धनं न किञ्चिदुक्तमिति तस्य वाच्यस्यावचनं दोषः । न च

सकृत्प्रयुक्तोऽयं गिरीशशब्द एवोभयार्थत्वाच्छ्रेतो धावतीतिवद्यथायोगं प्रदीपवत् तन्त्रेण प्रसङ्गेन वार्थान्तरप्रतीतिनिबन्धनमिति शक्यते वक्तुं, तयो प्रतिपत्तृपरा-मर्शानिपेक्षप्रदीपाद्यपरपदार्थविषयत्वेन प्रवृत्तिदर्शनात्, न शब्दविषयत्वेन । शब्दो हि प्रतिपत्तृपरामर्शमन्तरेण नार्थान्तरे प्रतीतिमाधातुमल, परामर्शश्च निर्निबन्धनो न भवितुमर्हति अतिप्रसङ्गात्, निबन्धन चात्र न किञ्चिदुपकल्पत इति व्यर्थः श्लिष्टार्थशब्दान्वेषणप्रयासः कवेः । यथा च—

“ विदधत. पथिकक्षपणं प्रति स्मृतिभुवो निजशक्त्युपवृहणम् ।

दधुरहार्यमटा सहकारितामनवमा नवमाधवसङ्गिन. ॥ ”

अत्र हि सहकारिशब्देन सहकर्तृशीलत्व सहकारसम्बन्धश्चेत्युभयोऽर्थः श्लेषण विवक्षितः । तत्र रम्यतातिरेकलक्षण एक एव ततः प्रतीयते नापरो निबन्धना-भावादिति तस्य वाच्यस्यावचनं दोषः ।

एकोऽनेकार्थकृद्यत्र स्वभावेनैव दीपवत् ।

समयस्मृत्यनाकाङ्क्षस्तन्त्रस्य विषयो हि सः ॥ ८९ ॥

शब्दे त्वासिद्धमेकत्वं प्रत्यर्थं तस्य भेदतः ।

सादृश्याविप्रलब्धम्नु लोकस्तत्त्वमवम्यति ॥ ८६ ॥

नैतावतावगन्तव्या तम्यानेकार्थवृत्तिता ।

नात एव प्रसङ्गस्य पद शब्दोऽवकल्पते ॥ ८७ ॥

न चानिबन्धना युक्ता शब्दादर्थान्तरे मति ।

तच्चानेकविधं प्रोक्तमव्ययानव्ययात्मकम् ॥ ८८ ॥

तस्मादर्थान्तरव्यक्तिहेतौ कस्मिश्चनासति ।

यः श्लेषबन्धानिबन्धः क्लेशायैव कवेरसौ ॥ ८९ ॥

इति सङ्ग्रहश्लोकाः । धर्मार्थस्य यथा—

“ प्रकटकुलिशकुन्तचक्रभास्वत्परबलभीहितमत्तवारणाङ्का ।

दिशिदिशि ददृशे निशान्तपङ्क्तिः समराविमर्दभुवं विडम्बयन्ती ॥ ”

अत्र व्यतिरेकालङ्कारनिबन्धना श्लेषाभिव्यक्तिः । यथा च—

“ उषसि विगलितान्धकारपङ्कप्लवशबल घनवर्त्म दूरमासीत् ।

मधुरतरणितापयोगतारं कमलवने मधुपायिनां च पङ्क्ति ॥ ”

इति । अत्र चशब्दः श्लेषाभिव्यक्तिहेतुः । केचित् पुनः धर्मिधर्मोभयार्थस्यापि

शब्दस्य श्लेषमिच्छन्ति, यथा —

“अनवरतनयनसलिलसिच्यमानस्तरुरिव विपल्लवोऽपि सहस्रधा प्ररोहति”

इत्यत्र विपल्लवशब्दस्य । तच्चायुक्तं यतो विपल्लवशब्दस्य धर्मिधर्मोभयार्थत्वेऽपि न धर्मार्थत्वमुपमानस्य विशेषणभावमुपगन्तुमुत्सहते, तस्योपमेयाभिधाने चरितार्थस्यावृत्तेरनुपपत्तेस्तत्स्वरूपापहारप्रसङ्गात् । यः पुनरप्रधानमेवार्थमभिधत्ते न प्रधानमसावुपयुक्तार्थोऽपि निबन्धनसद्भावे सत्यावर्तत एव । यथा—

“सानुस्थितिर्जनकराजसुतेव भास्वदङ्कोलपल्लवतया श्रियमेति यस्य ।”

इत्यत्र भास्वदङ्कोलपल्लवताशब्दः । इह पुनर्द्विरुपादानमेवैकमुपमानसम्बन्धबुद्धिनिबन्धनमवसेय न चेदिवाद्यव्ययमनव्ययमलङ्कारान्तर वा किञ्चित् । यत्र च प्रधानार्थसंस्पर्शमात्रादेवोभयार्थस्य शब्दस्य द्विरुपादानमवश्यं कार्यं तत्र तदेकार्थस्य तत् स्थितमेव । यथा—

“ब्रह्मस्येद्धा रुचिर्वो रुचिरिव रुचितस्याप्तये वस्तुनोऽस्तु ।”

इति । यथा च—

“खलतां खलतामिवासती प्रतिपद्येत कथं बुधो जनः ।”

इति । न चावृत्तिनिबन्धनमिवशब्दोऽत्र प्रयुक्त एवेति कुतः प्रधानार्थसंस्पर्शवशाद्विपल्लवशब्दस्य द्विरुपादानप्रसङ्ग इति शक्यते वक्तुं तस्य तरुविपल्लवयोरुपमानोपमेयभावद्योतनमात्रचरितार्थस्य तयोर्विशेषणविशेष्यभावाभिधानसामर्थ्याभावात् । अथ विपल्लवशब्दस्य तरुविशेषणभावोपगमयोग्यार्थान्तरसम्भवे तस्य तरुणा सामानाधिकरण्ये सत्याकाङ्क्षासन्निधियोग्यतावशात् तयोर्विशेषणविशेष्यभावोऽवगम्यत इति चेत् तन्न वाक्यप्रभेदप्रसङ्गात् ‘विपल्लवस्तरुरिव स च तरुर्विपल्लव’ इति । अथ समासोक्तिवशादुक्तनयेन तयोः सम्बन्धावगतिरिति । तदयुक्तम् । तस्या उपमानभूतधर्मिमात्रप्रतीतिसामर्थ्योपगमात् । इह तु तरुरिवेति तदुपात्तमेवेति व्यर्थ एवायमनेकार्थपदोपादानप्रयासः कवेः । तस्मात् सलिलसिच्यमानत्वसहस्रधाप्ररोहादिसमानधर्मापेक्षयैवात्र तरुविपल्लवयोरुपमानोपमेयभावोऽवगन्तव्यः, न तु श्लेषः । स हि भ्रान्तिमात्रकृतः । यथा च—

“क्वचित् तरुतलविवरवर्त्तिनो बभ्रवः क्वचित् स्वच्छच्छन्द-

चारिणो हरिणाः क्वचिज्जटावल्कलावलम्बिनः कपिला” इति ।

एवमर्थश्लेषेऽप्यवगन्तव्यम् । यथा —

“समन्ततः केसरिणं वमन्तं भीमं च कान्तं च वपुर्वहन्तम् ।

विलोक्य दूरात् तरसाभिमानो दुर्वारणः क्वापि गतः स मत्तः ॥”

इति । अत्र हि केसरिदुर्वारणयोर्वसन्ताभिमानयोश्च धर्मिधर्मोभियार्थयोरन्योन्यं विशेषणविशेष्यभावो रूप्यरूपकभावो वा निबद्धः । स चायुक्तः । न हि स्वतन्त्रपरतन्त्रतालक्षणविशेषणविशेष्याद्यात्मकविरुद्धोभयार्थाभिधानं सकृदुपात्तेनैकेनैव शब्देन शक्यते कर्तुम् अर्थयोरन्योन्यविरोधात् । द्विरुपादाने तु तयोर्भिन्नार्थत्वाच्च कश्चित् दोषः । यथा —

“अलिभिरञ्जनविन्दुमनोहरैः कुमुमपङ्क्तिनिपातिभिराङ्कितः ।

न खलु शोभयति स्म वनस्थली न तिलकस्तिलकः प्रमदामिव ॥”

इत्युक्तप्रायम् । न च तदुपात्तमिति तस्य वाच्यस्यावचन दोषः । तदभिव्यक्तिनिबन्धनसद्भावे तु तयोः प्रधानेतराभिव्यक्तौ विशेषणविशेष्यप्रतिनियमो युक्त एव । यथा —

“अतिगम्भीरे भूपे कृप इव जनस्य निग्वतारस्य ।

दधति सर्माहितसिद्धि गुणवन्तः पार्थिवा घटकाः ॥”

इति । अत्र हीवशब्दनिबन्धनो गुणवत्त्ववटकत्वयोर्विशेषणविशेष्यभावो न पार्थिवत्वस्यापि, तस्योपमेयतया प्राधान्यात् अन्यथा तस्य स्वरूपापहारापत्तेरित्युक्तम् । किञ्च मत्त इत्यस्य द्विरुपादानेऽपि नार्थश्लेषो घटते तयोर्भिन्नविभक्तिकत्वादिति भ्रान्तिमात्रकृतस्तत्रार्थश्लेषाभिमानः । किञ्च लक्षणवाक्ये शब्दमात्रेणेति यन्मात्रग्रहण तदुपमानसामानाधिकरण्यतदितरयोग्ययोरुभयोरपि शब्दयोः परिग्रहार्थम् । तेन लिङ्गवचनविभक्तिविशेषणयोगे सति यस्य सद्योगत्वमुपजायते तेनापि सादृश्य कथनीयमित्यभ्यनुज्ञातं भवति । तत्र लिङ्गविशेषयोगे सति यथा —

“उषसि विगलितान्धकारपङ्कप्लवशबल घनवर्त्म दूरमासीत् ।

मधुरतरणितापयोगतारं कमलवने मधुपायिनां च पङ्क्तिः ॥”

इत्यत्र चशब्दनिबन्धना श्लेषाभिव्यक्तिः । वचनविशेषयोगे यथा —

“विघटिततिमिरौघादिकप्रबन्धप्रकटनमस्यभवन्निशावसाने ।

स्फुटदलनमनाश्च पद्मषण्डास्सपादि हिमेतरदीधितिश्च तेषाम् ॥”

इत्यत्र चशब्दनिबन्धनावृत्तिः । यथा च —

“तनुत्वरमणीयस्य मध्यस्य च भुजस्य च ।

अभवन्नितरा तस्या वलयः कान्तिवृद्धये ॥”

विभाक्तिविशेषयोगे यथा —

“सरसमन्थरतामरसोदरभ्रमरसज्जलया नलिनी मधौ ।

जलधिदेवतया सदृशी श्रियं स्फुटतरागतरागरुचिं दधौ ॥”

इत्यत्र सादृश्यमनव्ययमावृत्तिनिबन्धनम् । न्यूनातिरिक्तप्रतिषेधश्चास्य प्रधानविशेषणसाम्यप्रतिपत्त्यर्थः । तेन यत्र तन्न सम्भवति स दुष्ट एव श्लेष इत्यवसेयम् । तत्र न्यूनत्वं यथा—

“इह चटुलतया विलोचनौघैः स्फुटशितितारकविभ्रमैस्तरुण्यः ।

दधति मधुकरैश्च कोरकान्तस्थितिरमणीयतरैः श्रियं नालिन्यः ॥”

इति । अत्र मधुकरपक्षे न्यूनत्वम् । अतिरिक्तत्वं यथा—

“दिशि दिशि विहगास्तनूस्समन्तादनलसपक्षतयोपचीयमानाः ।

उषसि जिगमिषाकुलास्तदानी दयितवियोगदशा बधूश्च देहुः ॥”

इति । अत्र दयितवियोगदशापक्षेऽतिरिक्तत्वम् । अव्ययमावृत्तिहेतुः । किञ्चात्र शब्दश्लेषे न कर्तृकर्मादिप्रधानार्थपदोपनिबन्धेन शब्दसादृश्यमुपकल्पनीयं प्रधानस्वरूपापहारप्रसङ्गात् । तत्र कर्तुः स्वरूपापहारो यथा—

“इह विबुधगजस्य कर्णं तालस्खलनसमीराविधूतकुम्भघातोः ।

वहति मदनदीपरागरक्ता रतिगृहभित्तिरिव श्रियं परार्ध्याम् ॥”

इति । यथा च—

“सङ्ग्रामनाटककुतूहलिनां तदानीमुत्थापनेन दधतो मुदमुत्तमानाम् ।

विस्पष्टभाण्डरुचयोऽतिविचित्ररूपां लक्ष्मीं दधुर्जवानिकार्महितां[†]स्तुरङ्गाः ॥”

इति । एवम्

“अवन्ध्यकोपस्य विहन्तुरापदां भवन्ति वश्याः स्वयमेव देहिनः ।

अमर्षशून्येन जनस्य जन्तुना न जातहार्देन न विद्विषादरः ॥”

इत्यादावपि द्रष्टव्यम् । अत्र हि ‘न विद्विषा भी. सुहृदा च नादरः’ इति युक्तः पाठः । कर्मणो यथा—

“कुं ताळीभिर्युधामित्र गहनामेतामासाद्योच्चैश्शतशरशतसङ्कीर्णाः ।

अस्मिन् नानाफलकबलनससक्ता वल्गन्त्येते दिशि दिशि हरिसैन्यौघाः ॥”

इति । क्रियाया यथा—

“कुसुमैः कृतवासनः समन्तादपनिद्रत्वमुपेयिवद्भिरास्मिन् ।

श्रुतिमन्त्रगणाभिरामरूपैर्न बवौ षट्पदशोभिभिः समीरः ॥”

१. मदनदीरूपस्य कर्तुः स्वरूपमिहापहतम्. १. ‘विधुता’ इति खपुस्तके पाठः.

† कर्ता तुरङ्गपदार्थो रङ्गपदार्थाश्च.

इति । एष चार्थो न्यायासिद्धोऽपि मृदुमतीन् प्रति सुखप्रतिपत्तये वचनेन प्रतिपा-
दितः ।

सा चेयमखिलस्यैव पदस्यावृत्तिरिष्यते ।
निबन्धनबलोद्भूता न तदंशस्य जातुचित् ॥ ९० ॥
उपयुक्तार्थता ह्यस्य पदस्येव न विद्यते ।
अधुना तूपयोगेऽस्य पूर्वस्यार्थास्तिरोभवेत् ॥ ९१ ॥
अर्थप्रयोगो युगपल्लाघवेनोभयोरपि ।
स्यादयं कामचारो यद्येकेनोक्तिर्द्वयोर्भवेत् ॥ ९२ ॥

इत्यन्तरश्लोकाः ।

“यत्र च मातङ्गामिन्यः शीलवत्यश्च गौर्यो विभवरताश्च श्यामाः

पद्मरागिण्यश्च धवळद्विजगुचिवदना मदिरामोदनिश्वासिताश्च प्रमदा”

इत्यत्र चशब्दावेदितो विरोधः, तस्याप्यपिशब्दस्येव तदर्थाभिधानसामर्थ्योपग-
मात् । यथा—

“वृणी कर्णः प्रमादी च तेन मेऽर्धरथो मतः ।”

इत्यसिद्धं विरोधस्य साक्षाच्छब्देनाप्रदर्शितत्वम् ।

“ख येऽभ्युज्ज्वलयन्ति ह्यनतमसो ये वा नखोद्भासिनो
ये पुष्णन्ति सरोरुहश्रियमधिक्षिसाब्जभांसश्च ये ।
ये मूर्धस्ववभासिनः क्षितिभृता ये चामराणां शिरां-
स्याक्रामन्त्युभयेऽपि ते दिनपतेः पादाः श्रियै सन्तु वः ॥”

इत्यत्रोभयेषां पादानां व्यतिरेकोऽनुमेयस्तत्र चैषां भिन्नविशेषणत्वमेव हेतुः । अभिन्न-
विशेषणत्वे हि निबन्धनसद्भावे सति सादृश्यमात्रं प्रतीयेत न व्यतिरेकः, यथा—

“भक्तिप्रह्वविलोकनप्रणयिनी नीलोत्पलस्पर्धिनी
ध्यानालम्बनतां समाधिनिरतैर्नीते हितप्राप्तये ।
लावण्यस्य महानिधी रसिकतां लक्ष्मीदृशोस्तन्वती
युष्माकं कुरुतां भवार्तिशमनं नेत्रे तनुर्वा हरेः ॥”

इत्यादौ । भिन्नविशेषणत्वे तु तेषामन्योन्यविशेषप्रतिपत्तिः । विशेषो हि न भेदमन्तरेण
भवति । स एव च व्यतिरेको नापर इति भिन्नविशेषणत्वानुमेय एवासौ न शब्द-
शक्तिमूलः । तच्चाभिव्यक्तिनिबन्धनम् । क्वचिदन्यदीयं वचनमपि भवति । यथा
बेणीसंहारे—

“रक्तप्रसाधितभुवः क्षतविग्रहाश्च स्वस्था भवन्तु कूरुराजसुताः सभृत्याः ।”
इति शैलषवचनाकर्णनक्रुद्धं भीमसेनं सान्त्वयितुं ‘सहदेवस्य आर्य ! अनुमतमेव नो
भरतपुत्रस्य वचनम्’ इति वचनम् । क्वचित् पुनः प्रतीयमानार्थस्तदभिव्यक्तिनिब-
न्धनं भवति, यथा —

“आलिङ्गनादरचितस्थितिराबमौ या पत्युर्विकासिपरिखाजलनीविबन्धा ।
विस्तारि सालजघनं परिवर्तमाननक्षत्ररत्नरशनागुणमुद्रहन्ती ॥”

इत्यत्र तदुचितविशेषणसामर्थ्योपस्थापितो नायिकार्थः पत्युरालिङ्गनादरचितस्थितस्य
श्लेषस्य । यत्र त्वावृत्तिनिबन्धनगन्धोऽपि न सम्भवति न तत्रार्थान्तरावगतिरिति
वृथैव तत्र कवीनामुभयार्थपदोपनिबन्धप्रयासः वाच्यावचनदोषदुष्टत्वात् । तत्र
शब्दश्लेषे यथा —

“क्ष्माभर्तुरस्य विकटः कटकः सपीलु-
पालीकुलस्सहरिसैन्यशतावमर्दः ।
लक्ष्मी विलासघटनां नयति व्यपास्त-
नानाधिकामचरमागधराजितश्रीः ॥”

इति । यथा च —

“येन ध्वस्तमनोभवेन बलिजित्कायः पुरास्त्रीकृतो
यश्चोद्विक्तभुजङ्गहारवलयो गङ्गां च योऽधारयत् ।
यस्याहुः शशिमच्छिरो हर इति स्तुत्यं च नामामराः
पायात्स स्वयमन्धकक्षयकरस्त्वा सर्वदोमाधवः ॥”

इति । एवम् ---

“कह णाम ण होसि तुमं भाअणमसमञ्जसस्स णरणाह ।
णिच्चं चेअ कुणन्तो जहिच्छमन्थाण विणिओअम् ॥”

इत्यादावपि द्रष्टव्यः । न ह्यत्र चाटौ निन्दायां वा निश्चयो निबन्धनाभावादिति ।
अर्थश्लेषे यथा ---

“दत्तानन्दाः प्रजानां समुचितसमयाक्लिष्टसृष्टैः पयोभिः
पूर्वाह्णे विप्रकीर्णा दिशिदिशि विरमत्याहि संहारभाजः ।
दीप्तांशोर्दीर्घदुःखप्रभवभवभयोदन्वदुत्तारनावो
गावो वः पावनानां परमपरिमितां प्रीतिमुत्पादयन्तु ॥”

* कथं नाम न भवसि त्व भाजनससञ्जसस्य नरनाथ ! ।
नित्यमेव कुर्वन् यथेच्छमर्थाना विनियोगम् ॥

इति । अत्र हि गाव इत्यस्य विशेष्यवाचिन उपमानार्थाभिमतार्थान्तरवृत्तित्वेऽपि विशेषणानाञ्चोभयार्थानुगुण्येऽप्युपमानस्य तत्सस्वन्धाभिधायिनश्चावश्यवाच्यस्यावचनं यत् स दोष इत्येतद्वितनिप्यते । उभयश्लेषे यथा —

“सर्वैकशरणमक्षयमधीशमीशं धियां हरि कृष्णम् ।

चतुरात्मानं निष्क्रियमरिमथनं नमत चक्रधरम् ॥”

इति । इहापि वाच्यावचनमवगन्तव्यम् । यथा—

“पतिते पतङ्गमृगराजि निजप्रतिविम्बरोषत इवाम्बुनिधौ ।

अथ नागयूथमलिनानि जगत्परितस्तमासि परितस्तरिरे ॥”

इत्यत्र नागयूथेन धर्मिणा साम्यं तमसा वक्तुमभिमत कवेः न तद्धर्मेण मलिनत्वमात्रेण मृगपतौ पतिते निष्प्रतिपक्षतया तस्यैव स्वच्छाविहारित्वोपपत्तेः, न तद्वन्मलिनानां तमसां पतङ्गस्य मृगरूपणवैयर्थ्यप्रसङ्गात् । न च तन्मलिनादिशब्दाः शक्यन्ति वक्तुं हारिसुन्दरसुभगसदृशसन्निभादिशब्दानामेव तदभिधानसामर्थ्यदर्शनात् । अन्यथा —

“सरोजकर्णिकागौरीं गौरी प्रति मनो दधौ ।”

इत्यादौ गौरादिशब्दा अपि धर्मिसाम्यमेवावगमयेयुः न धर्ममात्रसाम्यम् । तच्चा-
निष्टं गौरत्वमात्रसाधर्म्यकृतस्य गौर्याः सरोजकर्णिकासाम्यस्य वैवक्षिकत्वात् ।
अथोच्यते गौरादिशब्दा अपि सदृशादिशब्दवत् साक्षाद् धर्मिसाम्यमेवाभिदध्युः,
सामर्थ्यात् तु धर्ममात्रसाम्यावगतिः कर्णिकाया गौरत्वाव्यभिचाराद् इति । तद-
युक्तम् । तन्निबन्धनभूतायाः श्रुतहानेरश्रुतकल्पनायाश्चान्यथ्यत्वात् । युज्येत पुन-
रेवं, यदि प्रतीतिः क्षमेतेति । यत् पुनर्धर्मयोरेकनिर्देशेऽन्यधर्मप्रतिपत्तिः साहच-
र्यादित्यन्ये मन्यन्ते, यथा —

“निर्विष्टेऽपि बहिर्घने न विरमन्त्यन्तर्जरद्वेश्मनां

रूतातन्तुततिच्छिदो मधुपृषत्पिङ्गाः पयोविन्दवः ॥”

इत्यत्र पयोविन्दूनां मधुपृषत्पिङ्गत्वात् पिङ्गत्वसहचरितवृत्तत्वस्य प्रतिपत्तिरिति ।
तदनुपपन्नम् माधुर्यादेरपि प्रतिपत्तिप्रसङ्गात् साहचर्याविशेषात् । या तु रूपादे-
स्सतो गतिः सा हेतुधर्मानुमानेनेप्यते । इह तु हेतुहेतुमद्भावस्तयोरसिद्ध इति सा-
हचर्यासिद्धौ कुतोऽन्यधर्मप्रतिपत्तिसिद्धिः । सिद्धेऽपि वा तस्मिस्तस्यैकस्य धर्मस्य
साधनभावेन निर्देशे कथमन्यधर्मप्रतिपत्तिसिद्धिः । एवं हि —

“दुःखाभितप्तस्य जनस्य जाने तुषारशीतः प्रतिभाति बहिः ।”

इत्यत्र वहावपि शीतत्वसाहचर्यात् पाण्डुत्वप्रतिपत्तिप्रसङ्गः । किञ्च सत्यामन्यधर्म-
प्रतिपत्तिसिद्धौ तद्धेतुः साहचर्यमन्यद्वा परिकल्प्येत । अत्र तु सैव न सिद्धेति
व्यर्थस्तत्परिकल्पनप्रयासः । किं हि तत्परिकल्पनं विनात्र परिहीयेत । पयोबिन्दूनां
मधुपृषद्बृत्तत्वमिति चेत् कामं परिहीयताम् । न च प्रयोजनवशात् प्रमाणव्यवस्था
भवितुमर्हति । तस्मादनेकधर्मत्वेऽप्यर्थस्य यस्यैव धर्मस्य निर्देशस्तस्यैव प्रतिपत्ति-
न्याय्या नान्यस्येत्यत्र तमसां नागयूथसादृश्ये वाच्ये यत् तेषां मालिनत्वमुक्तं स वा-
च्यावचनं दोषः । एवं च पृषत्पदप्रयोगोऽत्रातिरिच्यमानोऽनुप्रासवृत्तपरिपूर्णायाैव
पर्यवस्यति न बिन्दूनां बृत्तत्वप्रतिपत्तये इति 'नागयूथसदृशानी'त्यत्र पाठो युक्त
इति । यत्तु —

“करिकलभ ! विमुञ्च लोलतां चर विनयव्रतमानताननः ।

मृगपतिनखकोटिभङ्गुरो गुरुरुपरि क्रमते न तेऽङ्कुशः ॥”

इत्यत्राङ्कुशस्य मृगपतिनखकोटिभङ्गुरत्व दुस्सहत्वं चेति धर्मद्वयं वक्तुमभिमतम् ।
न तदुक्तनयेन भङ्गुरशब्द एवावगमयितुं क्षमते, तस्य कौटिल्यमात्राभिधायित्वे-
नैव प्रसिद्धे । यत् तु तस्य दुस्सहत्वं तन्मृगपतिपदसम्बन्धसामर्थ्यादेव प्रतीयते न
भङ्गुरत्वसाहचर्याद् इति । एवम् —

“प्रभवति च समरमूर्धनि नवनीरदनील एष तव खड्गः ।

विशति च मानसममलं सतां यशो हंसविसरसितम् ॥”

इत्यत्रापि खड्गस्य यशसश्च पूर्वोक्तेन नयेन नवनीरदहंसविसररूपत्वाप्रतीतौ तन्नि-
बन्धनाया अर्थान्तरप्रतीतेरनुपपत्तिरिति भ्रान्तिमात्रकृतोऽसाविति मन्तव्यः । तेन
'नवनीरदसुन्दरः कृपाणः' इति 'हंसविसरसम'मिति चात्रानुगुणौ पाठौ ।

धर्मिसाम्यविवक्षायां धर्ममात्राभिधायिनाम् ।

नेष्टः प्रयोगः शब्दानां समासोपमितौ बुधैः ॥ ९३ ॥

इति सङ्ग्रहश्लोकः । यथा च —

“तेनावरोधप्रमदासखेन विगाहमानेन सरिद्वरां ताम् ।

आकाशगङ्गारतिरप्सरोभिर्वृतो मरुत्वाननुयातलीलः ॥”

इत्यत्रानुयातिक्रियापेक्षो राजमरुत्वतोः कर्तृकर्मभावोऽभिधातुमभिमतः कवेः । न चा-
सौ तत्सम्बन्धस्तयोः साक्षादुक्तः जललीलासम्बन्धमुखेन राजसम्बन्धस्योक्तत्वात् ।
अतोऽत्र साक्षात् तत्सम्बन्धो वा वाच्यः तदर्थमन्यत् क्रियान्तरं वा, येन कर्तृ-
कर्मभावस्तयोर्षटनामियात् । न चोभयोरेकमप्युक्तमिति तस्य वाच्यस्यावचनं दोषः ।

तेन वरमयमत्र पाठ श्रेयान् 'आकाशगङ्गातिरप्सगोभिर्नृतोऽनुयातो मधवा विलासैः' इति । न चैव क्रियान्तराकाङ्क्षाप्रसङ्गः । यथा वा —

“ळच्छी दुहिआ जामादुओ हरी तह घग्ळिआ गङ्गा ।
अमयमिअङ्का अ सुआ अहो कुडुम्ब महोअहिणो ॥”

इति । अत्र लक्ष्म्या दुहितृत्वममृतमृगाङ्कयोः सुतत्व (च) विधायमानम् तेषां त्रैलोक्यैक-
स्पृहणायतया तत्कुटुम्बस्य महोदधेः श्लाघाया आस्पदत्वसुपद्यत इति द्वयमेवोपादेय
द्रष्टव्य नान्यत् । तत्र हि भगवतो हरेर्गङ्गायाश्च सकलत्रैलोक्यालङ्कारत्वेऽपि न
तयोर्जामातृगृहिणीभावेन विधानमिति न महोदधेः श्लाघानिश्चययोगः यन्निबन्धनमत्य-
द्भुतास्पदत्वमस्य स्याद् इति तद्विधानस्य वाच्यन्यावचनं दोषः । अथ हरिर्जामाता
गङ्गा गृहिणीत्येवं विपर्ययेणात्र सम्बन्धः करिष्यते तस्य पुरुषार्थानत्वात् । तथा च न
यथोक्तदोषावकाशः इति । सत्यम् । किन्तु न सर्वविषयोऽयं सम्बन्धस्य पुरुषा-
धीनत्वोपगमः । तस्य हि विशेषणविशेष्यभाव एव विषयोऽवगन्तव्यः । यत्र स्व-
सौन्दर्यादेव तयोरन्योन्यापेक्षो (न) विध्यनुवादभावे तत्र हि यथाश्रुतपदार्थसम्बन्ध-
निबन्धनोऽर्थप्रतीतिक्रम इति तत्रैव पदार्थपर्यायानियमोऽवगन्तव्यः । यथा —

“त्वक् तारवी निवसनं मृगचर्म शय्या गेहं गुहा विपुलपत्रपुटा घटाश्च ।
मूलं दलं च कुमुम च फल च भोज्यं पुत्रस्य जातमटवीगृहमेधिनस्ते ॥”

इति । प्रत्युदाहरण यथा —

“शय्या शाद्वलमासन शुचिशिला सन्न द्रुमाणामधः
शीतं निर्झरवारि पानमशन कन्दाः महाया मृगाः ।
इत्यप्रार्थितलभ्यसर्वविभवे दोषोऽयमेको वने
दुष्प्रापार्थिनि यत् परार्थघटनावन्ध्यैर्वृथा स्थायते ॥”

इति । अत्रोदाहरणप्रत्युदाहरणप्रतीत्योर्यदन्तरं तन्मतिमतामेवावभासते, अन्येषां
तु शपथप्रत्येयमेव ।

अनुवाद्यमनुक्तैव न विधेयमुदीरयेत् ।

न ह्यलब्धास्पदं किञ्चित् कुत्रचित् प्रनितिष्ठति ॥ ९४ ॥

विधेयोद्देश्यभावोऽयं रूप्यरूपकतात्मकः ।

न च तत्र विधेयोक्तिरुद्देश्यात् पूर्वमिष्यते ॥ ९५ ॥

इत्यन्तरश्लोकौ । यथा —

* लक्ष्मीर्दुहिता जामाता हरिस्तथा गृहिणी गङ्गा ।
अमृतमृगाङ्गौ च सुतावहो कुडुम्ब महोदधे ॥

“स्पष्टोच्छ्रुसात्किरणकेसरसूर्यविम्बाविस्तीर्णकार्णिकमथो दिवसारविन्दम् ।
श्लिष्टाष्टदिग्दलकलापमुषावतारवद्धान्धकारमधुपावलि सञ्चुकोच ॥”

इत्यादौ केसरादे ।

पदानामभिसम्बन्धस्यान्यथाभावमात्रतः ।

यत्रानिष्टप्रतीतिः स्याद् रचनां तां परित्यजेत् ॥ ९६ ॥

यथा—

“तव कण्ठासृजासिक्ता करवाललता द्विषाम् ।

प्रसूते समरारण्ये यश कुतुमसम्पदम् ॥”

इति । अत्र हि चाटुके युष्मदर्थस्य द्विषदर्थस्य च पौर्वापर्यविपर्यये समासे वा
वाच्ये यत् तयोरवचन तदेवानिष्टार्थप्रतिपात्तिमूलमिति दोषतयावगन्तव्यम् ।

यथा च—

“मधुश्च ते मन्मथ ! साहचर्यादसावनुक्तोऽपि सहाय एव ।

समीरण. प्रेरयिता भवेति व्यादिश्यते केन हुताशनस्य ॥”

इति । अत एव

येन यस्याभिसम्बन्धो दूरस्थेनापि तेन स. ।

पदानामसमासानामानन्तर्यमकारणम् ॥ ९७ ॥

इति प्रतीत्योर्वैचित्र्यमनालोच्यैव चर्चितम् ।

गुणदोषमपश्यद्भिर्दूरादूरोत्थयोस्तयोः ॥ ९८ ॥

स्वरूपेऽवस्थितिर्येषां शब्दानामितिनेप्यते ।

न तानन्यव्यवहितान् प्रयुञ्जीत विचक्षणः ॥ ९९ ॥

इति सङ्ग्रहश्लोकाः । तेन “द्विषत्कण्ठासृजासिक्ता त्वत्कृपाणलतावरा ।”

इत्येकत्र युक्तं पाठः, अपरत्र ‘व्यादिश्यते केन समीरणो वा हविर्भुजश्चोदयिता भवे’ति ।

अनन्वयोऽप्यभ्यूह्यार्थत्वाद्रसभङ्गहेतुरिति सोऽपि वाच्यावचनं दोषः । यथा—

“निर्वातोभ्रैः कुञ्जलीनान् जिघांसुर्ज्यानिर्घोषैः क्षोभयामास सिंहां ।

नूनं तेषामभ्यसूयापरोऽसौ वीर्योदग्रे राजशब्दे मृगाणाम् ॥”

इति । अत्र हि सिंहाना तावन्न राजशब्दसम्बन्धः सम्भवति तेषां तद्वाच्यत्वाभा-
वात् तत्सम्बन्धाभावाच्च । तत्पार्यायस्य मृगराजशब्दस्य सन्नप्यसावनुपयुक्त एव

तस्य प्रक्रान्तत्वाभावाद् मृगाणामित्यत्र मृगराजानामित्येवमनुक्तेश्च । किञ्च मृगेषु राजत्वं भवति सिहानां नतु शब्द इति वीर्योदग्रत्व तद्विशेषणमनुपपन्नमेव तस्यार्थनिष्ठत्वेनोपपत्तेः । तेन न सिहाना न मृगाणा न वीर्योदग्रत्वस्य च राजशब्दशब्देनान्वयः सङ्गच्छत इत्यवाच्य एवासौ । तेन राजभाव इति मृगेष्विति वा वाच्ये तदवचनं दोषः । यथा ---

“तपेन वर्षाः शरदा हिमागमो
वसन्तलक्ष्म्या शिशिरः समेत्य च ।
प्रसूनकल्लसि ददतः सदत्तवः ।

पुरेऽस्य वास्तव्यकुडुम्बिता दधुः ॥”

इति । अत्र हि तपत्तोर्लिङ्गविशेषानुमितपुरुषभावस्य कर्तृत्वात्प्राधान्यं वक्तुमुचितम्, वर्षाणां च स्त्रीत्वस्य सहभावेन निर्देशात्प्राधान्यम्, यथान्येषां हिमागमादीनाम्, अन्यथा तेषां कुडुम्बिरूपतानुपपत्तेः, न च तथोक्तमिति तस्य वाच्यस्यावचनं दोषः ।

“किमवेक्ष्य फलं पयोधरान् ध्वनतः प्रार्थयते मृगाधिपः ।

प्रकृतिः खलु सा महीयसः सहते नान्यसमुन्नति यया ॥”

इत्यत्र महीयसामिति बहुवचनं वा वीप्सासमानफलं प्रयोक्तव्यम्, यथा ---

“यावदर्थपदा वाचमेवमादाय माधव ।

विरराम महीयांसः प्रकृत्या मितभाषिणः ॥”

इत्यत्रार्थान्तरन्यासे सर्वादिशब्दो वा यथा ---

“छायामपास्य महतीमपि वर्तमाना-

मागामिनी जगृहिरे जनतास्तरूणाम् ।

सर्वो हि नोपनतमप्यपचीयमानं

वर्धिष्णुमाश्रयमनागतमप्युपैति ॥”

इत्यत्र अन्यथा समर्थकस्य प्रकृतिमहीयस्त्वस्य हेतोरन्यसमुन्नत्यसहिष्णुत्वलक्षणेन साध्येन सर्वोपसंहारव्याप्तिर्न प्रतीयेत । तस्मादेवमत्र पाठः परिणमयितव्यः

“प्रकृतिः खलु सा महीयसां न सहन्तेऽन्यसमुन्नति यया ।”

इति ।

सर्वनामपरामर्शयोग्यस्यार्थस्य या पुनः ।

स्वशब्देनाभिधा दोषः स वाच्यावचनाभिधः ॥ १०० ॥

यथा ---

“निशि नान्तिकन्धितामपि चक्राहः सहचरीं विलोकयति ।

चक्राहापि न सहचरमहो मुदुर्लङ्घता नियतेः ॥”

इति । अत्र हि चक्राहानहचरौ न स्वगब्दपरामर्शविषयौ भवितुमर्हतः, तयोरुक्त-
नयेन सर्वनामपरामर्शविषयत्वोपादानात्, अन्यथा तयोः पौनरुक्त्यं सर्वनाम्नां च
विषयापहारः स्यात् । न चात्र तथा परामर्शो विहित इति वाच्यावचनं दोषः ।
तेन ‘विरहविधुरा न सापि त’मित्यत्रानुगुणः पाठः । एवम् —

“परिपाति स केवलं शिशूनिति तन्नामनि मास्म विश्वसीः ।”

इत्यादावप्ययं दोषो द्रष्टव्यः । तस्य हि शिशुपाल इति नाम प्रसिद्धं न तु शि-
शुपरिप इति । ‘तेन स शिशून् किल पालयत्यभीः’ इति युक्तः पाठः इत्यल-
बहुभाषितेन ।

अनेन च वाच्यावचनेन सामर्थ्यादवाच्यवचनमपि सङ्गृहीतं वेदितव्यम् ।
तस्यापीष्टार्थविपर्ययात्मकत्वात् । तद्यथा—

“सरित्समुद्रान् सरसीश्च गत्वा रक्षःकपीन्द्रैरुपपादितानि ।

तस्यापतन्मृद्धिं जलानि जिष्णोर्विन्ध्यस्य मेघप्रभवा इवापः ॥”

इति । अत्र ह्येकस्यैवार्थस्य यः पर्यायमात्रभेदेन भदमुपकल्प्योपमानोपमेयभावो
निबद्धः सोऽवाच्यवचन दोषः, तस्य भिन्नार्थनिष्ठत्वात् । तदयमत्र पाठो युक्तः
‘विन्ध्यस्य मेघप्रभवानि यद्वत्’ इति । अस्मिन् पाठे भिन्नलिङ्गत्वमुपमादोषोऽपि
परिहतो भवति ।

पर्यायमात्रभिन्नस्य यदेकस्यैव वस्तुनः ।

उपमानोपमेयत्वमवाच्यवचनं च तत् ॥ १०१ ॥

इति सङ्ग्रहश्लोकः । यथा च —

“इयं गेहे लक्ष्मीरियममृतवर्तिर्नयनयो-

रसावस्यास्पर्शो वपुषि बहलश्चन्दनरसः ।

अयं कण्ठे बाहुः शिशिरमसृणो मौक्तिकसरः

किमस्या न प्रेयो यदि परमसह्यस्तु विरहः ॥”

इत्यत्र यत् साक्षान्नायिकावर्णनं तदवाच्यमेव । तत्सम्बन्धिनामेव स्पर्शादीनामिव
रम्याणामर्थानां विरहव्यतिरेकोणाङ्गभावोपगमाद्, न तस्या एव विरहस्य तत्स-
म्बन्धित्वेऽप्यसह्यत्वाभिधानादिति तस्या वचनं दोषः । तेन ‘मुखं पूर्णश्चन्द्रो वपु-
रमृतवर्तिर्नयनयो’रित्यत्र युक्तः पाठः । यथा च —

“शोकानलधूमसम्भारसम्भृताम्भोदभ्रितमिव वर्षति
नयनवारिधाराविसर जर्जरम् ।”

इति । अत्र हि शोकस्य केनचित् साधर्म्येण यदनलत्वेन रूपं तत् तावद्रूप्यस्य सद्भावाद्युक्तमेव । धूमस्य पुनर्न किञ्चिद् रूप्यमस्तीत्यवाच्य एवासौ यथा ‘शोकानलदाहभीतेव न हृदयमवतरती’ त्यत्र । रूप्यान्तरसद्भावे तु न कश्चिद् दोषः । यथा —

“तस्या धौताञ्जनश्यामा हृदय दहतोऽनिशम् ।
शोकाग्नेर्धूमलेखेव गलत्यश्रुकणावलि ॥”

इति । अनलकार्यत्वात् तस्य वाच्यत्वमदुष्टमिति चेन्न । अनवस्थापत्तेरतिप्रसङ्गा-
च्चेति तस्य वचन दोष एव । यथा च —

“तप्ते महाविरहवह्निशिखावलीभि-
रापाण्डुरं स्तनतटे हृदये प्रियायाः ।

इत्यादि ।

उपचारसहैकैव रूपकम्येष्यते क्रिया ।

यथानलस्य दाहादिर्न कार्यादिरसम्भवात् ॥ १०२ ॥

इति सङ्ग्रहश्लोकः ।

“दृढतरनिबद्धमुष्टेः कोशनिषण्णस्य सहजमलिनस्य ।

कृपणस्य कृपाणस्य च केवलमाकारतो भेदः ॥”

इति । अत्र कृपणकृपाणयोरकारमात्रकृतो व्यतिरेक उक्तः । स चायुक्तः, द्विविधो
ह्याकारार्थः सन्निवेशलक्षणोऽक्षरविशेषलक्षणश्च । तत्राद्यस्तावदिहानुपादेय एव,
सहानवस्थानवतोरर्थयोस्तद्व्यभिचाराभावादिति नासौ सचेतसा चमत्कारमावहति ।
द्वितीयस्तु न सम्भवत्येव, अक्षरकृतविशेषस्य भेदाभेदव्यवहारस्य शब्दैकविषय-
त्वात् । यद्यपि हि स्वरूपमपि शब्दस्यार्थ एव । यदाहुः —

“विषयत्वमनापन्नैः शब्दैर्नार्थः प्रकाशयते ।

न सत्तयैव तेऽर्थानामगृहीताः प्रकाशकाः ॥”

इति, तथापि तस्य तात्पर्येणाविवक्षितत्वात् न तदपेक्षमर्थविषयत्वमस्य शक्यं व-
क्तुम् । वाच्यदशापत्तावपि तस्य शब्दस्वरूपतानपायात् इति । यथा च —

“येनालङ्कृतमुद्यानं विहारेणामुना तव ।

तेनैव निर्विकारेण करिकुम्भनिभौ कुचौ ॥”

इति । इह तु युक्त एवासौ —

“अक्षराणामकारोऽहमिति यः स्वयमभ्यधात् ।

सोऽपि त्वयामुना स्वामिन्नाकारेण लघूकृतः ॥”

इति । तेनाक्षरविशेषात्मकाकारभेदलक्षणस्य शब्दधर्मस्यार्थविशेषणभावेनावाच्यस्य यद्वचनं सोऽपि दोष एवेति द्रष्टव्यम् ।

यद्यप्यर्थानुभौ शब्दः क्रमेणाभिदधात्ययम् ।

स्वरूपपञ्चार्थरूपं च तथाप्यस्याभिधाक्रिया ॥ १०३ ॥

तत्परत्वाद्विवक्षाया विश्राम्यत्यर्थ एव हि ।

भिन्नधर्मतया तेन भिन्नकक्ष्यतयापि च ॥ १०४ ॥

नार्हतो जालुचिदिमौ श्लिष्टमेक विशेषणम् ।

मा भूदेकात्मतापत्तिदोषोऽसावेतयोरिति ॥ १०५ ॥

इति सङ्ग्रहश्लोकाः ।

“यमिन्द्रशब्दार्थनिषूदन हरेर्हिरण्यपूर्वं कशिपुं प्रचक्षते ।”

इत्यत्र हिरण्यकशिपुमिति वक्तव्ये हिरण्यपूर्वं कशिपुमित्युक्तम् । सोऽवाच्यवचनं दोषः । यतोऽत्र हिरण्यशब्दः कशिपुशब्दश्चाभिधेयप्रधानौ वा स्यातां स्वरूप-मात्रप्रधानौ वा । तत्र न तावदभिधेयप्रधानावनभ्युपगमाद् अर्थस्यासमन्वयात्, कशिपुशब्दस्य नपुसंकलिङ्गतापत्तेश्च । नापि स्वरूपप्रधानौ । न ह्येवमसुरविशेषस्य हिरण्यकशिपोरभिधानानुकारः प्रख्यानक्रियाकर्मभावेनाभिहितो भवति । द्विविधो हि शब्दानुकारः शाब्दत्वार्थत्वभेदात् । तत्रेतिना व्यवच्छेदे शाब्दः प्रसिद्ध एव । अ-र्थावच्छेदभावादार्थः यथा ‘महदपि परदुःखं शीतलं सम्यगाहुः’ इति । इह चाय-मार्थोऽनुकारः इतिनावच्छेदात् । केवलं यत् तस्याभिधानमनुकार्यं तन्नानुकृतं, यच्चानुकृतं तत् तस्याभिधानमेव न भवति । लोके हिरण्यकशिपुरिति तस्याख्यानं न हिरण्यपूर्वं कशिपुरिति । अतस्तस्यावाच्यस्य वचनं दोषः । यथा वा —

“क्षुण्णं यदन्तःकरणेन वृक्षाः फलन्ति कल्पोपपदास्तदेव ।”

इत्यत्र ।

“क्षुण्णं यदन्तःकरणेन नाम तदेव कल्पद्रुमकाः फलन्ति ।”

इति युक्तः पाठः । अस्मिंश्च पाठे क्षुण्णस्यार्थस्य कल्पद्रुमाणां चावज्ञावगतौ गुणा-न्तरलाभः । एवम्

“दशपूर्वरथ यमाख्यया दशकण्ठारिगुरु प्रचक्षते ।”

इत्यादौ द्रष्टव्यम् ।

“या घर्मभासस्तनयापि शीतलैः

स्वसा यमस्यापि जनस्य जीवनैः ।

कृष्णापि शुद्धेरधिकं विधातृभि-

विहन्तुमंहांसि जलैः पटीयसी ॥”

इत्यत्र घर्मभासस्तनयत्वादीनां शीतलत्वादीनां च धर्माणामेकाश्रयत्वेन विरोधो वक्तुं युक्तो न भिन्नाश्रयत्वेन, तस्य तथानुपपत्तेः । नचासौ तथोक्तः, एकेषां यमुनाश्रयत्वेनान्येषां जलाश्रयत्वेनोपादानात् । यद्यपि यमुनायास्तज्जलानां च तात्त्विकमेवैक्यं, तथापि तेषां शब्देन कर्तृकरणतया निर्देशाच्छाब्दं भिन्नत्वमस्त्येव । शाब्द एव विरोधो वक्तुमिष्टः । कवेरिति तस्यावाच्यस्य वचन दोषः । तेनायमत्र पाठः श्रेयान् ।

“या घर्मभासस्तनयापि शीतला

स्वसा यमस्यापि जनस्य जीवनी ।

कृष्णापि शुद्धेरधिकं विधायिनी

विहन्तुमंहांसि जलैः पटीयसी ॥”

यथा च —

“रुरुचे हिमाचलगुहामुखोन्मुखः पयसां प्रवाह इव सौरसैन्धवः ।”

अत्र हि पयसामिति यत्प्रवाहस्य सम्बन्धितया विशेषणं तदवाच्यमेव तस्य हि तत्सम्बन्धिताव्यभिचारात् । यच्चात्र सौरसैन्धव इति विशेषणं तत्र तद्धितनिर्देशोऽप्यवाच्य एव षष्ठीनिर्देशेनैव तदर्थवगतिसिद्धेः । तेन ‘सुमहान् प्रवाह इव जहु-जन्मनः’ इत्यत्र युक्तः पाठः । यथा च —

“लक्ष्मीकृतस्य हरिणस्य हरिप्रभावः

प्रेक्ष्य स्थितां सहचरी व्यवधाय देहम् ।

आकर्णकृष्टमपि कामितया स धन्वी

बाणं कृपामृदुमनाः प्रतिसञ्जहार ॥”

“रहयिष्यति तं लक्ष्मीर्नयविमुखो नापदां पदं क इव ।

स च तव रिपुरेवमतो भावी तस्यापि तद्विरहः ॥”

इत्यत्र प्रतिज्ञानिगमनयोः पौनरुक्त्यम् । प्रसिद्धव्याप्तिकस्य हेतोर्धर्मिण्युपसंहारवचनेनैव तदुभयार्थसिद्धेरिति । यदुक्तं ‘प्रतिज्ञाया एव तावद्गम्यमानार्थाया वचनं

पुनर्वचनं किं पुनरस्याः पुनर्वचनमित्यपार्थक्यं निगमनम्' इति । इह तु न दोषः —

“यो यत्कथाप्रसङ्गे छिन्नच्छिन्नायतोष्णनिश्चसित ।

स भवति तं प्रति रक्तस्त्वं च तथा दृश्यसे सुतनु । ॥”

इति । यत्राप्रस्तुतादेव प्रस्तुतस्यार्थस्य प्रतिबिम्बादिव बिम्बस्य साम्यावगतिर्न तत्रासौ वक्तव्यतामवतरति तदभिधानसामर्थ्यादेव तदवगमाद् उक्ताववाच्यवचनदोषानुषङ्गात् । यथा —

“आहूतेषु विहङ्गमेषु मशको नायान् पुरो वार्यते

मध्येवारिधि वा वसंस्तृणमणिर्धत्ते मणीनां पैदम् ।

खद्योतोऽपि न कम्पते प्रचलितु मध्येऽपि तेजस्विनां

धिक् सामान्यमचेतनं प्रभुमिवानामृष्टतत्त्वान्तरम् ॥”

इत्यत्र प्रभुमिवेत्युपमानभावः प्रभोः । यथा च —

“द्रविणमापदि भूषणमुत्सवे शरणमात्मभये निशि दीपकः ।

बहुविधार्थ्युपकारभरक्षमो भवति कोऽपि भवानिव सन्मणिः ॥”

इत्यत्र भवदर्थस्योपमानभावः । प्रस्तुतात् तु तदन्यस्य प्रतीतिरनिबन्धना न सम्भवत्येवेति तत्र तस्योक्तिरुपपद्यत एव ।

“निम्नमुन्नतमवास्थितं चलं वक्रमार्जवगुणान्वितं च यत् ।

सर्वमेव तमसा समीकृतं धिङ् महत्वमसतां हतान्तरम् ॥”

इत्यत्र तमसः प्रस्तुतत्वात्तदुक्तेरसत्पुरुषमहत्त्वप्रतीतावसामर्थ्यमिति तद्वक्तव्यमेव भवतीति न तत्रावाच्यवचनदोषानुषङ्गः ।

अप्रस्तुतोक्तिसामर्थ्यात् प्रस्तुतं यत्र गम्यते ।

प्रतिबिम्बाद्यथा बिम्बं तस्योक्तिस्तत्र नेष्यते ॥ १०६ ॥

प्रस्तुतात् तु तदन्यस्य प्रतीतिरनिबन्धना ।

न सम्भवत्येव ततस्तदुक्तिस्तत्र शस्यते ॥ १०७ ॥

इति सङ्ग्रहश्लोकौ । किञ्च यत्राप्रस्तुतप्रशंसायामप्रस्तुतस्यार्थस्य श्लेषमुखेनासन्ने वेत्कर्षोऽपकर्षो वा तदितरस्य तथाप्रतिपत्तयेऽभिधीयते नासौ तात्त्विक इति न तत्र तामाधातुमुत्सहते तयोर्बिम्बप्रतिबिम्बभावेनावस्थानोपगमाद् इत्यवाच्य एवासौ । तस्य वचनं दोषः । तत्रोत्कर्षे यथा —

“सद्बृत्ते महति स्वभावसरले बद्धोऽसि यस्मिन् गुणै-

र्युक्ते संयमहेतुतामुपगतो यत्रापि विश्राम्यसि ।

तस्याक्षेपपरम्पराभिरभितो डोलायमानस्थिते-

रालानस्य मतङ्गजैष कतमो निर्मूलने दुर्ग्रहः ॥”

इत्यत्र सद्वृत्तादिभिर्विशेषणैररुन्तुदस्यालानस्याप्रस्तुतस्य श्लेषबलोपकल्पितेन सदा-
चारत्वादिधर्मसम्बन्धेनोत्कर्षोऽभिहितः, न चासौ वाम्भव इति तदुन्मूलनग्रहो ग-
जस्योचित एव न दुष्ट इत्युपालम्भयोग्यत्वं तत्रासिद्धमेव । यच्च विम्बभूते तस्मि-
न्नासिद्धं, तत् कथं प्रस्तुतेऽर्थे दर्पणप्रातिमे प्रतिविम्बीभवेदिति श्लेषोत्कर्षस्यावाच्य-
स्य वचनं दोषः । तस्माच्छ्लेषमनादृत्यैव निराकाङ्क्षकाकुक्रमेण किंशब्दस्यार्थो व्या-
ख्येयः । तेन ‘कतमो निर्मूलने दुर्ग्रह’ इत्यत्र न खलु कश्चिदित्युचित एवायं निर्मू-
लनेऽभिनिवेशस्तवेत्ययमर्थोऽवातिष्ठत इति । एवमपकर्षेऽपि द्रष्टव्यम् । सर्वनाम्ना परा-
मृष्टस्याप्यर्थस्य यत्पुनः स्वशब्देन वचनं सोऽवाच्यवचन दोषः यथा ‘उदन्व-
च्छिन्ना भूस्स च निधिरपां योजनशत’मित्यत्र निधिरपामिति । यस्यार्थस्य समासो-
क्तित एवोपमानभावोऽवसितो न तस्यासौ पुनर्वाच्यो भवति, अवाच्यवचनदोषानु-
षङ्गात् । यथा —

“अळिभिरञ्जनविन्दुमनोहरैः कुसुमपङ्क्तिनिपातिभिरङ्कितः ।

नखलु शोभयति स्म वनस्थलीं न तिलकस्तिलकः प्रमदामिव ॥”

इत्यत्र तिलकप्रमदयोरेकतरस्मिन् वाच्ये यदुभयोर्वचनं तदवाच्यवचनं दोषः । ये
तु गण्डस्योपरि पिटकोद्भेदमिव तत्राप्यार्थमेव तस्योपमानत्वमुपरचयन्ति, नमस्तेभ्यः
कविवरेभ्यः । तद्यथा —

“जङ्घाकाण्डोरुनाळो नखकिरणलसत्केसराळीकराळः

प्रत्यग्रालक्तकाभाप्रसरकिसलयो मञ्जुमञ्जीरभृङ्गः ।

भर्तुर्नृत्तानुकारे जयति निजतनुस्वच्छलावण्यवापी-

सम्भूताम्भोजशोभां विदधदमिनवो दण्डपादो भवान्याः ॥”

इति । अत्र हि समासोक्त्यैव दण्डपादस्याम्भोजतुल्यत्वेऽवगते यत् तस्याम्भोज-
शोभां विदधदिति पुनर्वचनं तदवाच्यवचनदोषतां नातिपतति । यत् पुनस्तत्राप्य-
म्भोजस्यार्थमुपमानत्वमुपात्तं तदप्ययुक्तमेव, तस्योरुनाळत्वादिधर्मसम्बन्धोपगमयो-
ग्यतानुपपत्तेः । केवलमेकेनैव समासान्तर्भावाद् वापीसम्भूतत्वेनास्य विशेषणविशे-
ष्यभावः सङ्गच्छते । किन्तु समास एवात्रोक्तनयेनानुपपन्न इवावभासते सचेतसां
प्रक्रमभेदप्रसङ्गादित्युक्तम् । न च दण्डपादस्य तत्सम्बन्धो घटिष्यत इति शक्यते

बक्तुं, तस्य तद्धर्मसम्बन्धसंभवात् । तेनात्राम्भोजस्य शाब्दमुपमानत्वं वा दण्डपादस्य वाम्भोजत्वेन रूपण कर्तव्यं, येनास्य प्राधान्ये सति विशेषणसम्बन्धोपगमयोग्यता स्यात् । किञ्च भर्तुर्नृत्तरयोद्धतस्य ताण्डवात्मनो योऽनुकारस्तस्य दण्डपादविषयभावेनोपादानाज्झाकाण्डनाळत्वविशिष्टतया संस्थानविशेषवशाच्च पादस्य दण्डाकारताभिनवत्वं चेत्युभयमप्यवगतमिति न तत्पुनरुपादेयतामर्हति । अतो वरमयमत्र पाठः श्रेयान् —

“स्वच्छलावण्यवापीसम्भूतो भक्तिभाजा भवदवदहनः पादपद्मो भवान्याः”
इति । एवञ्च धारणमात्रविवक्षायां विपूर्वस्य दधातेः प्रयोगः परिहृतो भवति, स हि विपूर्वः करोत्यर्थे वर्तते न धारण इति ।

यत्रार्थस्योपमानत्वं समासोक्त्यैव गम्यते ।

न तत् तत्र पुनर्वाच्यमुक्तौ वा शाब्दमस्तु तत् ॥ १०८ ॥

अन्यथा त्वन्यधर्मैः कः सम्बन्धोऽन्यस्य वस्तुनः ।

तेन वाच्यत्वमार्थत्वं चेत्यस्य द्वयमप्यसत् ॥ १०९ ॥

इति सङ्ग्रहश्लोकौ ।

“पृक्ता णिअंबफंस ह्माणुत्तिण्णाए सामलङ्गीए ।

चिहुरा रुअन्ति जलविन्दुएहि बन्धस्स व भएण ॥”

इत्यत्र रोदनं बन्धनभयञ्चेति यद् द्वयमुत्प्रेक्षितं वर्तते तत्र प्राधान्याद्रोदनाभिधायिन एव पदादनन्तरमुत्प्रेक्षावादिनि पदे वाच्ये यत् तस्यान्यतोवचनं सोऽवाच्यवचनं दोषस्तस्य तादर्थ्येन प्राधान्यात् । प्रधाने चोत्प्रेक्षिते तदितरदर्थादुत्प्रेक्षितमेव भवति । यथा —

“ज्योतीरसाश्मभवनाजिरदुग्धसिन्धुरभ्युन्मिषत्प्रचुरतुङ्गमरीचिवीचिः ।

वातायनस्थितवधूवदनेन्दुबिम्बसन्दर्शनादानिशमुल्लसतीव यस्याम् ॥”

इत्यत्रेन्दुबिम्बसन्दर्शनम् । तेन ‘जलविन्दुएहि रुअइव चिहुरचयो बन्धणभएण’ इत्यत्र युक्तः पाठः ।

एकत्रोत्प्रेक्षितत्वेन यत्रार्था बहवो मताः ।

तत्रेवादिः प्रयोक्तव्यः प्रधानादेव नान्यतः ॥ ११० ॥

इति सङ्ग्रहश्लोकः ।

“तव वदनपदार्थश्चन्द्रशब्दार्थतुल्यो हृदयकुमुदवस्तूज्जृम्भयत्येष यन्मे”

१ प्राप्ता नितम्बस्पर्श स्नानोतीर्णयाः श्यामलाङ्गयाः ।

चिकुरा रुदन्ति जलविन्दुभिर्बन्धस्येव भयेन ॥

इत्यत्र समासान्तर्गतेन वदनशब्देनैकेनैव वदने वाच्ये यद् बहुभिः शब्दैस्तस्य वचनं सोऽवाच्यवचन दोषः । तथा हि वदन च तत् पदार्थश्चासाविति कर्मधारयो वा कल्प्येत, वदनपदस्यार्थ इति तत्पुरुषो वा । तत्राद्यस्तावदर्थयोरन्योन्यव्यवच्छे-
द्यव्यवच्छेदकभावाभावादानुपपन्नः, द्वितीयोऽपि प्रयोजनाभावात् । न हि समासे सत्यसति वार्थस्य कश्चिद्विशेषोऽवगम्यते अन्यत्र प्रतिपत्तिगौरवादित्यवाच्यवचनप्र-
कार एवायमिति । यथा च—“ कुशं द्विषामङ्कुशवस्तु विद्वान् ” इति

यत्स्वरूपानुवादकफलं फल्गु विशेषणम् ।

अप्रत्यक्षायमाणार्थं स्मृतमप्रतिभोद्धवम् ॥ १११ ॥

तदवाच्यमिति ज्ञेय वचन तस्य दूषणम् ।

तद् वृत्तपूरणायैव न कवित्वाय कल्पते ॥ ११२ ॥

यथा —

“ ककुभां मुखानि सहसोज्ज्वलयन् दददाकुलत्वमधिकं रतये ।

अदिदीपदिन्दुरपरो दहनः कुसुमेषुमात्रिनयनप्रभवः ॥ ”

इति । अत्र हि यदात्रिनयनप्रभवत्वामिन्दोर्विशेषण तत् स्वरूपमात्रानुवादफलमित्य-
वाच्यमेव तस्य तदव्यभिचारात् । न चाव्यभिचारिणोऽपि ततस्तस्योत्कर्षः कश्चि-
द्विवक्षितः कवेः, यथा—

“ अत्रेर्लोचनशुक्तिमौक्तिकमणेर्देवात्सुधादीधिते-

गोत्रं हेहयभूभुजा यदुदगात् तस्मिन्नभूदर्जुनः ”

इत्यत्र सुधादीधितेरिति तस्यावाच्यस्य वचनं दोषः । यच्चात्र दहनस्यापर इति व्य-
तिरेकप्रतीतिफलदं विशेषणं तदवाच्यमेव तस्यात्रिनययप्रभव इति नञ्समासेनैव
प्रतिपादितत्वात् । तस्मादुदित इति तत्रानुगुणः पाठः । यथा च—

“ नाडीजङ्घो निजघ्ने कृततदुपकृतिर्यत्कृते गौतमेन ”

इति । अत्र हि तच्छब्दपरामर्शो गौतमस्यावाच्य एव तमन्तरेणाप्युपकारस्य
तद्विषयभावावगतेः । तेन परमुपकृतवानिति वरमत्र युक्तः पाठः । यथा च—

‘ कटस्थलप्रोषितदानवारिभि’रिति । अत्र हि दानवारिप्रवासस्य यदेतत् कटस्थल-
मवधिभावेन विशेषणमुपात्तं तन्न वाच्यमव्यभिचारात् । एवम्—

“ उत्फुल्लकमलकेसरपरागगौरद्यूते ! मम हि गौरि ! ।

अभिवाञ्छितं प्रसिध्यतु भगवति ! युष्मत्प्रसादेन ॥ ”

इत्यत्रापि द्रष्टव्यम् । उत्फुल्लकेसरगौरशब्दानां पौनरुक्त्यात् ।

कथं तर्हि स्वभावोक्तेरलङ्कारत्वमिष्यते ।
 न हि स्वभावमात्रोक्तौ विशेषः कश्चनानयोः ॥ ११३ ॥
 उच्यते वस्तुनस्तावद्वैरूप्यामिह विद्यते ।
 तत्रैकमत्र सामान्यं यद्विकल्पैकगोचरः ॥ ११४ ॥
 स एव सर्वशब्दानां विषयः परिकीर्तितः ।
 अत एवाभिधेयं ते श्यामलं बोधयन्त्यलम् ॥ ११५ ॥
 विशिष्टमस्य यद्रूपं तत् प्रत्यक्षस्य गोचरः ।
 स एव सत्कविगिरां गोचरः प्रतिभाभुवाम् ॥ ११६ ॥

यतः—

रसानुगुणशब्दार्थचिन्तास्तिमितचेतसः ।
 क्षणं स्वरूपस्पर्शोत्था प्रज्ञैव प्रतिभा कवेः ॥ ११७ ॥
 सा हि चक्षुर्भगवतस्तृतीयमिति गीयते ।
 येन साक्षात्करोत्येष भावांस्त्रैकाल्यवर्तिनः ॥ ११८ ॥
 इत्यादि प्रतिभातत्त्वमस्माभिरुपपादितम् ।
 शास्त्रे तत्त्वोक्तिकोशाख्य इति नेह प्रपञ्चितम् ॥ ११९ ॥
 अर्थस्वभावस्योक्तिर्या सालङ्कारतया मता ।
 यतः साक्षादिवाभान्ति तत्रार्थाः प्रतिभार्पिताः ॥ १२० ॥

यथा—

“ऋजुतां नयतः स्मरामि ते शरमुत्सङ्गनिषण्णधन्वनः ।
 मधुना सह सस्मिताः कथा नयनोपान्तविलोकितं च तत् ॥”

इति । यथा च—

“कुर्वन्नाभुमपृष्ठो मुखनिकटकटिः कन्थरामातिरश्नीं
 लोलेनाहन्यमानस्तुहिनकणमुचा चञ्चता केसरेण ।
 निद्राकण्डूकषायं कषति निविडितश्रोत्रशुक्तिस्तुरङ्ग-
 स्त्वङ्गत्पक्षमाग्रलग्नप्रतनुबुसकणं कोणमक्षणः खुरेण ॥”

इति । यथा वा—

“ग्रीवाभङ्गाभिरामं मुहुरनुपतति स्यन्दने बद्धदृष्टिः
 पश्चार्धेन प्रविष्टः शरपतनभयाद् भूयसा पूर्वकायम् ।

दैर्घ्यैर्धावलीढैः श्रमविवृतमुखभ्रंशिभिः क्रीर्णवर्त्मा
पश्योदग्रप्लुतत्वाद् वियति बहुतरं स्तोकमुर्व्या प्रयाति ॥”

सामान्यस्तु स्वभावो यः सोऽन्यालङ्कारगोचरः ।
मिष्टमर्थमलङ्कर्तुमन्यथा को हि शक्नुयात् ॥ १२१ ॥

वस्तुमात्रानुवादस्तु पूरणैकफलो मतः ।
अनन्तरोक्तयोरेव यद्दान्तर्भावमर्हति ॥ १२२ ॥

यथायोगमयं दोषस्तेन पञ्चैव ते मताः ।

इत्यन्तरश्लोकाः । ता एता दोषजातयो महाकवीनामपि दुर्लक्षा इत्यवसीयन्ते ।

यथा —

“उमावृषाङ्गौ शरजन्मना यथा यथा जयन्तेन शचीपुरन्दरौ ।

तथा नृपः सा च सुतेन मागधी ननन्दतुस्तत्सदृशेन तत्समौ ॥”

इत्यत्र यथातथाशब्दाभ्यामेव मागधीनृपयोरुमावृषाङ्गसाम्यं शचीपुरन्दरसाम्यं च, सु-
तस्य च शरजन्मजयन्तसादृश्यमवगमितमिति यत् तयोस्तस्य च पुनस्तत्सादृश्यवचनं
तत् पुनरुक्तम् । तथोपमानयोर्यो निर्देशक्रमः प्रकान्तः स उपमेयक्रमयोर्भेद नीत
इति निर्देशप्रक्रमभेदो दोषः । तत एव च तत्समावित्यत्रावाच्यवचनदोषोऽपि तावत्
स्फुट एव उपमानयोग्यत्वोपपत्तेः । किञ्च तथाशब्दस्य यद्वचनं सोऽवाच्यवचनं
दोषः, तद्व्यतिरेकेणाप्यर्धयोर्विपर्यासमात्रेण तदर्थावगतिसिद्धेः । तस्मादेवमत्र पाठः
श्रेयान् ‘सुजन्मना तेन सुतेन तावुभौ ननन्दतुः सा च विशांपतिश्च सः’ इति ।
यतो वस्तुमात्रोपनिबद्धप्रायेऽपि पदसमुदाये दृश्यन्त एव ते । अन्येषां यथा—

“काव्यस्यात्मा ध्वनिरिति बुधैर्यः समाज्ञातपूर्व-

स्तस्याभावं जगदुरपरे भाक्तमाहुस्तमन्ये ।

केचिद् वाचां स्थितमविषये तत्त्वमूचुस्तदीयं

तेन ब्रूमः सहृदयमनःप्रीतये तत्स्वरूपम् ॥”

इत्यत्र काव्यस्यात्मा ध्वनिरितीतिशब्दस्य तावत् प्रक्रमभेदः । स हि काव्यात्मप-
दानन्तरं प्रयोक्तव्यः काव्यस्यात्मेतीति । अन्यथा ध्वनिनैवास्य सम्बन्धे विज्ञाय-
माने तस्य सर्वनामपरामर्शाभावे अभावो भाक्तत्वं वागविषयत्वं च न प्रतीयेत

तस्याभिधानात्मन इतिना व्यवच्छेदाद् अन्यस्य च ध्वनेरनुपादानात् । स ह्यभावादि-
धर्माधिकरणभावेन सर्वनामपरामर्शयोग्योऽवश्यमुपादेयः, नचोपात्तः । यश्चोपात्तः स
तदभिधानानुकारस्वरूपमात्रप्रधानो नार्थाभिमुख इति काव्यात्मन एवार्थस्य तदधि-
करणभावो विज्ञायते न ध्वनेः । स हि तत्र सज्ञामात्रम् । यत् स एवाह 'काव्य-
स्यात्मा ध्वनिसंज्ञित' इति । तच्चानिष्टमेव । न हि केचित् काव्यात्मनो रसादेरभावं
भाक्तत्वं वाभ्युपगच्छन्ति । मुख्यवृत्त्या च काव्यात्मशब्दवाच्यो रसादिरेव युक्तो
नापरः । तदभावे प्रतीयमानार्थान्तरस्पर्शोऽप्यर्थापत्त्यादिवाक्यवत् काव्यस्य निर्जा-
वतापत्तेः । एतच्च रसस्वरूपमुपक्रम्य स एवाह —

“काव्यस्यात्मा स एवार्थस्तथा चादिकवेः पुरा ।

कौञ्चद्वन्द्ववियोगोत्थः शोकः श्लोकत्वमागतः ॥”

इति ।

इतिनार्थो व्यवच्छिन्नः शब्दमात्रेऽवतिष्ठते ॥ १२३ ॥

सर्वनामपरामर्शयोग्योऽसौ न भवेत् ततः ।

यथा घटः कुट इति ज्ञेयो यस्स पृथूदरः ॥ १२४ ॥

ततोऽर्थ एव काव्यात्मा तत्परामर्शनोचितः ।

यथा नृपो नृग इति ख्यातो य स महामतिः ॥ १२५ ॥

न ध्वनिस्तदभावादिसम्बन्धोऽस्य कथं मतः ।

इत्यन्तरश्लोकाः । एवन्तर्हि

“अस्त्युन्नते सुरसरिज्जलधाव्यमानभागे नवार्करुचि मन्दरशैलशृङ्गे ।

ज्योत्स्नावतीति नगरी भुवनत्रयैकभूषा वृषाङ्कशिरसीव शशाङ्कलेखा ॥”

इत्यत्र शशाङ्कलेखाया ज्योत्स्नावतीत्वेन यद्विशेषण तदनुपपन्नमेव स्याद् इतिशब्द-
व्यवच्छेदादिति । बाढम् । को वा नानुमन्यते । केवलमितिशब्दार्थानवधारणमूलो
मोह एवासौ व्याख्यातृणामिति । अथ काव्यात्मानुवादेन विहितस्य ध्वनेः समा-
ज्ञानक्रियाकर्मभावावच्छेदेन समुदायादयामितिशब्दः प्रयुक्त इत्यर्थप्रधान एवायं
ध्वनिशब्दो न स्वरूपप्रधान इति तस्य सर्वनामपरामर्शयोग्यस्याभावादिसम्ब-
न्धो घटत एव इत्युच्यते तदयुक्तम् । एव हि वाक्यार्थावच्छेदः प्रतीयेत, ततश्च
तत्परामर्शिनः सर्वनामपदादेर्नपुसकलिङ्गनिर्देशप्रसङ्ग इति । यथा —

‘तदवितथमेव मन्ये विषया आशीविषा इति यदाहुः ।’

तस्मादात्मशब्दानन्तरमेवायमितिशब्दः प्रयोक्तव्यः । स च हेत्वर्थवृत्तिः, यथा—

“रम्या इति प्राप्तवतीः पताका रागं विविक्ता इति वर्धयन्तीः”

इत्यत्र । तेनायमर्थः यत् काव्यस्यात्मा जीवितभूतस्ततो बुधैर्यो ध्वनिर्नाम समा-
म्नातपूर्व इत्येष एवार्थोऽभिमत कवेरिति विज्ञायते, यदयं तत्र तत्र ध्वनेः काव्यैक-
जीवितत्वमाह । किञ्च समास्नातेर्धातोः कर्मणि भूते च क्तप्रत्ययोत्पत्तौ कर्मण एव
प्राधान्ये तस्यैव निर्देशो न्याय्यो न कर्तुर्नापि पूर्वशब्दस्य, अव्यभिचारात्
प्रयोजनाभावाच्चेति यदेतयोरुपादानं तत् पुनरुक्तमेव । किञ्च ‘भाक्तमाहुस्तमन्य’
इत्यत्रापि पूर्ववदितिशब्दः प्रयोक्तव्यः उत्तरत्र च । अन्यथा अन्येषां केषाञ्चि-
क्तिर्नानुकृता स्यात् । ततश्च भाक्तो यो ध्वनिस्तमाहुरन्य इति वाचामविषये स्थितं
यत् तदीयं तत्त्वं तत् केचिद्वचुरिति प्रतीतौ ध्वनेर्भाक्तत्वाक्तिः अन्येषां केषाञ्चि-
वाचामविषये स्थितत्वं यत् तदीयस्य तत्त्वस्य तदुक्तिर्नानुकृता स्याद् इतिना व्य-
वच्छेदाभावाद् इति वाच्यावचनदोषः । सामर्थ्यादुक्तेरनुकारानुगमे वा पूर्वत्रेतिश-
ब्दस्य पौनरुक्त्यप्रसङ्गः । किञ्चात्र वचनार्थो गदतिः प्रयुक्त एवेति तस्यैवादिदीप-
कन्यायेनानुवृत्तिर्युक्ता न तु तदभिन्नार्थस्य ब्रवीतेरुपादानमित्युभयत्राप्युक्तदोषद्वया-
नतिवृत्तिः । कालविशेषप्रक्रमभेदश्चात्रावगन्तव्यो जगदुरित्युचुरिति च कालविशे-
षस्य प्रक्रान्तस्यानिर्वाहात् । किञ्च ध्वनेस्तत्त्व ध्वनिरेव वा स्याद् अन्यदेव वा ।
तत्र ध्वनिरूपत्वे तत्त्वमूचुस्तदीयमिति त्रितयमपि पुनरुक्तं स्यात् केचिद् वाचं
स्थितमविषये जगदुरित्येतावाद्भिः प्रयुक्तान्तर्गतैरेव पदैस्तर्थावगतिसिद्धेः । यथोक्तं
प्राक्—

“प्रयुक्तान्तर्गतैरेव यत्र सोऽर्थः प्रतीयते ।

प्रयोगस्तत्र शेषाणां पदानां पौनरुक्त्यकृत् ॥”

इति । अन्यरूपत्वे त्वन्यस्य वागविषयत्वाभावे ध्वनेस्तदविषयत्व नोक्तं स्यात् तयो-
र्भेदात् । किञ्च भक्तेरेव ध्वनिरूपतामन्ये मन्यन्ते न तत्सम्बन्धिनोऽन्यस्य व्यापा-
रादेरिति व्यर्थस्तद्वितनिर्देशः । यत् स एवाह भक्तिर्ध्वनिरिति—

“भक्त्या विभर्ति नैकत्वं रूपभेदादयं ध्वनिः ।”

इति । युक्तं चैतत्, तथा हि—

“कृशाङ्ग्याः सन्तापं वदति विसिनीपत्रशयनम्”

इत्यत्र वदत्यर्थाद्वाच्यादन्यस्य व्यक्तिलक्षणस्यार्थस्य तात्पर्येण प्रकाशनामिति ध्वनि-
लक्षणानुगमात् भक्तेरेव तत्त्वमुपपद्यते नान्यस्येति व्यर्थस्तद्वितनिर्देशः । सहृदयम-

नःप्रीतय इत्यत्र च मनश्शब्दः पुनरुक्तः प्रीतेर्मनोधर्मतया तदधिकरणभावाव्य-
भिचारादित्येतत् प्रपञ्चितमेव प्राक् । तेन वरमयमत्र पाठः श्रेयान् अल्पदोषत्वात् ।

“काव्यस्यात्मैत्यमलमतिभिर्यो ध्वनिर्नाम गीत-
स्तस्याभावं जगदुरपरे भक्तिरित्येवमन्ये ।
केचिद्वाचामविषय इति प्रस्फुरत्तत्त्वमन्त-
स्तेन ब्रूमः सहृदयजनप्रीतये तत्स्वरूपम् ॥”

इति । यद्वा

इदमद्यतनानां च भाविनां चानुशासनम् ।

लेशतः कृतमस्माभिः कविवर्त्मरुरुक्षताम् ॥ १२६३ ॥

इत्यलमप्रस्तुतवस्तुविस्तरेण । तस्मात् स्थितमेतद् यथा शब्दस्यार्थाभिधानमन्तरेण
न व्यापारान्तरं सम्भवतीति ।

गमयन्त्यर्थमुखेन हि सुप्तिङ्चनादयोऽपरानर्थान् ।

तेन ध्वनिलक्ष्मविधौ शब्दग्रहणं विफलमेव ॥ १२७३ ॥

इति सङ्ग्रहार्था ।

इति श्रीराजानकमहिमभट्टविरचिते
व्यक्तिविवेकारण्ये काव्यालङ्कारे
शब्दानौचित्यविचारो नाम
द्वितीयो विमर्शः ।

अथ तृतीयो विमर्शः ।

तदेवं ध्वनिलक्षणस्य तद्भेदानां चानुमानेऽन्तर्भावमुपपाद्य सम्प्रति तदुदा-
हरणानां यथायोगं क्रमेणासावुपदर्श्यते । तत्र वस्तुमात्रस्य तावत् —

“भ्रम धम्मिअ! वीसद्धो सो सुणओ अज्ज मारिओ देण ।

गोलाणइकच्छकुडङ्गवासिणा दरिअसीहेण ॥

इत्यत्र केनचित् सुकृतिना यूना सह विस्रम्भसम्भोगसुखास्वादलालसया विजने वने
विविधकुसुमामोदमुदितमधुकृति कृतसङ्केतया कयाचित् कुसुमापचिचीषया भ्रमतो

१ 'तत्प्रभेदानाम्' इति खपुस्तके पाठः,

२ भ्रम धार्मिक! विस्रब्धः स शुनकोऽद्य मास्तिस्तेन ।

गोदानदीकच्छकुडङ्गहरवासिणा इत्तसिहेण ॥

धार्मिकस्य मनोरथपरिपन्थि तद्देशामादनं विघ्नमिव मन्यमानया जानानयापि केसरिकिशोरकस्य क्रौर्यातिरेकं कुक्कुरमारणमात्रत्रासोपन्यासेनास्य प्रियमावेदयितुका-
मया विदग्धयापि मुग्धयेव विधिमुखेन भ्रमणस्य प्रतिषेधो विहितः । अत्र हि द्वा-
वर्धौ वाच्यप्रतीयमानौ विधिनिषेधात्मकौ क्रमेण प्रतीतिपथमवतरतः, तयोर्धूमा-
ग्न्योरिव साध्यसाधनभावेनावस्थानात् । तत्राद्यस्तावदविवेकसिद्धः स्पष्ट एव भ्र-
मणविधिलक्षणस्य साध्यस्य तत्परिपन्थिक्रूरकुक्कुरमरणात्मनः साधनस्य चोभयोर-
प्युपादानात् । द्वितीयस्त्वत एव हेतोः पर्यालोचितणिजर्थस्य विवेकिनः प्रतिपत्तुः
प्रयोजकस्वरूपनिरूपणेन सामर्थ्यात् प्रतीतिमवतरति । तच्च सामर्थ्यं मृतेऽपि
कौलेयके क्रूरतरस्य सत्त्वान्तरस्य तत्र सद्भावावेदनं नाम नापरम् । तदेव च साधनम् ।
तयोश्च साध्यसाधनयोरविनाभावनियमो विरोधमूलः । स चानयोर्लोकप्रमाणसिद्ध
इत्युक्तम् । ननु यद्यतो वाक्यादर्थद्वयावगमस्तत् कथमुत्तरस्मिन्नेव नियमेन विश्रा-
न्तिर्न पूर्वस्मिन् उभयत्रापि वा, तयोः प्राकरणिकत्वेन विशेषाभावात् । उच्यते ।
न तावदत्र वाच्यानुमेययोरर्थयोः समुच्चयेनावगतिरुपपद्यते भ्रम मा च भ्रमी-
रिति विधिनिषेधयोरेकाश्रयत्वविरोधात् । नापि विकल्पेन भ्रम वा मा वा भ्रमी-
रिति, वचनोच्चारणानर्थक्यप्रसङ्गात् । नाप्यज्ञाङ्गिभावेन, विधिनिषेधयोस्साक्षात् त-
दसम्भवात् । केवलं योऽसौ भ्रमणविधौ हेतुभावेन दृष्टपञ्चाननव्यापारस्तत्रोपात्तः
स एव विमृश्यमानः परम्परया धार्मिकस्य तन्निषेधे पर्यवस्यति तयोर्बाध्यबाधक-
भावेनावस्थानात् । को ह्यनुन्मत्तः कुक्कुरमात्रसद्भावभयात् परिहृतभ्रमणस्तत्रैव दृ-
ष्टसिंहसद्भावाशङ्कयामपि सविस्मभं भ्रमेदित्यनुमेयार्थविश्रान्तिनियमहेतुर्बाध्यबाध-
कभावोऽस्त्येवात्र विशेषः । अवश्यं चैतदभ्युपगन्तव्यम् अन्गथा शुक्तिकारजत-
प्रतीत्योरपि क्रमभाविन्योरेतत्पर्यनुयोगप्रसङ्गः केन वार्यते । तस्माद् बाध्यबाधकभा-
वावसायकृत एवात्रोत्तरार्थविश्रान्तिनियम इति स्थितम् । तत्र 'भ्रम धम्मिअ! वी-
सद्धो' इति वाक्यार्थरूपो भ्रमणविधिर्वाच्यः तस्य 'सो सुणओ अज्ज मारिओ देण'
इत्यादिना क्रूरकुक्कुरमारणं दृष्टसिंहविहितं वाक्यार्थरूपमेवार्थो हेतुः । तत्प्रतिषेध-
स्त्वनुमेय एव न वाच्यः तस्योक्तनयेनाक्षेपात् । तत्र 'गोलाणईकच्छकुडङ्गवासि-
णा' इति गोदावरीकच्छकुहरस्य धर्मित्वनिर्देशः । 'दरिअसीहेणे'ति श्वमारणकार-
णाभिधानद्वारेणोपात्तस्य दृष्टसिंहसद्भावस्य हेतुभावः । कुडुङ्गवासिणेति तद्विशेषणेन
तस्य धर्मिणि सद्भावोपपादनम् । तस्यास्य हेतोः साध्यस्य च निर्भयभ्रमणविधिलक्ष-
णस्य सहानवस्थानलक्षणो विरोधः प्रसिद्ध एवेत्येकस्य सद्भावावेदनेनापरस्य स्वै-

१. 'न्थिनः कुक्कुर' इति खपुस्तके पाठः. २. 'भूयोऽपि कौलेयक' इति कपुस्तके पाठः.
३. 'भावरूपो' इति खपुस्तके पाठः. ४. 'स्वविरुद्धो' इति खपुस्तके पाठः.

भावविरुद्धोपलब्ध्या प्रतिषेधे विज्ञायमाने सति समशीर्षिकयोभयार्थप्रतीतिरेवात्र न समस्तीति तद्विश्रान्तिपर्यनुयोगो निरवकाश एव । एतेनानुमेय एव भ्रमणस्य निषेधो न व्यङ्ग्य इत्यवसेयं यथा नात्र शीतस्पर्शोऽग्नेरित्यतः शीतस्पर्शस्य । यदि वा प्रेक्षावतां प्रवृत्तिरनर्थसंशयाभावनिश्वयेन व्याप्ता, तद्विरुद्धश्चात्रानर्थसंशयोऽस्माद्विधिवाक्याण्णिजर्थपर्यालोचनयावसीयत इति व्यापकविरुद्धोपलब्ध्या यथा नात्र तुषारस्पर्शोऽग्नेरित्यतस्तुषारस्पर्शस्य । अपि चास्मिन्नुदाहरणे दारुणतरानितरानृक्षप्रभृतीन् प्रसिद्धतद्यापारानपास्य यदेतत् करिकलभकुम्भनिर्भेदैकहेवाकिनः केसरिणः कौलेयकवधाभिधानमौचित्यैकानिकेतनस्य कवेस्तत्र चिरं चिन्तयन्तोऽप्यभिप्रायं न विद्मः । नहि दृप्ततया यत्किञ्चनकारिणोऽन्यस्यापि रवजातिसमुचितं चरितमपहायाप्रसिद्धमेव किमपि रसभङ्गभीरवः कवयो वर्णयितुमाद्रियन्ते किमुत जगद्विदितव्यापारस्य केसरिणः । अनौचित्यनिबन्धो हि परं रसभङ्गकारणं कवयो वदन्ति । यत् स एवाह —

“अनौचित्यादृते नान्यद् रसभङ्गस्य कारणम् ।

प्रसिद्धौचित्यबन्धस्तु रसस्योपनिषत् परा ॥”

इति । तस्माद्दरिअरिक्खणेत्यत्र पाठः श्रेयान् ।

“अत्ता एत्थ णिमज्जइ एत्थ अहं दिअसअं पलोएहि ।

मा पहिअ! रत्तिअंधअ सेज्जाए महण मज्जहिसि ॥”

अत्र हि चलितचारित्रमुद्रा प्रोषितपथिकयुवतिः कञ्चिद्युवानं वासरावसाने वसतिं प्रार्थयमानमुद्दिश्योत्पन्नमन्मथव्यथावेशा श्वश्रूसन्निधौ तस्मै शयनस्थानं विविक्तमुपदिश्य निशान्धताध्यारोपेण स्वशयनसंस्पर्शप्रतिषेधनिर्भेने श्वश्रूशय्यासन्निवेशदेशं दर्शयन्ती रात्रावत्र मदीय एव शयनीये त्वया निभृतमुपस्थातव्यामिति तैस्तैराकारैः प्रतिषेधमुखेन स्वाभिप्रेतमर्थमस्मै निवेदयते । तत्र च केचिदविदितस्वरूपस्यैव पथिकस्याकस्मान्निशान्धतोपक्षेपः स्वशयनीयोद्देशदर्शनं चेत्युभयमव्यभिचारि साधनामिति मन्यन्ते । तद्वशाद्धि तस्य नायिकाशयनोद्देशोपसर्पणमपि कल्पनीयं स्यात् । श्वश्रवाश्च तस्याविनयदोषाशङ्कानिरास इत्युभयमभिमतं सिध्यति । यत्त्वत्र श्वश्रूशयनदर्शनं तत् तदाशङ्कानिरासार्थमेव न पथिकप्रवर्तनाङ्गतां गच्छति । आत्मन एव शयनोद्देशदर्शने हि तस्याः शङ्का स्यात् । यद्वा शयनयो-

* ‘एतेना’ इति खपुस्तके पाठः.

१ श्वश्रूरत्र शेते अत्राह दिवसक प्रलोक्य । मा पथिक! रात्र्यन्ध शय्यायामावयोर्माङ्क्षीः ॥

२. ‘मुखेन’ इति खपुस्तके पाठः.

विंप्रकर्षप्रकाशनपरं तदिति तत्प्रवृत्त्यङ्गमेवास्तु तदिति च । तच्चायुक्तम् । अत्र हि श्वश्रूः प्रत्याख्या वर्त्तते नान्यः न चायं चिरपरिशीलनावसेयो निशान्धताख्यो हेतुस्तां प्रति सिद्धः । तथाविधश्चोपादीयमानः प्रत्युत तस्याः शङ्कामुपजनयेत् । उभयार्थकारी ह्यत्र हेतुरुपादेयो भवति यो न श्वश्रूः शङ्कामाधत्ते पथिकं च प्रवर्त्तयति । नचाय निशान्धताख्यो हेतुस्तथेति व्यर्थस्तदुपन्यासः । किञ्चायं निशान्धतोपक्षेपः पक्षद्वयेऽप्यप्रयोजक एव शयनसन्निवेशदर्शनसंस्कारादेव तदुभयसिद्धेः । ये तु शयनीययोर्विंप्रकर्षदर्शनेनान्योन्यदर्शनस्याः फुटत्वमनुमीयमानं हेतुतया मन्यन्ते अतएव च 'अत्ता एत्थ णिमज्जइ' इति पठन्ति तेऽप्ययुक्तवादिनः अनैकान्तिकत्वात् । दृश्यन्ते ह्यचलितचारित्राणामपि युवतीनामेवंविधाः सद्भावगर्भाः भणितयः । आकारविशेषाणां हेतुत्वपरिकल्पनमुपहासायैव तेषां वाच्यत्वाभावात् वाच्यस्यैव व्यञ्जकत्वेन प्रकृतत्वात् । किञ्चात्र निरूप्यमाणो हेतुरेव न लभ्यते । स हि विधेयानुगुणो वा स्यात् प्रतिषेध्यानुगुण उभयानुगुणो वा । तत्राद्यः श्वश्रूः शङ्कामेव जनयेदसिद्धत्वाच्चाक्षुषत्वादिवत् । द्वितीयो न विवाक्षितार्थसिद्धिहेतुर्विरुद्धत्वात् कृतकत्वमिव नित्यत्वे । तृतीयस्तु सन्देहमेव जनयत्यनैकान्तिकत्वात् । प्रमेयत्वादिवदिति । यदाहुः —

“नासिद्धो भावधर्मोऽस्ति व्यभिचार्युभयाश्रयः ।

धर्मो विरुद्धो भावस्य सा सत्ता साध्यते कथम् ॥”

इति । अपि च तत्र यथाद्य उदाहरणे भ्रमणविधिहेतुरेव निरूप्यमाणः प्रतिषेधे पर्यवस्यति न तथेह प्रतिषेधहेतुरेव विधाविति कुतो विधिरूपार्थान्तरप्रतीतिःसिद्धिः । तस्माद्विधेयस्यार्थान्तरस्य निबन्धनाभावात् प्रतीतिरेव नास्तीति कुतस्तस्य व्यञ्जकत्वमित्ययुक्तमेवेदमुदाहरणम् ।

“वच्च महन्विअ एक्काए होन्तु णीसासरोइअव्वाइ ।

मा तुज्झ वि तीए विण दाक्खिण्णहअस्स जाअन्तु ॥”

इत्यत्र कयाचित् खण्डितयान्तर्ज्वलितेर्ष्याप्रकोपया सावहित्थं सोल्लुण्ठं सप्रणयौचित्यं च यः प्रिय प्रति भेदो विहितस्तत्र तस्यामेव भवान्निर्व्याजमनुरक्तहृदयो मयि तु कितव ! तव कृतकोपचारवचनरचनामात्रमेतादिति नायकस्यान्यत्रानुरागातिशयः

१ ब्रज ममैवैकस्या भवन्तु नि श्वासरोदितव्यानि ।

मा तवापि तथा विना दाक्षिण्यहतस्य जनिषत ॥

२. 'ण्टनम्' इति खपुस्तके पाठः.

साध्यः । तत्र च गच्छ त्वद्विरहाविहितानि निश्वासरोदितव्यानि ममैवैकस्या भवन्तु
मा तवापि दाक्षिण्यमात्रविवशस्य तथा विना तानि भूवन्निति तत्र तस्य प्रस्थाना-
नुमतिर्हेतुः । प्रस्थाने हि तस्य तद्विरहविरतिः । तद्विरतौ च तद्धेतुकानां निःश्वा-
सरोदनादिदुःखानामपि विरतिः । स्नेहोत्कर्षानुविधायिनो हि प्राणिनां विरहव्यथा-
वेशा भवन्ति तेषां तत्कार्यत्वात् । कार्यकारणभावश्चैषामध्यात्मप्रमाणासिद्धः ।
धर्मिणि सद्भावसिद्धिश्चास्य हेतोस्सतोऽसत एव वा प्रतिषेधसामर्थ्यादवसीयते,
प्राप्तिपूर्वका हि प्रतिषेधा भवन्तीति । तस्य च सत्यासत्यत्वविचारो निरुपयोग
एव प्रतीतिमात्रपरमार्थत्वात् काव्यनाट्यादीनामिति विरहव्यथावसितोऽनुरागातिशयः
कान्तस्यानुमेय एव भवति न व्यङ्ग्य इत्यवसेयम् ।

“दे आ पसिअ णिअत्तसु मुहससिजोह्णाविलुत्ततमणिवहे ।
अहिसारिआणं विग्घं करोसि अण्णाण विहआसे! ॥”

इति । अत्र काचित् कामपि निशान्धकाराभिसरणसमुद्यतां सहजसौन्दर्यकान्तिकम-
नीयमुखीं सखीमालोक्य मुदितान्तःकरणा प्रणयोपालम्भनिभेन तस्यास्तां रूपसम्प-
दमित्थमुपवर्णयतीति चाटुकार्थोऽत्र प्रतीयमानोऽनुमेयः । तत्र च वाच्यस्य प्रतिषे-
धानुपपत्तिरेव हेतुः । तदनुपपत्तिश्च सम्बोधनद्वारेणोपात्तस्य मुखशशिज्योत्स्नाविलु-
प्ततमोनिवहत्वस्य हेतोरार्थस्यासिद्धेः, परमार्थतो मानुषीमात्रस्य तथाविधाया वद-
नेन्दुकान्तेरसम्भवात् । अतस्तस्यास्तदन्यासां चाभिसारिकाणामभिसरणाविघ्न एव न
सम्भवतीति तत्प्रतिषेधप्रणयप्रयासस्ख्यास्तस्यामनर्थक एवेति प्रतिषेधविधेरनुपप-
त्तिसिद्धिः । अतो वदनेन्दुकान्तेर्यदेतद्विलुप्ततमोनिवहत्वमुपात्तं तदन्यथानुपपद्यमानं
वदनस्य कान्त्यतिरेकलक्षणमर्थान्तरमेव चाटुरूपमनया भङ्ग्यानुमापयति कान्त्य-
तिरेकमन्तरेण निर्मूलस्य तदतिशयारोपस्य लोकैरनादृतत्वादिति तत्प्रमाणासिद्ध ए-
वानयोः सम्बन्धो बोद्धव्यः ।

“कैस्स व ण होइ रोसो दट्ठूण पिआए सव्वणं अहरम् ।
सब्भमरपदुमाघाइणि वारिअवामे सहसु एह्लिम् ॥”

-
- १ प्रार्थये तावत् प्रसीद निवर्त्तस्व मुखशशिज्योत्स्नाविलुप्ततमोनिवहे ।
अभिसारिकाणा विघ्न करोष्यन्यासामापे हताशे ॥
 - २ ‘यकोपो’ इति खपुस्तके पाठ
 ३. कस्य वा न भवति रोषो दृष्ट्वा प्रियाया. सत्रणमधरम् ।
सभ्रमरपद्माघ्राणशीले! वारितवामे! सहस्वेदानीम् ॥

इत्यत्र काचिद् विदग्धा सती कामपि कामुकान्तिके परपुरुषपरिक्षताधरपल्लवाम्ना-
लोक्य तदसहनस्वभावं च त कामुकमाकलय्य तस्य परपरिभोगशङ्काकळङ्कमपाकर्तु-
मधरक्षतस्यान्यथासिद्धत्वमुपालम्भानिभेन तामाह । तत्र सत्रणवल्लभाधरदलदर्शनं
सर्वस्यैव कामुकलोकस्येर्ष्याप्रकोपकारणं भवतीति व्याप्तिवचनम् । तव च वारित-
वामायाः सभ्रमराम्भोजाघ्राणशीलायाम्तात्रिबन्धनमिदमधरस्य सत्रणत्वमिति पक्षध-
मोपसंहारः । सद्यतामिदानीं तस्य निजस्याविनयस्य विपाकः प्रियतमप्रकोपरूपस्त्व-
येति निगमननिर्देशः । इति वाच्यार्थविषयः साध्यसाधनभावस्तावत् स्पष्ट एव ।
अनुमेयार्थविषये तु तस्मिन् परपुरुषपरिभोगशङ्कानिरास साध्यः । तस्य सभ्रमरा-
म्भोजाघ्राणशीलत्वेन सम्बोधनसमर्पितेनानुमितमधरपल्लवपरिक्षतेरन्यथासिद्धत्वमार्थो
हेतुः । तयोश्चाविनाभावनियमोऽनुरागिणामध्यात्मसिद्ध एवेति सिद्धम् । अत्र वा-
च्यानुमेययोरुभयोरर्थयोरपि प्रतीतावनुमेय एव विश्रान्तिर्न वाच्ये तस्य तदङ्ग-
तया प्राधान्याभावाद् इत्युक्तमेव ।

“सुवर्णपुष्पां पृथिवीं चिन्वन्ति पुरुषास्त्रयः ।

शूरश्च कृतविद्यश्च यश्च जानाति सेवितुम् ॥”

इत्यत्र शूरादीनां त्रयाणां सर्वत्रैव स्वाधीनाः सम्पदो भवन्तीति साध्यम् । तत्र सु-
वर्णपुष्पपृथिवीचयने कर्तृत्वाभिधान तेषां हेतुः । तद्धि मुख्यमनुपपद्यमानं वाक्या-
र्थोपचारवृत्त्या तत्सदृशमेव सर्वत्र सुलभविभवत्वमनुमापयति यथा पदार्थोपचारे
गङ्गायां घोष इत्यत्र गङ्गाशब्दो गङ्गासमीपवर्तिनं तटम् । द्विविधो ह्युपचार इष्टः
पदार्थवाक्यार्थविषयत्वाद् उपचारे च वाच्यस्योपायत्वात् । अप्राधान्ये सत्यविव-
क्षितत्वमेव भवति, उपचारविषयस्यैवोपेयतया प्राधान्यात् । तयोश्च प्रसिद्धिकृत
एवाविनाभावनियमोऽवगन्तव्यः । साध्यश्चानुमेय एव न वचनगोचरता गच्छती-
त्युक्तम् ।

“शिखरिणि कनु नाम कियच्चिरं किमभिधानमसावकरोत्तपः ।

तरुणि ! येन तवाधरपाटलं दशति बिम्बफलं शुकशाबकः ॥”

इत्यत्र त्वदधरपल्लवपरिचुम्बनामृतनाल्पपुण्यः पुमानासादयतीति चाटुकरूपोऽर्थः
साध्यः । तत्सादृश्यलवावलम्बिनो बिम्बफलस्यापि परिखण्डनविधौ शुकशाबकस्य
लोकोत्तरतपःपरिणामशालित्वसमारोपो हेतुः । यत्र खलु यत्सादृश्यसद्भावमात्रभाजो
भावस्य पुण्योपचयपरिश्रमपरिप्रापणीयत्वमाशङ्क्यतं तत्र तस्य तत्सम्बन्धिनो मुख्य-
स्यैव तत् कथं नावगम्यते । तस्मादत्रापि साध्यसाधनभावगर्भतैवोपपन्नोति सिद्धम् ।

“स्निग्धश्यामलकान्तिलिसवियतो वेल्लद्वलाका घना
वाताः शीकरिणः पयोदसुहृदामानन्दकेकाः कलाः ।
कामं सन्तु दृढं कठोरहृदयो रामोऽस्मि सर्वे सहे
वैदेही तु कथं भविष्यति हहाहा देवि! धीरा भव ॥”

इत्यत्र मदनदहनोद्दीपनचन्द्रोदयोद्यानादिदारुणपदार्थसार्थदर्शनदुःखसहिष्णुत्वं नाम रामस्य साध्यम् । तत्र च रामत्वमेवार्थो हेतुः । रामशब्दो ह्ययं स्वेच्छापरिकल्पित-प्रकरणाद्यवसेयसकलक्लेशभाजनत्वलक्षणधर्मविशिष्टं संज्ञिनं प्रत्याययति न संज्ञिमात्रम् । तयोश्च व्याप्यव्यापकभावलक्षणः सम्बन्धः प्रसिद्धिकृतोऽध्यात्मप्रासिद्ध एवावगन्तव्यः यथा वृक्षांशिशपयोः । यच्च तदनुमितं धर्मान्तरं तत् सर्वसहत्वस्योपात्तस्य साधनं न रामत्वमेवेत्यनुमितानुमेयं तत् । एवमस्मीत्यस्मदर्थे धार्मिणि रामत्वमात्रनिबन्धनायां सकलक्लेशभाजनत्वलक्षणसाध्यधर्मसिद्धौ स्फुट एवास्यानुमानान्तर्भावः । ततश्च रामस्य यत् कठोरहृदयत्वाभिधानं तत् पुनरुक्तमेव अनुवादपक्षस्यातिकृच्छ्रत्वात् ।

“तौला जाअन्ति गुणा जाला दे सहिअएहि घेप्पन्ति ।

रइकिरणणुगाहिआइ होन्ति कमलाइ कमलाइ ॥”

इत्यत्राद्यस्तावत् कमलशब्दः सामान्यवृत्तिर्द्वितीयो विशेषवृत्तिः । स चास्य विशेषो निरतिशयशोभासौरभाभिरामतालक्षणोऽर्थः प्रकरणादिगम्यो रविकिरणानुग्रहकृतः प्रमाणान्तरसिद्धस्सामान्यनिष्ठोऽनुमेयः । तत्र च तयोः सामान्यविशेषार्थयोर्विजातीययोरिव सजातीयार्थयोरप्यारोप्यारोपकभाव एव हेतुः यथा सिंहो माणवक इति । न च भिन्नजातीयत्वमेवार्थानामारोपनिबन्धनमिति नियमः सम्भवति येनात्र सजातीयत्वादसौ न स्यात् तस्य भिन्नार्थमात्रप्रयुक्तत्वात् । तच्चानयोरुक्तनयेनास्येवेतिनासिद्धो हेतुः । सामान्यविशेषवृत्तित्वं चेदं शब्दानां विवक्षामात्रनिर्मितमिति न तस्य पूर्वपश्चाद्भावनियमः कश्चित् । ततश्च—

“एमेअ जणो तिस्सा देउ कवोलोपमाइ ससिबिम्बम् ।

परमत्थविआरे उण चन्दो चन्दोविअ वराओ ॥”

इति विपर्ययेणापि तदुपपद्यत एव । एवञ्चास्याप्यनुमानान्तर्भाव एवावगन्तव्यः । ‘निश्वासान्ध इवाददर्शश्चन्द्रमा न प्रकाशते’ इत्यत्रादर्शस्य विच्छायत्वमनुमितमुपमानम् ।

१. ‘तुच्छ’ इति खपुस्तके पाठः. २. अस्यच्छाया ५८ तमपृष्ठे द्रष्टव्या ३ अस्य
च्छाया ५८ तमपृष्ठे द्रष्टव्या ४. ‘नुमित’मित्येव खपुस्तके पाठः.

तदनुमितौ चादर्शस्यान्ध्याभिधानं साधनम् । तद्धि तत्र मुख्यं न सम्भवति प्रा-
णिधर्मत्वात् । अतस्तत्सामर्थ्यात् पटलपिहितस्येव नयनस्य निश्वाससमर्पितं दर्पणस्य
विच्छायत्वमेवानुमापयतीति । अत्यन्तातिरस्कृतवाच्योऽपि सिहो माणवक इत्यादि-
वत् पदार्थोपचार एव । तस्य चानुमानान्तर्भावस्समर्थित एव प्राक् । एवम् —

“गणं च मत्तमेहं धारालुलिअज्जुणाइ अ वणाइ ।

णिरहङ्कारमियङ्का हरन्ति णीलाओ वि णिसाओ ॥”

इत्यत्र मत्तनिरहङ्कारशब्दयोरपि द्रष्टव्यम् । यापि विभावादिभ्यो रसादीनां प्रतीतिः
सानुमान एवान्तर्भावमर्हतीति । विभावानुभावव्यभिचारिप्रतीतिर्हि रसादिप्रतीते-
स्साधनमिष्यते । ते हि रत्यादीनां भावानां कारणकार्यसहकारिभूतास्ताननुमापयन्त
एव रसादीन् निष्पादयन्ति । त एव हि प्रतीयमाना आस्वादपदवीं गताः सन्तो
रसा इत्युच्यन्ते इत्यवश्यम्भावी तत्प्रतीतिक्रमः । केवलमाशुभावितयासौ न लक्ष्यते
यतोऽयमद्याप्यभिव्यक्तिभ्रम इत्युक्तम् । अत्रोदाहरणानि यथा कुमारसम्भवे मधु-
प्रसङ्गे वसन्तपुष्पाभरणं वहन्त्या देव्या आगमनादिवर्णनं मनोभवशरसन्धानपर्यन्तं
शम्भोश्च परिवृत्तधैर्यस्य चेष्टाविशेषवर्णनादीनि ।

“अत्रान्तरे कुसुमसमययुगमुपसंहरन्नुदजृम्भत

ग्रीष्माभिधानः फुल्लमल्लिकाधवळाड्टहासो महाकालः”

इत्यत्राप्राकरणिकमहाकालख्यदेवताविशेषविषया प्रतीतिस्साध्या । तस्याश्चाड्टहा-
ससम्बन्धो युगसंहारव्यापारश्चेत्युभयं साधनं तस्य तत्कार्यत्वात् । कार्यकारणभावा-
वसायश्चानयोरगमप्रमाणमूल इति तत एव समासोक्तक्रमेणाप्राकरणिकार्थान्तर-
प्रतीतिसिद्धिः न तूभयार्थवृत्तेर्महाकालशब्दस्य सा शक्तिरित्येतदुक्तं वक्ष्यते च ।

“उन्नतः प्रोल्लसद्धारः कालागुरुमलीमसः ।

पयोधरभरस्तस्याः कं न चक्रेऽभिलाषिणम् ॥”

इत्यत्र त्वनन्तरौक्तः प्रकारो न सम्भवतीति कुतोऽर्थान्तरप्रतीतिः ।

“दत्तानन्दाः प्रजानां समुचितसमयाकृष्टसृष्टैः पयोभिः

पूर्वाह्णे विप्रकीर्णा दिशिदिशि विरमत्यहि संहारभाजः ।

दीप्तांशोर्दीर्घदुःखप्रभवभवभयोदन्वदुत्तारनावो

गावो वः पावनानां परमपरिमितां प्रीतिमुत्पादयन्तु ॥”

१. गगनं च मत्तमेधे धारालुलितार्जुनानि च वनानि ।

निरहङ्कारमृगाङ्क हरन्ति नीला अपि निशाः ॥

इत्यत्र तु गोशब्दस्यानेकार्थत्वेऽप्राकरणाकार्थान्तरप्रतिभोत्पत्तौ न किञ्चिन्निबन्धन-
मवधारयामः । तथा हि । गोशब्द एवानेकार्थत्वात् निबन्धनमुपकल्प्येत, तद्विशे-
षणजातमुभयमपि वा अन्यस्यार्थप्रकरणादेरसम्भवात् । तत्र न तावद् गोशब्द
एवेति शक्यते वक्तुं सुराभिव्यतिरिक्ते वज्रादावनभिमतेऽप्यर्थान्तरे प्रतीत्युप-
जननप्रसङ्गात्, तस्यानेकार्थत्वाविशेषे नियमहेतोरभावात् । अथ विशेषणजातमेव
नियमहेतुर्नापरः, तद्धि यदर्थानुगुणमुपलभ्यते तत्रैव प्रतीतिमुपजनयतीति । तर्हि
ततोऽपि सा तदनुगुणार्थावगतिर्निबन्धना तद्वदेवाकस्मिकी कथमिवोत्पद्येत ।
विशेष्यवाचिनोऽनेकार्थस्य तु तन्निबन्धनभावोपगमे अन्योन्याश्रयदोषः । न चो-
भयमप्यन्योन्यानुग्राहितदुपजननसामर्थ्यमवनिपवनादिकमिवाङ्कुरमर्थान्तरप्रतीभामु-
पजनयति, यतो जडपदार्थविषय एवायमुपपन्नः क्रमः । यत्र स्वाभाविक
एवायं जन्यजनकभावः न वाच्यवाचकभावविषयः, तत्र हि प्रतिपत्तृपराम-
र्शापेक्षापरतन्त्रोऽर्थाध्यवसायोपजनो न स्वाभाविकः । तत्र वाच्यार्थविषयस्यास्यै
वाचक एव तत्संस्कारप्रबोधनिबन्धन नान्यः । अर्थान्तरविषयस्य तु तस्यावश्य-
मन्यदेवापेक्षणीयं युक्तं न पुनरेक एवोभयत्रापि, एकहेतुकत्वेऽर्थयोः क्रमनियमा-
नुपपत्तेः प्रत्यर्थं शब्दनिवेशोपगमविरोधाच्चेति तयोर्भिन्नहेतुकत्वमवगन्तव्यम् । तच्च
तदावृत्त्या वास्तु अर्थप्रकरणादिना वा, न तत्रास्माकमभिनिवेशः कश्चित् । केव-
लमन्यतस्तत्प्रतिभोद्धेदाभ्युपगमेनानुमानान्तर्भावः स्फुट एव तस्यैव लिङ्गतापत्तेरिति
शब्दस्यानेकार्थतावगममात्रमूलोऽयमद्यापि कवीनामर्थान्तरप्रतीतिभ्रम इति व्यर्थः
शब्दशक्तिपरिकल्पनप्रयासः । एवं चास्य वाच्यातिरेकिणोऽर्थान्तरस्य प्रती-
तिरेव न समस्तीति यत्राप्रस्तुताभिधानप्रसङ्गभयात् तयोरुपमानोपमेयभावप्रकल्पनं
तदपि निर्मूलमेवेत्यवगन्तव्यम् । किञ्च न स्वभावत एव शब्दानामर्थप्रतीतिक्रम
इति नियमसम्भवः, किन्तर्हि सामग्रीवशात् । सा हि यदर्थानुगुणोपलभ्यते तमेव
तस्यार्थं कल्पयतीति सर्वः शब्दः सर्वार्थविषयः सर्वश्चार्थः सर्वशब्दविषयो भवि-
तुमर्हति । ततश्चातदर्थोऽप्यन्यः शब्दः सामग्रीवशात् समासोक्तिन्यायेन तमवगम-
यितुं क्षमेतैव, न पुनस्तदर्थोऽपि सामग्रीविकलो गवादिशब्दः, आस्तां वान्यः
शब्दो, यः साधुत्वेन प्रसिद्धः । असाधुरपि यावत् तद्वशादनुमितवाचकभावोऽभि-
मतमर्थमभिधात्येवेति सामग्रीसद्भावान्वयव्यतिरेकानुविधायिनीयमर्थान्तरप्रतीति-
रित्यवसीयते । यदाहुः —

१. 'प्रतीतिम्' इति खपुस्तके पाठः, २. 'स्य भाववद्वा' इति खपुस्तके पाठः, ३
'मैऽनु' इति खपुस्तके पाठः.

“असाधुरनुमानेन वाचकः कैश्चिदिप्यते ।

वाचकत्वाविशेषेऽपि नियमः पुण्यपापयोः ॥”

इति । नचैतावता तस्यापशब्दत्वं कल्पयितुं युक्तं यतः शब्दस्तावच्छब्दते विमृश्यतेऽभिधीयतेऽनेनार्थ इति शब्दनक्रियाकरणभावोपपन्नोऽर्थः कथ्यते । स च त्रिविधः । साधुरसाधुरपशब्दश्चेति । लक्षणानुगतः साधुः प्रकृतिप्रत्ययादिविभागपरिकल्पनया लक्षणेनानुगम्यत इति । ततोऽन्योऽसाधुरव्युत्पन्नोऽडित्थादिवत् । शब्दादपेतोऽपशब्दः योऽर्थं न प्रतिपादयति विगुणसामग्रीक इत्यर्थः । एवञ्च साधुशब्दस्यापि सामग्रीवैगुण्येनावचकत्वादपशब्दत्वम् अपशब्दस्यापि तदानुगुण्येन वाचकत्वादनपशब्दत्वमुपपन्नं भवति । ततश्च वाचकत्वावाचकत्वमात्रनिबन्धने शब्दापशब्दत्वव्यवहारे व्यवस्थिते सति ये केचिदितिहासपुराणादावागमशास्त्रादौ च क्वचित् केषाञ्चिच्छब्दानामसाधुत्वादपशब्दत्वमुद्गावयन्ति ते प्रत्युक्ता भवन्ति । अस्मान् प्रति पुनरविषये प्रयुज्यमानः शब्दोऽपशब्द इति । तद्यथा —

“मधुकरैरपवादकरैरिव स्मृतिभुवः पथिका हरिणा इव ।

कलतया वचसः परिवादिनीस्वरजिता रजिता वशमाययुः ॥”

इत्यत्र हरिणानामुपमानत्वादप्राधान्यमविगणय्यैव यः कविना रञ्जितुं सानुनासिकः प्रयुक्तः सोऽपशब्द एव तत्प्रयोगस्योपमेयार्थानुगुण्येनोपपन्नत्वात्, तस्यैव प्राधान्यात्, प्रधाने च कार्यसम्प्रत्ययोपगमात् । केवलमप्रधानापेक्षया शब्दसंस्कारविपरिणामेन व्याख्यामात्रमत्र श्रेयो न पुनस्तस्य प्रयोगः । युज्येत पुनरेतद् यदि पथिकानां हरिणतया रूपणं स्याद् आरोपो वा यथा ‘स्मृतिभुवो बत पान्थमृगत्रजा’ इति, यथा वा ‘स्मृतिभुवः पथिका हरिणत्रजा’ इति । अन्यथा त्वपशब्द एवायमविषये प्रयुक्तत्वाद् अस्वगोण्यादिशब्दवत् । यदुक्तम् —

“अस्वगोण्यादयः शब्दाः साधवो विषयान्तरे ।

निमित्तभेदात् सर्वत्र साधुत्वं च व्यवस्थितम् ॥”

इति ।

शब्दप्रयोगः कर्तव्यः प्रधानार्थव्यपेक्षया ।

तदन्यापेक्षया त्वर्थादेनं विपरिणामयेत् ॥ १ ॥

विपरीतमतो यत् स्यादपशब्दः स मां प्रति ।

हेतुर्ध्वनेश्चायमेव प्रयोगपरिणामयोः ॥ २ ॥

परिणामो बहुविधो वाचोलिङ्गादिभेदतः ।

स च प्रसिद्ध एवेति ना.माभिरिह दर्शितः ॥ ३ ॥

इति सङ्ग्रहश्लोकाः । यदपि च केचिदाचक्षते समानायामर्थगतौ शब्देनापशब्देन च शास्त्रेण धर्मानियमः क्रियते साधुभिरेव भाषितव्यं नासाधुभिरिति, तत्र कूपस्वानकवद् वृत्तिर्भविष्यतीत्यादिना तैरेव प्रतिविहितम् । सा चेतिहासपुराणागमशास्त्रेष्वव्यस्त्येवेति नागमविरोधः । त्रिविधं हि शास्त्रं शब्दप्रधानमर्थप्रधानमुभयप्रधानञ्चेति । तत्र शब्दप्रधानं वेदादि अध्ययनादेवाभ्युदयश्रवणात् मनागपि पाठविपर्यासे प्रत्यवायश्रवणाच्च । अर्थप्रधानमितिहासपुराणादि तस्यार्थवादमात्ररूपत्वात् । उभयप्रधानं सर्गबन्धादि काव्यं तस्य रसात्मकत्वाद् रसस्य चोभयौचित्येन परिपोषदर्शनार्थम् । काव्यस्यापि शास्त्रत्वमुपपादितमेव । तदेवं यदर्थप्रधानमिष्यते तच्च द्रव्यगधारणार्थावबोधो घातान्नास्थितेन धर्मेणासाधुशब्दोदीरणोदितोऽधर्मः प्रतिहतो भवतीत्यमसौ कूपस्वानकवृत्तिः । धर्मस्य तदुत्थितत्वमुपगतमेव —

“यस्तु प्रयुङ्क्ते कुशलो दिशो शब्दान्यथावद् व्यवहारकाले ।

सोऽनन्तमामोणि जय परत्र चादोगविद् दुष्यति चापशब्दैः ॥”

इति ।

असाधुश्चापशब्दश्च द्विधा शब्दः प्रकीर्तितः ।

तत्रासाधुर्न साध्यो यः प्रकृतिप्रत्ययादिभिः ॥ ४ ॥

शब्दादपेतोऽपशब्दः शब्दनाकरणात्मनः ।

शब्दना हि परामर्शो वाच्यार्थविषयोऽस्य यः ॥ ५ ॥

एवञ्चासाधुशब्दोऽपि नापशब्दत्वमर्हति ।

न सोऽप्यभ्येति साधुत्वं तयोर्विषयभेदतः ॥ ६ ॥

ततश्च —

सामर्थ्यादेव शब्दस्य विषयेऽवगते सति ।

न प्रयोगोऽस्य न ह्येष स्वनिष्पत्त्यै प्रवर्तते ॥ ७ ॥

अत एव प्रकृत्यर्थमात्रं तत्र प्रयुञ्जते ।

सङ्ख्यासाधनकालादेरानुगुण्यानपेक्षिणः ॥ ८ ॥

इयता चापशब्दत्वं न तेषामवकल्पते ।

अर्थेषु शब्दनात्मककरणत्वानपायतः ॥ ९ ॥

असाधुच्चारणाद्यन्तु तत्राधर्मः प्रवर्तते ।

कूपखानकवद्वृत्तेः सोऽर्थज्ञानान्निवर्तते ॥ १० ॥

अथ वार्थपरिज्ञानमास्तां तत्पठनादपि ।

धारणादपि वा पुसां श्रूयतेऽभ्युदयः परः ॥ ११ ॥

इति सङ्ग्रहश्लोकाः । तस्मादुपपत्तिशून्य एवायं गतानुगतिकतया अनेकार्थशब्द-
प्रयोगविप्रलब्धव्याख्यातृपरम्परासमयमात्रप्रवर्तितः शब्दशक्तिमूलानुस्वानरूपार्था-
न्तरप्रतीतिपक्षः । व्याख्यातारोऽन्यलीकविद्वन्मानितया प्रायेणापव्याख्यानैर्न केव-
लमात्मानं यावत् तत्रभवतो महाकवीनापि ह्येपयन्तो दृश्यन्ते । तद्यथा —

“तां जानीयाः परिमितकथां जीवित मे द्वितीयं

दूरीभूते मयि सहचरे चक्रवाकीनिवैकान् ।

गाढोत्कण्ठागुरुषु दिवसेष्वेपु गच्छत्सु बाला

जाता मन्ये शिशिरमथिता पद्मिनीवान्यरूपा ॥”

इत्यत्र पाठमिममबुद्ध्वैव कलितकविहेवाकाः पराकृतप्रतीतिचारुतातिशयास्ते

‘अवैमि *तदवज्ञानाद्यत्नापेक्षो मनोरथः ।’

इत्यादौ दृष्टामपि वाक्यार्थकर्मतां मन्यनेरपश्यन्तो बालायाः कर्मतामस्य मन्यमानाः
स्वरसन्धिवशाद्विकृतमिवशब्दमेव अमाद् वाशब्दं परिकल्प्यापव्याख्यामार-
भन्ते । न ह्येवमर्थस्य वैचित्री काचित् समुन्निषति । नापि महाकवेः कालिदास-
स्यान्वयगतिरियं क्वचनापि प्रबन्धेऽवधारितपूर्वा यदय रसनिधाने काव्ये व्याधि-
मिव वाशब्दमिवार्थे प्रयुञ्जीतेति । कथं तर्हि ‘चन्द्र प्रवृद्धेर्मिरिवोर्भिर्माली’ति त-
स्यैव कवेरयं प्रयोगः । उच्यते । श्लिष्टत्वादाविभावितार्थपाठेन केनचित् कल्पि-
तोऽयं पाठः । स हि जलधिर्निशीवेति द्रष्टव्यः । यथा च —

“ग्रामेऽस्मिन् पथिकाय पान्थ ! वसतिर्नैवाधुना दीयते

रात्रावत्र विहारमण्डपतले पान्थः प्रसुप्तो युवा ।

तेनोद्गाय खलेन गर्जति घने स्मृत्वा प्रियां तत्कृत

येनाद्यापि करङ्कदण्डपतनाशङ्की जनस्तिष्ठति ॥”

इत्यत्र हि काचित् वसतिं प्रार्थयमानं पथिकयुवानमुद्दिश्योत्पन्नमन्मथव्यथावेशा त-
स्यान्यानुरागितामाशङ्कमाना दाहणतरपरिणामोऽन- । सक्तजनानुराग इति न चेदसि

१. ‘लकर्म’ इति खपुस्तके पाठः.

* ‘दपध्या’ इति कपुस्तके पाठः.

कस्याश्चिदनुरक्तस्तदिदमखिलमेव गृहमयं च जनस्तवायत्त एवान्यथा गम्यतामिति स्वाभिप्रेतमर्थमस्मै निवेदयितुकामा पूर्ववृत्तान्तं वसतिविहितोपकारकामिनी मरणावेदनफलं वक्तुमुपक्रमत इति तदभिप्रायमविद्वांसस्ते पुरुषवधावेदनं तदिति मन्यमानास्तथैवापव्याचक्षते । तच्चायुक्तमेव रसभङ्गप्रसङ्गात् । उभयोरनुरागातिशययोगेऽपि पुरुषवधवर्णनस्यात्यन्तमनुचितत्वात् खलार्थकरणार्थयोरसङ्गतिप्रसङ्गाच्च । न हि योऽस्ववशः सन् म्रियते तस्य तन्मरणं यद्यपि कस्यचिदुपकारायापकाराय वा स्यात् तथापि तदपेक्षमस्य सौजन्यं खलत्वं वा न शक्यं व्यपदेशुम् । तयोरभिसन्धायकरणे तस्य तद्व्यपदेश्यत्वोपपत्तेः अन्यथातिप्रसङ्गादिति तन्मतानुविधायिनोऽन्धपरम्पराक्रमेण व्याख्यातारोऽद्यापि तेनैवोपपत्त्यतिपातिना पथा सञ्चरन्त इति स्थितम् । ननु

यावद्भिरर्थैः सम्बन्धः प्राक्छब्दस्यावधारितः ।

तावत्स्वन्यनिराशंसः श्रुतः सन् कुरुते गतिम् ॥ १२ ॥

ततो यदर्थानुगुणा सामग्र्यस्योपलभ्यते ।

स एवार्थो व्यवस्थाप्यः सत्स्वप्यन्येष्वबाधितः ॥ १३ ॥

तेनोभयार्थानुगुणा व्यनक्त्यर्थावुभावपि ।

ययोः सामर्थ्यतः सिध्येदुपमानोपमेयता ॥ १४ ॥

इत्थमर्थान्तरे बुद्धिं ध्वनिरेवादधात्ययम् ।

तन्निबन्धननिर्बन्धो निर्निबन्धन एव सः ॥ १५ ॥

एवञ्चात्मन्यधिकेष्ये किमर्थं तत्त्वदर्शिनः ।

व्याख्यातारोऽप्यधिकक्षिता मोहात् को वेत्ति वा हितम् ॥ १६ ॥

उच्यते—

यद्यप्यर्थेषु सर्वेषु प्राक्छब्दः कुरुते मतिम् ।

तथापि तद्व्यवस्थार्थं विशेषणमपेक्षते ॥ १७ ॥

तच्चेत् तद्वदनेकार्थं मुख्योऽर्थः कोऽवतिष्ठताम् ।

यस्तत्र प्राकरणिकः पौर्वापर्यगतिः कुतः ॥ १८ ॥

सा चेत् प्रकरणाद्यो हि प्रकृतस्तस्य सा पुरः ।

पश्चादन्यस्य सामर्थ्यगम्या यस्योपमानता ॥ १९ ॥

यतो न तावतैवाय व्यापारो विरतो ध्वनेः ।
 व्यापारविरतौ हि स्यान्न ततोऽर्थान्तरे मतिः ॥ २० ॥
 ध्वनेरनेकार्थस्यापि यथा प्रकरणादिभिः ।
 अनादृत्यैव तच्छक्तिं प्रस्तुतार्थविनिश्चयः ॥ २१ ॥
 क्रियते तद्वदेवायं नेष्यतेऽर्थान्तरेऽपि किम् ।
 को विशेषोऽस्य यदयं शब्दशक्तिनिबन्धनः ॥ २२ ॥
 विशेषणानुगुण्यं चेदर्थान्तरगतेः पदम् ।
 यतस्तदप्यनेकार्थमिष्टमेव विशेष्यवत् ॥ २३ ॥
 अनेकार्थत्वमप्यस्य कुतस्तदवसीयते ।
 एवमेवावसायश्चेद्विशेष्येऽवगतिर्न किम् ॥ २४ ॥
 तत एव विशेष्याच्चेद् भवेदन्योन्यसंश्रयः ।
 अथोभयपरामर्शादिप्यतेऽर्थान्तरे मतिः ॥ २५ ॥
 स्यादेवं प्रकृतार्थश्चेत् सिध्येन्नायं तथा विना ।
 ततोऽनया विमर्शः स्यादन्यथातिप्रसज्यते ॥ २६ ॥
 तस्मादनेकार्थत्वेऽपि विशेषणविशेष्ययोः ।
 अर्थान्तरप्रतीत्यर्थं वाच्यमेव निबन्धनम् ॥ २७ ॥

इति सङ्ग्रहश्लोकाः । अर्थशक्तिमूलः पुनरुपपद्यत एव धूमादिवाग्नेः सम्बन्धाव-
 धारणपुरस्सरीकारेण ततोऽर्थान्तरप्रतीतिरुपपादितत्वाद्, यथा ‘एवंवादिनि देवर्षा’-
 वित्यादौ लीलापत्रगणनं गौर्याः शब्दव्यापारं विनैवार्थान्तरं रतिभावव्यभिचारि-
 लक्षणं लज्जादिकमनुमापयतीत्युक्तम् । सर्वोऽर्थः कवेः कविनिबद्धस्य वा वक्तुः प्रौढो-
 क्तिमात्रनिष्पन्नशरीरः स्वतस्सम्भवी वास्तु । नैतावता तस्य गमकतायां फलभेदः
 काश्चित् । गम्यस्य पुनरर्थस्य प्राधान्यनिबन्धनो व्यपदेश इति तस्य प्रधानेतरभावेन
 द्वैविध्योपगमः सफल एव । तथा हि —

“प्राप्तश्रीरेष कस्मात् पुनरपि मयि तन्मन्थखेदं विदध्या-

न्निद्रामप्यस्य पूर्वामनलसमनसो नैव सम्भावयामि ।

सेतुं बध्नाति भूयः किमिति च सकलद्वीपनाथानुयात-

स्त्वय्यायाते विर्तकानिति दधत इवाभाति कम्पः पयोधेः ॥”

इत्यत्र लक्ष्मीलाभलम्पटतया पयोनिधौ मन्थनव्यथावितरणं विलासालसतया योग-
 निद्रासुखास्वादो द्वीपान्तराधीशदशकन्धरनिधनधिया सेतुबन्धश्चेति भगवतो वा

सुदेवस्यामी व्यापाराः प्रसिद्धास्सन्तो यदन्यत्र राजादावारोप्य तस्य समीहितप्राप्त्या निषिध्यन्ते तदा तत्कार्यत्वात् कारणभूतभगवद्रूपतारोपमेव तत्रानुनापयन्तीति रूपकानुमितिरिति व्यपदेशः प्रवर्तते ।

“ज्योत्स्नापूरप्रसरधवळे सैकतेऽस्मिन् सरग्वा
वाद्यूतं सुचिरमभवत् सिद्धयूनोः कयोश्चित् ।
एकः प्राह प्रथमनिहत केशिन कंसमन्यः
स त्वं तत्त्वं कथय भवता को हतस्तत्र पूर्वम् ॥”

इत्यत्र केशिकंसासुरयोः कतरो भवता पूर्व हत इति योऽयं वचनौर्वापर्यविपर्ययानु-
योगस्तस्य साक्षाद् भगवानेव विषयभावेन वक्तुमुचितो नापरो राजादिस्तयोरेव
धूमान्योरिव कार्यकारणभावप्रसिद्धेः । सोऽयमन्यविषयतयोच्यमानस्तत्र भगव-
द्रूपतारोपमन्तरेणानुपपद्यमानस्तद्रूपतामुपकल्पयन्तयो रूप्यरूपकभावमनुमापयतीति
रूपकानुमितिर्व्यपादिश्यते ।

“लावण्यकान्तिपरिपूरितदिङ्मुखेऽस्मिन्
स्मेरेऽधुना तव मुखे तरळायताक्षि ! ।
क्षोभं यदेति न मनागपि तेन मन्ये
सुव्यक्तमेव जडराशिरय पयोधि. ॥”

इत्यत्रापि यदेतत् कस्याश्चिद्यथोदितगुणगणोदितसौन्दर्यसम्पत्तिवदने सति समुद्र-
संक्षोभाविर्भावस्योचितस्यापि कुतश्चित् कारणादभावाभिवानं तत्तस्य पूर्णेन्दुरूपता-
रोपमन्तरेणानुपपद्यमानं मुखस्य ताद्रूप्यमुपकल्पयत् पूर्ववत् तयो रूप्यरूपकभावमनु-
मापयतीति रूपकानुमितिर्व्यपदेशो भवति । केवलमिदमत्र विचार्यते । यदेतद्वदने-
न्दुबिम्बसद्भावे सत्यपि पयोधेस्सलिलोल्लासलक्षणक्षोभाविर्भावाभावनिबन्धनाधिया स-
लिलसमूहमात्रपरमार्थो यन्नास्य काचन चेतनचमत्कारकाणिका समस्तीत्येवमर्थतात्प-
र्येण जलराशित्वमुपात्तं तत् तस्य सदैव सन्निहितमित्यनारोपितरूपयामिनीरमणोदय-
समयेऽपि नास्य संक्षोभाविर्भावो भवेत् तदापि जलराशित्वाविशेषात् । अथ मदनो-
न्मादलक्षणक्षोभाभावनिबन्धनबुद्ध्या सदसद्विवेकाविकलोऽयं जड इति जाड्यप्रतिपा-
दनपरतया तदुपादानामिति । एवमपि वदनस्य सौन्दर्यातिशयशालिनः सौभाग्या-
तिरेक एवानुमितो भवति, यथात्रैव पाठाविपर्यासे सति

“यत् प्रहृभावमुपयाति न तेन मन्ये सुव्यक्तमेव जलराशिरयं पयोधिः”

इति, न पुनः पूर्णेन्दुरूपत्वम् । तद्धि तत्कार्यस्य समुद्रसंक्षोभस्याविकलकारणतया सम्भाव्यमानोत्पादस्य सतः प्रतिबन्धकप्रत्ययबलादनुत्पादे सत्यनुमीयते नान्यथा । यथा —

“ होई ण गुणापुराओ जडाण णवरं पसिद्धिसरणाण ।

किरंपह्ववइ सासिमणी चन्दे ण पियामुहे दिट्ठे ॥ ”

इत्यत्र प्रियामुखस्य पूर्णेन्दुरूपत्व तत्कार्यस्य चन्द्रकान्तमणिप्रस्तुतिलक्षणस्य सम्भाव्यमानोत्पादस्य सतो जाड्यजनितप्रसिद्धिशरणत्वरूपप्रतिबन्धकप्रत्ययबलादनुत्पादे सत्यनुमीयते । न चेह चन्द्रबिम्बकार्यस्य किमपि प्रतिबन्धकारणमुपात्तामिति कथं तस्य पूर्णेन्दुरूपतानुमितिसिद्धिः । यत्र हि यत्कार्यस्य यत्प्रतिबन्धनिबन्धनभावेनोपकल्पते तत्र तस्यैव तदुत्पादाने सत्यवसायो नान्यस्य अतिप्रज्ञात् । मुखे च सौभाग्यातिरेकेकार्यस्य मदनोन्मादलक्षणस्य क्षोभस्याचेतनत्व परमार्थजलराशित्वं प्रतिबन्धनिबन्धनभावेनोपात्तम् । अतस्तस्यैव तत्र प्रतीतिरुपपन्ना न चन्द्रत्वादेः । अन्यथा कमलत्वादेरपि सा स्याद् विशेषाभावात् । तस्मादुभयार्थसाधारणक्षोभपदप्रयोगमात्रविप्रलम्भकृतोऽयं मुखेन्दुबिम्बयो रूप्यरूपकभावभ्रम इति स्थितम् । तस्मादेवमत्र पाठः कर्त्तव्यः —

“ क्षोभं यदेति न मनागपि तेन मन्ये रूपान्तर पातिरपां किमपि प्रपन्नः । ”

इति । अत्र हि न केवलं वदनस्येन्दुत्वं प्रतीयते, यावदपां पत्युः शृङ्गारित्वमपि । तेन तव वदनेन्दुदये सत्यनेकसुन्दरीरूपलावण्यसम्पदामन्तरज्ञोऽप्यपांपतिर्यन्न मनागपि क्षोभमुपयाति तन्मन्ये रूपान्तरं किमपि प्रपन्न इत्ययमर्थोऽवातिष्ठते । एष चानन्तरोक्तपाठार्थाद्विशिष्यते न वेति सहृदया एव प्रमाणम् इति । यथास्थितपाठपक्षे तु नेदं रूपकानुमितेरुदाहरणमुपपद्यते ।

“ वीरौण रमइ घुसिणारुणाम्मि ण तहा पिआथणुच्छङ्गे ।

दिट्ठी रिउगअकुम्भस्थलम्मि जह बहुलसिन्दूरे ॥ ”

इत्यत्र कान्ताकुचतटकारिकुम्भस्थलयोः प्राकरणिकेतरयोः प्रमाणान्तरप्रतिपन्नसंस्थानविशेषयोः कुङ्कुमासिन्दूराहितलौहित्यलक्षणनिबन्धनसादृश्यावसायमूलोऽयमुपमानोपमेयभावावगम इति तस्यैव तत्र हेतुत्वम् अप्रतिपन्नसंस्थानस्यानिरूपितसा-

१. भन्ति न गुणानुरागो जडाना नवरं प्रसिद्धिशरणानाम् ।

२. रं प्रह्नौति शशिमणिश्चन्द्रे न प्रियामुखे दृष्टे ॥

३. 'द्विशरणरूप' इति खपुस्तके पाठः. ४. अस्य छान्या ३३ तमपृष्ठे दृश्यते.

धारणधर्मस्वरूपस्य च सादृश्यावगमासम्भवाद् इत्युपमानानुमितिरितीयमुच्यते ।
एवम् —

“ तं ताण सिरिसहोअररअणाहरणम्मि हिअअमेक्करसम् ।

बिम्बाहरे पिआणं निवेसिअं कुसुमबाणेन ॥ ”

इत्यत्रापि वेदितव्यम् । केवलमत्र साधारणो धर्मो लौहित्यलक्षणो रत्न उपमानेऽनु-
मेयो, न शब्दोपारूढो, बिम्बरूपतयाधरस्य विवक्षितत्वात् ।

“ स वक्तुमखिलाञ्छक्तो ह्यग्रीवाश्रितान् गुणान् ।

योऽम्बुकुम्भैः परिच्छेदं शक्तो ज्ञातुं महोदधेः ॥ ”

इत्यत्र ह्यग्रीवगुणान् साकल्येनाभिधातुं न कश्चित् समर्थ इति साध्यम् । तत्र त-
दभिधानशक्तत्वस्य कुम्भकरणकाम्भोधिपरिच्छेदज्ञानशक्तत्वस्य चोभयोः प्राकर-
णिकेतरयोरेककर्तृनिष्ठयोस्समशीर्षिकयोपात्तयोस्तुल्ययोगितादिवद् गर्भीकृतोपमानो-
पमेयभावयोः परिकल्पितेन व्याप्यव्यापकभावेनोपनिबन्धो हेतुः । तयोर्हि व्याप-
कस्य धर्मस्य वृक्षत्वादेरिवाम्बुधेरम्भसः कुम्भैः परिच्छेदज्ञानशक्तत्वस्य प्रमाणान्त-
रावसितायामभावप्रतीतौ व्याप्यस्यापि शिंशपात्वादेरिव ह्यग्रीवगुणग्रामाभिधानसा-
मर्थ्यस्याभावावगतिरिति तस्यामनुमेयत्वमिति । अतिशयोक्तिगर्भश्चायमुपमानोपमे-
यभावावसायो ह्यग्रीवगुणानां साकल्येनावर्णनीयतात्मकासाधारणविशेषप्रतिपादनप-
रमाक्षेपमाक्षिपतीत्याक्षेपानुमितिरित्युच्यते ।

“ देवाअत्तम्मि फले किं कीरइ एत्तिअं उण भणामि ।

कङ्केळिपल्लवा पल्लवाण अण्णाण ण सरिच्छा ॥ ”

इत्यत्रार्थान्तरोपन्याससामर्थ्यादेव वस्तुनोः समर्थ्यसमर्थकभावावसायो न शब्दशक्ति-
मूल इति । तदर्थस्य हि शब्दादेरप्रयोगो गतार्थत्वात् ।

“ हिअअट्ठाविअमणुं अवरुणमुहं पि मं पसाअन्त ! ।

अवरद्धस्स वि ण हु दे बहुजाणअ ! रोसिउं सक्कम् ॥ ”

इत्यत्रानाविष्कृतकोपचिहायाः कस्याश्चिदन्तर्गतमन्योर्मानिन्याः केनचित् कृतागसा

१. अस्य छाया ३३तमपृष्ठे द्रष्टव्या. २. 'करणस्याम्भोधिपयःप' इति खपुस्तके पाठः.

३. दैवायत्ते फले किं क्रियतामेतावत् पुनर्भणामि ।

रक्ताशोकपल्लवा पल्लवानामन्येषां न सदृशाः ॥

४. हृदयस्थापितमन्युमपरोषमुखामपि मां प्रसादयन् ।

अपराद्धस्यापि न खलु ते बहुज्ञ रोषितुं शक्यम् ॥

प्रसाद्यमानाया यत् तत्र रोषविषयेऽपि न तव रोषितु शक्यमित्युक्तं तदनुपपद्यमानतया समर्थनीयमेवेति यत्तत्र वल्लभसम्बोधनद्वारेण बहुज्ञत्वमर्थान्तरभूतमुपात्तं तदेव तत्समर्थकहेतुतामुपयाति, तत एव हि परहृदयवेदिनि जने कः खलु कोपं कर्तुमर्हतीत्यस्यार्थस्य प्रतीतिसिद्धेः । द्विविधो हि हेतुरुक्तः शाब्दश्चार्थश्चेति । तेनेयमार्थस्य हेतोरुपादानादर्थान्तरन्यासानुमितिरित्युच्यते ।

“जाएज्ज वणुद्देसे खुज्जोच्चिअ पाअवो घडिअवत्तो ।

मा माणुसम्मि लोए ताएक्करसो दलिद्धो अ ॥”

इत्यत्र यथोक्तस्वरूपस्याप्रस्तुतस्यैव वनपादपस्य पुंसश्च कस्यचिद् दरिद्रस्य प्रस्तुतस्यानुपयोगितया निष्फलयोरुभयोरप्यनभिनन्दनजन्मताप्रतीतौ तुल्यायां बदेतदेकस्यैव जन्मानभिनन्दनं नेतरस्य तत् तस्य शोच्यतातिरेकलक्षणं व्यातिरेकमनुमापयतीत्यस्य व्यातिरेकानुमितिव्यपदेशसिद्धिः ।

“चन्दनासक्तभुजगनिश्वासानिलमूर्च्छितः ।

मूर्च्छयत्येष पथिकान् मथौ मलयमारुतः ॥”

इत्यत्र चन्दनासक्तभुजगनिश्वासानिलसम्पर्कमात्रेण मूर्च्छाहेतुत्व मलयमारुतस्य मुख्यमनुपपद्यमान मूर्च्छाकारित्वलक्षणात् साधर्म्यात् सिंहो माणवक इत्यत्र सिंहत्वमिवोपचरितमाश्रीयत इतीवार्थमनुमापयति । मुख्यतानुपपत्तौ च निमित्त भुजगनिश्वाससमीरसम्पर्कमात्रेण मलयमारुतस्य न्यग्भावभाजो बहलीभावासम्भवः । यद्वा मुख्यमर्थमनादृत्यार्थान्तरे प्रयुज्यमानः शब्दो यथाकथञ्चित् सादृश्यमेवावगमयति । न चैवं विधे विषये इवादिप्रयोगमन्तरेणासम्बद्धार्थतैवेत्याशङ्कनीयं प्रकरणादितोऽप्यर्थस्य स्वसौन्दर्यादेव वार्थान्तरावगतेः, यथा —

“ईसाकलुसस्स वि तुह मुहस्स णं एस पुण्णिमाचन्द्रो ।

अज्ज सरिसत्तणं पाविऊण अज्जेच्चिअ ण माइ ॥”

इत्यत्रेवशब्दस्य । यथा च —

“त्रासाकुलः परिपतन् परितो निकेतान् पुंभिर्न कैश्चिदपि धन्विभिरन्ववन्धि ।

तस्थौ तथापि न मृगः क्वचिदङ्गनाभिराकर्णपूर्णनयनेषुहतेक्षणश्रीः ॥”

इत्यत्र । शब्दार्थव्यवहारे च प्रतीतिरेव प्रमाणम् । प्रतीतार्थश्च शब्दः प्रयुज्यमानः पौनरुक्त्यमेवावहतीति अत्रेवार्थस्यावगमादुत्प्रेक्षानुमितिरित्येषा व्यपदिश्यते । एवम् —

१. जाथेय वनोद्देशे कुब्ज इव पादपो घटितपत्र । मा मानुषे लोके ल्यागैकरसो दरिद्रश्च ।

२. ईर्ष्याकलुपस्यापि तव मुखस्य नन्वेष पूर्णमाचन्द्रः । अद्य सदृशत्व प्राच्याङ्ग इव न माति ॥

“अत्युच्चपदाध्यासः पतनायेत्यर्थशालिनां शंसत् ।
आपाण्डु पतति पत्रं तरोरिदं बन्धनग्रन्थे ॥”

इति निदर्शनानुमितावप्यवसेयम् ।

“रम्या इति प्राप्तवतीः पताका रागं विविक्ता इति वर्धयन्तीः ।

यस्यामसेवन्त नमद्वलिकाः समं वधूभिर्वलभीर्युवानः ॥”

इत्रत्र वाक्यार्थप्रतीतेरनन्तरमुपमाप्रतिभोद्धेदनिबन्धनभूत न किञ्चिद्वधारयामः, यत्सामर्थ्याद् वध्व इव वलभ्य इत्युमर्थमवगच्छेम । न चोभयार्थसाधारणस्य वलभीविशेषणकलापस्यैव तत्र निबन्धनभावोऽवगन्तुं युक्तः तस्य भिन्नविभक्ति-कस्य वधूभिरभिसम्बन्धानुपपत्तेरित्युक्तमेव । अथ सममित्यस्य तुल्यार्थस्य वधूवल-भीसम्बन्धबलात् विभक्तिविपरिणामेन कल्पिततदुचितविभवत्यन्ताना वधूनां विशेषणकलापाभिसम्बन्धसहत्वाद् वधूभिरुपमानोपमेयभावावगतिर्भवति, यथा सम-मिन्दुना सकलकलोऽब्धिरुत्थित इति । एव तर्हि तुल्यतासम्बन्धावधारणानिबन्ध-नेयं वधूवलभीनामुपमानोपमेयभावावगतिरिति नासावनुमेयतामभिपततीति श्लेषा-नुमितिरित्युच्यते ।

“अङ्कुरितः कौरकितः पल्लवितः कुसुमितश्च सहकारः ।

अङ्कुरितः कौरकितः पल्लवितः कुसुमितश्च हृदि मदनः ॥”

इत्यत्र मुख्यामुख्याङ्कुरितत्वादिधर्मविशिष्टयोः सहकारमदनयोः प्रमाणान्तराव-गतकार्यकारणभावयोरप्यतिशयोक्तिच्छायया यस्तुल्यकालतयोपनिबन्धस्तत्र कार्य-कारणधर्माणां यथाश्रुतक्रमं सङ्ख्यासाम्यमेव यथासङ्ख्यमनुमापयति, यथाश्रुतक्र-मातिक्रमे प्रयोजनाभावात् निबन्धनाभावाच्च । को ह्यविप्लुतमातिरसति बाधके श्रुत-मर्थमनादृत्याश्रुतं परिकल्पयेदिति यथासङ्ख्यानमितिरितीयमुच्यते । यत्र प्रकरणा-दिप्रतिपत्त्यानुमितविशेषो वाच्योऽर्थः प्रतीयमानस्यार्थस्य लिङ्गभावमुपयाति सो-ऽप्यनुमानस्यैव मार्गः । यथा —

“उच्चिणुसु पडिअकुसुमं मा धुण सेहालिअं हलिअसोह्णे ।

अह दे विसमविराओ ससुरेण सुओ वलयसद्दो ॥”

इति । अत्र ह्यविनयपतिना सह रममाणा काचित् बहिःश्रुतवलयकलकलया सख्या प्रतिबोध्यत इत्येतदपेक्षणीयं वाच्यस्य प्रतिपत्तये । प्रतिपत्ते च वाच्येऽर्थे तस्या-विनयप्रच्छादनतात्पर्येणाभिधीयमानत्वादानुमेयाङ्गत्वमेवेत्यस्यानुमान एवान्तर्भावः ।

१. उच्चिणु पातितकुसुम मा धुनु शेफालिका हालिकस्नुषे ।

एष ते विषमविराव श्वशुरेण श्रुतो वलयशब्दः ॥

एवमन्यासामपि वाच्यव्यतिरेकिणीनामलङ्कृतानां यथायोगमनुमानान्तर्भावस्त्व-
यमेवानुसर्त्तव्यः । एवं वस्तुमात्रादीनां गम्यत्वं प्रतिपाद्येदानीं वर्णपदवाक्यस-
ङ्घटनादीनां गमकत्वं प्रतिपाद्यते । तत्र वर्णमङ्घटनानां तावद् गमकत्वमर्थद्वार-
कमेव । तथा हि विशिष्टवर्णसङ्घटनोपकृतशब्दप्रतिपादितेनार्थेन रत्यादयः स्था-
यिनोऽनुमीयमानाः स्पष्टतरमवभासन्त इति शब्दोपाधिभूतयोस्तयोर्वर्णसङ्घटनयो-
रपि गमकत्वमुपपन्नमेव पारम्पर्येण, न साक्षात् । तथाविधशब्दसन्दर्भाभिहितस्या-
र्थस्य रत्यादेश्च भावस्य तार्णपार्णयोरिव धूमाग्नयोः कार्यकारणभावेनावस्थानात् ।
तथा हि ये रतिशोकाक्रान्तान्तःकरणाः ये च क्रोधोत्साहादिविवशास्ते मधुरतरव-
र्णविरचितामसमासप्रायां रेफशकारटकारकर्कशां दीर्घसमामभूयिष्ठां च सङ्घटना-
माश्रित्य भृम्ना भाषमाणा दृश्यन्त इति स्वभाव एवायम् ।

सङ्घटनावर्णाहितविशेषवाचकसमर्पितादर्थात् ।

क्रोधादिविशेषगतिर्धूमविशेषादिव कृशानोः ॥ २८ ॥

इति सङ्ग्रहार्था । पदवाक्ययोः पुनः साक्षादर्थद्वारक गमकत्वं न वर्णसङ्घटनयो-
रिव वाचकोपाधिभावनिवन्धनमिति न तुल्यकक्षयतया निर्देशस्तयोरुपपन्नः । पद-
वाक्ययोर्हि द्वयमर्थान्तरप्रतीतौ निबन्धनमिष्यते, उपचारः प्रकरणादिसामग्री
चेति । यत्र हि तत् समारोपित तत्र यथाकथञ्चित् तत्सादृश्यं तत्सम्बन्धादवग-
म्यते, न तत्त्वम् तदभावे सादृश्यानुपपत्तेरिति तदेतदत्रानुमेयमित्युक्तम् ।
एकोऽपि हि शब्दः सामग्रीवैचित्र्यात् तद्धर्मविशिष्ट स्वार्थमेवावगमयतीति तदेव
तत्र लिङ्गमवगन्तव्यं न शब्दमात्रम् । तद्धि संज्ञिनमेव प्रत्याययितुमलं न सं-
ज्ञिविशेषमित्येतदप्युक्तमेव । तत्र पदस्योपचारतो यथा महर्षेर्व्यासस्य 'सप्तैताः
समिधश्श्रिय' इति, यथा च वाल्मीकेः 'निश्वासान्ध इवादर्शश्चन्द्रमा न प्रका-
शते' इति, यथा च कालिदासस्य 'कः सन्नद्धे विरहविधुरां त्वय्युपेक्षेत जायाम्'
इति, यथा च —

“सरसिजमनुविद्धं शैवलेनापि रम्यं
मलिनमपि हिमांशोर्लक्ष्म लक्ष्मीं तनोति ।

इयमधिकमनोज्ञा वल्कलेनापि तन्वी
किमिव हि मधुराणां मण्डनं नाकृतीनाम् ॥”

इत्यत्र समिदन्धसन्नद्धमधुरपदानि गमकत्वाभिप्रायेणैव प्रयुक्तानीति उक्तमेव ।
तस्यैव सामग्रीवैचित्र्ये यथा 'रामेणप्रियजीवितेन तु कृतं प्रेम्णः प्रियेणोचितम्'

इत्यत्र रामेणेत्येतत् पद प्रकरणादिसामग्राविशात् साहसैकरसिकत्वादिधर्मविशिष्टस्य रामार्थस्य गमकम् अन्यथा हि मयेत्येव वक्तव्यं स्यात् । यत्रापि चैकस्यैवार्थस्यैकाभिधानमुखेनोत्कर्षापकर्षतत्त्वाभिधित्सयोपकल्पितभेदस्य विध्यनुवादभावेनोपनिबन्धः तत्र प्रकरणादिभ्य एवास्योत्कर्षोऽपकर्षो वानुमेयः, न तु तत एव । न हि विधेयाभिधायिनः शब्दस्यैव सा शक्तिस्तयोर्विरोधात् । तत्रोत्कर्षो यथा —

“रङ्किरणाणुग्गहिआइ होन्ति कमलाइ कमलाइ ।”

इत्यत्र द्वितीयः कमलशब्दः । अपकर्षो यथा —

“एमेअ जणो तिससा देउ कवोलोपमाइ ससिविम्बम् ।

परमत्थविआरे उण चन्दो चन्दोच्चिअ वराओ ॥”

इति । अत्र द्वितीयश्चन्द्रशब्दः । अत्र हि विधेयाभिधायिनो द्वितीयाच्चन्द्रशब्दाद्यथापकर्षोऽवगम्यते न तथा पूर्वत्र कमलशब्दादित्यर्थप्रकरणादिरेव तत्र हेतुभावेनोपगन्तुं युक्तो न शब्दशक्तिः । तस्या ह्युत्कर्षापकर्षावगमः पूर्वापरपदार्थाण्यित एव स्यात्, नानियतः । तत्त्वे यथा —

“काचो मणिर्मणिः काचो येषां तेऽन्ये हि देहिनः ।

सन्ति ते सुधियो येषां काचः काचो मणिर्मणिः ॥”

इत्यत्र द्वितीयौ काचमणिशब्दौ । शब्दशक्तिमूलाया अर्थान्तरप्रतीतेरनिबन्धनायाः पराकृतत्वान्न तन्मूला पदवाक्यप्रकाशता सम्भवति । यथा —

“प्रातुं धनैरर्थिजनस्य वाञ्छां देवेन सृष्टो यदि नाम नास्मि ।

पथि प्रसन्नाम्बुधरस्तटाकः कूपोऽथवा किन्न कृतो जडोऽहम् ॥”

इति । अत्र हि जड इत्येतत् पदं निर्विण्णेन केनचिद्वक्त्रा कूपसमानाधिकरणतयैव प्रयुक्तं, नात्मसमानाधिकरणतया ‘कूपोऽथवा किं न कृतो जडोऽह’मित्यात्मनो जडत्वाशंसास्पदत्वेनेष्टत्वाद्, इत्थमेव वाच्यस्य चारुत्वोपपत्तेः, यतोऽयमत्रार्थो विवक्षितः किं ममानेन परदुःखभाजा हतचैतन्येन कृत्य, जडस्तटाक एवास्मि कस्मान्न कृत इति । नचोक्तनयेन निबन्धनान्तरमन्तरेण स्वशक्त्यैवानुरणनरूपतयार्थान्तरसमानाधिकरणतां प्रतिपत्तुमलमित्यनुदाहरणमेतत् ।

“असमर्पितं वि गहिअ कुसुमशरेण मधुमासलच्छिमुहम् ।”

इत्यत्र ह्यसमर्पितमपि कुसुमशरेण मधुमासलक्ष्म्या मुखं गृहीतमित्यसमर्पितमपीत्येतदर्थभिधायि पदमर्थशक्त्या कुसुमशरबलात्कारमनुमापयति ।

“वाणिअअ ! हत्थिदन्ता कत्तो अह्माण वध्वक्किती अ ।

जाव लुलिआलअमुही घरम्मि परिसक्कए सोण्णा ॥”

इत्यत्र द्विरदरदनव्याघ्राजिनानां प्रतिषेधावगतिरुक्तक्रमेण व्यापकविरुद्धकार्योपल-
ब्धिनिबन्धनेत्यनुमान एवान्तर्भावमर्हति । केवलमिदमत्र निरूप्यते यदुत कस्येय-
मुक्तिः, किं श्वशुरयोरुत तटस्थस्यैव कस्यचिदिति । तत्र श्वशुरस्य तावद् दुहितु-
रिव स्तुषायाः सौभाग्यातिशयवर्णनमिदमनुचितमेव । श्वश्रवा अपि पुत्रस्नेहविक्ल-
बायाः स्वसन्नसमृद्धि समीहमानाया वा तत्सौभाग्यातिरेकमसूयमानाया वाणिजकं
प्रति नास्ति हस्तिदन्तादि विक्रेयमिहेत्येतावति वक्तव्ये तद्वर्णन निष्फलमनुचितं
चेति तटस्थस्यैवेयमुक्तिरुचिता तत्रैव लेशतो रसाम्बादसम्भवात् । अन्यथा —

“विर्वैरीअसुरअसमए बह्मं दट्ठूण णाहिकमलम्मि ।

हरिणो दाहिणणअण चुम्बइ हिलिआउला लच्छी ॥”

इति प्रहेलिकादावपि मुख्यवृत्त्या काव्यव्यपदेश म्यात् । केवलं तत्पक्षे अह्माण
इत्यत्र एआण इति पाठः परिणमयितव्यः ।

“उत्कम्पिनी भयपरिस्खलिताशुकान्ता

ते लोचने प्रतिदिशं विधुरे क्षिपन्ती ।

क्रूरेण दारुणतया सहसैव दग्धा

धूमान्वितेन दहनेन न वीक्षितासि ॥”

इत्यत्र ते इति योयमसमसौन्दर्यनिधानभूतयोरनुभूतयोः पुर.परिस्फुरतोरिव लोच-
नयोः परामर्शः, स हि सामग्रीयोगान्नायकस्य शोकदहनोद्दीपनविभावतामेतयोरनु-
मापयतीति मुख्यवृत्त्या तद्वाच्यस्यार्थस्यैव लिङ्गता, न पदस्य । यथा च —

“झाटिणि कनकचित्रे तत्र दृष्टे कुरङ्गे

रमसविकसितास्ते दृष्टिपाताः प्रियायाः ।

पवनविलुलितानामुत्पलानां पलाशैः

प्रकरमिव किरन्तः स्मर्यमाणा दहन्ति ॥”

इति । पदावयवोपि विशिष्टः पदार्थ एव न शब्दमात्रं तस्य व्यापारान्तर-

१ वाणिजक ! हास्तदन्ता कुतोऽस्माक व्याघ्रकृत्तिश्च

यावल्लुळिताळकमुखी गृहे परिष्वक्कते स्नुषा ॥

२. विपरीतरते लक्ष्मीर्ब्रह्माणं दृष्ट्वा नाभिकमलस्थम् ।

हरंर्दाक्षिणचयन चुम्बति हियाकुला लक्ष्मी ॥

३ ‘एतेषाम्’ इति च्छाया,

प्रतिषेधात् । विशिष्टत्वं च 'मय्यासक्तश्चकितहरिणीहारिनेत्रत्रिभाग' इत्यत्र चाकि-
तहरिणीहारिणा नेत्रेण सम्बन्धितया त्रिभागस्य विशेषितत्वात् तथाविधस्य चास्य
गमकत्वात् । वाक्यस्य चोपचारतोऽर्थान्तरप्रकाशनं यथा —

“या निशा सर्वभूतानां तस्यां जागर्ति संयमी ।
यस्यां जाग्रति भूतानि सा रात्रिः पश्यतो मुनेः ॥”

इति । अनेन हि वाक्येन न निशार्थो नापि जागरणार्थः कश्चिदविवक्षितः । किं
तर्हि तत्त्वज्ञानावहितत्वमतत्वपराङ्मुखत्वं च मुनेः प्रतिपाद्यत इति तिरस्कृतवा-
च्यस्यास्य गमकत्वम् । यथा च —

“सुवर्णपुष्पां पृथिवी चिन्वन्ति पुरुषास्त्रयः ।
शूरश्च कृतविद्यश्च यश्च जानाति सेवितुम् ॥”

इत्युक्तम् । तस्यैव प्रकरणादितो यथा —

“विसमइओ च्चिअ काण वि काण वि वोलेइ अमअणिम्माओ ।
काण वि विसामअमओ काण वि अविसामओ कालो ॥”

इत्यत्र वाक्ये प्रकरणादिवशाद्विषामृतशब्दाभ्यां सुखदुःखस्वरूपसङ्क्रामितवाच्या-
भ्यां व्यवहार इत्यर्थान्तरसंक्रामितवाच्यस्यास्य गमकत्वं । शब्दस्याभिधातिरेकेण
शक्त्यन्तरानुपपत्तेस्तन्मूलं पदस्यैव वाक्यस्याप्यर्थान्तरप्रकाशनं न सम्भवत्येव यथा
हर्षचरिते सिहनादवाक्ये

“प्रवृत्तेऽस्मिन् महाप्रलये धरणीधारणायाधुना त्वं शेषः”

इति । नह्येतद्वाक्यमनुरणनरूपमर्थान्तरं शब्दशक्त्यैवानिबन्धन प्रकाशयितुं क्षम-
मित्युक्तमेव ।

“सज्जेइ सुरहिमासो ण आ पणावेइ जुवइजणलख्वसहे ।
अहिणवसहआरमुहे णवपल्लवपत्तले अणङ्गस्स सरे ॥”

इत्यत्र कविप्रौढोक्तिमात्रनिष्पन्नशरीरे सुरभिमाससम्भवानामाविर्भूताभिनवपल्लवानां
तरूणामचिरभाविद्युवतिजनमदनोन्माददायित्वमनुमेयम् । तत्र च सहकारसुरभिमा-
समदनानां रूपकोपनिबन्धने शरशरकारधानुष्कतुल्यवृत्तान्तत्वे सति यदसम्पन्नस-
म्पूर्णरूपतया सम्प्रति सहकाराणां शराणामिवानङ्गायाससमर्पण स हेतुः । तदसम-
र्पणमात्रान्तरायो हि तस्य तद्व्यापारः । कन्दर्पोद्दीपनसमर्थस्वभावसम्पादनमेव च
तेषां सुरभिमासेन कन्दर्पार्यापणं नान्यदिति ।

१ विषमय इव केषामपि केषामपि प्रयात्यमृतनिर्माण ।

केषामपि विषामृतमय केषामप्यविषामृतः काल ॥

२ सज्जयति सुरभिमासो न तावदर्पयति युवतिजनलक्ष्यसहान् ।

अभिनवसहकारमुखान् नवपल्लवपत्रलाननङ्गस्य शरान् ॥

“सिहिपिञ्चकण्णजरा जाआ वाहस्स गव्विरी भमइ ।

मोत्ताफलरइअपसाहणाण मज्जे सवत्तीण ॥”

इत्यत्र नवोढाया व्याधवध्वाः सपत्नीभ्यः सौभाग्यातिरेकोऽनुमेय । तत्र चाम्याः शिखिपिञ्चकर्णपूराया अपि सगर्वं भ्रमणं हेतुः, यतोऽयमभिप्रायस्तस्याः — मयि सत्यामयं सम्भोगैकरसिको व्याधो वारितान्यकर्तव्यो दिवानिश मत्परायण एव केवलं मद्दिनोदार्थं यदृच्छयान्तिकापातितमयूरमात्रमारणव्यापारो वर्तत इति शिखिपिञ्चमात्रकर्णपूराहं जाता, भवतीषु सतीषु दूरदेशकालव्यवधानसाध्यमहारम्भमातङ्गमारणादिव्यापारनिरतोऽयमासीदिति मुक्ताफलरचितप्रसाधना भवत्य इति । तेन यदेतत् सगर्वं भ्रमणं तदेव तस्याः सपत्नीभ्यः सौभाग्यातिरेकमनुमापयतीत्यवसेयम् । वाक्यार्थस्य विभावादिरूपस्य रसादीनां चालक्ष्यक्रमो गम्यगमकभाव इति प्रतिपादितमेव । स च वाक्यार्थः शुद्धोऽलङ्कारान्तरसङ्कर्णश्चेति द्विधासम्भवति । तत्र शुद्धो यथा रामाभ्युदये कृतककुपितैरित्यादिश्लोकः । एतद्धि वाक्यं परस्परानुरागं परिपोषप्राप्तं प्रकाशयत् सर्वत एव परं रसतत्त्वं प्रकाशयति । अलङ्कारान्तरसङ्कर्णो यथा —

“स्मररसनदीपूरेणोढा पुनर्गुरुसेतुमि-

र्यदपि विधृता दुःखं तिष्ठन्त्यपूर्णमनोरथाः ।

तदपि लिखितप्रख्यैरङ्गैः परस्परमुन्मुखा

नयननलिनीनालानीतं पिबन्ति रसं प्रियाः ॥”

इति । अत्र हि रूपकेण यथोक्तलक्षणगमकानुगतेनावगमितोऽयं रसः सुतरां प्रकाशत इति मुख्यवृत्त्यार्थस्यैव गमकत्वं न शब्दस्येति स्थितम् । वाक्यार्थस्यैव प्रबन्धस्यापि रसादीनां च योऽयमलक्ष्यक्रमो गम्यगमकभावो महाभारतरामायणादौ प्रसिद्धः, तस्य विभानुभावव्यभिचार्यौचित्यचारुणो वृत्तस्योत्प्रेक्षितस्य वा कथाशरीरस्य रसाभिव्यक्त्यानुगुण्येनोपनिबन्ध एव निबन्धनं तस्य रसादीनां च कार्यकारणभावस्य प्रतिपादितत्वात् । यदाह ध्वनिकारः —

“विभावभावानुभावसञ्चार्यौचित्यचारुणः ।

विधिः कथाशरीरस्य वृत्त्यस्योत्प्रेक्षितस्य वा ॥

इतिवृत्तवशायातां त्यक्ताननुगुणां स्थितिम् ।

उत्प्रेक्ष्याप्यन्तराभीष्टरसोचितकथोन्नयः ॥

१ शिखिपिञ्चकर्णपूरा जाया व्याधस्य गव्विणी भ्रमति ।

मुक्ताफलरचितप्रसाधनानां मध्ये सपत्नीनाम् ॥

सन्धिसन्ध्यङ्घटनं रसादिव्यक्त्यपेक्षया ।
 न तु केवलया शास्त्रास्थितिसम्पादनेच्छया ॥
 उद्दीपनप्रशमने यथावसरमन्तरा ।
 रसस्यारब्धविश्रान्तेरनुसन्धानमङ्गिनः ॥
 अलङ्कृतीनां शक्तावर्ष्यानुरूप्येण योजनम् ।
 प्रबन्धस्य रसादीनां व्यञ्जकत्वे निबन्धनम् ॥”

इति । सुवादीनामपोद्धारपक्षे अन्वयव्यतिरेकाभ्यामर्थवत्तावसाये सति अर्थस्य च विभावादिरूपत्वाद् विभावादीनां रसादीनां च कार्यकारणभावस्योपपादितत्वात् तन्मूले लक्ष्यक्रमो गम्यगमकभावोऽभ्युपगन्तव्य एव । तेषामुदाहरणानि यथा—

“न्यक्कारो ह्ययमेव मे यदरयस्तत्राप्यसौ तापसः

सोऽप्यत्रैव निहन्ति राक्षसकुलं जीवत्यहो रावणः ।

धिक्धिकच्छक्रजितं प्रबोधितवता किं कुम्भकर्णेन मे
 स्वर्गग्रामटिकाविलुण्टनवृथोच्छूनैः किमोभिर्भुजैः ॥”

इति । अत्र भूम्ना सर्वेषां स्फुटमेव गमकत्वं दृश्यते । तत्र मे यदरय इति सुप्सम्बन्धवचनानामुक्तनयेन गमकत्वम् यथायोगमुत्तरत्र च । तत्राप्यसौ तापस इति तद्धितनिपातयोः । सोऽप्यत्रैव निहन्ति राक्षसकुलं जीवत्यहो रावण इति तिङ्कारकशक्तीनाम् । धिक्धिकच्छक्रजितमित्यादौ श्लोकार्थे कृतद्धितसमासोपसर्गाणामिति ।

सुप्तिङ्सम्बन्धाद्याः क्रोधोत्साहादिकान्यथा भावान् ।

गमयन्ति तद्विधेयाविमर्श एवोक्तमस्माभिः ॥ २९ ॥

इत्यन्तरार्या । निपातोपसर्गादीनामसत्त्वभूतार्थानामुपाधिरूपत्वादुपाधिमत्समाश्रयेणैवार्थावगतिरिति पदवाक्ययोरर्थावगमकत्वोक्त्यैव तेषामपि गमकता प्रतिपादितैव । केचित् पुनर्निपाताः क्रोधाद्भुतशोकादीन् भावान् प्रदीपवद् वक्तृगतानेवावद्योतयान्ति न वाच्यगतान् । यथा—

“आस्तिष्ठ रक्षः ! क्व मे प्रियतमामादाय गच्छसी” ति क्रोधः ।

“अहो बतासि स्पृहणीयवीर्य” इति विस्मयः ।

“हा धिक् कष्टमहो क्व यामि शरणम्” इति शोकः ।

अत एव तेषां द्वित्राणां त्रिचतुराणां वा प्रयोगे पुनरुक्तता नाशङ्कनीया समुदितानां तेषां प्रदीपादीनामिव स्वकार्ये प्रकर्षदर्शनात् । तदुक्तम्—

“नामवदुपसर्गास्ते किन्त्वन्योपहितमाहुरर्थं स्वम् ।
दीपकवत्तु निपाताः शोकादीन् द्योतयन्ति वक्तृगतान् ॥
गमयन्ति कार्यभूतान् गद्गदिकादिवदवाचका एव ।
सङ्घटनावर्णाद्याः क्रोधोत्साहादिकान् भावान् ॥”

इति । तदेवं सर्वस्यैव ध्वनेरनुमानान्तर्भावाभ्युपगमः श्रेयानिति ।

तादिदं विस्तरस्यास्य तात्पर्यमवधार्यताम् ।
यार्थान्तराभिव्यक्तौ वस्सामग्रीष्ठा निबन्धनम् ॥ ३० ॥
सैवानुमितिपक्षे नो गमकत्वेन सम्मता ।
अन्यतोऽन्यस्य हि ज्ञानमनुमैकसमाश्रयम् ॥ ३१ ॥
वाच्यवाचकयोः स्वार्थप्राधान्यप्रतिषेधतः ।
ध्वनेः शक्यन्तराभावाद् व्यक्तेश्चानुपपत्तितः ॥ ३२ ॥
प्राणभूता ध्वनेर्व्यक्तिरिति सैव विवेचिता ।
यत्त्वन्यत् तत्र विमतिः प्रायो नास्तीत्युपेक्षितम् ॥ ३३ ॥
प्रायः प्रतीतिवैचित्र्यरसास्वादविदः प्रति ।
सूपकारक्रियेयं मे साफल्यमुपयास्यति ॥ ३४ ॥

इति सङ्ग्रहश्लोकाः ॥

आधातुं व्युत्पत्तिं
नप्तृणां क्षेमयोगभाजानाम् ।
सत्सु प्रथितनयानां
भीमस्यामितगुणस्य तनयानाम् ॥ ३५ ॥
श्रीधैर्यस्याङ्गभुवा
महाकवेः इयमलस्य शिष्येण ।
व्यक्तिविवेको विदधे
राजानकमहिमकेनायम् ॥ ३६ ॥
प्रतिपाद्यबुद्ध्यपेक्षौ
प्रायः संक्षेपविस्तरौ कर्तुः ।

व्यक्तिविवेके तृतीयो विमर्शः ।

तेन न बहुभाषित्वं
 विद्वद्भिरसूयितव्यं नः ॥ ३७ ॥
 अन्यैरनुल्लिखितपूर्वमिदं ब्रुवाणो
 नूनं स्मृतेर्विषयतां विदुषामुपेयाम् ।
 हासैककारणगवेषणया नवार्थ-
 तत्त्वावमर्शपारितोषसमीहया वा ॥ ३८ ॥

इति श्रीराजानकमहिमभट्टविरचिते

व्यक्तिविवेकाख्ये काव्यालङ्कारे

अन्तर्भावोपदर्शनो नाम

तृतीयो विमर्शः ।

समाप्तश्चायं ग्रन्थः.

शुभं भूयान् ।

व्यक्तिविवेकव्याख्यानम् ।

॥ श्रीः ॥

व्यक्तिविवेकव्याख्यानम् ।

प्रथमो विमर्शः ।

ग्रन्थारम्भे ग्रन्थकार शिष्टाचारमनुस्मरन्नुचितदेवताप्रणामपुरस्सर स्वप्रवृत्तिप्रयोजन-
माचष्टे [१] अनुमानेऽन्तर्भावमित्यादिना । तत्र वाचो विचार्यत्वेन प्रस्तुतत्वात् प्रणामसमुच्चि-
तत्वम् । व्यक्तिर्व्यञ्जन तद्विवेकस्य करण स्वप्रवृत्ति । तस्या प्रयोजन ध्वनेरनुमानान्तर्भावप्र-
काशनम् । सर्वप्रहणेन निरवशेषतामाह अन्यथा काव्यानुमानस्याव्याप्ति स्यात् । महिमेति
नामपद कीर्त्यर्थम् ॥

युक्तोऽयमित्यादिनाधिकारिनिरूपणम् । केचिदिति श्लेषहेतूपन्यास । ज्वलनं क्रोधः
सूर्यकान्तसम्बन्ध्यगन्युत्थान च । विकासः प्रमोदानुभव पद्मगत प्रफुल्लत्व च । निमीलनमसूया-
कृतोऽनुत्साह कुमुदगतः सङ्कोचश्च । अभ्युदयो महोत्सव अभिमुखमुद्गमश्च । जगत्प्रदीपो
विद्यादिना विश्वप्रकाशक रविश्च । एतच्च गुणगर्वाध्मातमात्मानमुद्दिश्य भङ्गथा कथितम् ॥

अनुमानान्तर्भावनरूपस्य स्वप्रवृत्तिप्रयोजनस्य ध्वनिकृद्वचनविवेचनाख्यस्य यशःप्रवृत्तिल-
क्षण प्रयोजनमाह इहेत्यादिना । अन्यथा वेति । यदि सम्प्रतिपत्त्या सौजन्यमूलया परी-
क्षया न बुध्यते तद्विप्रतिपत्तिमाश्रयाम इत्यर्थः । (विप्रतिपत्ति) विप्रतिपत्त्या कथनम् । निश्चितय-
शःप्रपत्तिसमर्थन यन्महतामिति । संस्तवः परिचयः । अत्र च 'ध्वनिकृद्वचनविवेचन तदे-
तद्' इति पठनीयम् । यथास्थितपाठे तु ध्वनिकारस्येति वचशब्दान्वितमिष्यमाण प्राधान्याद्वि-
वेचनशब्दान्वित प्रतीयते । एतच्चास्य साहित्यविचारदुर्निरूपकस्य प्रमुख एव स्खलितमिति म-
हान् प्रमादः ॥

यदि परमत्र विवेचने स्खलित सम्भाव्यते । तच्च यशोर्जनसम्भ्रमप्रवृत्तत्वादनुरूपग्रन्था-
न्तरापरिशीलनाच्च बुद्धिर्न चेतयत इत्युक्त सहसेति । अभिसर्तुम् आभिमुख्येन गन्तुम्
अभिसारिकालेन च प्राप्तुम् । दर्पणो हृदयदर्पणाख्यो ध्वनिध्वसग्रन्थोऽपि । स्वालङ्कारो व्य-
क्तिविवेचनाख्यस्तत्र । यद्वा ध्वनिकार प्रति विकल्पप्रकल्पनं तत्र च, स्वस्य च यदलङ्करण
हारकटकादीना प्रकल्पनं यथास्थान विरचन तत्र । अवद्यं दोषम् । विशेषणसाम्याद्विद्योऽभि-
सारिकाव्यवहारप्रतीतिः ॥

नन्वसम्भवत एव स्खलितस्य कथं सम्भावनं क्रियत इति ध्वनिवर्त्मनीत्यादिना स्ख-
लितस्य सम्भवमाह । अतिगहनं प्रमेयाकुल सन्तमसावृत्त च । स्खलितं पदभङ्गोऽपि । र-
भसमावेगो वेगश्च । चन्द्रिका ज्योत्स्ना ध्वनिविचारणग्रन्थोऽपि ॥

स्खलितमत्र सुलभम् । कथं तर्हीरभ्यत इत्याह किन्त्विति । तत् स्खलितम् । परि-
पवनमिति तितउः तुषं दोषोऽपि । वैधर्म्यदृष्टान्तमूलो व्यतिरेकः ॥

तत्रेति व्यक्तिविवेके प्रस्तुते सति तावद्ग्रहणं विवेकक्रमद्योतनार्थम् । लक्षणं वक्तव्यं कृतं

इत्याह कोऽयं ध्वनिर्नामेति । यत इत्थविधस्य प्रश्नस्यावतार इत्यर्थः । तथा हीति लक्षण-
पददूषणक्रमेण ध्वन्यन्तर्भाव सपीठिकाबन्ध दर्शयति । तद्व्यभिचारस्योपसर्जनीकृतात्मत्वव्यभिचा-
रस्याभावात् । तथा हि । सम्भवव्यभिचाराभ्या विशेषणविशेष्यभावो भवति, न केवलेन सम्भ-
वेन उष्णोऽग्निरितिवत्, न केवलेन व्यभिचारेण शीतोऽग्निरितिवत् । नीलोत्पलादौ तु स्वरूपे
सम्भवाद्द्रक्तोत्पलादिभावाच्च सम्भवव्यभिचारौ विद्येते इति भवत्येव विशेषणविशेष्यभावः । अ-
र्थस्य पुनरर्थान्तरप्रकाशनं प्रत्युपसर्जनीकृतात्मत्वव्यभिचारो नास्ति ततो न तस्य विशेषणत्व
बटते । नहीत्यादिनार्थान्तरप्रतीत्यर्थोपात्तस्यार्थस्य उपसर्जनीकृतात्मत्वव्यभिचाराभावः निदर्श-
यति । गुणताम् उपसर्जनत्वम् । तस्येति गुणस्य । तन्मात्रलक्षणत्वादिति । अन्यसिद्ध्य-
र्थमुपादीयमानत्व गुणस्य लक्षणमित्यर्थः । [२] तत् प्राकरणिकत्वेति । इह द्विविध प्राधान्य
प्राकरणिकत्वस्वरूप प्रतीयमानत्वस्वरूप चेति । तत्र प्राकरणिकत्वस्वरूप प्राधान्य प्रतीयमानार्थप्र-
तीयार्थमुपात्तस्यार्थस्य समासोक्त्यादौ काम विद्यते । नतु तदिह लक्षण उपयुज्यते । प्रत्याख्य-
प्रत्यायकभावजीवितत्व हि ध्वनिलक्षणम् । तत्र प्रत्याख्यस्योपेयत्वात् प्राधान्य, प्रत्यायकस्य
पुनरुपायत्वादप्राधान्यम् । एवञ्च प्राकरणिकत्वसमुत्थापितं भवदपि तस्य प्राधान्य ध्वनिलक्षणे नो-
पयुज्यत इति नोपसर्जनीकृतात्मत्वस्य तद्व्यावर्त्यं भवतीति न तद् विशेषणमुपादेयम् । अत्र च
वाच्यस्यैव प्राकरणिकत्वादप्राधान्यस्य च प्राकरणिकत्वाभावात् त वाच्यमेव प्राकरणिकमपेक्ष्येत्यर्थो
व्याख्येयः । एव प्रतीयमानापेक्षयेति न प्रतियोग्यन्तरमपेक्षणीयम्, अपि तु पूर्ववत् स्वापे-
क्षया व्याख्येयम् । भावप्रत्ययपाठ पुनरत्रानार्थः । अत्र हीत्यादिना वाक्यार्थत्वादित्यन्तेन
प्राकरणिकत्वनिमित्तं प्राधान्य समर्थयते । तदपेक्षयेत्यादिना तु प्रतीयमाननिमित्तम् । स-
मारोपितनायिकानायकव्यवहारयोरिति ध्वनिकार प्रति सोत्प्राप्त कथितम् । नायिका-
नायकव्यवहारयोरिति ध्वनिकारपाठ एकशेषाभावसमर्थनाकल्पना स्यात् । व्यभिचारेऽपीति ।
वाच्यस्य प्रतीयमानापेक्षया चारुत्वनिमित्तं प्राधान्य व्यभिचारः । तत्र सत्यपि तस्य व्यावृत्त्यर्थं
विशेषणमयुक्तं निष्फलत्वाद्, यतो यत्र गुणीभूतव्यङ्ग्ये व्यङ्ग्यपेक्षया वाच्यस्य चारुत्व तदिह
व्यावर्तनीयम् । नच तत्र वाच्यस्यैव चारुत्वमिति नियमः व्यङ्ग्यस्यापि प्रकृष्टचारुत्वदर्शनात् ।
एतदिति । उपसर्जनीकृतात्मत्वम् । वक्ष्यत इति । काव्यवैशिष्ट्यनिराकरणप्रस्तावे । गमक-
त्वेनोपायत्वादुपसर्जनीकृतात्मत्वव्यभिचाराभावः । तदेवैवमव्यभिचारादर्थस्य विशेषणमनुपपन्नम् ॥

+ अत्र व्यक्तिवादिनोऽयमभिप्राय — यदेतदर्थस्य गुणीकृतात्मत्व तदर्थान्तरप्रत्यायकत्वेनो-
पायत्वादप्राधान्य, प्रतीयमानापेक्षया अचारुत्व, विश्रान्तत्वेनार्थान्तरानुपकार्यत्व चेति त्रयः पक्षाः
सम्भवन्ति । तत्रायं पक्षद्वयमनूद्य काम दूषितम् । तथा हि । वाच्यस्यार्थस्य प्रतीयमानापेक्षया
अप्राधान्यमुपायत्वादव्यभिचारि 'यो हि यदर्थमुपादीयत' इत्याद्युक्तेः । अचारुत्वेऽस्य पुनर्व्यवच्छेद्य
नास्ति, गुणीभूतव्यङ्ग्येऽपि वाच्यस्याचारुत्वदर्शनात् । तृतीयस्तु पक्षो गुणीभूतव्यङ्ग्यनिरासाय
सिद्धान्तितः । तथा हि । समासोक्त्यादौ प्रतीयमानोऽर्थो वाच्यार्थोपयिकोऽपि न स्वात्मनि विश्रा-
न्तिं भजते, प्रत्यावृत्त्यं वाच्यार्थोपस्काराय प्रवृत्तत्वात् । एतच्चोक्तं 'समारोपितनायिकानायकव्यव-
हारयोर्निशाशशिनोरेव वाक्यार्थत्वादि'ति । ततश्च गुणीभूतव्यङ्ग्ये वाच्यस्य स्वविश्रान्तत्वेनार्थान्-
तरौपकार्यत्वं व्यावर्त्यमिति विशेषणमुपपन्नम् ।

+ उक्तमर्थविशेषणस्यानुपपन्नत्व ध्वनिकाराभिप्रायाविष्कारेण खण्डयति — अत्र व्यक्तीत्यादि ।

गुणीकृतात्मतार्थस्य न प्रतीतावुपायता ।

नाचारुत्वमपि त्वर्थैर्बौद्धैरनुपकार्यता ॥ १ ॥

इति सङ्ग्रहश्लोक ।

शब्दस्वरूपस्यानुपादेयत्वमुक्तम् । तद्विशेषणस्यापि तदाह- न चेति । अनुकरणे शब्दप्राधान्याद्विद्यमानोऽप्यर्थ उपसर्जनीभूत एव । तदर्थवगतिरिति रामे श्रीन्यसनलक्षणव्यवहारार्थावगतिरित्यर्थ । अनुकार्यादिति जरामम्बद्वाद्गुणानादित्यर्थ । द्विविधो ह्यर्थोऽनुकार्यशब्दरूप तत्प्रतिपादितव्यवहारार्थरूपश्च । तत्राद्योऽनुकरणशब्दस्यार्थः । तत्रानुकरणशब्दाद्यद्यपि न व्यवहारार्थप्रतीतिस्तथाप्यनुकार्यशब्दस्तदर्थं प्रत्याययेदित्यर्थ । सार्थकत्व चानुकार्यस्य यथा- 'हा शैत्य तुहिनाचलस्य करयोरित्यूचिवान् सस्मित'मित्यादौ, निरर्थकत्व यथा- 'दात्यूहव्यूहकेर्ळाकलितकुह-कुहारावकान्ता वनान्ता' इत्यादौ । अन्यस्यत्विति । अनुकरणशब्दव्यतिरिक्तस्य स्वतन्त्रतया वाचकस्य अनुकार्यशब्दस्य च । उपसर्जनीभावाव्यभिचार एवेति । वाच्य प्रतीति शेष । ननु शब्दाभिप्रायेणोपसर्जनीकृतार्थत्व प्रकृतम् । शब्दस्य स्वरूपेणोपसर्जनीभाव किञ्चिरूपित । सत्यम् । अर्थस्य तावच्छब्द प्रत्युपसर्जनीभावसम्भवः प्रकृतः । स एव शब्दस्यार्थ प्रत्युपसर्जनीभावाव्यभिचारेण प्रकाशयते । य एव ह्यर्थस्य शब्द प्रत्युपसर्जनीभावाभाव स एव शब्दस्योपसर्जनीभावाव्यभिचारस्तयोः परस्परापेक्षया गुणप्रधानभावस्य व्यवस्थितत्वात् । ततश्च शब्दापेक्षार्थस्य प्राधान्याच्छब्दस्य गुणीभूतार्थत्वमसम्भवि । अयमत्र पिण्डार्थ — शब्दस्य गुणीभूतार्थत्व स्वार्थापेक्षया प्रतीयमानापेक्षया चेति द्वैतम् । तत्र स्वार्थापेक्षयासम्भव उक्तः । प्रतीयमानापेक्षया पुनरर्थन्यायेनाव्यभिचारो योजनीयः, यथानन्तरमेव वक्ष्यते 'नोदकादिति' । यथाहुः — 'गुणाः प्रतिनिधीयन्ते घटादीना न जातय' इति । ननु मुख्यसदृशः प्रतिनिधिरित्युच्यते । मुख्य च प्रधानम् । एवञ्च कथमुच्यते प्रधानस्य न प्रतिनिधिरिति । सत्यम् । प्रतिनिधीयमानोऽमुख्य एव भवति । केवल मुख्यामुख्याना प्रतिनिध्यर्हाणाममुख्य एव प्रतिनिधीयते, न मुख्यः प्रधानत्वादित्युक्त नोदकादीति । व्यभिचारसम्भवयोरपीति । प्रौढत्वादयमभ्युपगमवादः । अर्थाभिप्रायेण व्यभिचारः, गुणीभूतव्यङ्ग्ये प्रतीयमानापेक्षया वाच्यस्य चारुत्वाभ्युपगमात् । शब्दाभिप्रायेण सम्भवः अर्थान्तरापेक्षया शब्दस्य गुणीकृतार्थत्वात् । स्वार्थयोरिति स्वस्यार्थस्य च । तद्वगतेरिति । उपसर्जनीकृतत्वावगते । तस्येति स्वरूपमात्रानुवादस्य । एवञ्चेति व्यङ्ग्यव्यञ्जकभावो हि परमार्थतो गम्यगमकभावः । एवञ्च शब्दस्य व्यञ्जने 'सुवर्णपुष्पाभि'त्यादौ शब्दस्य व्यापारान्तराभावात् साध्यसाधनाख्ययोर्धर्मयोरनुगमस्य सम्बन्धस्यासिद्धत्वाद्यङ्ग्यव्यञ्जकभावो न सिद्ध इत्यर्थः । व्यक्तिवादिनः पुनर्मते शब्दस्य शक्त्यन्तरसमर्थनात् स्वरूपेणोपादानस्य सार्थकत्वं विवक्ष्यते । तस्य चोपसर्जनीकृतार्थत्व विशेषण सप्रयोजनमेव । तथा हि 'दृष्टया केशवा गोपरागहृतया' इत्यादौ प्रतीयमानस्यार्थस्य शब्दस्पृष्टत्वाद् वाच्य प्रत्युपस्कारकत्वाद् वाच्यार्थापेक्षया शब्दस्य गुणीकृतार्थत्वं नास्ति । तद्यवच्छेदार्थं विशेषणमुपादेयमेव । तदेतत् कटाक्षित + 'यस्मिन्ननुक्तः शब्देन शब्दशक्त्युद्भवो हि स' इत्यत्र । तद्वदभिधाप्युपादानमर्हत्येवेति । * अत्र व्यक्तिवादिनोऽयमाशयः — इह चिरन्तनैरलङ्कारतन्त्रप्रजापतिभिर्भेद्योद्भूतप्रभृतिभिः शब्दार्थधर्मा एवालङ्काराः प्रतिपादिताः नाभिधाधर्माः, यतोऽर्थप्रतिपत्त्युन्नेयः शब्दव्यापार शब्दोच्चार-

णव्यापारो वाभिधा । न च तत्प्रकारत्वमलङ्काराणां युक्तिमत् । चारुत्व हि वैचित्र्यापरपर्याय प्रकाशमानमलङ्कार । न च शब्दोच्चारणस्यार्थप्रकाशनस्य वा चारुत्व प्रकाशते, उच्चार्यमाणस्य च प्रतिपाद्यमानस्य च चारुत्वप्रतीते । तेन चारुत्वमलङ्कार इत्युच्यमाने शब्दार्थगतत्वेनैव चारुत्वस्य सद्भावाच्छब्दार्थधर्मा एवालङ्कारा न्याय्या, नाभिधाधर्मा । शास्त्रेतिहासवैलक्षण्यं तु काव्यस्य शब्दार्थवैशिष्ट्यादेव नाभिधावैशिष्ट्यादिति भट्टोद्भटादीना सिद्धान्तः । ततश्च तन्मताश्रयणेन शब्दार्थयोर्व्यञ्जकत्वमुच्यमानं तद्धर्माणामलङ्काराणामपि पर्यवसितमिति तत्स्वीकारार्थं पृथगभिधानग्रहणे न किञ्चित् । यदपि दीपकादावुपमादिं प्रत्यतत्परत्वं दूषितं, तदस्मदभिप्रायापर्यालोचनादेव, यत् प्रागुक्तन्यायान्न प्रतीत्युपायत्वमचारुत्वं वा तत्परत्वं, यत्प्रतिपक्षभूतमतत्परत्वमस्माभिरत्रोक्तम् । अपि तु प्रत्याख्येनानुपकार्यत्वम् । न चैतद् दीपकादावस्ति, तत्रोपमादिना दीपकादेरुपकार्यत्वाद् । अत एव प्राधान्यादुपमादिव्यपदेशं मुक्त्वा तत्र दीपकादिव्यपदेश एव कृतः । ततश्चात्रातत्परत्वमेव साधीय इति । [३] सर्व एवेति । इहय कश्चिच्छब्दो व्यवहारः स सर्वं परप्रवृत्तिनिवृत्त्यर्थं, स्वप्रवृत्तिनिवृत्त्योः शब्दव्यवहारमन्तरेण वचनमात्रादेव सिद्धत्वात् । प्रवृत्तिनिवृत्ती च सम्प्रत्ययासम्प्रत्ययौ युक्तिरूपानुमाननिमित्तौ तेन विना निर्निबन्धने, अन्यथा सशङ्कत्वे प्रवृत्तिनिवृत्त्योरप्रवृत्तिनिवृत्तिकल्पत्वात् । सम्प्रत्ययासम्प्रत्ययौ च युक्तिरूपानुमाननिमित्तौ, तेन विना निर्निबन्धनत्वाच्छब्दव्यवहारे वचनमात्रात् तयोरनुपपत्तेः । अनुमानं च साध्यसाधनभावगर्भकारेण व्यवस्थितम् । तच्च परप्रवृत्तिनिवृत्तिफलम् । शब्दव्यवहारमाश्रयता तत्र साध्यसाधनभावोऽवश्यमङ्गीकार्यः । स चाखण्डत्वात् पदमात्रेण सम्भवतीति पदसमूहात्मकं वाक्यमवलम्बते । सम्प्रत्ययासम्प्रत्ययात्मानौ निमित्तत्वेन व्यापकत्वात् । सत्त्वप्रधानानीति सत्त्वसिद्धवस्तु । यदृच्छाशब्दा जातिशब्दाश्च । एव द्विविधा जातिरर्थजातिरर्थस्वरूपजातिश्च । तदुक्तम्—

“स्वा जातिः प्रथमं शब्दैः सर्वैरेव प्रकाशयते ।

ततोऽर्थजातिरूपेण तदध्यारोपकल्पना ॥”

इति । तत्र यदृच्छाशब्दानां जातिशब्दत्वम् । यदि वा डित्यादिषु बाल्याद्यवस्थाभेदाद् भिन्नेष्वभिधानाभिधानप्रत्ययनिबन्धनं जातिः । तद्वशाद्यदृच्छा(शब्दानां जाति)शब्दत्वम् । ये तु द्रव्यसम्बन्धादर्थान्तरे वर्तन्ते ते द्रव्यशब्दा दण्ड्यादयः । वैयाकरणानां तु गुणशब्दा एवमादयः दण्डादेर्बहिरङ्गत्वादिति । अस्य ग्रन्थस्य सङ्ग्रहकारिक्यान्यग्रन्थेन सह विरोधो दृश्यते । तथा हि । अत्र सामान्यभूताया भवनक्रियाया बहिरङ्गत्वं विशेषक्रियाणामन्तरङ्गत्वमुक्तम् । तत्र विशेषक्रियाणां बहिरङ्गत्वं सामान्यक्रियायास्त्वन्तरङ्गत्वं प्रतिपादयिष्यते । स एष एको विरोधः । किञ्चेह गम्यमानाक्रिया मुक्त्वा प्रयुज्यमानक्रियापेक्षमेव पौर्वकाल्यमित्युच्यते । ‘यन्मेऽल्पमपि तद्बहु’ इत्यत्र प्रतीयमानक्रियापेक्षं पौर्वकाल्यं वक्ष्यत इति द्वितीयो ग्रन्थविरोधः । नैष विरोधः । इह तावत् सामान्यक्रियाया बहिरङ्गत्वमप्रयुज्यमानत्वापेक्षयोच्यते, विशेषक्रियाणान्त्वन्तरङ्गत्वं प्रयुज्यमानत्वापेक्षया, तत्र पुनर्विशेषक्रियाणां बहिरङ्गत्वं व्यभिचारित्वात्, सामान्यक्रियायास्त्वन्तरङ्गत्वमव्यभिचारित्वादित्यपेक्षातो भेदादाद्यस्तावन्न विरोधः । सामान्यक्रिया ह्यव्यभिचारिणां प्रतीयमानामपेक्षं पौर्वकाल्यं समर्थितं विशेषस्यापेक्षत्वेन प्रतीतेः समन्वयाविरोधाच्च । तेन द्वितीयोऽप्यत्र न विरोध इति । अत एव ‘प्रायेगे’त्युक्तम् । [४] घटत्यादेरिति । ‘इक्ष्तिपौ धातुनिर्देशे’ इति रूपम् । पक्षान्तरं प्रकारान्तरेण क्रियाशब्दत्वात् । एकेषाम् उपाधिवादिनाम् । एकार्थसमवायादिति एकत्र द्रव्ये गमनक्रियागोपाल्यो समवायात् । तदपेक्षमेव चेति घटनादिक्रियापेक्षम् । तावतेति प्रतीतिमात्रेण । तदपेक्षं सत्तापेक्षम् ।

तत् पौर्वकाल्यम् । तत्पूर्वकालत्वाभावादिति । अव्यभिचरितप्रतीयमानभवनक्रियापूर्वकाल-
त्वाभावादित्यर्थः । अत्र त्विति प्रयुज्यमानक्रियापेक्षे पौर्वकाल्ये । उभयत्रापीति । घट इति
भवतीति च द्वयोरपि यथाक्रम गुणप्रधानक्रियावाचिनोः, कर्तरि अचस्तिपश्चोत्पत्ते । कर्तुरुपा-
धिभावमिति अप्राधान्यात् कर्तारं प्रति विशेषणभाव प्रापिता तेन तस्या निमग्नत्वात् तदपेक्ष-
पौर्वकाल्याभावभ्रमः । कर्ता च द्विविध - शुद्ध क्रियान्तरापेक्षयानुभूतकारकान्तरसम्बन्धश्च ।
आद्यो यथा विपच्येत्यादौ । द्वितीयो यथा 'या दृष्ट्वे'त्यादौ । [५]विषयविषयिभावेति । भयपक्ष-
पतनक्रियाद्वयापेक्ष निरीक्षणस्य पौर्वकाल्यम् । मृत्युरेव हि निरीक्षते विभेति पक्षे च पतति । केवल
पक्षपतनापेक्षया भयक्रियाया एव विषयत्वम् । स्मरेति अहं सस्मृत्य न शाम्यामीत्यर्थः । ननु
सर्व एवेति । सर्व गुणसमवेक्षितुल्लोकस्य कर्तुं स एव कर्मभूतः पूज्यतामेतीत्यर्थः । सर्वो गुण-
समवेक्षिता लोक पूज्यो भवतीत्यर्थः । + विशेषणसम्बन्धश्चेति यत् स्वल्प लाभक्रियाविष-
यस्तद्बहुत्वेन विशेष्यते । कर्तुरुपाधितयेति अत्र शान्त्यादिक्रियाया कर्तृसम्बन्धित्वेनोपादान-
मपि सङ्ग्रहीतव्यम् । पौर्वापर्यं क्रियाणामिति । इह द्विविध क्रियाणां पौर्वापर्यं शाब्द वास्तव
च । तत्र शाब्दं प्रायेणाख्यातशब्दवाच्यया प्रवानक्रियया सह गुणक्रियाणां, तासां तया सह गुण-
प्रधानभावेन सम्बन्धस्योचितत्वात्, 'गुणानां च परार्थत्वादसम्बन्धः समन्वात् स्यादिति' न्यायेन
गुणक्रियाणां परस्पर सम्बन्धाभावाच्च । वास्तव तु यद्वस्तुबलप्रवृत्तं, तद् गुणक्रियाणामपि सम्भ-
वत्येव । आपेक्षिकस्य गुणप्राधान्यस्य तास्वपि भावात् सम्बन्धोपपत्तिः, यथा पश्य मृगो धाव-
तीति प्रधानक्रिययोः । एवञ्च गुणक्रियागतवास्तवपौर्वापर्याश्रयेण त्वाप्रत्ययस्य प्रयुज्यमानत्वात्
शाब्दप्राधान्येतरभावो न प्रयोजकः । अस्य न्यायस्यात्रापीत्यमेव स्थितिरिति बहुतरलक्ष्यसिद्धिः ।
घटतीत्यादि घटत्वमापद्यते । घटतीति प्रातिपदिकाद्वक्ष्यमाणक्रमेण क्विपि परस्मैपदम् । एव
नाघटन्निति शतृप्रत्ययः । इह हि घटादयः शब्दा स्वविषये प्रवर्तमाना प्रवृत्तिनिमित्त किञ्चिद-
बलम्ब्य प्रवर्तन्ते । तच्च तेषां प्रवृत्तिनिमित्तमाश्रयणीयं यत् पदार्थस्य स्वरूपीभूतम् । न हि पर-
भूतेन घटत्वसामान्यादिना परत्र व्यपदेशो न्याय्यः, परत्वाविशेषे सर्वत्र सर्वे व्यपदेशाः स्युः । न
हि स्वयमप्रकाशमानस्वभावो घटः प्रकाशत इति व्यपदिश्यते । स्वयमश्वेतस्वभावो वा प्रासादः
श्वेत इति । एवञ्च स्वरूपेण घटत्वेन घटो घट इति व्यपदिश्यते । स्वरूपभूतं च घटत्व साध्य-
त्वेन प्रतीतेर्घटत्वापत्तिलक्षणा क्रियोच्यते । सैव च घटना घटात्मतारूपा । तस्यां च स(न्तु ? तो)
नाममात्रात् क्विबादयः कार्याः । आदिप्रहणेन क्यच्चयडौ गृह्येते । क्विपि कृते कर्तुर्युत्पन्नस्याचप्र-
त्ययादेरार्धधातुकस्य लोपः कर्त्तव्यः । सर्वत्रोपमानप्रतीतिरन्यस्यान्यरूपापत्तेरौपम्यप्राणत्वात् । पुत्री-
यति च्छात्रः हंसायते काक इत्यादौ हि च्छात्रकाकयोः क्रमेण पुत्रत्वहसत्वापत्तिः सादृश्यपर्यव-
सायिन्येव प्रतीयते । ततश्च प्रतीत्यनुगुणत्वेन लक्ष्यसिद्ध्यर्थमन्यथा लक्षणं प्रणेतव्यम् ।

प्रसिद्धलक्ष्यसिद्ध्यर्थं लक्षणं तच्च भिद्यते ।

अभियोगस्य वैशिष्ट्यात् तत्कृतं तच्च गृह्यते ॥ २ ॥

इत्यन्तरश्लोकः । यथा हि भवत्यादिशब्द लटि तिपि शपि च केचिदाचक्षते । अन्ये तु (स्ति?)ति

+ इदं प्रतीकं मूल(व्यक्तिविवेक)कोशयोर्नोपलभ्यते । किन्तु इदं 'अकृत्वा परसन्तापमि'ति श्लो-
कोपपादकवाक्ये "अत्र हि प्रकरणादिगम्याया लाभक्रियाया अनुपादानं करणादीनां भिन्नकर्तृक-
त्वभ्रमहेतुः" इत्यत्र 'अनुपादानम्' इति पदानन्तरं निवेद्यं स्यात् ।

शब्दमविकरणं च ब्रुवते । अपरे तु भवत्यादेरतिप्रत्यय कुर्वन्ति । सर्वेषु पक्षेषु भवत्यादिरेव शब्द साध्यः । एव घटादयः शब्दा व्युत्पाद्याः । ते च लक्ष्याविरोधेन यथाप्रतीति व्युत्पाद्यन्ते । अतश्च घटादिशब्दात् क्रिप्यजादौ प्रत्यये तल्लोपे च कृते प्रायोगिका घटादयः शब्दा व्युत्पाद्याः । तस्मिन्मध्ये चैवम्भूतलक्षणमुक्तन्यायेन प्रणेतव्यमेव । ननु घटत्वमापद्यत इत्यत्र प्रवृत्तिनिमित्ते कथं घटशब्दस्तत्राप्येवमिति चेदनवस्था । घटेर्धातोरुच्चप्रत्ययेन कृतेन किमपराद्ध, येनैषा कुक्त्वाप्युच्यते । नैतत् । प्रायोगिकघटशब्दसिद्ध्यर्थं घटिरुच्चप्रत्ययान्तं प्रवृत्तिनिमित्तैकदेशाभिधायीं उपायमात्रत्वेन गृह्यते । न तु तस्य स्वन्त्रत्वेन प्रयोगः । स्वरूपीभूतघटत्वापत्तिलक्षणं हि घटशब्दस्य प्रवृत्तिनिमित्तम् । तदेकदेशश्च घटत्वमुपायभूतस्य घटशब्दस्यार्थः । स च घटशब्दोऽत्र प्रकृतित्वेनैव प्रयुज्यते, यथा 'मृगाङ्गनिभमानन'मित्यत्र समासविषयत्वेन निभशब्दः । शक्तिस्वाभाव्याद्धि निभशब्दो वाक्ये न प्रयुज्यते । एवमत्र घटशब्दः प्रायोगिकघटशब्दप्रकृतित्वमपहाय न कश्चित् प्रयुज्यते । घटत्वमापद्यत इत्यत्र विवक्षायां घटो भवतीति तु प्रक्रियावाक्यमेतत् । अतश्चानकारान्तेभ्यः इकारान्तादिभ्यो व्यञ्जनान्तेभ्यश्च क्रिप्यजादौ तल्लोपे च दाधि भिषगित्यादयः शब्दा सिद्धा भवन्ति ।

मूलं च तस्या इति । नन्वचेतनानां घटादीनां सत्ताप्रतिलम्बलक्षणायां क्रियायां परामर्शलक्षणस्वातन्त्र्यलक्षणस्वभावकर्तृत्वोपपद्यते तस्य चेतयदर्थेष्वेवोपपत्तेरित्याशङ्क्योक्तं मूलश्चेति । इह खलु घटादीनां पदार्थानां बहिः सिद्धावपि प्रतिपत्तयसिद्धावसिद्धिरेव बहिः सत्तामात्रेणासत्कल्पेन व्यवहर्तृणां व्यवहारासिद्धेः । प्रतिपत्तिरिति च सिद्धिः प्रकाश एव । स चाप्रकाशमानानां प्रकाशं प्रति ताटस्थेनावस्थितानां न भवति सम्बन्धानुपपत्तेः । प्रकाशमानत्वं च प्रकाशाविशिष्टत्वेन प्रकाशरूपतयैव । प्रकाशश्च निष्परामर्शत्वेन स्फुरत्त्वारहितत्वाज्जडकल्प एव । परामर्शः स्वातन्त्र्याख्यकर्तृत्वम् । तदिहैकैकोऽपि पदार्थः प्रकाशात्मतया लब्धस्वातन्त्र्यस्वभावपरमेश्वरकर्तृत्वमनुभवत्येव । यदुक्तं तत्रभवता—“प्रदशोऽपि ब्रह्मणः सारूप्यमनतिक्रान्तश्चाविकल्प्यश्चे”ति । ततश्च विश्वस्याविकरणक्रियास्वतन्त्रस्वभावपरमेश्वरसम्बन्धिनी चित्राभासाविकृतिमूलत्वेनावष्टभ्य घटादयोऽपि प्रकाशैकात्मानं सत्ताव्यापृतौ स्वतन्त्रतामनुभवन्त्येव । अनेनैवाशयेनोक्तं 'मूलं च तस्या' इति । एतदेव प्रकटीकरिष्यति 'सत्तायां व्यापृतिश्चेयमिति' । [६]यः कश्चिदिति । क्रियावान्यो वेति व्युत्पत्तिनिमित्तत्वेनाव्याप्तिं दर्शयति । प्रवृत्तौ त्विति । प्रवृत्तिनिमित्तस्य नियमेन क्रियारूपतां दर्शयितुं त्विति । तयोरित्युपमानाचारयोः । अश्वत्वमासादयतीति । आत्मदर्शनाभिप्रायेण । दर्शनान्तरे त्वश्च इवाचरतीत्यर्थः स्यात् । न तत्त्वासादनमिति । अश्वत्वासादनमनश्चसदृशक्रियस्य न युक्तमिति सादृश्यसामर्थ्यात् प्रतीयते, यथाब्रह्मदत्तं ब्रह्मदत्तं इत्याहेत्यत्र ब्रह्मदत्तसादृश्यं गम्यते तद्वदेवात्र द्रष्टव्यम् । नास्ति इति । सत्त्वप्रधानस्य शब्द(स्य ?) वचनैकदेशादिस्वरूपस्य नाप्तो यः शब्दवचनैकदेशादिरर्थस्तस्य । अत एव सत्तासादनरूपक्रियास्वभावतयैव धात्वर्थत्वमुक्तम् । तथा हि । अणादयः शब्दार्थाः गडिवदनैकदेश इति धातुकारपपाठः । धातुशब्देन धातुपारायणं शास्त्रं लक्ष्यते । बहिरङ्गत्वाच्चेति । चशब्देन पूर्वकारिकागतोऽसमन्वयसमुचीयते । यथा भवत्यधिश्चित्य पाचकोऽयमिति उभयवादिसिद्धो दृष्टान्तः । इत्थं चास्तिभवत्यादीति । कारिकाद्वयं पूर्वमेव निर्णीतार्थम् ।

इत्थं चार्थं ग्रन्थकारः—

कर्तृभेदविषया विरुद्धता तत्रो निवार्य घटितक्रियाभिध ।

प्रौढवादरचनाविचक्षणो लक्ष्यसिद्धिसुदितान् कवीन् व्यधात् ॥ ३ ॥

भावप्रधानमिति । नामपदानां पूर्वोक्त्या युक्त्या सत्यपि क्रियाशब्दत्वे क्रियाया अप्राधान्यम् । आख्यातपदानां पुन शब्दशक्तिस्वाभाव्यात् क्रियाप्राधान्यम् । असत्त्वभूतार्था इति । असत्त्वभूतत्वमसिद्धस्वभावत्वम् । त्रयाणामवान्तरविशेषमद्भावेऽपि सामान्यलक्षणम् । तानवान्तरविशेषानाह- **तेषामिति** । +व्यापारभेद क्रियाविशेषकत्वमुपमर्गाणाम् । प्रयोगनियमश्च तेषां वातो पूर्व प्रयोग । निपातैस्तु चादिभिर्भावसत्त्वयोरात्मभेद प्रत्याख्यत इति स तेषां व्यापारनियमः । तत्र भावगतमात्मभेदप्रत्यायनं यथा पचति पठति च, सत्त्वगतन्तु देवदत्तो यज्ञदत्तश्चेति । रूपं च शब्दस्वरूपादि । अर्थः समुच्चयादि । प्रयोगनियमश्चार्दानां समुच्चैतव्यादिवाचिभ्यः परप्रयोगादि । **क्रियाविशेषेति** । तथा हि शाकल्यसहितामनु प्रावर्षदित्यादौ निशमनादिक्रियाविशेषोपजनितो य सहितावर्षयो कार्यकारणसम्बन्धस्तस्यातच्छेदं सहिता कारण वर्ष कार्यमित्येवरूपं, तत्प्रत्यायनं कर्मप्रवचनीयानां व्यापारः । प्रयोगनियमोऽत्र निपातवत् । [७] द्विधेति । सुबन्तातिङन्ततया । **चतुर्थेति** । नामाख्यातोपसर्गनिपातत्वेन । **पञ्चमेति** । कर्मप्रवचनीयं पञ्चमो भेदः । **अपोद्धृत्येति** वैयाकरणदर्शने वाक्यस्यैव वाचकत्वम् । ततः पदानामपोद्धृत्यान्वाख्यानं यथा पदेभ्यः प्रकृतिप्रत्ययादीनाम् ।

वाक्यमिति । 'भूतभव्यसमुच्चारेण भूतं भव्यायोपदिश्यते' इति न्यायेन क्रियैदम्पर्याद्वाक्यस्य क्रियाप्राधान्यम् । **साकाङ्क्षावयवमिति** । देवदत्तं काष्ठं स्थाल्यामोदनं पचतीत्यादौ वाक्ये एकैकस्य पदस्य खण्डनाया साकाङ्क्षत्वम् । अखण्डितैस्तु पदैः परपदान्तरं नाकाङ्क्ष्यते । **गुणवत्** क्रियाकारकविशेषणयुक्तम् । केचित्तु क्रियायां प्राधान्यस्योक्तौ कारकाणां परार्थत्वाद् गुणत्वमिति तद्युक्तमित्याहुः । **एकार्थमिति** । प्रधानभूतक्रियारूपैकार्थमित्यर्थः ।

अर्थोऽपीति । शब्दस्य व्यापारान्तरनिराकरणार्थमर्थद्वैविध्यघटनम् । तथा हि । वृद्धव्यवहारात् सङ्केताद्वा शब्देष्वर्थनिर्णयः । तेषां च यत्रार्थे विद्यमानत्वं तस्य वाच्यत्वमेव । अन्यत्र तु तेषामभावादर्थसामर्थ्यादवगतिः । न चासम्बद्धोऽर्थस्तमर्थं प्रत्याययति । सम्बद्धाच्चार्षादर्थान्तरप्रतिपत्तावनुमानमेव । तेन लक्षणाया अनुमानान्तर्भावः प्रातेपादितो भवति । तस्य च व्यापकत्वात् । यद्यपि च सौगतैर्लक्षणार्थव्यापार इष्यते न शब्दव्यापारः " (पक्षो ?) धर्मा अवयवे समुदायोपचारादि" इति शब्दोपचारपरिहृत्य समुदायस्वभावार्थोपचारवचनात्, तथापि वक्ष्यमाणनयेनानुमानलक्षणयोगादनुमानमेवैषाभ्युपगन्तव्या । न च लक्षणायामनुमानस्यान्तर्भाव इति वाच्यं, तस्य तत्परिहारेण वृत्तेर्व्यापकत्वात् । व्यञ्जकत्वमनुमानमेवेति वक्ष्यते वितत्य । तदेव वाच्यानुमेयत्वभेदेनार्थस्य द्वैविध्यम् । **श्रुतिमात्रेणेति** । यत्रास्य शब्दस्य श्रुतिमात्रेणोच्चारणमात्रेण तादर्थ्यम् अर्थविषयत्वं प्रतीयते स मुख्योऽर्थः । **गौणम्** । उक्तयुक्त्या परमार्थत आनुमानिकम् । **यत्नोपपादितं** प्रतिबद्धार्थसामर्थ्योपनीतम् । तत एव वाच्यात् तदनुमिताद् वाच्यानुमितात् लिङ्गभूतात् । **स च त्रिविधः** इति । तदेतत् प्रथममुपक्षिप्तम् 'अनुमानेऽन्तर्भाव सर्वस्यैव ध्वने प्रकाशयितुम्' इति । तदुपपादयितुमासूत्रयति । (*योग्यो वा स्वशब्देन प्रतिपा-

+ मूले तु व्यापारनियमपदं दृश्यते ।

* 'आद्यौ वाच्यौ स्वशब्देन प्रतिपादयितुं योग्यौ वाच्यतासहिष्णू' इति पठनीयं स्यात् ।
'कचिच्छब्दवाच्याविति तु पाठान्तरप्रदर्शनम् ।

दयितु योग्यो वाच्यतासहिष्णु ?) क्वचिच्छब्दवाच्याविति । 'द्विविधो हि शब्द पदवाक्यभेदादि'ति पूर्वोपक्रान्तयोः पदवाक्ययोरेवार्थं निरूपयति - निरंशत्वात् भागरहितत्वात् । वाक्यार्थस्त्विति । तथा हि । वाक्यार्थो द्विविधः वाच्योऽनुमेयश्च । तत्र वाच्यस्यैकवाक्यार्थत्वात्रिरशस्यापि विधेयानुवाद्याशरूपत्वेनाशकल्पनं क्रियते । विध्यनुवादभावमन्तरेण तयोरशयो समन्वयायोगाद् । विधेयश्च कश्चिल्लोकप्रसिद्धतयोपपादनानपेक्षः, कश्चित् पुनरप्रसिद्धत्वादुपपादनानपेक्षः । उपपादनं चात्र नानुमानम् । अप्रतीतप्रतीत्युत्पादनाभावाद्, अपि तु शब्दप्रतातिस्यैवार्थान्तरन्यासन्यायेन समर्थनम् । ततश्चोद्भूतकाव्यहेतुन्यायेनानुमानं व्यवस्थितम्, अर्थान्तरन्यासन्यायेन तूपपादनम् । साध्यसाधनभावः पुनरुभयानुयायी । अत एव वाच्यार्थविषयादनुमेयार्थविषयः साध्यसाधनभावः पृथग् + वक्ष्यति, 'अनुमेयार्थविषयो यथे'ति । तत्रेति तयोः सिद्धासिद्धयोर्विधेयाशयोर्मध्ये । सिद्धौ उपपादनानपेक्षत्वे । शुद्ध उपपादनानपेक्षो विध्यनुवादभावः । हिमालयो नाम नगाधिराज इति । अत्रास्तीति हि विधिः सुप्रसिद्धत्वादुपपादनानपेक्षः । द्वितीयस्तु साध्यसाधनभावरूपो द्विविधः अतिप्रसिद्धत्वादुपपादकोपादानानपेक्ष उपपादकोपादानानपेक्षश्चेति । उपपादकोपादानानपेक्षश्च द्विविधः । शाब्दश्चार्थश्च । तत्र शाब्दो यत्र हेतुत्वेनोपादानम् । आर्थो यत्रोपात्तस्य हेतुत्वम् । सोऽपि च शाब्दार्थत्वभेदेन द्विविधः उपपादकोपादानानपेक्षः साध्यसाधनभावः प्रत्येकं पदवाक्यार्थरूपतया द्विधा भवश्चतुर्धा भवति । पदार्थो हि पदार्थान्तरं प्रति हेतुत्वं भजते वाक्यार्थो वा वाक्यार्थान्तरं प्रतीतिं पूर्वं विधेयस्यसिद्धावुपपादनानपेक्षत्वम् । *सोऽपि च साध्यसाधनभावरूपोऽपि च । एकपदार्थगतत्वेन साध्यसाधनभावविराकर(णा)त्तं विरोधः कश्चित् । पदार्थस्य तु जातिगुणक्रियाद्रव्यरूपेण चातूरूप्यं तथाभूतस्य च यथासम्भावमनुभयरूपत्वेन धर्मधर्मित्वेन च भेदः । धर्मस्यापि सामानाधिकरण्यवैयधिकरण्याभ्यां द्वैरूप्यम् । सामानाधिकरण्ये विशेषणद्वारेण हेतुत्वादार्थः साध्यसाधनभावः । वैयधिकरण्ये तु शाब्दः पञ्चम्यादिना हेतुत्वेनोपादानात् । वाक्यार्थस्य कारकवैचित्र्याद् वैचित्र्येऽपि क्रियैक्यादेकरूपत्वम् । († आगमस्य निबन्धाप्रसिद्धिरूपत्वेन द्वैरूप्यम् । अनुमानमात्रं न गणितम् ?) तत्र यथादिशब्दानां हेतुत्वप्रकाशकानां प्रयोगे वाक्यार्थगतः शाब्दः साध्यसाधनभावः । तत्र च क्वचिदनुमानानुमेयभावोऽप्यस्ति अप्रतीतस्य प्रतीत्यापादनाद् यथा '‡ सरस्यामि'ति वक्ष्यमाणोदाहरणे । यत्र तु हेतुत्वप्रकाशकस्य कस्यचिन्न प्रयोगस्तत्रार्थः यथोदाहरिष्यते । एवमुपपादकोपादानानपेक्षः साध्यसाधनभावः पदार्थवाक्यार्थयोः प्रत्येकं शाब्दत्वार्थत्वभेदेन चतुर्विधं सन् बहुविधं प्रपञ्चितं । सर्वस्य चास्य साध्यसाधनभावस्य प्रमाणसिद्धाविनाभावमूलत्वम् । प्रमाणं च त्रिधा लोकवेदाध्यात्मरूपत्वेन । तत्राध्यात्मं प्रत्यक्षम् । निबन्धप्रसिद्धरूपं वेदः । अनिबन्धप्रसिद्धस्वभावः लोकः । भङ्गया प्रत्यक्षागमरूपं प्रमाणद्वयं स्वीकृतम् । आगमस्य निबन्धानिबन्धप्रसिद्धरूपत्वेन द्वैविध्यम् । अनुमानमात्रं न गणितं तस्योपकार्यत्वेन प्रस्तुतत्वात् । तत्र चन्द्रं गतेत्यत्र कारणभूत साधनमनुपात्तमतिप्रसिद्धत्वात् । कयासि कामिन्नित्यत्र सापराधत्वपादानतत्वे कारणभूतं साधनमार्थं पदार्थरूपम् । कोपनात्वं चावधूतत्वे तथाभूतमेव । लोकप्रमा-

+ मूले ९ पृष्ठे । * 'स च' इति तु मूले पाठो दृश्यते ।

† कुण्डलनान्तर्गतं वाक्यमिदं लेखकेन भ्रमादिह लिखितमिति भाति ।

‡ मूले ९ पृष्ठे ।

णसिद्धश्चात्र 'कार्यकारणभाव अनिप्रसिद्धन्वाभावान् साधनमुपात्तमेव । [८] अयाचितारमिति । अयाचन' कारणानुपलब्धिरूपमार्थं पदार्थरूपम् । वेदप्रमाणसिद्धकार्यकारणभावसम्बन्ध याचनं हि कन्याप्राहणशक्तत्वस्य कारणम् । कारणोभावाच्च कार्याभाव साध्य । कार्याभावप्रतीत्युत्पादना-नुमानमेतत् । अनिराकरणादिति । कर्तुर्नृपादे । कर्मणा हिरण्यादिना । ईप्सितम् आ-मुमिष्टम् । ब्राह्मणादि सम्प्रदानम् । तच्च त्यागाङ्गं त्यजनस्योपकरणभूत तेन विना त्यागामम्भ-वात् । तच्च त्रिधा प्रेरक याचकब्राह्मणादि । अनुमन्तृ सद्ब्राह्मणादि । अनिराकर्तृ देवतादि । 'पशु-पतिरि'त्यादावार्थं पदार्थरूपमभ्यान्मप्रमाणसिद्धसम्बन्ध साधनम् । [९] द्विषतामिति । तथाहि । शत्रूणां गुरुरायुदयं मुखेन मृशयते परं अस्वन्ततरत्वाद् अतिशयेनारमणीयपरिणामत्वात् । तथा महानपि परिश्रयं मुखेन न मृशयते फलसम्पदौन्मुश्यात् । दुर्मन्त्रात्कुतनयान्मद्यादित्यत्र धर्म-धर्मिभावो नास्ति । गावो नु पदार्थरूप साधनम् । लोकप्रसिद्धश्च सम्बन्धः । निवार्यतामिति । अत्र वाक्यार्थस्य साधनत्व यत्र सम्बन्धो वेदसिद्धः । दिवं यदि प्रार्थयस इति । अत्र प्रार्थ-नीयनिष्ठस्य प्रार्थयितृत्वात्मकस्य प्रार्थनस्य प्रार्थनीयगत दूरत्वपरायत्तत्वाभ्याममुलभत्व कारण-तद्विरुद्धं निकटत्वस्वायत्तत्वाभ्यां सुलभत्वमिति तदुपलभ्यमानं स्वविरुद्धकार्यस्य प्रार्थनस्य श्रम-लक्षणप्रवृत्तिपर्यन्तस्याभाव गमयतीति प्रथमेऽर्धे कारणविरुद्धोपलब्धिः । द्वितीयेऽर्धे तस्यैव प्रार्थयितृत्वस्याप्रार्थनीयत्व व्यापकं, तद्विरुद्धं च प्रार्थनीयत्व तदुपलभ्यमानं स्वविरुद्धव्याप्यस्य प्रार्थयितृत्वस्याभाव गमयतीति व्यापकविरुद्धोपलब्धिः । (प्रार्थनीयत्वादेरपि सिद्धं?) तदेव वा-क्यार्थगतत्वेन वाच्यनिष्ठं शुद्धं त्वेभ्यनुवादभावमस्त्युत्तरस्यामित्यादौ प्रतिपाद्य तत्सलभत्वेन सा-ध्यसाधनभाव प्रतिपादितः ।

वाच्यानुमेयार्थविषयत्वेन द्विविध साध्यसाधनभाव उद्दिष्टः । तत्र वाच्यार्थविषये तस्मि-न्निर्णयते अनुमेयार्थविषय निर्णेतुमाह — अनुमेयार्थेति । अत्र व्यक्तित्वादिना व्यङ्ग्यत्वेन योऽर्थ उक्तः स इहानुमेयत्वेनोच्यते, व्यक्तेरनुपपत्तेरुपपादयिष्यमाणत्वात् शब्दस्य व्यापारान्त-राभावाच्च । पत्युरिति । अत्र विशिष्टाशीर्वचनमौत्सुक्यादेर्व्यभिचारिणो विभावः, सख्या मा-त्येन ताडनं च अनुभावः । तौ व्यभिचारिभाव कारणत्वात् कार्यत्वाच्च गमयतः । स च सहका-रित्वाद् रूपमिव रसो रतिस्थायिभाव गमयति । [१०] एवंवादिनीति । अत्र लज्जाख्यस्य व्यभि-चारिणो देवधरेवंवादित्वं पितृश्च पार्श्ववर्त्तित्वं कारणत्वेन द्वौ विभावौ, तथाधोमुखत्वं लीलाकमल-पत्रगणनं च कार्यत्वेन द्वावनुभावौ गमकत्वेन स्थितौ । सा च गम्यभूता लज्जा सहचारित्वाद्रतिं गमयति । ततश्चात्रानुमितानुमेयार्थनिष्ठत्वम् । एव प्रयच्छतेत्यत्रावसेयम् । अत्र हि मानिनी प्रकृत्यैवाभिमानवती न तु सर्वसहा । दयितेन आत्मरागविषयेण न तु पतिमात्रेण । पुष्पाणि प्रदातुम् । विपक्षस्य विद्वेषिण्या सपत्न्या न तु तटस्थायाः गोत्रं गां वाचं त्रायतेऽन्यस्मा-द् व्यवच्छिन्नं नियतविषयत्वेन स्थापयति यत्तन्नाम लम्बिता गोत्रस्खलनविषयभावं प्रापिता विशिष्टमनुभावमकरोदिति तावदर्थः । अत्र लज्जादेर्व्यभिचारिणो विपक्षगोत्रग्रहणं विभावो 'न किञ्चिद्दूचे' इत्यनुभावश्च गमकत्वेन स्थितौ । स च लज्जादिः सहचारित्वादीर्ष्याविप्रलम्भं गमय-तीति । चित्रपुस्तकादाविति । आलेख्यलेख्यादौ सन्तमसावस्थिते प्रदीपादिना प्रकाशिते झटित्यद्भुतार्थप्रकाशनाच्चमत्कारो जायते । तद्द्रसादावित्युपचारप्रयोजनम् । स एव विधीति । इहामिधेयानभिधेयत्वेन द्विविधोऽर्थः । अभिधेयो विधिनिषेधादिः प्रसिद्ध एव । अनभिधेयः पुनः

काङ्काभिधेयोऽनुमेयश्चेति द्विविध । प्रत्येकं च विविनिषेधादिरूपत्वेन भेदः । तत्र काङ्काभिधेयो विविनिषेधरूप इहोदाहृतः । अनुमेयः पुनः 'भता एत्थे'त्यादौ 'भम धम्मिअ' इत्यादौ चोदाहरिष्यते । यो ह्यनभिधेयो विवि स कापि निषेधद्रयानुमितो भवति । तदापि निषेधद्रय नामार्थनिष्ठमाख्यातार्थनिष्ठं च द्विविधमुदाहृतम् । [११] श्रूयमाणानामिति । वर्णानां ध्वनिद्रयपदभ्यानां व्यञ्जकानां तथा स्फुटल्यस्मादर्थ इत्यन्वयनात् स्फोटस्यान्त्यबुद्धिनिर्गम्यस्याखण्डवाचकस्य जन्यजनकभावेन गम्यगमकत्वाद् व्यङ्ग्यव्यञ्जकत्वमिति तत्रागम्येन व्यङ्ग्यव्यञ्जकत्ववटनपयुक्तमेव ।

ननु विभावादीत्यादिना विभावादिभिस्सह रसादीनां निमित्तनिमित्तभावेन क्रमिकप्रतीतिसिद्धेर्चर्चनिकारेणाभ्युपगतत्वान्मुख्यं व्यङ्ग्यत्वं चर्चयित्वा गम्यत्वं समर्थितम् । अत्र शेषेऽप्यवत्कारसिद्धिप्रयोजनश्च व्यङ्ग्यत्वोपचारः सप्रति । * तत्र व्यक्तिवादिनो व्यङ्ग्यत्वं चर्चयित्वा भ्युपगमेऽयमभिप्रायः - इह विभावादेस्वभावनिमित्तप्रतिपत्तिकाले निमित्तिनो रसादेऽपि प्रतिपत्तिर्नास्ति निमित्तिनो निमित्तमुख्यप्रोक्षित्वेन निमित्तप्रतीत्युत्तरकालभाविप्रतीतिकत्वात् । ततो व्यङ्ग्यत्वं नोपपद्यते । गम्यत्वं पुनर्निर्गम्यमेवेति तावद् भवतोऽनुमानवादिनः परमार्थः । न चैतद् रसाभिरपहृयते घटप्रदीपादौ व्यक्तिविषये तथा दर्शनात् । किन्तु व्यङ्ग्याभिमते रसादौ यदा प्रतिपत्तिर्जायते, तदा व्यञ्जकरय विभावादेऽपि प्रतिपत्तिर्न निवर्तते तत्सहभावेन रसादेऽपि प्रतीते । अलङ्कारकमव्यङ्ग्यत्वेन तु वास्तवक्रमाभ्युपगमो व्यञ्जकाभिमतविभावादिप्रतीत्युपक्रमाभिप्रायेण । व्यञ्जकप्रतीतिकाले हि नियमेन व्यङ्ग्यत्वात्तिरिति नास्माकमाशयः । व्यङ्ग्यप्रतीतिकाले तु नियमन व्यञ्जकप्रतीतिर्भवत्येवेत्याशयनाक्रमत्वं व्यक्तिश्च († समर्थिता ?) तथा चोक्तम् - 'न हि व्यङ्ग्यं प्रतीयमाने वाच्यबुद्धिर्दूरीभवति वाच्याविनाभावेन तस्य प्रकाशादि'त्यादि, न तु विपर्ययेणोक्तं - 'न हि वाच्ये प्रतीयमाने व्यङ्ग्यबुद्धिर्दूरीभवती'ति । निमित्तनिमित्तभावस्तु नाङ्गीकृतोऽस्माभिः । केचन साऽन्यादृशो गम्यगमकभावप्रयोजको, यत्र गम्यस्य गमकोपरागो न प्रतीयते । अन्यादृशश्च व्यङ्ग्यव्यञ्जकभावप्रयोजको, यत्र प्रत्याय्यस्य प्रत्यायकोपरागप्रतिपत्तिः । तेन नास्ति रसादीनां व्यङ्ग्यत्वं विप्रतिपत्तिः । यदपि विभावादीनां रसादीनां च कृत्रिमत्वमाश्रित्यानुमानमेव समर्थितम् । ‡ औपमानिकं च व्यङ्ग्यत्वं स्थापितं तदप्यसमीचीनम्, यतः सहृदयानामेव चर्चयितृत्वाच्चर्चणानुप्राणणाय रसस्य तद्रतमेव रसस्वरूपं निरूपणीयम् । न रसादिरनुकार्यस्थः, नाङ्गीकर्तृस्थः केवलं देशकालप्रकृत्यवस्थाप्रतिनियमावत्रोटनेन साधारण्येन प्रतीते । रामानुकरत्रैरपि तत्रानुप्रवेशात् तद्रतत्वेनापि व्यपदेशो नातीवासम्बद्धः । न तु तद्रतत्वेनैव तस्य व्यवस्थानं युक्तं यतः 'स्थाय्येव रसाभवेदि'ति मुनिवचनप्रामाण्यात् स्थायिनो रसत्वे न रसानां च रसचर्चणाभावे स(म्भा ?)द्भाविवाग्नात्मकरस्यादिस्थायिभावानां चर्चणैकगोचराणां रसत्वमित्यास्माकीनो राद्धान्तः । न च तत्र रसादीनां रसानां कृत्रिमत्वम् । नापि कारणादीनां साधारण्येन प्रतीतेर्विभावादिव्यपदेशानां वस्तुमद्भावितात् कृत्रिमत्वम् । तथाभूतसहृदयप्रतीतिगोचराणामेव तेषां मुख्यतया विभावादित्वम्, अन्येषां तु कारणादित्वम् । " विभावानुभावव्यभिचारिसयोगाद्रसनिष्पत्तिः " इति मुनिनैतदाशयेनैव लोकोत्तरविभावादिशब्दव्यपदिष्टं च । तस्माद्विद्यमान एव वासनात्मा रसादि स्थायिभावो विभावादिभिः सम्बन्धस्मरणादिव्यवधानमन्तरेण व्यक्त इति स्थितौ मुख्यमेव व्यङ्ग्यत्वं रसस्य नौपचारिकं नाप्यनुमेयत्वमिति तावत् सुव्यवस्थितम् । एवं भावादीनामपि ज्ञेयम् । यत्तु सदसद्विषयत्वेन चतु-

* रसस्य मुख्यं व्यङ्ग्यत्वं स्थापयितुमाह तत्रेत्यादि । † 'समर्थिते' इति युक्तम् ।

‡ औपमानिकम् औपचारिकम् ।

विधा व्यक्तिरत्रोन्मीलिता तदपि न सङ्गत घटप्रदीपन्यायस्यात्रेष्टत्वात् । योऽपान्द्रियगोचरतापत्ति-
प्रसङ्ग उद्भावित सांऽप्यसमञ्जस । न ह्यात्मीयेन लक्षणेन परमत दूष्यते । न हीन्द्रियगोचरतापत्तिः
केनचिद्यक्तिलक्षण वृत्त 'स्वज्ञानेनान्यवीहेतु सिद्धेऽर्थे व्यञ्जको मत । यथा दीपो घटस्ये'ति
सामान्येन धीर्गोचरतापत्तिलक्षणत्वाद्यक्ते । ततश्च रसादौ व्यञ्जयत्वमनवद्यमेव । यत् पुनर्वस्त्व-
लङ्कारयोर्नियमेन वाच्यानन्तरकालभावित्वेन प्रतीतेर्व्यञ्जयत्वमसमञ्जस भवतीत्युक्तं, तत्र प्रती-
विधीयते । इह शब्दस्याभिधालक्षणाभेदेन द्विविधो व्यापारश्चिरन्तनैरभ्युपगत । न स तृतीयक-
क्ष्यानिक्षिप्तेऽर्थे प्रसभत इति तत्र व्यापारान्तरमभ्युपेयम् । रसादौ च तत्तुत्यवक्ष्ये व्यञ्जनमुप-
पादितमितीहापि तदेव सश्रयितु युक्तम् । यत् तत्र वाच्यव्यङ्ग्ययो सहप्रतीतिर्नास्तीत्युक्तं तदपि
न युक्तं रसादिन्यायेन व्यञ्जयप्रतीतिकाले वाच्यस्यापि प्रकाशकस्य प्रतीति । वाच्यकाले तु यद्य-
ञ्जयस्य न प्रतीतिस्तत्र दूषणमित्युक्तमेव । नन्वविरोधिव्यङ्ग्यप्रतीतिकाले वाच्यस्य कथञ्चित् प्रती-
तिरस्तु । 'भम धम्मिअ' इत्यादौ तु विरोधिव्यङ्ग्यप्रतीतिकाले वाच्यस्य कथं प्रतीति । नैष दोष ।
(तत्रापि प्रकाशतया । यत्र तु यत्ततो सत्येनापि प्रतीतिसद्भावाद्यङ्ग्यत्व नाममञ्जस किञ्चित्
यच्च ?) काव्यार्थो गोचरमानत्वेन प्रतिपत्तृमात्रस्याप्रतिभात सहृदयस्यैव भामते जातीपलण्डुन्या-
येन नि(गुम्भेअ?) कुम्भितस्य प्रकटनात् व्यक्तिवाचो युक्तिरेव लौकिकी समीचीनेति तत्र व्यञ्जकत्वमेव
साधीय इति ।

अधुना अक्षरार्थं प्रकाशयते । रत्यादिप्रतीतिरेव रसादिप्रतीतिरिति 'स्थाप्येव
रसीभवेदि'ति वचनात् । वाच्याविनाभावेनेति । अत्र ध्वनिकृतो नानुमानाङ्गमाविनाभावोऽभि-
प्रेत' । किन्तु निमित्तत्वमात्र यदनुमानेऽपि सम्भवति यथा 'अभिधेयाविनाभूतप्रतीतिर्लक्षणो-
च्यते' इ यत्र । अनुमानवादिनस्तु अनेनैव शब्दच्छलेनोत्थानम् । अक्रमप्रतीतिन्व समाधित्सु-
भिः परिहरद्भिः लिख्यते परमित्यन्वय । तत्प्रतीत्योः कार्यकारणभावेनेति । विभा-
वादीनां रसाना च व्याख्या(त ?)तो यो व्यङ्ग्यव्यञ्जकभावोपयोगी निमित्तनिमित्तिभावस्तदाभिप्रा-
येणैतद् ध्वनिकृतोक्तम् । [१२]पर्यायोक्तादौ अलङ्कारविशेषे । आदिशब्दात् समासोक्त्यादिग्रहः ।
गुणीभूतव्यङ्ग्य अलङ्कारव्यतिरिक्ते 'ग्रामतरुण तरुण्या' इत्यादौ यदनलङ्कारत्वेनोक्तम् । अत्रा-
दिग्रहणादन्यगतोऽनुमानानुमेयभाव स्वीकृत । तद्भावेहेतुभावौ तादात्म्यतद्भूतप्रती । तद-
वेदिन इति । अत्र तच्छब्देन तौ परामृष्टौ । नन्वत्र विद्वदविद्वद्भेदेन व्याप्तिसाधनप्रमाणविषयस्य
दृष्टान्तस्याप्रयोगः प्रयोगश्चोक्तः । न च काव्ये कदाचिद् दृष्टान्तस्य प्रयोगो दृश्यते । तत् कथम-
त्रानुमानसमर्थनम् उच्यते । काव्यानुमान तर्कानुमानविलक्षण काव्यस्य चमत्कारसारत्वात् ।
यायमुखेनापि चमत्कार एव विश्रान्ते । तर्कानुमान तु कर्कशान्यायरूपतया प्रवृत्तं तर्कस्य कर्क-
शतामुद्ब्रहति । काव्ये त्वेतद्वैपरीत्यात् सहृदयानामधिकाराद् न व्याप्त्यादिमुखेनानुमानप्रदर्शनसमर्थ-
नमिति । भावसंयोजनेति । भावाना विभावानुभावव्यभिचारिणां संयोजनया व्यङ्ग्यो व्यक्ति-
वादिना तथात्वेनाभिप्रेत इह दर्शने तूपचरितव्यङ्ग्यभावः तथाभूत' सन् परिसवित्तिगोचर लोको-
त्तरायाः प्रतीतेराभिप्रेताऽपि साकारतया विषयत्वेन स्फुरन्नास्वादस्वभावः । अनुभवो यद्यपि तस्य
प्राहकस्तथाप्यभेदोपचारादियमुक्तिः । तस्य प्रयोजनं नित्यं प्रतीत्यविनाभावित्व रसानाम् । का-
व्यार्थ इति व्यङ्ग्यतया वाक्यार्थीभावनतोऽस्य काव्येऽवस्थानात् । काव्यग्रहणेन नाट्यमप्युषल-
क्षितम् । स्थेयमभाक्त्वेन स्थायित्वमुचितम् । [१३]यत्तु भावाध्याय इति । स्थायिनामपि व्यभि-
चारित्वं भव(ती?)ति । यथा रतेर्देवादिविषयायाः, हास्यस्य शृङ्गारादौ, शोकस्य विप्रलम्भशृङ्गा-
दौ, क्रोधस्य प्रणयक्रोपादौ, विस्मयस्य वीरादौ, उत्साहस्य शृङ्गारादौ, भयस्याभिसारिकादौ,

जुगुप्साया. ससारनिन्दादौ, शमस्य कोपा(दि^१)भिहतस्य प्रसादोद्गमादौ । अनुकार्यस्य विम्बत्वमनुकरणस्य प्रतिविम्बत्वम् । [१४] नानुमित इति । अत्र वाच्यापेक्षया गम्यतालक्षणस्य प्रतीयमानस्य चारुत्वम् । तस्यापि हेत्वाद्यैर्लोकानुमितस्य न तथास्वाद. यथा काव्ये विभावाद्यैरनुमीयमानस्येत्यर्थः । माणिप्रदीपप्रभयोर्विषये अभिधावतोः प्रतिपत्रोः । अत्र प्रतीतिसारत्वात् काव्यस्यानुमेयगत वास्तवावास्तवत्वमप्रयोजकम् । उभयथा चमत्कारप्रतीतिलक्षणार्थक्रियासिद्धेः । प्रत्युतावास्तवत्वे यथा सिध्यति न तथा वास्तवत्व इति काव्यानुमितेरेषानुमानान्तरविलक्षणतेत्यनुमानवादिनोऽयमभिप्रायः । व्यक्तिवादिनः पुनरवस्तुमुखेन प्रतिबद्धाद्वस्तुन प्रतीतावर्थक्रियाविसवादादस्त्वनुमानत्वम् । अवस्तुन एव तु प्रतीतौ कथमनुमानत्वस्य । अर्थक्रिया तु व्यक्तिपक्ष उपपद्यते । व्यज्यमानस्य वासनात्मनः स्थायिनो वस्तुत्वादित्याशयः । शब्दस्योपसर्जनार्थत्वेन विशेषण व्यक्तिवादिनो यथा सम्भवति तथा प्राक् प्रतिपादितम् ।

+ वाचो गुणीकृता(त्म^१)र्था व व्यङ्ग्यमर्थं प्रति स्थितम् ।

तदर्थं तदुपादानादुदकाः । इतिरेव ॥ ४ ॥

इति सङ्ग्रहश्लोकः । तत्राविवक्षितवाच्ये नौ व्यञ्जकवाच्यस्यानेपेक्षणीयत्वमेव गुणीकृतत्वमिति शब्दो गुणीकृतार्थः ।

शब्दे गुणीकृतार्थत्व वाच्यस्य *क्वाप्यसम्भव

बाधितत्वाद्धाऽन्यत्र व्यङ्ग्य प्रत्यनपेक्ष्यता ॥ ५ ॥

इति सङ्ग्रहश्लोकः । शब्दस्य तु व्यापारान्तर स्वविषय एव समर्थयिष्यते । इह च सदसद्विषयत्वेनाभिव्यक्तिर्द्विधा प्रतिपादिता । तत्रापि सद्विषया त्रिप्रकाराः । शक्त्यवस्थस्य व्यक्तीभाव यथा दध्यादेः । आविर्भूतस्य च घटादेः सन्तमसादिप्रतिबन्धकप्रत्ययनिरासादप्रकाशमानस्य प्रदीपादिप्रकाशकेन सहप्रकाशनम् । अनुभूतस्य च सस्कारात्मना स्थितस्य कुतश्चित् प्रबोधकप्रत्ययात् प्रबोधमात्रम् । तदपि प्रबोधकत्रैविध्यात् त्रिविधम् । प्रबोधकं च नान्तरीयक धूमादि, सदृशवस्त्वन्तर, वाचक शब्द इति त्रिविधम् । तदेव पञ्चधा सद्विषया व्यक्तिः । असद्विषया त्वैकैवेति षोढा व्यक्तिराशङ्क्य प्रकृते दूषिता । तत्र व्यक्तिवादिना घटप्रदीपन्यायेन सद्विषया व्यक्तिरङ्गीकृता । यथा च न दोषस्तथोपपादितम् । शिष्टं तु पक्षपञ्चकमनभ्युपगमपराहतमेव । [१६] यत्र तु तल्लक्षणमिति व्यक्तिलक्षण प्रदीपघटादौ । उपाधिरूप इति उपाधिस्वरूपोपरञ्जनेनान्यप्रतीतिहेतुः । तथा हि ज्ञान ज्ञेय गर्भीकृत्य जातोऽयमर्थ इति ज्ञेय प्रकाशयति शब्दोऽप्यध्यवसायाश्रयेण स्वरूप प्रकाशयन्नर्थप्रकाशकः ।

“विषयत्वमनापन्नैश्शब्दैर्नार्थं प्रकाशयते ।

न सत्तयैव तेऽर्थानामगृहीता प्रकाशकाः ॥”

इति । प्रदीपस्योपाधित्वं ‘स्वज्ञानेनान्यर्थाहेतुरि’त्यादिना प्रतिपादितम् । तत्र व्यक्तिवादिना यथा प्रदीपवृत्तान्त इहाङ्गीकृतो नेन्द्रियगोचरतापत्तिस्तथा प्रतिपादितं प्राक् । अतश्च अथैतद्दोषभयादित्यादिना यो धूलिप्रक्षेप कृतः, स स्वमनीषिकयाशङ्कितपक्षदूषणप्रपञ्चो निरुत्थान एव ।

+ ‘वाचो गुणीकृतार्थत्वं न सम्भवति जातुचिद्’ इति मूलकारिकायाः प्रतिकारिकेयम् ।

* क्वापीति अत्यन्ततिरस्कृतवाच्ये निश्वासान्ध इत्यादौ ।

§ अन्यत्रेति अर्थान्तरसंक्रमितवाच्ये ‘रामोऽस्मि सर्वे सहे’ इत्यादौ ।

[२०] काव्यविशेष इत्यत्रेति । अत्र विशेषशब्द प्रभेदपर्यायोऽतिशयपर्यायो वा स्यात् । प्रभेदपक्षे 'काव्यमात्रस्य'त्यादिना व्याप्तिलक्षण दूषणमुक्तम् । अतिशयपक्षे 'न च तस्ये'त्यादिना सम्भवाख्यदोषोपन्यासः । काव्यमात्रस्य सामान्येन गुणीकृतव्यङ्ग्यादेरपि निरतिशयो निर्विशेषः सुखास्वादः । 'पाठ्यादि'त्यादिना ध्रुवाख्यगीतिसामर्थ्यानुगुण्येन नाट्यविषयरसस्वरूपवर्णनम् । काव्यविषये तु गानवर्जमिति तदेव रसस्वरूपम् । काव्यस्य वैशिष्ट्यं स्वरूपकृत रसकृत वेति पक्षद्वयम् । रसस्यापि वैशिष्ट्यं चमत्कारातिशयकृत वा भेदान्तरकृत वा रसरहितसुन्दरशब्दार्थापेक्षाकृत वा वस्तुमात्रादिव्यङ्ग्यरूपकृत वा अङ्गीभावकृत वेति पक्षपञ्चकम् । तत्र सर्वस्य रसवत्त्वेनैकरूपतयेष्टत्वात् स्वरूपकृतः कश्चिद्विशेषः । कुत पुनस्तत्कृतः काव्यविशेषस्स्यात् । एतेन रसस्य चमत्कारातिशयविशेषपक्षो निराकृतः । भेदान्तरकृतविशेषपक्षे तु न तत्कृत काव्यविशेषः । भेदान्तरवत् । काव्यस्य ध्वनित्वाभावप्रसङ्गेनाव्याप्तिः स्यात् । रसरहितसुन्दरशब्दार्थापेक्षाकृतविशेषपक्षे तु रसरहितस्य शब्दार्थयुगलस्य काव्यत्वमेव न युक्तमिति कुतो विशेषग्रहणेन तद्यावृत्तिः । वस्तुमात्रादिव्यङ्ग्यकृतविशेषोऽपि नास्ति वस्तुमात्रादीना व्यञ्जकत्वाव्यञ्जकत्ववैशिष्ट्ये व्यङ्ग्यवैचित्र्याभावात् । वैशिष्ट्ये वा वस्तुमात्रादिव्यङ्ग्याभावे केवलरससद्भावे च ध्वनित्वं न स्याद् इत्यव्याप्तिः । प्रहेलिकादौ वस्तुमात्रादिव्यङ्ग्यसद्भावे रसाभावे ध्वनित्वं स्याद् वस्तुमात्रादीनामेव व्यङ्ग्याना प्रयोजकत्वादित्यतिव्याप्तिः । अङ्गीभावपक्षे तु रसस्य स्वात्मविश्रान्तत्वेन कदाचिदप्यङ्गत्वाभावः । इत्थं च न स्वरूपकृतं नापि रसकृतं काव्यस्य वैशिष्ट्यम् वैशिष्ट्ये वा लक्षणमाहात्म्यात् तस्य प्रतीतेर्विशेषग्रहणमनर्थकमिति पिण्डितार्थः । अक्षरार्थस्तु तस्येति काव्यस्य । स्वरूपकृतं वैशिष्ट्यं निराकृत्य न च तस्येत्यादिना रसगतचमत्कारातिशयपक्षं निराकरोति । तस्य रसस्य । ध्रुवागानादिति ध्रुवाख्यगीत्युपादानेन नाट्यविषयरसस्वरूपप्रदर्शनमित्युक्तम् । एतद्वर्जितत्वे तत् काव्यगत रसस्वरूपम् । निर्विषयस्येति । अत्रान्तर्मुखत्वं हतुः । अस्य चर्चयितुः स्वरूपमन्तर्मुखानन्दरूपसविदात्मकम् । तदभावे रसाभावे । एतत् काव्यम् । प्रेक्षावतां विचारयितृणाम् । वैफल्यादिति फलमत्र चतुर्वर्गसाधनव्युत्पत्तिः । रसाभावे काव्यतैव न घटत इति । कविव्यापारः अनेन कवेः कर्म काव्यमिति काव्यकौतुकविहिता काव्यस्य शब्दव्युत्पत्तिं कविमूलकाव्यत्वप्रतिपादि(ता ?)का दर्शयति । तत्र ह्युक्तं 'तस्य कर्म स्मृतं काव्यम् ।' इति । हृद्यदर्पणे च 'तत्कर्त्ता च कविः प्रोक्तो भेदेऽपि हि तदास्ति यद्' इति काव्यमूलकवित्वप्रतिपादितम् । तत् पुनरस्य ग्रन्थकृतो नावर्जकम् अप्रातीतिकत्वात् । कविव्यापारश्च न सामान्येन किन्तु विभवादिघटनास्वभावः । अत एव नियमेन रसापेक्षी । सामान्येनेति । विशेषा पुनरस्य सर्गबन्धनाटकादयः । जाड्यं काव्यनाट्यविषयं सुकुमारमतित्वम् । जाड्यं चात्र शास्त्रविषयं शास्त्रं चात्र दृष्टान्तत्वेनोपात्तमिति न प्रपञ्चयिष्यते । न फलभेदः न व्युत्पत्तिभेदः । आद्यं काव्यम् । (* भवति तथापि ५) प्रसिद्धं च विधिनिषेधैः धात्मकं च यच्चरितमिति व्याख्या । यद्यपि चोत्पाद्य-

§ इदं प्रतीकवाक्यं व्यक्तिविवेकमूलकोशयोर्न दृष्टम् । किन्तु व्याख्यानप्रामाण्याद् व्यक्तिविवेकस्य विशेषे पृष्ठे षष्ठपङ्क्तौ 'अपि च' इत्येतदव्यवहितोत्तरं पठनीयमिति भाति । तस्य च ध्वनिलक्षणघटके काव्यविशेषपदे इत्यर्थः ।

* इदं कुण्डलान्तर्गतं लेखकप्रमादागतम्

‡ निषेधास्पदत्वस्य स्थाने निषेधात्मकेति व्याख्यातुं पाठः स्यात्.

वस्तु काव्य भवति, तथापि तत्र तथा हृदयसवाद इति प्रसिद्धग्रहणम् । तावता काव्यमात्रेण । तत्र काव्ये नाद्ये च । प्रभेदपक्ष दूषयितुं ग्रन्थः । [२१] अत एवेत्यादिना रसरहितसुन्दरशब्दार्थापेक्षापक्षोऽपि निराक्रियते । न च रसात्मन इत्यादौ वस्तुमात्रादेव्यङ्ग्यपक्षः परिहृतः । शक्यमिति । सामान्योपक्रमान्नपुसकलिङ्गता । वस्तुमात्रादीना रस प्रति व्यञ्जकत्वाद् व्यञ्जकवैचित्र्ये च व्यङ्ग्यवैचित्र्याभावान्न तैरसौ विशेषणीय । गोत्वस्य विशेष इति सम्बन्ध । ततो व्यञ्जकाद् (विवादे?) अस्य रसस्य । तयोरिति शब्दोपात्तवस्तुमात्रमादिग्रहणगृहीतश्चालङ्कारो गृह्यते तत्र वस्त्वलङ्कारौ समस्तौ व्यरतौ वा यत्र व्यङ्ग्यौ व्यञ्जके सक्रान्तौ तत्रैव ध्वनित्व स्यात् । न केवलरसयोगिनि काव्य इत्यव्याप्तिः । प्रहेळिकादाविति अतिव्याप्तिः । ननुभयसद्भावे वैशिष्ट्यं प्रस्तुतम् । तत्र का कथा रसाभावे वस्त्वादिमात्रभावे वैशिष्ट्यस्य । नैतत् । वस्त्वादीनामेव प्रयोजकत्वात् तन्मात्रकृत वैशिष्ट्यमुच्यते । तथा हि वस्त्वाद्यभावे रससद्भावेऽपि न ध्वनित्वमिष्टं भवता, वस्त्वादिसद्भावे त्विष्यत एव । अतोऽन्वयव्यतिरेकाभ्यां वस्त्वादीनामेव प्रयोजकत्वमिति प्रहेळिकादावतिव्याप्तिः । समासोक्त्यादाविति तत्रापि रसमयत्वेन काव्यत्वाद् रससद्भावे च ध्वनित्वात् । द्वैविध्यमेवेति रसस्य काव्यमात्रलक्षणत्वाद् वस्त्वलङ्कारव्यापित्वेन तत्प्रतियोगित्वाभावान्न प्रकारत्व प्रकारित्वेन प्रकाशमानत्वात् । न च तस्येत्यादिना अङ्गत्वकृत विशेष दूषयति । अङ्गित्वेनेष्टत्वादिति चमत्कारविश्रान्तिसारत्वाद् रसस्याङ्गित्वमेव नाङ्गत्वम् । किञ्चेत्यादिना अभ्युपगमवादेन रसप्रतियोगिना गौणस्य काव्यत्वेऽपि गौणत्वादेव तदाश्रयत्व न भविष्यतीत्याह । अभिधेयार्थविशेषेति । अभिधेयस्यार्थस्य यो विशेषो मेघादेवैचित्र्येण वणन तस्य काव्ये समारोपात् काव्यविशेष इत्युक्तिः । तदुपपत्तौ तस्य काव्यस्य । तत्पर्यवसायिनो विशेषपर्यवसितस्य । तद्वगतेः विशेषावगते । योऽश्वमारूढ इति लक्षणाविशेषादेव पुरुषविशेषप्रतीतिः । अथेति । इह विशिष्टस्य वा लक्षण लक्षणाद्वा विशेषप्रतीतिः । तत्रोत्तरस्मिन् पक्षे विशेषग्रहणं न वक्तव्यमित्युक्तमित्याद्य पक्ष आश्रयिष्यते । तत्रापि काव्यमात्रलक्षणादेव विवक्षितविशेषप्रतीतिः काव्यमात्रस्य रसमयत्वेनेष्टत्वात् । अन्यस्याकाव्यत्वम् । रसयोगिनि च ध्वनिव्यवहार इति च । सर्वथा विशेषग्रहणं न कर्तव्यम् । † अत्र व्यक्तिवादिनस्त्वयमभिप्राय — इह प्रसिद्ध लक्ष्यमाश्रित्य लक्षणं प्रवर्तते । लक्ष्ये च द्विविधं काव्यं दृश्यते मुख्यं गौणं च । तत्र मुख्यं यत्र व्यङ्ग्यस्य प्राधान्यं शिष्टं गुणीभूतव्यङ्ग्यादि गौणम् । उभयं च प्राह्यमनादिकालिकव्यवहारसिद्धत्वात् । तेन गौणमुख्यन्याय इह नाश्रीयते । तत्र च गुणीभूतव्यङ्ग्यनिरासाय विशेषग्रहणं कर्तव्यम् । सर्वस्यैव काव्यस्य रसमयत्वं न गुणीभूतव्यङ्ग्यादिसद्भाव इति चेन्न । अस्फुटरसस्याङ्गभूतरसस्य वा काव्यस्य विद्यमानत्वात् । यत्र हि प्राधान्येन स्फुटोऽङ्गी रस प्रतीयते तत्र ध्वनित्वमन्यत्र तु काव्यान्तरत्वमिति । रसस्य च विश्रान्तिसारत्वाद् रसभावो नोपपन्न इति चेन्न । स्वापेक्षयैतद्रूपत्वात् । व्यापकरसान्तरापेक्षया तु न्यग्भावेनाङ्गत्वाद् विचोरभाण्डागारिकवत् । तथाह्यङ्गीभावमेव मनसि-कृत्य मुनिना रसेष्वपि स्थायिसञ्चारिव्यपदेशः कृतः —

“ सर्वेषामेव सद्भावे रूपं यस्य भवेद् बहु ।

स मन्तव्यो रसः स्थायी शेषाः सञ्चारिणो मताः ॥ ”

* शक्य इति तु मूलकोशयोः ।

† व्यक्तिवादिपक्षे पतन् विशेषग्रहणं समर्थयते—अत्रेत्यादिः ।

इति । कोचित्तु स्थाय्यपेक्षाद्गाङ्गिभावो रसेषूपचर्यत इत्याहु । ततश्चाङ्गभूतरसकाव्य व्यावर्त्य-
मस्ति विशेषग्रहणस्य । यतश्चास्फुटरसस्यापि काव्यस्य सम्भवस्ततो ध्वनेर्भेदत्रयमभ्युपपद्यते ।
अस्फुटरसे हि काव्ये वस्त्वलङ्कारध्वनी । स्फुटाङ्गीभूतरसे तु रसध्वनि । तत्रैव वस्त्वलङ्कारध्वनि-
सम्बन्धे सङ्करसृष्टी । तस्माद् ध्वनिमते सर्वमेतत् समञ्जसमेव । पक्षद्वयेऽपीति कर्तृमात्रपक्षे
कर्तृविशेष च । अनन्तरोक्तक्रमेणेति । योऽसौ लक्षणाद्विशेषावगमः सोऽनन्तरोक्तः क्रमः ।
व्यापारविशेषो लक्षणवशायातविचारसरणिमाश्रित्य विशेषविशिष्ट कथनम् ॥

इति व्यक्तिविवेकव्याख्याने

प्रथमो विमर्शः ।

अथ द्वितीयो विमर्शः ।

एव तावत् प्रथमे विमर्शे ध्वनिलक्षण दूषयित्वा ध्वनिशालगत ग्रन्थान्तर दूषयितु सामा-
न्येन तावत् काव्यगतमनौचिल्योल्लासरूप दूषणप्रपञ्चमुपपादयितुमाह — [३७] इह खल्वित्या-
दिना । उक्तमिति सहृदयैः । अन्तरङ्गमिति साक्षाद् रसविषयत्वात् । आद्यैरिति ध्वनिकार-
प्रभृतिभिः । तदुक्तम् —

“अनौचित्यादृतं नान्यद् रसभङ्गस्य कारणम् ।

प्रसिद्धौचित्यबन्धस्तु रसस्योपनिषत् परा ॥”

इत्यादिना । बहिरङ्गमिति वाच्यमुखेन रसे पर्यवसानाद् विधेयः प्राधान्येन प्रतिपिपादयिषितो
योऽर्थस्तस्य आविमर्शोऽनुसन्धानम् उपसर्जनीकरणात् । प्रक्रमः कस्यचिद्वस्तुनो निर्वाहाया-
रम्भस्तस्य भेदो मध्येऽन्यथीकरणम् अन्यथानिर्वाहश्च । क्रमस्य परिपाठ्या भेद उल्लङ्घन व्यु-
त्क्रम इति यावत् । पौनरुक्त्यं पुन प्रतिपादनम् । वाच्यस्य वक्तव्यस्य अवचनमनुक्तिः ।
एता भवान्तरभेदभिन्नाः पञ्च दूषणजातयः ।

यदेतदिह ग्रन्थकृता विचारसरणिमाश्रित्य विधेयाविमर्शादिदोषपञ्चकमुद्गावित, न तत्राद्य-
त्तनपुरुषमात्रबुद्धिप्रणयनासूययानादर करणीयः । पूर्वैरेवविधदोषोद्गावनरूपस्य विचारस्य प्रणी-
तत्वात् । तथा हि । ‘दास्याः पुत्र’ इत्यादावाक्रोशे षष्ठ्या अलुक् प्रतिपादयता *सूत्रकृता विधेया-
विमर्शः सूचित एव । तथा ‘स्वामीश्वराधिपतिदायादे’ (२-३-३९) त्यत्र सूत्रे नहि भवति ‘गवा
स्वामी अश्वेषु चे’ति वदता भाष्यकृता स्पष्टमेव प्रक्रमभेद प्रतिपादितः । तथा ‘कृञ्चानुप्रयुज्यते
लिटि’ (३-१-४०) इत्यत्रानुप्रयोगस्यानुशब्दपर्यालोचनया व्यवहितपूर्वप्रयोग ‘त पातया प्रथम-
मास’ इत्यादौ निषेधता, चादीनां च नहि भवति ‘च वृक्ष’ इत्यादिना प्रयोगनियमख्यापनेन द्योत-
कत्वं कथयता अस्थानप्रयोगलक्षण क्रमभेदः कटाक्षित एव । तथा ‘कर्मधारयमत्वर्थीयाभ्यां
बहुव्रीहिर्लघुत्वात् स्यादि’ति वृत्तिलाघव चिन्तयता कात्यायनेन पौनरुक्त्यमपि प्रकाशितमेव ।
तथा ‘ईषदसमाप्तौ (५-३-६७) इत्यत्र प्रतिज्ञानसमधिगम्य सूत्रकारोक्त रूपकलक्षणमर्थं दूषयता
‘प्रकृत्यर्थसदृशे कल्पबादिविधानमि’ति प्रतिज्ञानसमधिगम्यार्थभूतामुपमा व्यवस्थापयतोपमाश्रयेण

* सूत्र च ‘षष्ठ्याः आक्रोशे’ (६-३-२१) इति ।

वाच्यावचनमपि द्योतितमेव । एतेन रूपकाश्रयेणावाच्यवचनमपि द्योतितमेव । तदेवं महाविदुषां मार्गमनुसृत्य सहृदयगिक्षादराय विचारय(न्दर^२)तोऽस्य महामतेर्न कश्चित् पर्यनुयोगलेशस्याप्यवसर इत्यलमतिप्रसङ्गेन ।

एतस्य चेति सामान्येनानौचित्यस्य । **दोषा** इति काव्यस्य विकृतत्वापादनाद् दूषणाद् दोषा इति । **सुगन्ध** इति पृष्ठस्याप्रतिवक्तृत्वे त्रीणि कारणानि । प्रतिवचनाप्रतिभानलक्षण मौग्य्य प्रतिभानेऽप्यप्रौढरूपत्वमसह्यत्वम् । प्रौढत्वेऽपि गुणासहिष्णुत्वलक्षण मात्सर्यम् । तान्यत्र सन्दिह्यमानतया क्रमेणोक्तानि । य किलेत्यत्रैव च्छेद । **छात्राभ्यर्थनयेति** प्रवृत्तस्य **अङ्गीकृतमिति** प्रतिवक्तृत्वस्य च निर्देशः । **पौरोभाग्यं** दोषैकग्राहित्वम् । ननु यदि परकीये काव्ये परिहाराय दोषाणां विचार क्रियते, तत् किं निजकाव्ये न तेषां परिहारः । तथा च 'भजते मात्सर्यमौनं नु किम्' इत्यतोऽनन्तरम् 'इति पृष्ठ' इत्येव क्रमेणोतिशब्दो निर्देश्यः । क्रमान्तरेण निर्देशात् क्रमभेदो न युज्यते । एवमन्यत् (शोकापदानादौ^१) ज्ञेयम् । तदर्थमाह — **स्वकृतिष्विति** कृतिः काव्यम् ।

संरम्भ इति कुत्सिता करिण करिकीटा 'कुत्सितानि कुत्सनैः' (२-१-५३) इति समासः । करिकीटानामाशाद्विरदैः प्रतिनिर्देशः । मेघशकलानां तु कल्पान्ततोयदैः य इत्यत्रैव च्छेदः । अयं श्लोको **वक्रोक्तिजीविते** वितत्य व्याख्यात इति तत् एवावधार्यः । [३८] **तावच्छब्दो** विवेक्याविमर्शत्रयस्यैतच्छ्लोकगतस्योपक्रमद्योतकः । **सम्बन्धोपपत्तेरिति** । अयं भावः — 'समर्थः पदविधि' (२-१-१) इति वचनात् समास सामर्थ्यनिमित्तकः । सामर्थ्यं च सङ्गतार्थत्व, सङ्गतत्वं च सम्बन्धः । स चात्र विशेषणविशेष्यभावः । पर्युदासस्यैव विशेषणं नञ् अब्राह्मण इति यथा । न चात्र वक्ष्यमाणन्यायेन पर्युदासो घटत इति । नन्वब्राह्मण इत्यादौ नञ् कथं विशेषणम् । विशेषणं हि विशेष्यस्योपरञ्जकं भवति । न च नञ्शब्दो विरुद्धत्वाद्धिधिमुपरञ्जयति । तत् कथमस्य विशेषणत्वम् । नैतत् । अब्राह्मण इत्यादौ ब्राह्मणशब्दो ब्राह्मणसदृशे क्षत्रियादौ वर्तते । सा चाक्षत्रियादौ ब्राह्मणशब्दस्य वृत्तिर्नञ् द्योत्यते । तदुक्तम् — 'नञिवयुक्तमन्यसदृशाधिकरणे तथा ह्यर्थः' इति । तत्र च शब्दशक्तिस्वाभाव्य कारणम् । यथा चैतत् तथा नञ्सूत्रभाष्यादवसेयम् ।

प्राधान्यमिति । यत्र विवेके प्राधान्यं प्रतिषेधस्याप्राधान्यं नञ् उत्तरपदेन सम्बन्धः समर्थसमास एकवाक्यत्वं च तत्र पर्युदास 'किञ्चिद्ब्रूयित्वा कस्यचिदुपदेशो निरास' इति निगमनात् । तत्र कारिकायां त्रयं निर्दिष्टं द्वयं चाक्षिप्यते । **जुगोपेति** । अत्र नञर्थविशिष्टस्योत्तरपदार्थस्य विधिर्न त्रस्तत्वादिनिषेधः । तत्राप्यत्रस्तत्वादेः सिद्धत्वात् तदनुवादेन गोपनादि विधीयते इति पर्युदासत्वम् । **अप्राधान्यमिति** । यत्र प्रतिषेधस्य प्राधान्यं विधेरप्राधान्यं नञ् क्रियापदेन सम्बन्धोऽसमर्थसमासः वाक्यभेदश्च, तत्र प्रसज्यं प्राप्य प्रतिषेध इति **प्रसज्यप्रतिषेधः** । अत्र कारिकायां त्रये निर्दिष्टेऽन्यद् द्वयमाक्षिप्तम् । **नवेति** । अत्र दृप्तनिशाचर प्रतिषेधः प्रतीयते न त्वदृप्तनिशाचरविधिरिति प्रसज्यप्रतिषेधता । **संरब्धवत्प्रतिषेधो ह्यत्रेति** । संरब्धवान् यः पुरुषस्तद्गता येयं संरब्धता संरम्भणक्रिया तस्या वक्ष्यमाणन्यायेन प्रतिषेध इत्यर्थः । **असंरब्धवद्विधिरिति** संरब्धवत्सदृशस्य संरम्भसदृशक्रियाकर्तुरुदासीनप्रायस्य विधिरित्यर्थः । यदुक्तं 'नञिव युक्तमि'त्यादि । **तत्रेति** संरब्धवत्प्रतिषेधे । **न चासाविति** प्रति-

षेधति । तत्सिद्धिपक्ष इति विवक्षितो य प्रधानभूतनिषेधलक्षणोऽर्थस्तस्य सिद्धिपक्ष इत्यर्थः । अस्य विध्यनुवादभावस्येति । नञर्थस्य विधिरुत्तरपदार्थस्यानुवाद इत्यस्य । समासे हि नञर्थोपसर्जन उत्तरपदार्थं प्राधान्येन प्रतीयते । काव्यार्थेति । अत्र व्यवच्छेद्य प्रसज्यप्रतिषेध प्रदर्श्य परिच्छेद्य पर्युदासमुदाहरति ।

ननु प्रसज्यप्रतिषेधे नञ क्रियान्वयेऽसरब्धवानित्यत्र सरम्भक्रियानिषेधो भविष्यति । तत् कोऽत्र दोष इत्याह—क्रियाकर्त्रंशभागिति । अय भाव —असरब्धवानित्यत्र द्वावशौ क्रियाश कारकाशश्च । तत्रोभयाशभागर्थनिषेधे शब्दशक्तिस्वाभाव्याद्वाक्ये क्रियाशनिषेधस्तस्य प्राधान्येन विवक्षितस्यापरामर्शो (मनुक्ताद्^१)विधेयाविमर्शः । यथा च प्रसज्यप्रतिषेधे समासो नेष्टस्तथोक्तनयेन पर्युदासेऽप्यममासो नेष्यत इत्याह—[३९]ननु साध्विति अत्र 'न कुर्वते'ति करणक्रियाकर्तृसदृशेन क्रिया प्रत्युदासीनप्रायेणेत्यर्थः । अकुर्वतेति वाच्येन कुर्वतेति क्रियाशनिषेध प्रतीतेवैपरीत्यकारी । एव नोचितमपीत्युचितत्वमात्रानिषेध प्रतीतेवैपरीत्यकृदेव । तच्छ्रवणं क्रियाश्रवणम् । तयोरिति सिद्धार्था वृत्तिः । साध्यार्थं वाक्यम् । असूर्यपश्यादिष्विति । अत्रापि नञ सूर्योत्तरपदाथन नाभिसम्बन्ध , अपितु तद्ब्रह्मैतैव । तत्रापि कर्त्रंश प्रधान न क्रियाश कर्त्तरि खशो विधानादिति पूर्ववदवसेयम् । भुङ्क्त इति अत्र हि वाक्यस्य क्रियाप्राधान्य प्रतीयमानभवत्यादिक्रियापेक्षे नञ समन्वये श्राद्धभोजी न भवतीति वाक्यार्थः । अश्राद्धभोजीत्यत्र तु नञा भोक्तुस्समन्वये श्राद्धभोक्तृव्यतिरिक्तोऽपि विधसाश्याः प्रतीयते । यतश्चात्राश्राद्धभोजीत्यादौ समासे प्रतिषेधो नेष्ट , तत एव समर्थसमासस्ताद्विपर्ययेणासमर्थसमासश्च कारिकाद्वयेनोक्तः । वाक्यभेदाभेदयोस्तु सामर्थ्यात् प्रतीतिरित्यवचनम् ।

एवकेम विधेयाविमर्श विचार्य द्वितीयमुदाहरति—योऽसावित्यत्रेति तच्छब्द प्रत्याकाङ्क्षाया केनाप्यनिवर्तनात् । [४०] एकतरेति क्वचिच्छब्देनोपक्रमे तच्छब्देनोपसहार । क्वचित्छब्देनोपक्रमे यच्छब्देनोपसहार प्रसज्येत । एतच्च द्वय शब्दोपक्रमोपसहारक्रमेणोदाहरिष्यति । तयोरपीति । अपिशब्दो नञर्थं समुच्चिनोते । प्रसज्यप्रतिषेधे हि नञर्थो विधेयो निषेधोऽर्थोऽनुवाद्यः । पर्युदास तु विपर्यय इत्युक्तं प्राग् । अनुवाद्यविधेयेति । यत्तदोर्नित्याभिसम्बन्धेऽपि शब्दशक्तिस्वाभाव्याद्यदोऽनुवाद्यविषयत्व तदो विधेयविषयत्वम् । नित्यत्वादिति । अपेक्षाप्राणतयावस्थानात् । शाब्द इति शब्देनोभयो सस्पर्शाद् । उभयो. सस्पर्शाभाव आर्थत्वम् । तत्र द्वयी गति अन्यतरानुपादान द्वयोरनुपादान वा । अन्यतरानुपादानमपि यत्तदाश्रयभावेन द्विधा । क्रमेण चैतदुदाहरिष्यति । उपकल्पितो नित्यसापेक्षत्वाद्गुपस्थापितः । अत्र च प्रसिद्धादिविषयत्व यदा निर्दिष्टम् । सा कला या प्रसिद्धेति स्फुटत्वेन प्रतीतेः । क्वचित् तदोऽपि व्यपदिश्यते तस्य यच्छब्देनैकविषयत्वात् । ते इति ये मयैवानुभूते इत्यर्थः । अन्वियेष स इति । अत्र स इति य. प्रक्रान्त इत्यर्थः । उपात्तवस्त्विति वक्ष्यमाणश्लोके कोऽपीति यदुपात्त वस्तु तद्विषयत्वेनेत्यर्थः । अस्य उपक्रमोपसहारस्य प्रक्रान्तवस्तुविषयस्य ।

तच्छब्दात् प्रयोगातिप्रसङ्गनियमं प्रकाशयन् परिहार्यं विषयं प्रदर्शयति । —[४१] †यस्त्वेकवाक्य इति । एकवाक्यग्रहणेन परामृश्यस्य प्रत्यक्षायमाणतोक्ता । ततश्च वाक्यभेदेन दोषः । कर्तृत्वेनेति प्राधान्यं सूचयति अप्राधान्यस्य परामर्शो न दुष्यतीति ख्यापनार्थम् । स इत्यर्थः

† 'यश्चैकवाक्यं' इति मूलकोशयो. पाठः.

परामृष्ट । तेभ्य इति कर्तृत्ववाचकादिदमादिभ्यश्च । असौ तच्छब्द । असमन्वयादिति तच्छब्दस्य परोक्षार्थप्रतिपादकत्वे सन्बन्धविरोवादित्यर्थ । तादात्म्यायेति । शशिकलामौलि स्वरूपत्वायेत्यर्थ । आर्थ इति उपक्रमोपसहारक्रमा निर्दिष्ट । कल्पिततत्कर्मादीति । कल्पित तद् यच्छब्दानिर्दिष्ट कर्मादि विषयोऽस्येति यच्छब्दार्थ कर्मकरणादितया विषयत्वेनास्य कल्पित इत्यर्थ । सम्बन्धद्वैविध्येति शब्दार्थभेदेन द्वैविध्यम् । यत्तदिति । यच्छब्दसमीपे समानाधिकरणस्तच्छब्द उपादीयमान शब्दशक्तिस्वाभाव्यात् प्रसिद्धवस्तुविषय यच्छब्दमाकाङ्क्षति । वैयधिकरण्येन व्यवधानेन च निर्देशे तु निर्दिष्टेनैव यदा समन्वय भजते । 'न केवल यो महतोऽपभाषते शृणोति तस्मादपि य स पापभागी'त्यत्र यद्यपि य स इति यत्तदोर्नैरन्तर्येण सामानाधिकरण्येन च निर्देश , तथापि न 'यत्तदूर्जितमि'ति न्यायेन (†यदि तच्छब्दानन्तर प्रत्यपेक्षायाम् ?) इह यदि तच्छब्दो निरन्तरोपात्तयच्छब्दापेक्षयैव प्रयुज्यते तदा स्यादेष दोष , यावता 'न केवलं य' इत्यत्र यच्छब्दापेक्षया व्यवधानेन प्रावान्यात् प्रयुक्तस्तच्छब्दान्तरानाकाङ्क्ष प्रसङ्गेन निरन्तरनिर्दिष्टयच्छब्दान्वय भजमान पूर्वसंस्कारेण न तच्छब्दान्तरमाकाङ्क्षतीत्यनवद्यमेतत् । तदित्य यत्तदोरुपक्रमोपसहारक्रमो द्विविध परिघटित । स चात्र श्लोके न युज्यत इत्याह—एवञ्चेति । तदुपादान इति । (यच्छब्दो नात्र तदेति प्रकान्तस्तच्छब्द परामृश्यते तत्सम्बन्धप्रतीतावित्यर्थ ?)

ननु प्रयोगदर्शनमेवात्र समर्थक भविष्यतीत्याशङ्क्य प्रयोगस्य प्रामादिकपाठविपर्यासहेतुकत्वमाह—मीलितमिति । तदभिन्नार्थः तच्छब्दाभिन्नार्थ । तस्य अदश्शब्दस्य । तच्छब्दाभिन्नार्थत्वेऽदश्शब्दस्य दूषणद्वयमुक्तम् । केवलादश्शब्दप्रयोगे 'असौ मरुद्'त्यादौ यच्छब्दाकाङ्क्षा स्यादित्येक यच्छब्दसहायस्यादश्शब्दस्य प्रयोगे 'योऽसौ जगन्नये'त्यादौ प्रयुक्ततच्छब्दाकाङ्क्षा न स्यादिति द्वितीयम् । अत्र यस्य प्रकोपेत्यदश्शब्दरहितयच्छब्दप्रयोगो दृष्टान्तत्वेनोक्तो यथास्य केवलस्य तच्छब्दाकाङ्क्षा तथादश्शब्दयुक्तस्या(पी)त्यर्थ । (*परिकल्प्यत इति ?) [४२] तस्य यथोक्तवस्त्विति यथा अविगानेन शिष्टप्रसिद्धिपारम्पर्येणोक्त वस्तु तच्छब्दार्थविविक्तो विषयस्तस्य तन्मते असम्भव । त्वया ह्यदश्शब्दस्य तच्छब्दार्थत्वमुच्यते तत्र यच्छब्दपरामर्शापेक्षाप्रसङ्गः इत्यर्थ । परिकल्प्यत इति प्रयोगप्रवाहप्रामाण्यान्यथानुपपत्त्या(वा ?)यातयार्थापत्त्येत्यर्थ । तमन्तरेणेति । तच्छब्देन प्रयोगप्रवाह परामृष्ट । ¶ तदतदर्थत्वनिश्चयो विवक्षिताविवक्षितार्थत्वनिश्चयः । यदि तु तामिति तदभिन्नार्थतानुपपत्तिः परामृष्टा । गतेऽनुगत यस्य स गतानुगतिक । मत्वर्थीयोऽत्र ठन्प्रत्यय । येनैव पथा एको गच्छति तेनैवाविचारितेनैव यो गच्छति स इत्यर्थ । ततो भावप्रत्यय । अविकल्पमित्यकारप्रश्लेष । निश्शङ्कमित्यर्थ । यद्वा न विकल्पमात्रेण, अपि तु साक्षादित्यर्थ । स्मृतिभूः कामः । द्वितीय स्मृतिभूशब्द स्मरणाविषये प्रयुक्त । दग्धत्वात् स्मृतिमात्रशेष इत्यर्थः । क्षतात् ववात् । व्यवहितानामेवेति यथा 'योऽविकल्प'मित्यादौ । अव्यवहितत्वे वेति । यथा 'स्मृतिभूरि'त्यादौ । एतदर्थमेवोदाहरणद्वयमुक्तम् ।

† 'तच्छब्दो यच्छब्दान्तर प्रत्यपेक्षायाम्' इति पठितु युक्तम् * इद लेखकप्रमादादाया-
तमिति भाति. ¶ एतत्प्रतीकप्रामाण्याद् मूले 'तदतदर्थत्वनिश्चयानिबन्धनम्' इत्येव
पाठोऽवसेयः । न तु 'तदर्थनिश्चयानिबन्धनम्' इति.

तत्र हीति इदमादिसहितप्रयोगे । तयोरिति यत्तदो । तदितरेति यदृच्छयैकतरप्रयोगे अन्यतरापेक्षेत्यर्थः । सुतरामिति इदमादिसाहित्येन प्रयुक्तो यच्छब्द स्वभावतो विकासितास्य एव तच्छब्द प्रतीक्षते, एव तच्छब्दोऽपि यच्छब्दमिति ज्ञेयम् । एतच्च क्रमेणोदाहृत यदेतदिति, सोऽयमिति च । (तदन्येन ग्रन्थेन प्रदर्शक उपयुज्यते ?) तद्वदस्य यच्छब्दस्य न प्रक्रान्तपरामर्शे सम्बन्धो, नापि प्रकस्यमानवस्तुसमन्वयमार्गोपदेशे तच्छब्दाध्याहार शरणम् । स च सत्काव्यकलङ्कायमानो हेय एव । [४३] अनुक्तवैवेति यत्तदोर्मध्ये परामृश्यमनुक्त्वा यत्र निरन्तरः प्रयोग यथा 'यत्तदूर्जितमि'त्यादौ तत्र तयोर्यत्तदोर्थथायोग पुन प्रयोगो न दुष्यति यथा 'नून तदपि हारितमि'त्यादौ । तथा तयोर्यत्तदो । निरन्तरनिर्दिष्टेष्विदमादिषु सत्सु तयोर्यत्तदो तेषामिदमादीना च सङ्घटितत्वेन स्थिताना यथायोग यत्तदो. प्रत्यवेक्षा न निवर्त्तते यथा अप्रयुक्तेष्विदमादिषु केवलयो पृथगवस्थितयोरपेक्षा न निवर्त्तते तद्वत् प्रयुक्तेष्वपीत्यर्थः यथा 'यदेतच्चन्द्रान्तरि'ति, 'सोऽय पट' इति च । एव प्रकृतेऽ 'योऽसावि'ति । तत्साङ्कर्येति । यच्छब्दस्य पृथगिदमादिसाहित्ये तच्छब्दस्य च पृथगिदमादिसाहित्ये यत्तदो परस्परसाहित्ये च बहवो भेदा, तेषामुदाहरणेषु दिङ्मात्र दर्शितम् ।

सम्प्रति प्रायेण वाक्यार्थसमन्वयव्यापिनोर्यत्तदोर्योऽय नित्याभिसम्बन्धत्वेनोपक्रमोपसहारक्रम, स प्रसङ्गाद् विचार्यते । स च पुष्टापुष्टदुष्टभेदेन त्रिविधः । पुष्टोऽपि प्रथम शाब्दत्वार्थत्वभेदेन द्विविधः । शाब्दोऽपि यच्छब्दोपक्रमतच्छब्दोपक्रमश्चेति द्विविधः । अर्थोऽपि यच्छब्दमात्रानुपादाने तच्छब्दस्योपात्तस्य प्रसिद्धानुभूतप्रक्रान्तविषयेण यदाभिसम्बन्धान् त्रिविधः । यच्छब्दस्य च तच्छब्दानुपादाने केवलमुपात्तस्य प्रक्रान्तविषयेण कृत्पिततत्कर्मादिविषयेण च तदाभिसम्बन्धाद् द्विविधः । उभयानुपादाने तु द्वयोरुपात्तवस्तुविषयताकृत्पन एक एव भेदः । एव शाब्दो द्विविध आर्थः षड्भेद इत्यष्टविधो यत्तदोरुपक्रमोपसहारक्रम पुष्टः । तच्चैतच्चेह ग्रन्थकृतोदाहृतम् । यत्तदूर्जितमित्यादौ तु शाब्दस्यार्थस्य चोपसहारक्रमस्य सङ्घर्षत्वमिति नास्य पृथग्भावः । अपुष्टस्य दुष्टममध्ये प्रसङ्गेन वर्णयिष्यमाणत्वादिदानीं दुष्टो व्याक्रियते । तत्र यत्तदोः स्थाने तच्छब्दयच्छब्दनैरन्तरेण सामानाधिकरण्येन चेदमादीना दुष्टत्वैव तेषामतदर्थत्वात् तन्निकटे च प्रयुज्यमानाना प्रसिद्धिमात्रपरामर्शकत्वाद्, यथा 'योऽसौ कुत्र चमत्कृतेरि'ति । एव तच्छब्दसाचिव्येनेदमादीनामुदाहरणमूह्यम् । विप्रकृष्टत्वेन सन्निकृष्टत्वेऽपि वैर्याधिकरण्येन वा तेषा प्रयोगे न दुष्ट नादुष्टमित्यपुष्टत्वमेव यथा 'योऽविकल्पामि'ति 'स्मृतिभू स्मृतिभूरि'ति च । एव तच्छब्दोपक्रम उदाहर्त्तव्यम् । तथा तच्छब्दस्य परोक्षायमाणार्थप्रत्यवमर्शित्वादेकवाक्यस्थप्रत्यक्षायमाणप्रधानभूतार्थप्रत्यवमर्शो दुष्टत्व 'यथा स व शशिकलामौलिभि'त्यादौ । ‡प्रधानग्रहणेन न कर्तृमात्र निर्दिष्टम् अपि तु कारकान्तरमपि प्राधान्येन विवक्षितत्वात् प्रत्यक्षायमाणम् । तेन

“स मेदिनी विनिर्जित्य चतुर्जलधिमेखलाम् ।

सचिवार्पिततद्भारस्तस्यामास्त यथासुखम्” ॥

इति मेदिन्यास्तच्छब्दपरामर्शो न सुन्दर इत्याहुः । यथा यत्तदोः पदार्थवाक्यार्थगतत्वेन द्विविधवस्थाने यदेकस्य पदार्थनिष्ठत्वादन्यस्य वाक्यार्थविषयत्व तद् भिन्नविषयत्वेन नित्याभिसम्बन्धपरिपन्थि दुष्टमेव । यथा —

‡ 'यश्चैकवाक्ये कर्तृत्वेन' (मू पृ ४१) इत्यत्र कर्तृपदस्य प्रधानोपलक्षणतया प्रधानग्रहणबोध्यम् ।

“हेत्रा भारशतानि वा मदमुचा वृन्दानि वा दन्तिना
श्रीहर्षेण यदर्पितानि गुणिने बाणाय कुत्राय तत् ।
या बाणेन तु तस्य सूक्तिविसरैरुद्विक्ता कीर्त्तय-
स्तत् कल्पप्रलयेऽपि यान्ति न मनाद् मन्ये परिम्लानताम् ॥”

इति । या इति पदार्थविषयत्वमनिपातस्य तच्छब्दस्य । तदिति तु वाक्यार्थविषयस्तच्छब्दः । प-
दार्थविषये ता इति स्यात् । अत्रैव यद्बाणेन तु तस्येति 'ता. कल्पप्रलयेऽपि' इति च पाठे यदो
वाक्यार्थविषयत्वे तद् पदार्थनिष्ठत्व उदाहरण देयम् । तस्माद्वा बाणेन त्वेति ता. कल्पप्रलयेऽ-
पीति च पठनीयम् । इह तु

“इन्दीवर यदतसीकुमुमस्य वृत्त्या यत् केतक जरढभूर्जदलानुवृत्त्या ।

यन्मन्यसे च वकुल करवीरवृत्त्या सा साम्प्रत मधुप ! हन्त तवैव हानिः ॥”

इति न केवल यच्छब्दो वाक्यार्थविषये, यावत्तच्छब्दोऽपि । यदि पर स वाक्यार्थो हानिपदेन
पिण्डीकृत्य प्रकाशितस्तच्छब्देन परामृष्ट । अत एवात्र तच्छब्दस्य विवेयपदार्थाभिप्रायेण स्त्री-
लिङ्गत्वम् । अनुवाद्याभिप्रायेण तु तत् साम्प्रतमिति । उभयथापि लिङ्गपरिग्रह शिष्टप्रवाहे स्थित ।

किञ्च यत्तदोर्नित्याभिसम्बन्धाद् गुणप्रधानयोश्च सम्बन्धाहर्त्वात् परामृश्य एकत्र यच्छब्दवा-
क्ये तच्छब्दवाक्ये वा निर्दिष्ट इतरवाक्ये तदा यदा वा प्रत्यवमृश्यते । यच्छब्दवाक्ये तु निर्दिष्टेन य-
च्छब्दान्तरेण गुणाना प्रधानाना च परस्परमभिसम्बन्धात् । एवञ्च तथा परामर्शो द्वौ दुष्टताभेदौ । यथा-

“येषा तस्त्रिदशेभदानसरितः पीता प्रतापोष्मभि-

लीलापानभुवश्च नन्दनतरुच्छायासु यैः कल्पिताः ।

येषा हुङ्कृतयः कृतामरापुरक्षोभा क्षपाचारिणा

किं तैस्त्वत्परितोषकारि विहित किञ्चित् प्रवादोचितम् ॥”

इति । क्षपाचारिणामिति षष्ठ्यन्त यच्छब्देन सम्बद्ध यच्छब्दान्तरेण प्रत्यवमृष्टम् । क्षपाचारिभि-
रिति पाठो न्याय्य । एव तच्छब्दवाक्ये निर्दिष्ट यच्छब्दै परामृश्यमान न दुष्यति यथा च —

“पुण्ड्रेक्षोः परिपाकपाण्डुनिबिडे यो मध्यमे पर्वणि

ख्यात किञ्च रस कषायमधुरो यो राजजम्बूफले ।

तस्यास्वाददशाविलुण्टनपटुर्येषा वचोविभ्रम

सर्वत्रैव जयन्ति चित्रमतयस्ते भर्तृमेण्डादय ॥”

इति । अत्र द्वितीये यच्छब्दवाक्ये रसः परामृश्यो निर्दिष्टस्तच्छब्देन परामृश्यते । प्रथमे यच्छ-
ब्दवाक्ये तु यच्छब्दपरामर्शो न युज्यते द्वयोरसम्बन्धाद् यथा —

“नमोऽस्तु ताभ्यो भुवने जयन्ति ताः सुधामुचस्ताश्च कवीन्द्रसूक्तयः ।

भवैकविच्छेदि कथाशरीरतामुपैति यासां चरित पिनाकिनः ॥”

इति कवीन्द्रसूक्तीना तच्छब्दवति वाक्ये(न^१) निर्दिष्टाना तच्छब्दान्तरेण परामर्शो न युक्तः ।
किञ्च यत्तच्छब्दयोः स्वभावेन वाक्यभेदोत्थापकत्वे यदेकतरवाक्येऽन्यतरत् पदं (प्रयुज्यान्त्यत-
रत्^२) प्रयुज्यते तदपि दुष्टमेव । यथा —

“अप्राकृतस्य चरितातिशयैश्च दृष्टैरत्यद्भुतैरपहृतस्य तथापि नास्था ।

कोऽप्येष वीरशिशुकाकृतिरप्रमेयमाहात्म्यसारसमुदायमयः पदार्थः ॥”

इत्यत्र यद्यपीत्यपेक्षितम् । न च तदेकवाक्यताया सम्बन्धु योग्यम् ।

एकत्रापि वाक्ये गुणक्रियादिगत कल्पित भेदमाश्रित्य प्रक्रान्तवस्तुविषयतच्छब्दप्रयोगे प्रधानाक्रियाया परामृश्यस्य प्रधानत्वादेव स्वरूपेण निर्देशे गुणक्रियादिविषये तु तच्छब्देन परामर्शो न्याय्ये यद्विपर्ययकरण तद् दुष्टमेव । यथा—

“प्रजानामेव भूत्यर्थं स ताभ्यो बलिमग्रहीत् ।

सहस्रगुणमुत्सृष्टुमादत्ते हि रस रविः ॥”

इति । ‘बलिं प्रजाभ्यो जग्राह स तासामेव भूत्यर्थे’ इति युक्तः पाठः । तथैकविषयत्वे यत्तदोरेकस्य इत्यादिविषयत्वेऽन्यस्य कालादिगोचरत्वे दुष्टमेव । यथा—

“त्वमेवसौन्दर्या स च रुचिरतायाः परिचितः

कलाना सीमानं परमिह युवामेव भजथः ।

अयि ! द्वन्द्वं दिष्टया तदिति सुभगे ! सवदति वा-

मत शेष यत् स्याज्जितामिह तदानी गुणितया ॥”

अत्र ‘अतः शेष चेत् स्यादिति पठनीयं चेच्छब्दस्य यद्विशब्दार्थत्वात् । तथा प्रक्रान्तविषयत्वे तच्छब्दस्य व्यवस्थिते तद्विषये प्रक्रम्यमाणवस्तुगोचरत्व दोष एव । यथा—

“ये सन्तोषसुखप्रबुद्धमनसस्तेषां न भिन्नो मदो

येऽप्येते धनलोभसङ्कुलधियस्तेषां तु दूरे नृणाम् ।

इत्थं कस्य कृते कृतः स विधिना तादृक् पद सम्पदां

स्वात्मन्येव समाप्तहेममहिमा मेरुर्न मे रोचते ॥”

अत्र मेरुः प्रक्रम्यमाणः स इत्यनेन परामृष्टः । एतद् वाक्यभेद उदाहरणम् । एकवाक्ये तु

“तीर्थे तदीये गजसेतुबन्धात् प्रतीपगामुत्तरतोऽस्य गङ्गाम् ।”

इति देयम् । तथा निर्वाप्सेनैकेनोपक्रमे सवीप्सेनान्येन परामर्शो दुष्ट एव । यथा—

“यः कल्याणबाहिर्भूतः स स दुर्गतिमश्नुते ।”

सवीप्सेन त्वेकेन प्रक्रमे निर्वाप्सेनान्येनोपसंहारः सवीप्सस्य प्रत्यवमृष्टत्वाद् (*दुष्टोऽन्वयः) किन्त्व-
पुष्ट एव । यथा—

“कल्याणानां त्वमसि महसामीशिषे त्वं विधत्से

पुण्यां लक्ष्मीमिह मयि चिरं घेहि देव ! प्रसीद ।

यद्यत् पापं प्रतिजहि जगन्नाथ ! नम्रस्य तन्मे

भद्रं भद्रं वितर भगवन् ! भूयसे मङ्गलाय ॥”

इति । अत्र यद्यदिति निर्दिष्टं केवलेन तच्छब्देन परामृष्टम् । एतद् यच्छब्दस्य सवीप्सस्योदाह-
रणम् । तच्छब्दस्य तु सवीप्सस्य निर्वाप्सेन परामर्श उदाहरणं यथा—

“क्षान्तं न क्षमया गृहोचितसुखं त्यक्तं न सन्तोषतः

सोढो दुस्सहशीतवाततपनक्लेशो न तप्त तपः ।

ध्यातं नित्यमहर्निशं नियमितप्राणैर्न †शम्भोः पद

तत्तत् कर्म कृतं यदेव मुनिभिस्तैस्तैः फलैर्वञ्चिताः ॥”

* ‘न दुष्टान्वयः’ इति पाठः स्यात्

† ‘शौरेः’ इति पाठान्तरम्

इति । यत्र तु सवीप्सस्य प्रक्रमे सवीप्सेन प्रत्यवमर्शस्तत्र पुष्टत्वमेव यथा—

“यो य शस्त्र विभर्ति स्वभुजगुरुमद पाण्डवीना चमूर्ना
यो य पाञ्चालगोत्रे शिशुरधिकवया गर्भशय्या गतो वा ।
यो यस्तत्कर्मसाक्षी चरति मयि रणे यश्च यश्च प्रदीप्तः
क्रोधान्धस्तस्य तस्य स्वयमपि जगतामन्तकस्यान्तकोऽहम् ॥”

इति । यत्र चानेकस्य सवीप्सस्य चानेकेन प्रत्यवमर्शस्तत्रापि पुष्टत्वमेव । यथा—

“यो यो य यमवानुयादवयवोद्देशे स्पृशन् पाणिना
तत्तन्मात्रकमेव यत्र स स ते रूप पर मन्यते ।
तज्जात्यन्धपुर हहा करिपते ! नीतोऽसि दुर्वेधसा
को नामात्र भवेद् बताखिलभवन्माहात्म्यवेदी जनः ॥”

इति । यदि परं य यम् इति प्रक्रमे तत्तन्मात्रकमेवेति प्रत्यवमर्शं विधेयाविमर्शं सवीप्सस्य तदर्थस्य समासे गुणीभावात् । नैतत् । मात्रग्रहणेनावधारणमुच्यते यथा—‘प्रातिपदिकार्थलिङ्गपरिमाणवचनमात्रे’ इति । तच्चावधार्यमाणपरतन्त्रमित्यवधार्यमाणस्यैव सवीप्सस्य तदर्थस्योद्रेकात् प्राधान्यमखण्डितमेव । पूर्वपदार्थप्राधान्येन क्वचित् सुप्सुपेति समासो दृश्यते यथा—

“निर्वाणभूयिष्ठमथास्य वीर्यं सन्धुक्षयन्तीव वपुर्गुणेन ।
अनुप्रयाता वनदेवताभ्यामदृश्यत स्थावरराजकन्या ॥”

इति । अत्र हि भूयिष्ठ निर्वाण निर्वाणभूयिष्ठमिति समासे निर्वाणार्थस्यैव प्राधान्यं तस्य वीर्यविशेषणत्वेनावस्थितत्वाद् । न तद्वदिह तत्तन्मात्रकमिति तदर्थस्य प्राधान्यं भविष्यति । केवल कृतेऽवधारणार्थे मात्रशब्दे किमर्थः कप्रत्यय । तस्मिन्नपि वा कृते एवशब्द किमर्थः । एवशब्द एव वा किं न क्रियते । नैतत् । कप्रत्ययस्य तावदत्र कुत्साप्रतिपादकत्वात् । न पौनरुक्त्यं तन्तमेवेति केवलैवशब्दप्रयोगे विक्षिप्त इव तदर्थः प्रतीयते । मात्रग्रहणे तु पिण्डितस्यैव तदर्थस्य प्रतीतिरिच्छति विशेषः । यदि पर द्वयोरुपादानं लोकप्रतीत्यनुसरणेन दृढीकृतावधारणप्रतीत्यर्थम् । दृश्यते हीदृशेषु द्वयोरवधारणप्रतिपादकयोः प्रयोगः । यथा—‘बाला केवलमेव रोदिति गलल्लोलोदकैरश्रुभिः’ । अत्रैव तदिते निर्वाप्सेन तदा निर्दिष्टं जात्यन्धपुरं निर्वाप्सेनैव यदा प्रत्यवमृश्यते । ततश्चात्रानुगुणपरामर्शान्न दोषः कश्चित् ।

तथा (यत्र) पूर्ववाक्ये यच्छब्दो निर्दिष्ट उत्तरवाक्ये तु (न) तच्छब्दो निर्दिष्टः, तत्र साकाङ्क्षत्वाद् दुष्टतैव यथा—

“मीलितं यदभिरामताधिके साधु चन्द्रमसि पुष्करैः कृतम् ।”

इति । उत्तरवाक्यगतत्वेन तु यच्छब्दप्रयोगे पूर्ववाक्ये तच्छब्दाप्रयोगे न दुष्टत्वम्, अपि तु प्राक्प्रतिपादित पुष्टत्वमेव सामान्येनोपक्रमात् पश्चाद्विशेषस्योत्थापनात् । एतदभिप्रायेण कल्पिततत्कर्मदिविषयत्वमुक्तम् † । उदाहरणं तु ‘साधु चन्द्रमसि पुष्करैः कृतं मीलितं यदभिरामताधिके’ इति पूर्वश्लोकार्धपाठविपर्यये यथा । यत्तच्छब्दयोरविशिष्टेऽपि परामर्शकत्वे उत्तरवाक्ये निर्दिष्टे यच्छब्दः स्वभावत आविदूर्येण पूर्ववाक्यार्थश्लिष्टतया वस्तु परामृशति, तच्छब्दस्तु परोक्षायमाणार्थनिष्ठत्वात् वैदूर्येण । आविदूर्यं च प्रकृतार्थं प्रकृष्टता नयद्वाक्यार्थं श्लेषयति । ततश्च तथाभूते विषये यच्छब्दस्य प्रयोगार्हत्वे तच्छब्दस्य प्रयोगोऽपुष्ट एव ।

“तस्या. शलाकाञ्जननिर्मितेव कान्तिर्ध्रुवोरानतरेखयोर्या ।
ता वीक्ष्य लीलाचतुरामनङ्गः स्वचापसौन्दर्यमद मुमोच ॥”

अत्र ‘सा या वीक्ष्ये’ति यत्तदौ विपर्ययेण पठनीयौ । यथा च—

“दृष्टिर्नामृतवर्षिणी स्मितमधुप्रस्यन्दि वक्र न किं
नार्द्रार्द्रं हृदय न चन्दनरसस्पर्शानि वाङ्गानि च ।
कस्मिन् लब्धपदेन ते कृतमिदं क्रूरेण दग्धामिना
नून वज्रमयोऽन्य एव दहनस्तस्येदमाचेष्टितम् ॥”

अत्र यस्येति पठनीयम् । यथा च—

“आचार्यो मे स खलु भगवानस्मदग्राह्यनामा
तस्मादेषा धनुरुपनिषत् तत्प्रसादात् क्षमोऽपि ।
अध्यासीनः कथमहमहो वर्त्म वैखानसाना
सीतापाणिग्रहणपणित चापमारोपयामि ॥”

अत्र च ‘यस्मादेषा धनुरुपनिषदि’ति पठनीयम् । एवञ्च प्रागुक्ते ‘हेमो भारशतानी’त्यादौ ‘ता बाणेन तु तस्य सूक्तिविसरैरुद्विक्ता कीर्तयो या कृत्पप्रलयेऽपि यान्ति न मनाद् मन्ये परिम्लानतामि’ति पठनीयम् । अपि च परामृश्यमनुत्त्वा यच्छब्देन च वाक्यार्थोपक्रमे तच्छब्दवति परामृश्यनिर्देशे पूर्ववाक्यार्थे परामृश्यमस्पृशन्ती उपप्लवमाना प्रतीतिरिति वाक्यार्थप्रतिपत्तिविकर्षादपुष्टत्वम् । यथा—

“पादाहत यदुत्थाय मूर्धानमधिरोहति ।
स्वस्थादेवावमानेन देहिनस्तद्वर रजः ॥”

अत एवात्र श्लोकार्थयोर्विपर्ययपाठे पुष्टत्वमेव । तथा पूर्ववाक्यार्थे निर्दिष्टस्यार्थस्योत्तरवाक्यार्थे सर्वनाममात्रेण परामर्शो न्याय्ये यः स्वशब्दसहितस्य सर्वनाम्नो निर्देशः स दुष्ट एव । यथा—

“उदन्वच्छिन्ना भूः स च निधिरपा योजनशत
सदा पान्थः पूषा गगनपरिमाण कलयति ।
इति प्रायो भावः स्फुरदवधिमुद्रामुकुलितः
सतां प्रज्ञोन्मेषः पुनरयमसीमा विजयते ॥”

इति । अत्र स च निधिरपामि’ति सम्बन्धशब्दः सर्वनाम्नो निर्देशः । एव ‘रामगिर्याश्रमेष्वि’ति प्रकृते ‘तस्मिन्नद्रौ कतिचिदि’त्यत्र ज्ञेयम् । अत्र तु केचित् समर्थयन्ते — ‘रामगिर्याश्रमेष्वि’ति रामगिरिः समास उपसर्जनीभूतो बुद्धाबुद्धेकेणानवभासात् कथं सर्वनाम्ना परामृश्यते “सर्वनाम्नानुसन्धिवृत्तिच्छन्नस्ये”ति प्रधानभूतपरामृश्याभिप्रायेण स्थित यथा “सम्यग्ज्ञानपूर्विका सर्वपुरुषार्थसिद्धिरिति तद्व्युत्पाद्यते” इति । अत्राद्राविति निर्दिश्यमानमद्रिमात्रप्रतीतेर्न प्रकृतमद्रि गमयेत् । तस्मादुभयमत्रोपादेयं यथा ‘अथ शब्दानुशासनम् । केषां शब्दानाम्’ इति । गिरिशब्देन गिरौ प्रकान्त अद्रिशब्देन पर्यायान्तरेण त्वागतमासमञ्जस्य दुष्परिहरमेवेति । उदन्वच्छिन्ना भूरित्यत्र तु उदन्वतः परामृश्यस्य नैकव्यायोग्यत्वाच्च भुवः स्त्रीत्वेन स इति परामर्शानर्हत्वाच्च सर्वनामपरामर्श एव युक्तो न पुन स्वशब्दगोचरत्वमित्यत्र दुष्टतैव । किञ्च समुदायस्य कस्यचित् केनचिद्वाक्येन निर्देशे वाक्यान्तरे तदवयवस्य निर्धारणे कर्तव्ये तस्य समुदायस्य निर्धारणविषयप्रतीतये

यच्छब्देन निर्देशे कर्तव्ये निर्धार्यमाणस्यावयवस्य निर्देशो दुष्ट एव । यथा—

“तस्मादजायत मनुर्वराजबीज यस्यान्वये स सगरः स भगीरथश्च ।

एकेन येन जलधिः परिखानितोऽयमन्येन सिद्धसरिता परिपूरितश्च ॥”

अत्र स सगरः स भगीरथश्चेति यन्निर्दिष्ट तस्येकेत्यादिना निर्धारण विहितम् । निर्धारण च जा-
तिगुणक्रियाभिः समुदायादेकदेशस्य पृथक्करणम् । नचात्र समुदाय केनचित्पदेन निर्दिष्टः । यच्चै-
केनेति निर्दिष्ट तत्र समुदाय , अपि त्वेकदेशः । ततश्च निर्देश्यानिर्देशादनिर्देश्यनिर्देशाच्चात्र दुष्ट-
त्वम् । एवञ्च समुदायस्यैव निर्धारणविषयस्य यच्छब्देन निर्देशे कर्तव्ये ‘एको ययोर्जलनिधीन्
निचखान सप्त गाङ्गाः पयोभिरभिवर्षितवान् द्वितीयः’ इति पाठः श्रेयान् ।

क्वचिद्यत्तच्छब्दावग्रहणं विध्यनुवादभावेन वाक्यार्थप्रस्तावे यदन्तरान्यथाकरण तत्र दु-
ष्टत्व यथा—

‘यत् त्वन्नेत्रसमानकान्ति सलिले मग्नं तदिन्दीवरम्’

इति । अत्र प्रथमतृतीययो पादयोर्यत्तच्छब्दपरिग्रहेण विध्यनुवादभावेनोपनिबन्धः । द्वितीयपाद-
गतत्वेन तदुल्लङ्घन दोषः । इन्दीवराणा राजहसानां च बहुत्वात् सीतासम्बन्धिवस्तूपमितयोरिन्दी-
वराजहसयोर्व्यावृत्त्यर्थं विध्यनुवादभावपरिग्रहः । चन्द्रस्य त्वेकत्वात् तदकरणमिति केचित् ।
तदसत् । चन्द्रस्यापि द्वितीयाचन्द्रादिभेदेन बहुत्वसम्भवात् तत्रापि विध्यनुवादभावो युक्तः । इ-
न्दीवराणां व्यक्तिभेदेन मुख्यो भेदः । चन्द्रस्य पुनरेकव्यक्तिरूपस्य कालभेदादवस्थाभेदाच्च भि-
न्नत्वममुख्यमिति चेत् । भिन्ना एव चन्द्रव्यक्तयः । अन्यो हि द्वितीयाचन्द्रोऽन्यश्च पूर्णचन्द्रः ।
अतश्चैव द्वितीयाचन्द्रादिव्यावृत्त्या पूर्णचन्द्रप्रतीत्यर्थं मुखच्छायानुकारीति विशेषण दत्तम् । नहि
शशिशब्द पूर्णचन्द्राभिधायी तस्य चन्द्रमात्रवाचकत्वात् । सङ्ख्याव्यवहारेषु चन्द्रस्यैकत्वप्रती-
तिरिति चेत् । क्वचिज्जातिव्यवहारेष्वपीन्दीवरादीनामेकत्व सिद्धम् । तस्मात् कविव्यवहारे चन्द्र-
गतत्वेनानेकत्वस्य व्यवहारात् तदाश्रयेणैह विध्यनुवादभावः श्रेयान् ।

क्वचिन्वास्थानविनिवेशनं तच्छब्दस्य प्रतीतिविप्रकर्षार्थैव । यथा—

“मसृणचरणपातं गम्यता भूः सदर्भा विरचय सिचयान्तं मूर्ध्नि घर्मः कठोरः”

इति । अत्र ‘विरचय सिचयान्तमि’त्यत्र तच्छब्दो हेत्वर्थो विनिवेशयितव्यस्तृतीयपादादौ निवे-
शितः । नच तत्र तस्योपयोगः । कृतस्तत्र प्रतीतिकुण्ठत्वमुत्पादयतीति । क्वचित् प्रधानक्रियाया-
स्तदादिसर्वनाम्ना परामृष्टस्य गुणक्रियाया स्वशब्देनोपादानं दुष्टमेव । यथा ‘प्रत्यासन्ने नभसी’ति ।
अत्र तस्मै इति सर्वनाम्ना पूर्वप्रक्रान्तो मेघः परामृश्यत उतैतच्छ्लोकगतो जीमूतः । तत्राप्ये पक्षे
जीमूतग्रहणमनर्थकं प्रधानक्रियाया तदा परामृष्टस्य पूर्वप्रक्रान्तस्यैव मेघस्यार्थतः सम्बन्धयोग्य-
त्वात् । न हि यावतां येन सम्बन्धस्तावतां प्रत्येक निर्देशः क्रियते । एकत्र कृतोऽन्यत्राकाङ्क्षा-
दिनोपजीव्यते । तस्माज्जीमूतग्रहणं न कर्तव्यं, कृतं प्रत्युत वस्त्वन्तरप्रतीतिं जनयद्वैरस्यमावहति ।
अथ तच्छब्देनैतच्छ्लोकगतो जीमूतः प्रत्यवमृश्यते । तदसत् । सर्वत्रात्र प्रकरणे पूर्वप्रक्रान्तस्यैव
मेघस्य परामर्शः स्थित इतीहापि तथैव परामर्शो न्याय्य इति पुनरपि जीमूतग्रयणमनर्थकमेव ।

इत्थं द्वितीयं विधेयाविमर्शं विविच्य तृतीयमप्यत्रैव श्लोके प्रपञ्चयितुमुपक्रमते—[४३]अपि
चेत्यादिना । प्रायेणेति द्वन्द्वं वर्जयित्वा तत्र युगपदधिकरणवचनतया सामर्थ्यं प्रकारान्तरेण स-
मर्थितम् । तत्राद्य इति ‘तत्पुरुषः समानाधिकरणः कर्मधारय’ इति(१-२-४२) वचनात् । ‘बहु-

ब्रीहिः समानाधिकरणानाम्' इति वचनात् प्रायेण बहुव्रीहिः समानाधिकरणविषय एव । सुसूक्ष्म-
जटकेशादौ तु व्यधिकरणानामपीष्यते । तत्रैव समानाधिकरणे पदार्थे । यदा सङ्ख्याया इति
(व्यधिकरण^१) 'सङ्ख्यापूर्वो द्विगु' (२-१-५२) इति वचनात् । प्रतिषेधस्येति 'नञ्' (२-२-६)
इति नञ्सूत्रारम्भात् । द्वितीय इति व्यधिकरण । कारकाणामिति 'कर्तृकरणे कृता बहुलम्'
(२-१-३२) इत्यादिना । सम्बन्धस्येति 'षष्ठी' (२-३-५०) इत्यादिना । तत्रापीति कारकस-
म्बन्धयोगे अधिसिद्धि उपकुम्भमित्यादौ । स्वाश्रयो विशेष्यम् । विधेयधुरामिति शब्दवृत्ते यो
विधेय तस्य कक्ष्या वास्तवी विधेयतामित्यर्थः । अनूद्यमानकल्पतयेति । शब्द प्राधान्यम-
नपेक्ष्य वास्तवेन प्राधान्येनेत्यर्थः । अस्तमियादिति एकार्थीभावाद् विभक्तत्वेनाप्रतीतेरित्यर्थः ।
एकत्रेति विधेयानुवाद्यगर्भत्वे । अन्यत्रेति सम्बन्धमात्रप्रतिपादने । *विकल्पयेतेति महाविभाषया
व्यवस्थितविभाषात्वादिति भावः । एकस्यैवेति । विशेषणगतस्य प्राधान्यस्य । अन्यस्य तद्-
तस्यैवाप्राधान्यस्य । एकस्य हीति, अपरस्य पुनरिति च । अत्र फलभेद इत्यत्र प्रकान्तं
फल सम्बन्धनीयम् । अत्र चोदयति विरोधस्योभयवस्तुनिष्ठत्वासिद्धेरत्राभाव उक्तः । तदसत् ।
(तर्हि?) न हि सहानवस्थानलक्षणो वस्तुगत एक एव विरोध(.^१)भेदो, यः शीतोष्णादौ लब्ध-
वृत्तिः । किन्तर्हि परस्परपरिहारस्थिततालक्षणो वस्त्ववस्तुत्वाश्रयो द्वितीयोऽप्यस्ति विरोधप्रकारः ।
तदा हि यदि वस्त्वाश्रयो न सम्भवति विरोधो वस्त्ववस्तुत्वाश्रयस्तु कथं न स्यात् । अतश्च
स्यात् पूर्वपक्षवेलाया 'भावाभावयोरिवे'त्युक्तम् । नैष दोषः । वस्त्ववस्तुत्वाश्रयस्य विरोधस्य
तादात्म्यनिषेधे व्यापारात् । यदि नाम प्राधान्यं, तस्यामेव कक्ष्याया स्वयमप्राधान्यं न स्यात्
अप्राधान्ये वा प्राधान्यम् । प्राधान्यविधेये पुनरपेक्षान्तरेणाप्राधान्यं कथं न स्यात् । न स्यात्,
यदि शीतोष्णवद् द्वयोर्वस्तुत्व स्यात् । न चात्रैतदस्ति वैवक्षिकस्यावस्तुत्वात् । यथा राज-
पुरुष इत्यत्र राज्ञो वैवक्षिकमेव प्राधान्यं वास्तव पुनरप्राधान्यमेव तद्वद्वापि द्रष्टव्यम् । तदयमत्र
पिण्डार्थं ससर्गनिषेधोऽत्र कर्तव्यः । स च वस्तुद्वयनिष्ठ इति द्वयोरत्राभावान्नैकेनापरत्र प्रति-
षेध इति ।

[४४] अन्येनेति विशेष्याभिधायिनेत्यर्थः । अन्योन्यमिति । परस्परविशेषणाना यद्यपि 'विशे-
षण विशेष्येण' (२-१-५७) इति विशेषणस्य विशेष्येणैव समास उक्तः, तथापि 'काणखञ्जादिषु
सिद्ध विशेषणविशेष्ययोर्यथेष्टत्वाद्' इति वचनेनैकस्य विशेष्यत्वविवक्षामाश्रित्य परस्पर विशे-
षणानां समासः समर्थितः । तदभिप्रायेणान्योन्यमिति सम्भावना । दारसख इति दाराणा
सखेति तत्पुरुषः कर्तव्यः । बहुव्रीहौ 'राजाहस्सखिभ्य' (५-४-९१) इति टच् न स्यात् । हे हस्तेति ।
'मृतस्य शिशोर्द्विजस्ये'त्यत्र समासः शङ्कितः । 'रामस्य पाणिरसी'ति तु षष्ठीसमास उदाहरणम् ।
अत्र क्वचित् कर्तृणा कर्मणाञ्च प्रथमान्तानां क्वापि सम्बन्धिना कर्मणाञ्च षष्ठ्यन्तानां कुत्राप्याम-
न्त्रणानां समासः शङ्कितः । [४५] वक्ष्यमाणनयेनेति । 'व्यास पाराशर्य' इत्यादिविचारेषु ।
चापाचार्य इति । अत्र हि त्रिपुरविजयित्वाद्यनुवादेन चापाचार्यत्वादिविधिः । अनूद्यमानार्थो
विधेयस्योत्कर्षमावहन् प्रतीयते । न चैवमिति उपेन्द्रवज्रस्थाने इन्द्रवज्रप्रयोगात् । उपगतम-
स्माभिरिति । 'दु श्रवत्वमपि वृत्तस्य शब्दानौचित्यमेव । तस्याप्यनुप्रासादेरिवे'त्यादिः † वदद्भिः ।
अत्र 'यथा च कारणगुणे'त्यादिग्रन्थे अन्तरश्लोकपर्यन्तं 'प्रत्युदाहरणं यथा तं कृपामृदुरि'त्यतः

* उपकल्पयेतोते मूलकोशयोः पाठः । † ३७. पृष्ठे मूले.

पूर्वं पठितं सामञ्जस्य भजते, प्रत्युदाहरणं चेति उदाहरणग्रन्थं समञ्जस एव स्यात् । दृश्यते च पुस्तकेष्वेव पाठः । तस्मादत्र जागरणीयम् । कारणमत्र पराशरो जमदग्निश्च । तदभावे हेतुरिति तच्छब्देन समास परामृष्टः । ततश्चात्र पाराशर्यादिपदं व्यासादावुत्कर्षमर्पयत् पुनरुक्तम् । तदक्षकसर्प इति तदक्षकशब्देनैवात्र सर्पविशेषत्वात् सर्पत्वे प्रतीते सर्पपदमुत्कर्षसमर्पणप्रवणमेवेति तदर्थस्य विधेयत्वम् । [४६] लोहितस्तक्षक इति यथा तदक्षकशब्दादेव सर्पत्वजातिं प्रतीता तद्वल्लोहितलक्ष(णो गु)णोऽपि तत एवाव्यभिचारात् प्रतीतः । ततस्तौ जातिगुणौ विधेयताभिप्रायेणोक्तौ न समासे न्यग्भावनीयौ । उक्तन्यायादिति विधेयत्वान्न समासः प्रवर्तत इत्यर्थः । पक्षो न चास्त्यन्यस्तदत्यये इति । इह द्वौ पक्षाद्युल्लिखितौ तदक्षकस्य स्वरूपमात्रप्रतिपादनं वा लोहिताख्यगुणविधिर्वा । उभयत्रापि कृता चर्चा । तदत्यये च कथितपक्षद्वयातिक्रमे चान्यस्तृतीयपक्षो नास्तीत्यर्थः ।

एवमियता कर्मधारय विचार्य बहुव्रीहिनिरूपणाय बहुव्रीहौ यथेति । ततस्तदिति स्थलीकरणेन च विशेषणतयोपात्तं तत् परामृश्यते । तैर्विन्यादिभिः । तदप्रतीतिः उत्कर्षापकर्षप्रतीतिः । प्रतीतिभेदहेतौ समासासमासयोगे । प्रतीतिसामर्थ्ये कर्मधारयादिविषये । तदसम्भवः प्रतीतिभेदासम्भवः । अन्त्यावस्था प्राप्तकारणेषु युक्तैव कार्योत्पत्तिरित्यर्थः । एतदभ्युपगमे दृष्टविरोधमाह । एवं हीति । नैव वेति न्यायाविशेषात् । अर्धजरतीयमिति अर्धं जरत्या इति 'समासाच्च तदविषया' (५-३-१०६) इति च्छप्रत्ययः । यथा जरत्या वराङ्गकामयते मुखं न कामयते तद्वदेवेत्यर्थः । [४७] तत्तस्य इति तदिति तस्मात् । तौ सूर्याचन्द्रमसौ । तयोरिति अनुवाद्ययोस्सूर्याचन्द्रमसोः । पारम्पर्येणेति विधेयतामाह पितामहत्वद्वारेण । अत एव सूर्याचन्द्रमसाविति द्वन्द्वनिर्देशो द्वयोः स्पर्धिता प्रकाशयति । उर्वश्या च भुवा चेति समासाभावो वरणस्य मुख्यामुख्यत्वप्रदर्शनार्थम् एकस्य वास्तवत्वादपरस्य कविप्रौढोक्तिनिष्पादितत्वात् । इह चेति प्रतीतिवैचित्र्यं स्पष्टतरमेव धारयतु मतिमानिति पाश्चात्यसम्बन्धनाय जनक इति । अत्र जनकाख्यराजर्षिप्रभृतयः पितृत्वादेरुत्कर्षमर्पयन्ति ।

एव बहुव्रीहिं विचार्य द्विगु व्याचष्टे द्विगौ यथेति । निरवशेष इति सप्तत्वसङ्ख्यायां विधेयत्वेन सरम्भास्पदत्व समासे तु न्यग्भावात् । दशस्त्विति दशत्वसङ्ख्यायां विधेयत्वरावणस्य परिभवातिशयं प्रकाशयति एकस्मिन्नपि मूर्धनि पदन्यासः परिभवास्पदं किं पुनर्दशस्त्विति । प्रत्युदाहरणं सप्ताङ्ग्यामिह यस्य स इतीत्यादिपाठे । वैशस वाधः । एव द्विगु व्याख्याय नञ्समासं व्याचष्टे नञ्समासेति । उपदर्शितमिति असरब्धवानित्यत्र विधेयाविमर्शविचारे अनुक्तवानिति नोक्तवाच्यम् । तत्पुरुषे कर्त्रादीनां षण्णाकारकाणां सम्बन्धस्य च क्रमेणोदाहरणान्याह देशेत्यादिना । सोऽयमिति । अत्र स एवायमिति व्याख्या । अहितसम्बन्धनां शस्त्राणां धस्मराणि ग्रसनशीलानि अत एव गुरुणि । करणं प्रतीतिः क्रिया प्रतीत्यर्थः । तत्तस्येति प्रकान्तस्य विशेष्यस्य करणस्य । तस्येति रामस्य । शौर्यं बलम् । निघ्नः परवशः । तेन तदिति रामेणेति विशेषणम् ।

[४८] अनेकेषामिति । अनेकशब्दस्य नञ्समासे उत्तरपदार्थप्राधान्यादेकवचनप्रसङ्गः । सत्यम् किन्तु नञ्प्रयोगविषये एकशब्दस्यैकव्यतिरिक्तवस्तुविषयत्वं यथा अब्राह्मण इत्यत्र ब्राह्मणशब्दस्य क्षत्रियादिगोचरत्वम् । एकव्यतिरिक्तं च वस्तु कदाचिदेकत्वोपरक्तं प्रतीयते, कदाचिन्निजेनैव स्वरूपेण । आद्ये पक्षे अनेकमिति भवति द्वितीये त्वनेकानीति । यथा च (‡पदमञ्जरिः ?) पतञ्जलिः—

* 'तताऽस्य' इति मूलकोशयोः पाठः । ‡ 'पदमञ्जरिः' इत्येतत् पातञ्जले इति स्यात् ।

प्रवृत्तिभेदे प्रयोजकं चित्तमेकमनेकेषाम्' (४ पा ५ सू) इति । गुरुदत्तमिति गुरुणा दत्तमिति, वाच्यम् । तत् तस्या इति सीताया विशेषणभूताया सीताकर्तृकाया गमनक्रियाया इत्यर्थः । गुर्वर्थमिति गुरवे इदं गुर्वर्थमिति क्रियाविशेषणमेतत् । क्रियाविशेषणानां कमत्व नपुसकलिङ्गत्व च । ईप्सिततमत्वे तु षष्ठी स्यात् । अर्थनक्रियामुखेनेति अर्थयत इति निगमनात् । तत् तस्येति तद् गुर्वर्थमिति विशेषणम् । तस्यार्थिनः । अवमतताम् अनभिप्रेतताम् । अवमतत्व गर्हितत्वम् । सुतनिर्विशेषमिति । क्रियाविशेषणमेव । प्रदक्षिणक्रियेति अत्र प्रदक्षिणक्रियाया अत्यक्रियाकर्मभूताया अन्तरायहेतुकोपनिमित्तत्वात् प्राधान्यम् । एव प्रथमप्रबोधित इति प्राथम्यस्य । तथा यथाकामत्वयथाकालत्वयोर्ज्ञेयम् । यदवलोकनेति रूपसम्पत् परामृष्टा ।

[४९] स्वहस्तेनेति करणपदम् । स्वहस्तलिखितानीति स्वहस्तशब्दोऽत्रादरप्रतीतिहेतुकत्वेन लेखन प्रत्युत्कर्षनिमित्तमापि समासे गुणीकृतः । पूर्ववदिति कृतसमासवैशसम् । तच्च विप्रदत्तमिति पाठे । पितामहपितामहतयेति पितामहो ब्रह्मा पितामहः पूर्वपुरुषो यस्य । तयोर्जन्मनिधनयोः । तद्वतो जन्मनिधनवत् । ताभ्यां जन्मनिधनाभ्याम् । कृतान्ताधिकमिति † आसमुद्रात् क्षितीशानामिति च वाच्यम् । अपादानसमानन्यायत्वादवधिरपि पञ्चम्यन्तोऽत्र गृह्यत इति प्रत्युदाहरणोपपत्तिः । उपाग(ते?)मेति उपागता इति निर्दिष्टा उपागमक्रिया ।

[५०] रणभूषित इति । अत्र रणभुवीति वाच्यम् । शोचनीयतागति क्रिया । तत्र समागमप्रार्थना हेतुत्वेनोपात्ता । तस्या सम्बन्धिद्वारेण सम्बन्धित्वमुखेन कपालिन इति विशेषणम् । अत्र सम्बन्धिशब्दो भाववृत्ति सम्बन्धित्वे वर्तते, यथा 'ब्येकयोर्द्विवचनैकवचने' (१-४ २२) इति, सधीरमुवाचेति । तत्तस्या इति । तद्विशेषणम् । तस्यास्समागमप्रार्थनायाः । तत्र शोचनीयतागतौ । सामर्थ्यमव्यभिचारेण सम्पादकत्वम् । तस्य सकलेति तच्छब्द कपालिन इत्यस्य परामर्शकः । विशेष्येण समागमप्रार्थनयेत्यनेन । प्रत्यवर गुणभूतम् । एव तातस्येति, आर्यस्येति, स्कन्दस्येति, तवेति चेत्येषा विशेषणानामुत्कर्षसमर्पकत्व ज्ञेयम् । * तस्यैवेति गौरवदुरारोपत्वनिवन्धनस्य हरस्य । तच्चेति प्राधान्यम् । तस्येति हरस्य । कल्पितार्थस्येति विस्तारितकृत्रिमत्वमात्रवाचिनोऽधिज्यत्वमात्रलक्षणार्थारोपात् । अप्रयुक्तस्येति उक्तनयेनास्मिन्नर्थे कविभिरप्रयुज्यमानस्य । गुणान्तरलाभ इति वक्ष्यमाणलक्षणस्य वाच्यावचनस्य परिहारात् । † (अत्रेति?) 'एव कृतम्' इत्यत्र करणम् । [५१] निष्क आभरणविशेषः । विभक्त्यन्वयेति श्रूयमाणाया विभक्तेरित्यर्थः । तथा च 'षष्ठ्या आक्रोशे' (६-३-२१) इति ज्ञापकम् (रूपकमुपदेश इष्यत इति?) प्रमाणान्तरेण 'लोको वेदस्तथाध्यात्म प्रमाण त्रिविधमि'त्युक्तरूपेण सिद्धौ यौ स्वस्य विशेषणस्योत्कर्षापकर्षौ तदाधायिनाम् अर्थाद्विशेष्य प्रतीत्यर्थः । आर्थं वास्तवम् । अलुकमाह 'षष्ठ्या आक्रोशे' (६-३-२१) इत्यनेन । चिन्त्यमिति । एतदवगमाय विचार्यमित्यर्थः । समासे च विभक्तिलोपादिति । इह हि विभक्तिश्रवणाश्रवणे(वा?) अन्वयव्यतिरेकाभ्यां विशेषणगतयोर्वास्तवयोः । ‡ प्रयोजकता भजेते । ते तु प्रायेण वाक्यसमासगतत्वेनोपलभ्यमाने समासस्य विभक्त्यश्रवणाद्विधेयाविमर्शतामुत्पादयतः । अत एव समासेऽपि यदि विभक्तिः श्रूयते तदा न विधे-

‡ आसमुद्रादित्यतः प्राक् 'कृतान्तादाधिकमिति' इत्यपेक्षितमिति भाति * मूलकोशयोस्तु एवकारो न दृश्यते, † 'मात्रेति' इति स्यात्. § प्रशब्दात् प्राक् 'प्राधान्यगुणभावयोः' इति पूरणमपेक्षितं भाति.

याविमर्शो यथा दास्या कामुक इत्यादौ । समासस्तु तत्रैकपद्यादिप्रयोजनत्वेन कृतः । तन्निबन्धनेति उत्कर्षापकर्षानिबन्धना । एवञ्च विभक्त्यश्रवणान्वयव्यतिरेकानुविधायित्व विधेयाविमर्शस्य व्याप्त्या प्रदर्शित भवति ।

एवञ्च सप्तप्रकार तत्पुरुष निरूप्याव्ययीभाव निरूपयति अव्ययीभाव इति । समापं विशेष्य प्रति दायितस्येति यद्विशेषण तत् तस्य समीपस्येति योजना । मध्येव्योमेति 'पारे मध्ये षष्ठ्या वा (२-१-१८) इत्यव्ययीभाव । सचेति प्रकर्षः । एवमियता द्वन्द्ववर्ज समासवृत्तिर्विचारिता । इदानामितिदेशमुखेन कृत्तद्धितवृत्तिर्निरूपयते अनेनैवेत्यादिना । विवक्षाविशेषादित्यकारप्रश्लेषः । [५२] सर्वं कषतीति 'सर्वकूलाभ्रकरीरेषु कष' (३-२-४२) इति खचोऽय विषय । विभर्त्तियः इति 'कुक्षिभरिश्वे'ति निपातितस्य कुक्षिभरिशब्दस्यायं गोचरः । विधुन्तुद इति 'विध्वरूपोस्तुद' (३-२-३५) इति खश्प्रत्ययस्थानम् । शीर्षच्छेदमिति 'शीर्षच्छेदाद्यच्च' (५-१-६५) इति तद्धितस्य यत्प्रत्ययस्येद पदम् । तैरिति कषणादिभिः । सर्वार्थस्येति, कायोपलक्षणस्य कुक्षेरिति, विधोश्चेति (व्यक्त स्थित ?) उत्कर्षमादधतां प्राधान्येन विवक्षेत्यत्र सामस्येन योजनीयम् । शीर्षच्छेदस्य चेति उत्कर्षमादधतः प्राधान्येन विवक्षेति सम्बन्धनीयम् । पूर्वैभ्योऽस्य पृथङ्निर्देशस्तद्धितवृत्तिविषयत्वेन भिन्नजातीयत्वात् । अत्र च सर्वार्थादीनां चतुर्णां मुत्कर्षाधाने समनन्तरनिर्दिष्ट भुवनाभयेत्यादिचतुष्टय क्रमेण हेतुत्वेन द्रष्टव्यम् । तदपीति चरितम् । कषणादिकर्तृष्विति खलौदारिकराहाष्वित्यर्थः । रामोऽस्मि सर्वं सह इति । 'पूस्सर्वयोर्दासिहो' (३-२-४१) इति खचोऽय विषय । दशरथस्य हि प्रसूतिरसाविति ‡ ('तस्यापत्यामि'ति स्रजप्रत्यये?) तद्धिते कृते दशरथिशब्दस्यायं गोचरः । वाक्ये तु यद्यपीति तदुक्तम् - 'क्रियाप्रधानं गुणवदेकार्थं वाक्यमिष्यते' इति । अन्य इति वक्ष्यमाणन्यायेन शब्दकृतसामर्थ्योक्तिः । स इति प्रधानभावेनेत्यत्र निर्दिष्ट प्रधानभावः शब्दार्थसामर्थ्यविवक्षाकृतानां त्रयाणामपीति शब्दकृतं शब्दसंस्कारमहिम्ना निष्पन्नं यथा कर्मधारयादुत्तरपदस्य । अर्थसामर्थ्यकृत वस्तुवृत्तनिष्पादित यथा 'प्रह सम्मार्थी'त्यादौ प्रहादेः । तस्य सकार्यत्वेन वस्तुतः प्राधान्यम् । विवक्षाकृत प्रयोक्तृयदृच्छाप्रतिपादितं यदन्यस्योत्कर्षापकर्षाधानतया विवक्षितं यथा रामस्य पाणिरसी'त्यादौ रामादेः । तत्र त्रिषु प्राधान्येषु विवक्षाकृतमेव प्राधान्यं प्राधानम् । तत्कृतत्वात् काव्यार्थचमत्कारस्य । अत एवोक्तं तयोः समशीर्षिकाभावादिति । तयोरिति शब्दार्थसामर्थ्यकृतयोः विवक्षाकृतेन सहेत्यर्थात् । ननु पूर्वं शब्दस्यैव प्राधान्यस्य वैवक्षिकत्वमुक्तमन्यस्य तु वास्तवत्वम् । तत् कथमिह शब्दवैवक्षिकयोरन्यत्वमुच्यते । अन्यत्वे वा प्राधान्यत्रयप्रतिपादनेऽर्थसामर्थ्यकृतविवक्षाकृतयोः को विशेषः । शब्दकृताद्धि प्राधान्यादन्यदर्थसामर्थ्यकृतमुच्यते । तेन विवक्षाकृतस्य उक्तत्वात् । तत् किमर्थसामर्थ्यकृतमवाशेष्यत इति । नैष दोषः । पूर्वं हि शाब्दिकैकगोचरस्य शाब्दिकविवक्षाकृतत्वाद् वैवक्षिकत्वम् । अन्यस्य तु कविगोचरस्य वास्तवत्व तदेवार्थत्वम् । इह पुनः सहृदयैकगोचरस्य कविविवक्षावशाद् वैवक्षिकत्वमुच्यते । शाब्दिकैकविषयस्य शाब्दत्वमित्यपेक्षाभेदात् पूर्वस्तावन्न विरोधः । यदपि प्राधान्यत्रयप्रतिपादनेऽर्थसामर्थ्यविवक्षाकृतयोर्भेद उक्तस्तत्रायं भावः— इह शब्दं वास्तवं चेति द्विविधमेव प्राधान्यम् । वास्तवत्वस्य च विवक्षानपेक्षत्वेन वस्तुसामर्थ्यप्रयोजक+++दर्थसा-

‡ " 'तस्यापत्यम्' 'अत इञ्' (४-१-९५) इतीञ्प्रत्यय" इति पठनीयं स्यात् ।

मर्थकृतत्वमुक्तम् । सत्यपि शब्दकृतादन्यत्व उत्कर्षापकर्षप्रतिपादनप्रयुक्तकविविवक्षाकृतत्वे वास्त-
वमेव विवक्षाकृतं प्रतिपादितम् । तथा च 'ग्रहं सम्मार्ष्टी'ति वैदिक विवक्षानपेक्षमर्थसामर्थ्यकृतस्यो-
दाहरण दत्तमिति विषयविभागव्यवस्थितेर्न द्वितीयोऽपि विरोध इति समञ्जसं सर्वम् । एव कृत-
द्वितवृत्तिविषये आतिदेशिक गुणप्रधानभाव विचार्य समा(स)गतत्वेनौपदेशिक प्रकृतमनुसन्धत्ते
तदिदमत्रेति । सरूपाणामिति द्वन्द्वसमाससमानन्यायत्वादेकशेषवृत्तिरपि स्वीकृता । विशे-
षणविशेष्यभावाभावेऽपीति समासोद्भङ्गनिकाया *प्रायग्रहणप्रयोजन प्रकाशयति । रूपं च
कान्तिश्च विदग्धता चेति, अमृतेन विषेणेति चाभिहितानभिहितकर्तृविभागेनोदाहरण-
द्वयम् । रूपमित्यादौ हि गम्यमानभवनक्रियापेक्ष रूपादीना कर्तृत्वम् । एतेन तत्पुरुषस्य कर्तृदाह-
रणप्रस्तावे कर्त्रादीना (कारकाणाम्) अनेके (षामि)ति यदुक्तं, तत् समाहितम् । [५३] कश्च
कश्चेति । अत्रैकशेषो न कृतः । कृतैकशेषमिति काविति प्रयोगे । अधुना प्रधानेतरभावापत्ति
दर्शयति यत्र पुनरिति । भवत इति रिपुस्त्रीणा सम्बन्धित्वेन, रिपुस्त्रीणामिति स्तनयुगस्य
सम्बन्धित्वेनेति योजना । रिपुस्त्रीणामिति समासस्योदाहरणम् । न चात्र सम्बन्धमात्रादतिरिक्त
प्रतीयते । तदर्थमेवेति उपमोत्प्रेक्षादयोऽप्यलङ्कारा उपमोत्प्रेक्षादीनामुत्कर्षमपकर्षं वा प्रतिपा-
दायितुं विधीयन्ते । अन्यथा तद्विरचन निष्प्रयोजन स्यात् । तौ विधेयेति । उत्कर्षापकर्षौ ।
(समास इति ?) सा समास इति विवक्षा परामृश्यते । वैदर्भीति । यद्यपि वामनमते असमासा
पाञ्चाली, मध्यमसमासा तु वैदर्भी, तथापि मतान्तरे विपर्यय स्थित इति तदभिप्रायेणैहास-
मासा वैदर्भी कथिता । कारिकामध्य एव सम्बन्धमात्रप्रतीतौ समासस्योदाहरणम् । 'ऊर्ध्वाक्षि-
तापे'ति । अत्र चतुर्थपादैकशेष^२ (देश) युक्तस्य पादत्रयस्य समासे सम्बन्धमात्र प्रतीयते, नो-
त्कर्षापकर्षौ । वाक्यात्तूभयमिति उभय सम्बन्धरूपमुत्कर्षापकर्षरूपं च वास्त्वित्यर्थः । अत्रोदा-
हरण [५४] मे यद्दरय इति समासे हि मद्दरय इति स्यात् । न चास्मादतिशय प्रतीतः ।
ननु पदादुत्तरपदयोर्युष्मदस्मदो 'तेमयावेकवचनस्य' (८-९-२२) इति तेमयावादेशाबुक्तौ ।
न चात्र पदात् परोऽस्मच्छब्दः । एवशब्दः पदमिति चेन्न । तत्प्रयोगे 'नचवाहाहैवयुक्ते'
(८-९-२४) इति निषेधाद् भिन्नवाक्यगतत्वाच्च । समानवाक्ये हि निघातयुष्मदस्मदादेशाः ।
(एतेनैव व्यतिरिक्त पदान्तर प्रत्युक्तम् । उत्कर्षमात्रमेव शब्दादेशः ?) अत्र केचिदाहुः
वाक्ये तावद्रसप्रतीतिर्निर्व्यूढा । तामनुपमर्दयन् काव्ये यद्यसाधुशब्दोऽपि स्यान्न तदा स्थूलः
कश्चिद् दोषः । काव्ये हि रसप्रतीति प्रधानम् । तदनिर्वाहे काव्यमेव न स्यात् । अपशब्दप्रयोगे
तु लक्षणास्मरणमात्रम् । तदुक्तं —

“नीरसस्तु प्रबन्धो यः सोऽपशब्दो महान् कवे ।

स तेनाकविरेव स्यादन्येनास्मृतलक्षणः ॥”

इति । अन्ये त्वाहुः । भवतु रसापेक्षयापशब्दस्य स्वल्पदोषत्व तथापि महाकवीनामपशब्द-
प्रयागो महान् दोषः । तेनात्र 'तेमेशब्दौ निपातेष्वि'ति तादृशो विभक्तिप्रतिरूपको मेशब्दो
निपातो, यथा अहन्ता अहंयुरित्यादावहशब्दः । ततश्च नात्र कश्चिद्विशेष इति । किं सर्वात्मना
करणस्य दुष्टत्वमेव । नेत्याह किन्त्विति । एतस्य समासस्य । अन्तरेणेति वीररौद्रादेः
समासेन प्रकाश्यत्वात् । वृत्तं वसन्ततिलकादि । वृत्तयः कैशिक्याद्याः उपनागरिकाद्याश्च ।

* प्रायग्रहणं च 'सर्वेषामेव समासानां तावत् प्रायेण' इत्यादिसमासलक्षणवाक्यस्थ (४३-
पृ मूले) बोध्यम् ।

काकुः †काक्घ्यायलक्षितो ध्वनिविकाररूपो वा । वाचिकाभिनयो वाग्विकाररूपोऽनुभावः ।
 अर्धान्तावधिरिति श्लोकापेक्षया अर्धमन्तावधिः । न्यूनेति पद्यापेक्षया न्यून रसाभिव्यक्ति-
 हेतुत्वमित्यर्थः । *यथा पूर्वोक्त इति 'ऊर्ध्वाक्षितापे'त्यादौ । समासोऽर्धान्तावधि कार्यो नाधिक
 इत्यनेन व्यावर्त्यस्याधिकस्य तदुदाहरणम् । तस्येति पदार्थानां परस्परसम्बन्धश्चेन्नच्छद्यते
 तदा तस्य समासस्य मध्ये विच्छेदो न कार्य इत्यर्थः । अव्यभिचारादिति विधेयत्व हि प्रा-
 धान्याविनाभावः । स्नेहमिति । अत्र पानादीनां प्रकलशनस्य च (विध्यनुवादलोपित्वैककर्तृकाणां
 प्राधान्यभावो नापस्मृतम्?) अत्र च योयमिति यच्छब्देन दीपस्य पदार्थस्य परामर्शोपक्रमे त-
 त्तमस इति तच्छब्देन वाक्यार्थस्य परामर्शो दुष्ट इत्युपपादित प्राक् । शक्ति. सामर्थ्यम् आयु-
 धभेदश्च । तारकाः ज्योतीषि दैत्यविशेषश्च तारकः । अधो निस्तेजस्त्वेन वाहनत्वेन च । शिखी-
 बहिर्मयूरश्च । चन्द्रस्य सुवर्णस्य सम्बन्धी कान्तावभासो लसन् देदीप्यमानो यस्मिन् । चन्द्रकाणां
 भेचकानामवभासो लसन स्फुरद्यस्य । अन्धकारे तमसि अन्धकारेर्हरस्य । गुहः कुमारः ।
 अपर इवेति अत्रापरशब्दसामर्थ्याद् भूमे द्वितीयगुहत्वप्रतीतौ वस्तुतस्तदसम्भवे तत्सम्भावना-
 यामुत्प्रेक्षा । अपरशब्दाभावे तु स्वस्वरूपस्थितस्यैव वास्तवस्य गुहस्य प्रतीतावियमुपमा स्यात् ।
 एवमपर इव पाकशासनो 'मौर्वी द्वितीयाभि'त्यादौ च मन्तव्यम् । अहर्षतेरिति । 'अहरादीनां
 पत्यादिषु' इति वचनद्वेफः । अत्र धारणादीनां गुणभाव । आधारस्य तु प्राधान्यम् । कर्ता हि
 गुणक्रिया निष्पादयन् प्रधानक्रियामैदम्पर्येण निष्पादयति नतु तास्वैदम्पर्यम् । यत्र सर्वास्वैदम्पर्यं
 तत्र भवत्येव सर्वासामाख्यातवाच्यत्वम् । यथा [५५] सौधादित्यादि । इतरद्प्राधान्यम् ।
 आद्या प्रधानभूता । अपरा अप्राधान्यवती । बहुलग्रहणमिति 'विशेषण विशेष्येण बहुलम्'
 (२-१-५७) इत्यत्र । क्वचिदित्यादि । 'क्वचित् प्रवृत्ति. क्वचिदप्रवृत्तिरिति बहुलग्रहणप्रयोजनस्य
 व्यवस्थितत्वात् । उत्सर्गेति समासविधिः सामान्यरूपत्वादुत्सर्गः प्राधान्यादिविवक्षानिमित्तश्च
 तत्प्रतिषेधो विशेषरूपत्वादपवादः । अपवादस्यैवेति । 'अपवादविषयपरिहारेणोत्सर्गस्य प्रवृ-
 त्तिरिति न्यायात् । कर्तुमशक्य इति । अव्यवस्थितविषयत्वात् । यथा 'उपसर्गस्य घञ्यम-
 नुष्यं बहुलम्' (६-३-१२२) इत्यत्र । परिशब्दे त्वय भवति । परिवादः परीवाद इति । वि-
 वाद इत्यत्र नैव भवति । तद्विषयः स्यादिति 'कृत्यल्युटो बहुलम्' (३-३-११३) इत्यादिगतस्य
 बहुलग्रहणस्य विध्यनुवादभावविषये सामर्थ्याभावात् समासाभाव इति भावः । तदभिप्रायमिति
 आचार्याभिप्रायम् । सापेक्षता(मि?)दीति । ऋद्धस्य राज्ञ पुरुष इत्यादौ । तत् समर्थग्रहणम् ।
 एतद्व्यावृत्तीति एतच्छब्देन प्रधानेतरभावः परामृष्टः । तस्येहार्थत्वमपीति समर्थग्रहण प्र-
 धानेतरभावविषयनिवृत्त्यर्थमपीत्यर्थः । विधेयोद्देश्येति उद्देश्योऽत्रोर्ध्वनिर्देशार्हत्वादानुवादः ।
 यत् तेनेति । यच्छब्द. पूर्वार्थसम्बद्धः । तेनापारणेन । अनभिधानं वेति अभिधानलक्षणा हि
 कृतद्वितसमासा इति । समर्थग्रहणं च वेति । चशब्दोऽत्रातिरिक्तः, समुच्चयविकल्पयोर्विरो-
 धात् । एवञ्च -

'दृष्टिर्नामृतवर्षिणी स्मितमधुप्रस्यन्दि वक्र न त-
 न्नार्द्रार्द्र हृदय न चन्दनरसस्पर्शानि चाङ्गानि वा'

† भारतीयनाट्यशास्त्रे सप्तदश. काकुस्वरविधानाध्यायः काक्घ्यायः

* 'यथानन्तरोक्ते' इति मूलकोशेषु पाठः.

इत्यत्र चवाशब्दद्वयं प्रत्युक्त, चवाशब्दार्थयोरेकत्र विरोधात् । खण्डिकेति खण्डो ग्रन्थसम्बन्धी न तु समस्तो ग्रन्थः । स विद्यते येषाम् । अनवगततदभिप्रायैरिति समर्थग्रहणं प्रत्याचार्यस्य हि तैरभिप्रायो नावगतः । अभिधानाधानोद्धेति । अभिधानाना शब्दानामाधानमभिनवानां न्यसनम् । उद्धार पूर्वकाणामुद्धरणम् । शालीना अवृष्टा अविचारका इत्यर्थः । अपरमपीति पुनरुक्तादिकम् । तच्चिन्तेति । प्राधान्येतरभावेन समासासमासचिन्ता । [५६] प्रकरणेति । यत्रार्थ-प्रकरणादिना शब्दम्य वाच्योऽर्थः प्रकर्षाप्रकर्षादिकमर्थान्तरं प्रकाशयति, तत्राभिप्रेतार्थविनाशभयात् समासो न कर्तव्यः । यथा 'रामस्य पाणिरसी'ति । प्रकरणशब्दादिसख इति पाठे 'शब्दस्यान्यस्य सन्निधिरिति' स्वीकृतम् । यदा प्रकरणकाकादिसख इति पाठः, तदा काकुग्रहणेन स्वरविशेष उच्यते य 'कालो व्यक्तिस्त्रादय' इति काव्यगतत्वेन स्वीकृतः । एव प्रसक्तानुप्रसक्तिकया समासगतत्वेन तदतिदेशेन समग्र(प्र^१)वृत्तिगतत्वेनापि गुणप्रधानभावविवक्षा महता प्रपञ्चेन परिघटय्य प्रकृतोदारणे षष्ठीतत्पुरुषगतत्वेन योजयितुमाह इत्थमवस्थित इति । अम्बिकायाः उपादानमिति सम्बन्धः । तत् किमिति । विशेषणस्यान्यकेसरिव्यावृत्तिर्वा, केसरिगतप्रकर्ष-प्रतिपादनं वा फलम् । आद्ये पक्षे निर्दिष्टचमत्कारसम्भावना । द्वितीये तु समासानुपपत्तिरिति तात्पर्यम् । विवक्षितपद चमत्कारातिशयपदेन योजनीयम् । तस्या इत्यम्बिकायास्सकाशात् । जात्यन्तरं विशिष्टावान्तरकेसरिजाति । तयावच्छिन्नो विशिष्टः । विशिष्ट एवेति लोकोत्तरः । मोहन्त्विति हरेर्विहङ्गमो गरुडः । मोहमज्ञान हन्त्वित्यर्थः । गरुडजात्यवाच्छिन्न इति । सौगतदृशा गरुडाना बहुत्वादिति भावः । विहङ्गमविशेषत्व तु जात्यादिवैलक्षण्यात् । स्वाभिप्रायाविष्करणमिति । सादृश्यमूलयाप्रस्तुतप्रशस्येति भावः । तस्याश्चेति तच्छब्देन सरस्वती परामृष्टा । सरस्वत्या अम्बिका प्रतिबिम्बम् आत्मनश्च केसरीत्यर्थः । द्वितीयपक्ष इति । केसरिगतप्रकर्षप्रतिपादनपक्षे ।

[५७] समासादसाविति अम्बिकाकेसरिशब्दाद् उन्मिषत्येव स चमत्कार इत्यर्थः । उदयास्तमयेति । वृत्तौ चमत्कारस्याऽतिशयो, वाक्ये उदय इति * चूलिकाक्रमेण योगः । उपदर्शितमेव प्रागिति उदाहरणप्रत्युदाहरणप्रदर्शनद्वारेण । इष्टं हीति अभिप्रेतस्याप्राप्तिर्या, सा चोदनाहं इष्टमेतन्न सिध्यतीति । यत्तु नाभिप्रेत तस्याप्राप्तिर्भूषणं न तु दूषणमित्यर्थः । अस्माभिरसाविति असौ चमत्कारः । सा भ्रान्तिरेवेति निर्विकल्पविकल्पभेदेन द्विविधा भ्रान्तिः । तत्राद्या तिमिराद्युपप्लुतेन्द्रियस्य द्विचन्द्रादिप्रतीतिरूपा । द्वितीया त्वभिमानरूपा शुक्तिरजतादिप्रतीतिस्वरूपा । सेति चमत्कारावगतिः । व्याख्यावाक्यादेवेति अम्बिकायाः केसरीति समासविवरणवाक्यात् । तेषामिति प्रतीतिवैचित्र्यानभ्युपगमवादिनाम् । तत्रारोपितेति तत्र समासे शुक्तिस्थानीये रजतमिवारोपितावास्तवीत्यर्थः । उदयास्तमयपक्षौ क्रमाद् वाक्य-समासगतौ । उद्योग इति । सरम्भपद निरस्योद्योगपदकरण प्रक्रम्यमाणोद्युक्तवत्पदक्रमाभेदाय । योऽसावित्यदःशब्दः प्रसिद्धिपरामर्शकः यच्छब्दप्रतिनिर्देशस्य तच्छब्देन करिष्यमाणत्वात् । प्रतिपादितेति । आर्थो हि केवलतच्छब्दस्य प्रयोगनिबन्धन उपक्रमोपसहारक्रमः प्रतिपादित

† 'अतिशय' इत्यस्य स्थाने 'अस्तमय' इति पाठश्च स्यात्.

* चूलिकाक्रमेण पूर्वसूचनक्रमेण योगः, न तु निर्देशक्रमेणेत्यर्थः.

एव । रजश्छलेनेति । छलेवशब्दप्रयोगे सापहवेयमुत्प्रेक्षा । केवलच्छलशब्दप्रयोगेऽप्यपह्नुतिः । केवलेवशब्दप्रयोगे च सम्भावनप्रतीतावुत्प्रेक्षा । द्वयप्रयोगे तु शबला प्रतीतिः । न चात्रापह्नुत्युत्प्रेक्षयोः सङ्करः । उत्प्रेक्षा ह्यपह्नुत्यविनाभाविनी । सोऽपहवः क्वचिद् गर्भीकृतो यथा 'नखक्षतानीव वनस्थलीनामि'त्यत्र, न पलाशानि किन्तु सम्भावयामि नखक्षतानीति प्रतीतिः । क्वचित्तु शब्देन प्रतिपाद्यते यथा 'अभ्यासरोहेवे'ति । एवञ्चास्या अपह्नुत्यविनाभाविन्या अपह्नुतिबाधकत्व, न तथा सह सङ्करः । भिन्नवाक्यतायामेवेति । तत्र हि विध्यनुवादभाव आज्ञस्येन क्रमेण प्रतीयते । तदेव वेति विशेषणम् । तच्च विध्यनुवादभावविवक्षायां विधेयम् । अन्यत्रेते । उत्कर्षाधिकर्षयोर्विधेयत्वस्य चाभावे । कामचार इति समासासमासयोः । तदर्थमिति उत्कर्षादिविषये समासनिषेधार्थम् । [५८] सापेक्षेति सापेक्षमसमर्थं भवतीत्येतावन्मात्रप्रतीतये । पित्रोः स्वतेवेति यथा पितरौ वन्दनीयाविति नित्यस(ब)न्धन्यायाद् निजावेव पितरौ प्रतीयेते, तद्वत् सापेक्षाणामनभिधानाख्येन न्यायेन समासाभाव प्रत्येक्ष्यते । स्वता आत्मीयत्वमिव । (सा) दोषप्रकारनिवृत्तिः ।

अधुना सर्वोत्कर्षशालिताप्रकटनार्थं स्वपरिश्रम पिण्डीकृत्य श्लोकेन दर्शयितुमाह काव्य-काञ्चनेति । काव्यमेव परीक्षणीयत्वात् सुवर्णं तत्र परीक्षास्थानं निकषोपलमात्मानं मन्यते, न पुनरुक्तक्रमेण परमार्थतस्सन् निकषोपल । अत एव कुन्तकेनेति ख्यातस्याप्युष्टुणवचनम् । श्लोक एष इति । य सर्वसारतया प्रदर्शितस्तत्रेयती दूषणवृष्टिर्मुक्ता । तत्रान्यस्य ग्रन्थस्य का गणेनेति सूचितम् । निदर्शितः स्थालीपुलाकन्यायेनोदाहृतः । अत्र श्लोके वक्ष्यमाणैतदीयन्यायानुसारेण कषेण नियमेन काञ्चनाक्षेपात् काञ्चनपदं पौनरुक्त्यदोषदुष्टम् । निजकाव्यलक्ष्मणी-त्यत्र निजार्थस्य सरम्भास्पदत्वेन विधेयत्वात् समासकरण विधेयाविमर्शदूषित केचिदाचक्षते विचक्षणाः । तत्त्वनेनैव ग्रन्थकृता 'स्वकृतिष्वयन्त्रित' इत्यादिना *दत्तोत्तरमेव । अस्य च विधेयाविमर्शस्यानन्तरप्रसिद्धलक्ष्यपातित्वेनास्माभिर्नाटकमीमासाया साहित्यमीमासाया च तेषु तेषु स्थानेषु प्रपञ्चः प्रदर्शित इति ग्रन्थविस्तरभयादित एवोपरम्यते ।

एव विधेयाविमर्श प्रकारवैचित्र्येण लक्षयित्वा प्रक्रमभेद लक्षयितुमाह प्रक्रमभेदोऽपीति । प्रतिपत्तृप्रतीतेरिति रथस्थानीया प्रतिपत्तृप्रतीतिः । उत्खातो विषमोन्नत प्रदेशः । एनमिति शब्दार्थव्यवहारम् । तद्विषयभावः प्रक्रमभेदविषयत्वम् । अनभिभाषणं तत्कर्तृकभाषणाभावः । एवमनालपन ज्ञेयम् । अनलमसमर्था । विध्यनुवादभावप्रकारतोपगमादिति प्रकारः सादृश्यम् । उपक्रान्त ह्यनुवादस्थानीयम् । निर्वाहकं च विधेयप्रख्यम् । तत्र स्पष्टं विधेयानुवादप्रकारमुदाहरति यथेति ।

“तदा जायन्ते गुणा यदा तैस्सहृदयैर्गृह्यन्ते ।

रविकिरणानुगृहीतानि भवन्ति कमलानि कमलानि ॥”

“एवमेव जनस्तस्या ददाति कपोलोपमाया शशिविम्बम् ।

परमार्थविचारे पुनश्चन्द्रश्चन्द्र इव वराकः ॥”

उत्कर्षापकर्षमात्रेति कमलानामुत्कर्षविवक्षा । चन्द्रस्य पुनरपकर्षविवक्षा । अत एवोदाहरणद्वयं दत्तम् । प्रक्रमाभेदप्रकार इति प्रकारोऽत्र विशेषः । पर्यायप्रक्रमेति । चन्द्रशब्दार्थस्य शशिशब्देन पर्यायान्तरनिर्देशो न युक्तो वक्ष्यमाणप्रक्रमभेदप्रसङ्गात् । [५९] न चै-

चमिति तेनैव शब्देनोपसहार इत्यर्थः । तयोरिति प्रक्रमाभेदपुनरुक्तयोः । अस्येति प्रक्रमाभेदस्य परामर्शः । तत्र हि यथोद्देश प्रतिनिर्देशो न पौनरुक्त्यम्, ऐकरस्येन प्रतीतिप्रसरणात् । उद्देश्यप्रतिनिर्देश्यभावो न पौनरुक्त्यस्य विषयः । यथा—

‘क्षामाङ्गथ क्षतकोमलाङ्गुलिगलद्रक्तैः सदर्भा स्थली
पादैः पातितयावकैरिव गलद्वाष्पाम्बुधौतानना ’ ।

इति । अत्र गलच्छब्दद्वय निर्दिष्ट यथोद्देश प्रतिनिर्देशोऽस्य विषय इति समञ्जसम् । [तयोरिति प्रक्रमाभेदपौनरुक्त्ययोः । अस्येति प्रक्रमाभेदस्य परामर्शः ।] ननु ‘व्रजत क्व तात! वजसी’त्यत्र व्रजिना प्रक्रमे वजिना च निर्वाहे कथं न प्रक्रमभेदः । वजतिरपि धातुरस्ति । ‘वज्र व्रज गता’विति पाठाद् इत्याशङ्क्योक्तं व्रजत इति । उदितं शिशुनेति उदितमित्यस्य विशेषणम् परिचयगतार्थमिति । अस्फुटमिति च । भावे चात्र प्रत्ययः । कार्यार्थं पथि गच्छत-पश्चान्नामोदीरण विरुद्धमिति शिशुना ललितवचसा नामन्युदीरिते जनन्यास्य भर्त्सनं कृतमिति ततोऽस्य मन्युर्विबुद्ध इत्यत्र तात्पर्यार्थः । एव धातुरूपाया प्रकृते प्रक्रमभेद प्रदर्श्य सम्प्रति प्रातिपदिकरूपायास्तस्या मन्थे च सर्वनामादीना प्रकारवैचित्र्येण तं दर्शयति सर्वनामेति । क्वचित् पुनः पुस्तकेषु प्रकृतिप्रक्रमभेदादनन्तरं प्रत्ययप्रक्रमभेदोदाहरणं तत्पश्चात् सर्वनामप्रक्रमभेदनिर्देशो दृश्यते । तत्र च प्रकृतेरनन्तरं प्रत्ययस्यैव निर्देश उचित इति स एव कथित इति सङ्गतिः । ततः परं प्रकृतिविशेषाणां प्रत्ययविशेषाणां तत्समुदायानां च तत्प्रक्रमभेदो निरूपयिष्यते । उक्तरीत्येति । ‘यस्त्वेकवाक्ये कर्तृत्वेनोक्तो यश्चेदमादिभिरित्यत्रोक्तेन क्रमेणेत्यर्थः । ननु यच्छब्देन प्रक्रमे तच्छब्देनेदमादिभिर्वा (प्रक्रमे यच्छब्देन वा?) कथमुपसहार इत्याह न चैवमिति । अन्योन्यापेक्षे इति । यत्तदोर्नित्याभिसम्बन्ध इत्युक्तम् । एव तच्छब्दादूरविप्रकृष्टार्थेष्विदमादिषु प्रागुक्ते ‘योऽविकल्पम्’ इत्यादौ ज्ञेयम् । तेनेति प्रकृतोपसहारः । इदमादीनां परस्परवान्तरवैचित्र्येऽपि स्थूलदृष्ट्या एकार्थत्वम् । अत्र हीति अत्र हि कर्तृविशेषणद्वारेणैकस्य हेतुत्वमपरस्य साक्षादिति प्रक्रमभेदः । यशोधिगन्तुमिति अत्र हि तृतीयातुमुनोः प्रतीतिवैषम्यजनकत्वम् । वाशब्दस्येति । वक्ष्यति हि ‘तुल्यकक्षयतया यत्र पदार्था’ इति । [६०] अपत्यवतोऽपीति युक्तः पाठ इति । अत्र केचित् समर्थयन्ते — (विशेषतः स्निह्यन्तो दृश्यन्ते?) तत् पुत्रशब्दस्यापत्यविशेषवाचित्वे अपत्यशब्दस्य च सामान्यवाचित्वेऽपि सर्वनामवशाद् विशेषपर्यवसाने भवत्येव प्रकृतार्थपरिपोष इति । तदेतदस्य ग्रन्थकारस्य हृदयमनालोक्यैव, यस्माद् दृष्टान्तदार्ष्टान्तिकभावेनात्र वाक्यार्थद्वयमुपनिबद्धम् । तत्र च द्वयोर्बिम्बप्रतिबिम्बभावेन निर्देशो युज्यते । दृष्टान्ते चात्र सामान्योपक्रमः, विशेषोपसहारः, पुष्पशब्दस्य सामान्यवाचित्वाच्चूतशब्दस्य विशेषाभिधायकत्वाद् । विशेषस्य चोत्कृष्टतथैवातृप्तिविषयत्वम् । दार्ष्टान्तिके तु (‡ अकष्ट?) विशेषोपक्रमः । सामान्योपसहारः । सर्वनामवशाद्वा विशेषान्तरनिर्देशो न्याय्यः । स्थितपाठे पुत्रशब्दस्य विशेषवाचित्वम् अपत्यशब्दस्य सामान्यवाचिनो विशेषपर्यवसानम् । यदा त्वपत्यवतोऽपीति पाठस्तदास्य सामान्योपक्रमो विशेषोपसहारः । द्वितीयस्यापत्यशब्दस्य सर्वनामसम्बन्धेन विशेषपर्यवसानाद् यथैकीयमते ‘तस्मिन्नद्रौ कतिचिदबले’त्यत्र । († आदि)शब्दस्यार्थसङ्गातिश्चेदृश्येव भ्राजते । यस्य नैवापत्यसम्बन्धस्तस्य मा भूत् कन्यायामेकस्यामतृप्तिः यस्य त्वनेकापत्ययोगस्त-

स्य कथमेकास्मिन्नपत्ये स्निग्धत्वमिति विस्मय । एतदर्थ एवापिशब्दो जावति । अतृप्तिकारणत्व च कन्याया परसमर्पणायत्वेन । गुणगौरवेण च स्नेहापात्रता । एतदर्थमस्याश्रूतेन प्रतिविम्बनम् । तस्मिन्नात्मनोऽभित्येव एव पाठ श्रेयान् । **समासानुपपत्तिः** (अधिकरणसिद्धान्तन्यायेन^१) गुणान्तरलाभ इत्यर्थः । **वर कृतेति** । कृता शिक्षिता सन्तो भवन्ता नष्टा गुणा यस्य । अमणिरविद्यमानमणिरलङ्कार । उपलशब्देनात्र मणिरिव विवक्षित । तन्नात्र मणिशब्द प्रयुक्त इति पर्यायप्रक्रमभेदावम् । **स्वामिवेति** । 'हसश्चन्द्र इव चन्द्र इव हस इति युक्त पाठ । **मघान इन्द्रस्य सुतेऽजुने** । **वीर्यञ्च विद्वत्स्विति** । वीर्यवेदनञ्चैत्येव हेतुत्वेन विवक्षितम् । **समुच्चयो विकल्पो वेति** । विकल्पो यशोऽविगन्तुमित्यत्रोदाहृतः । समुच्चयस्य त्वद वीर्यञ्चेत्युदाहरणम् । 'विद्वत्सु वीर्यं तनये' इति पाठे न वेदन हेतुत्वेन विवक्षितम् अपि तु वस्तुस्वरूपप्रतिपादनपरत्वेनेत्यय मन्यते । एवञ्च विद्वत्स्विति विशेषणस्य नैरर्थक्यमापद्यत इति नानेन विचारितम् । [६१] **हुकूलभाव** इति । सामानाधिकरण्येनोपक्रमे वैर्याधिकरण्येन प्रतिनिर्देश प्रक्रमभेदावहः अत्र चतुर्थे पादे । 'कपालमेवामलशेखरश्रीरि'त्यत्र कपालाना बहुत्वे वाच्ये यदेकत्ववचनम अमलशेखरश्रीरित्यत्र च शेखरमात्रे धर्मिणि वक्तव्ये यच्छेखरश्रीरिति धर्मवचन तदनुपपन्नमेव गन्तव्यम् । एवञ्च पूर्वोक्तेषु वक्ष्यमाणेषु चोदाहरणेषु सम्भवन्नपि विचारो ग्रन्थविस्तरभयान्न निरवशेषतया कृत इति तत्रैवाभियोग कर्तव्यः । **तदुपेतमिति** । स्वशब्देन सर्वनाम्ना वा निर्देशस्तुल्यफल इति प्रतिपादाद्यिष्यमाणत्वात् । **भगवति युष्मत्प्रसादेनेति** । (अनेन) न्यायेन 'पश्यत मात' इति वार्तिके धर्मकर्तृत्वे प्रयोग प्रत्युक्तः । **प्राधान्याभावादित्युक्तमिति** । 'यत्रैककर्तृकानेका प्राधान्येतरभाक् क्रिया' इत्यत्र । **अनेनिजुरिक्षालयन् । जक्षुरखादन् । विसप्रसूनं पद्मम् । नेजनादाविति** लिटा भूतानद्यतनपरोक्षप्रक्रमे अनेनिजुरिति तु भूतानद्यतनेन निर्वाहः । तथा 'धृतविकासी'त्यत्र भूतमात्रे क्तप्रत्यय इत्यत्रापि कालप्रक्रमभेदः । तत्रोपरितिडन्तप्रक्रमभेदो द्वितीयोऽत्र न स्थितः । एवञ्चेहादिग्रहणेन धृतविकासीति गृह्यते । [‡विकचमस्य दधु प्रसूनमिति । अनेनिजुरित्यत्र?] समाधानं न कृतम् प्रकारान्तरेण समर्थयिष्यमाणत्वात् । **यदि वेत्यादिनामु प्रक्रमभेद निराकरोति** । **अजयदिति** अत्र परोक्षोऽपि जयो दर्शनाहृत्वात् परोक्षत्वेन न विवक्षित इति लिट्प्रयोगो न कृतः । विद्यमानस्यास्याविवक्षाया दृष्टान्तमाह [६२] **अनुदरा कन्योति** । नहि कस्याश्चित् कन्याया उदराभावः कृशत्वात् पुनस्तदपि विवक्ष्यते । एवञ्च —

“अभूदभूमि प्रतिपक्षजन्मना भिया तनूजस्तपनद्युतिर्दिते ।

यमिन्द्रशब्दार्थनिषृदन हरेर्हिरण्यपूर्वं कशिपु प्रचक्षते ॥” इत्यादे ,

“तात ! त्व निजतेजसैव गामेत स्वर्गं यदि स्वस्ति ते

किन्त्वन्येन हृता वधूरिति कथा मा सख्युरग्रे कथा ।

रामोऽह यदि राघवस्तदखिल त्रीळानमत्कन्धर

सार्धं बन्धुजनेन सेन्द्रविजयी वक्ता स्वय रावण ॥”

इत्यादेश्च महत् काव्यप्रवाहस्य न किञ्चिद् दुष्टत्वम् । **अर्थस्येति** तद्भावोऽर्थत्वसत्ता अतद्भाव असत्त्वम् । **यत्रेति** पूर्वार्धशेषः । **यथेति** । न प्रक्रमभेद इत्यन्वयः । तत्र कालविशेषो दर्शितः ।

* 'अधिकं न तु तद्धानिरिति न्यायेन' इति स्यात् 'अनेनिजुरिति अत्र विकचमस्य दधु प्रसूनमिति' इति पठितुं युक्तम्

यथा भूतस्य भाविनश्च कालस्याद्यतनानद्यतनत्वे परोक्षापरोक्षत्वे च वैवक्षिके एवेति । (ते) शाला-
दयोऽर्था, आद्येऽतच्छोऽतद्गर्मतत्सायुकारिणु' (३-२-१३४) इत्यत्र निर्दिष्टा । तेषां च वैवक्षिके
सत्त्वासत्त्वे । एवञ्च क्वचिताच्छीलिकादिप्रत्ययप्रयोगेऽप्यन्यत्र तदकरगमदुष्टम् । यथा—

“जुगोपात्मानमत्रस्तां भेजे धर्ममनातुर ।

अगृधुराददे माऽर्थमसक्त सुखमन्वभूत ॥”

इत्यत्रागृधुरिति ताच्छील्यार्थप्रत्ययप्रयोगेऽप्यत्रस्त इत्यत्रात्रस्तुरित्यकरणेऽपि न दुष्टमन्वम्
अत्रस्तुरिति वा निर्देशे अगृधुरिति निर्दोषमेव । कर्तुः फलवत्ता कर्त्रभिप्रायत्वम् । तदपि
वैवक्षिकमेव । एवञ्च 'दृष्टा दृष्टमयो ददाति कुरुते नालापमाभापिता' इत्यत्र यदि कर्त्रभिप्रायत्व
क्रियाफलस्य, तदा ददातीति परस्मैपदानुपपत्ति । न चेत् तदा कुरुते इत्यत्र परस्मैपदप्रसङ्ग इति
प्रक्रमभेदपर्यनुयोगो निरवकाश एव । एवमन्यत्र बोद्धव्यम् । तेन ते इति । ते कालविशेषादय
तेन विवक्षाप्रयुक्तत्वेन कारणेन न दर्शिता इत्यर्थः । गाहन्तामिति । अत्र वतुराख्यातेनाभिधान
कर्मणश्चानभिधान प्रक्रान्त विस्रवैरित्यन्यथाकृतमिति कारकप्रक्रमभेदः । विहृति विहरण
भङ्गिभाजनत्वमित्यर्थः । विवृतिमिति पाठे विस्तरशालित्वमित्यर्थः । रतो विग्रहो विरोधः स्तनितै-
र्व्यवहितस्तत्प्रसादाद्विरोधस्य कर्तुमशक्यत्वात् । वितेने इति भावे प्रत्ययः । स्तनितानि वितती
भूतानीत्यर्थः । शाब्दः प्रक्रमभेद इति शब्दविषयत्वाच्छाब्दः । शाब्दप्रक्रमभेद इति तु प्रकृ-
तिप्रक्रमभेदस्यानुक्रमेण ये पठन्ति ते शाब्दश्वार्थश्चोत्तरो ग्रन्थो नालोचित इत्युपेक्ष्यमेतत् ।
'सङ्गमभूषेति । अत्र बहुव्रीहावन्यपदार्थोपसर्जनेनार्थेन क्रमेणोपसहृतमिति । भिद्यमानशब्दवि-
षयत्वाच्छाब्दः प्रक्रमभेदः । एवमर्थः प्रक्रमभेद इत्यत्र प्रथमप्रक्रान्तभिद्यमानार्थविषयत्वादार्थ
इति व्याख्येयम् । धृतविकासीति पूर्वं कालप्रकरणेनोदाहृतम्, सम्प्रति शाब्दविषयत्वेनोदाहि-
यते, तिङन्तगतत्वेनाप्युह्यते । (नहीयम् ?) आर्थः प्रक्रमभेद इति अत्रोदाहरणाद्विद्यते दत्त
मत्तनेति समतयेति । तत्र मत्ततेत्यत्र सङ्गमभूषेत्यर्थेन क्रमेण प्रक्रमः, भूषयतीत्यत्र तु शाब्दरू-
पतया प्रतिनिर्देश इत्यर्थः प्रक्रमभेदः । किन्तु तद्वपुस्तदपि चारुतरत्वमिति पाठः स्थितपरिपाठ्या-
नुगुण्याभावान्न न्याय्यः । 'चारुता स खलु सापि शरीरमिति तु पाठः श्रेयान् । एवञ्च दयित-
सङ्गतिरेषेत्येतच्छब्दः पठनीयः, न पुनरासामिति पाठः । तत्र हि मत्तता केन शब्देन परामृश्येत ।
'समतये'त्येतत् प्रायेणादर्शेषु शाब्दप्रक्रमभेदे उदाहरणतया दृश्यते । आर्थप्रक्रमभेदप्रस्तावे
(वा ? च) 'अनन्तरोदाहरणयोराद्यमाहितविपर्ययम्' इति पाठः । एतच्चायुक्तं योजनग्रन्थे वरुण-
स्यार्थप्रक्रम इति ग्रन्थविरोधात् । किन्तु नियमयन्निति विदग्धमन्यतया दत्तोऽपि नो हृदयङ्गम-
पाठः, वरुणेनैव तत्सम्बद्धमित्यत्र प्रमाणाभावात् । न हि वरुणस्यान्योपसर्जनत्वेन स्थितस्य
स्वातन्त्र्यमस्ति । तस्य नैवविधसम्बन्धः पुष्टत्व धत्ते । आर्थप्रक्रमभेदप्रस्तावे इदमेवोदाहरणमा-
हितविपर्ययमिति पाठः श्रेयान् । [६३] परिहृतौ भवत इति । विभक्तिप्रक्रमभेदशब्दयो-
र्द्वित्वाद् द्विवचनम् । चशब्दस्योभयथा दुष्टता च । चशब्दस्य च समुच्चयो विषयः । †तद्भावः
(‡उक्तः । येन तुल्यकक्ष्यत्वाभावाक्यत्वेन ?) निवारितः । प्रक्रमभेदस्त्वसतामित्यसमुच्चैतव्यनि-

* इदं प्रतीकं ६३ पृष्ठस्थदशमपङ्क्तिगतवाक्यसम्बन्धिपाठान्तराभिप्रायेण 'धृतविकासी'-
त्यतः प्रतीकात् पूर्वं धृतम् । † तद्भावः समुच्चयविषयकत्वम्

‡ 'उक्तनयेन तुल्यकक्ष्यत्वाभावाक्येन' इति कुण्डलरेखान्तर्गतं पाठितुं युक्तम् ।

कटप्रयोगात् । स हि 'नियमनादि'त्यस्यानन्तरं पठनीयः । लोष्टसञ्चार एकैकस्य भेदस्य भेदान्तरैः सह सयोजनप्रकाराख्यो गणनाविशेषः । प्रकृतिप्रत्यययोरिति लघुशब्दः प्रकृतिः । तस्या गुरुशब्देन भेदः । गुरुशब्दे चैयसुत्राधिकं प्रयुक्तो, यो लघुशब्दे न प्रयुक्तः । तत्प्रत्ययस्य च प्रतिनिर्देशो न कृत इति प्रत्ययप्रक्रमभेदोऽपि । अभिनवपाठे तु तत्प्रत्ययरहितस्यैव लघुशब्दस्य प्रतिनिर्देशः कृतः । क्रमेति य उद्देशकम् प्रक्रान्तं सोऽनुदेशे वैपरीत्याद् न कृत इति प्रतीतेरैक्यस्य विगमाद् दुष्टत्वम् । तत्र कुसुमशरत्वमिति । इदं क्रमप्रक्रमभेदोदाहरणं न युक्तं चूलिकाक्रमस्यैवात्रोचितत्वम् । तथा ह्युद्देशः । स्मरं प्रति साम्मुख्येनाभिधानं विहाय नेन्दुप्रासङ्गिकं प्रत्ययार्थज्ञानमुचितमिति स्मरस्य तावत् प्रथमनिर्देशो न्याय्यः । (*अनिर्देशे) त्विदविषयं त्यक्त्वा न प्रासङ्गिकेन वाक्यार्थपरिसमाप्तिं शोभते इति पर्यवसानिकेन स्मरेणैव सम्मुखीक्रियमाणेन वाक्यार्थं परिसमापनीय इति पाठक्रमापेक्षया चूलिकाक्रम एव सहृदयहृदयरञ्जक इति कुशाग्रीयधिषणैर्निपुणं निरूपणीयमेतत् । तथा च 'युष्मदस्मदो ऽपदस्य पदात् षष्ठीचतुर्थी-द्वितीयास्थयोर्वाभावौ' (८-१-२०) इति चूलिकाक्रमेण व्यवहारो दृश्यते । क्रमप्रक्रमभेदस्य पुनरुदाहरणं वस्तुप्रक्रमभेदविचारप्रस्तावे निरूपयिष्यते । प्रधानभूतस्येति अर्थप्रतिपादनाय शब्दप्रयोगाच्छब्दस्योपायमात्रत्वाद् उपायानां च नियमाभावात् । तदुक्तम् —

“उपादायापि ये हेयास्तानुपायान् प्रचक्षते ।

उपायानां च नियमो नावश्यमवकल्पते ॥”

इति । प्रक्रमभेद इति । प्रक्रमभेदविषयस्य विध्यनुवादभावप्रकारत्वात् प्रक्रमभेदोऽयुपचाराद्विध्यनुवादप्रकार इत्यर्थः । अनेनैव न्यायेन शाब्दश्वार्थश्चेति प्रक्रमभेदस्य भेदद्वयं शाब्दार्थविषयत्वाद् बोद्धव्यम् । शब्दभेदमिति । एकशब्दा(भेदत्वा ?)भिधेयत्वेनार्थस्य प्रत्यभिज्ञायमानत्वोपपत्तये । शब्दभेदे तस्यैवार्थस्यान्यस्यैव प्रतीतेः नाङ्गसेन प्रकारेण विध्यनुवादभावविषयत्वम् । काव्यगतत्वेन हि चिन्ता प्रस्तुता । न च काव्ये शास्त्रादिवदर्थप्रतीत्यर्थं शब्दमात्रं प्रयुज्यते, सहितयोः शब्दार्थयोस्तत्र प्रयोगात् । साहित्यं तुल्यकक्ष्यत्वेनान्यूनानतिरिक्तत्वम् । अस्त्येवमिति सामान्येन प्रक्रमभेदाभ्युपगमो विशेषे तु पर्यनुयोग इति भावः । प्रक्रम(भेद ?)नियमं प्रतीति हृदयङ्गमं पाठः । यद्भेदाभेदाभ्यामिति हि यच्छब्देन प्रक्रमं परामृश्यते । प्रक्रमभेदनियमं प्रतीति तु पाठे यद्भेदाभेदाभ्यामिति प्रक्रमस्यैवोद्घृतस्य यथाकथञ्चित् परामर्शो व्याख्येयः । [६४] शुचि भूषयतीति । अत्र भूषयतीति शाब्दं भूषणं प्रक्रान्तम् अलङ्कियेत्यादावार्थेन रूपेण प्रतिनिर्दिष्टम् । अत्र च पर्यायप्रक्रमभेदं स्थितोऽपि साम्प्रतं न चिन्तितं शब्दार्थप्रक्रमभेदचिन्तनप्रस्तावात् । अत्र विभागस्यैवेति । (अत्र वेत्यर्थादुपमेयम् ?) तदभिसम्बन्धः शब्दाभिसम्बन्धः । विपर्ययादिति साक्षाच्छब्दसम्बन्धाभावात् । उदाहरणद्वये 'शुचि भूषयतीति' च 'चारुता वपुरिति' च । यादृशमिति स्थितपाठाभिप्रायेणानौचित्यं दत्तपाठाशयेन त्वौचित्यमित्यर्थः । तच्छब्देनान्ये परामृश्यन्ते । सादृश्यमेवेति । (†तदा यच्छब्दस्य नपुंसकता स्यात् । तस्मात् सुरारिवेत्यत्र परामृश्यत इत्य ?)विवेकाक्षमप्रज्ञत्वात् । तदपहृतेति भङ्गिभणिति वैचित्र्यं परामृष्टम् । उत्कटेन भणितिवैचित्र्येण वर्णनीयमाच्छादितमित्यर्थः । तदुक्तं वक्रोक्तिकृता लौकिकालङ्कारानुपमानीकृत्य —

* 'अनुदेशे' इति पठितुं युक्तम् § पदस्य पदादिति चानुवृत्तं पदद्वयं प्रासङ्गिकम् ।

† कुण्डलान्तर्गतं लेखकप्रमादायातं भाति ।

“यद्वत् तद्वदलङ्कारैर्भासमानैर्निजात्मना ।
स्वशोभातिशयान्तस्थमलङ्कार्यं प्रकाशयते ॥”

इति । §अप्राधान्यं स्यादेत । अयं भाव -यदि शब्दव्यापारविषयस्य प्राधान्यमर्थव्यापारविषयस्य चाप्राधान्यमिति व्यवस्था, तदा त्रिविधस्य प्रतीयमानस्य परैर्ध्वन्यत्वेन व्यप(निर्दि?)दिष्टस्यास्माभिरनुमेयत्वेनोपपादितस्याप्राधान्यं प्रसज्येत तस्यार्थव्यापारविषयत्वात्, शब्दव्यापारविषयत्वस्य दूषितत्वात् । इष्यते च प्राधान्यम् । तत् कथमियं प्राधान्याप्राधान्यप्रतीतिर्घटत इति । ‘चक्राभिघाते’त्यादौ च पर्यायोक्ते समासोक्तिवद् गम्यमानस्यैव प्राधान्यं न वाच्यस्येत्युपपादितं प्राक् । ‘एकाभिघात’ इति हयग्रीववधे पाठः स्थितः, सुदर्शनस्य पुल्लिङ्गस्य प्रकान्तत्वाद् य इत्यनेन परामर्शात् । तत्त्वनवबुध्य चक्र यदि परामृश्यते, तदा यच्छब्दस्य नपुंसकता स्यात् । तन्मुरारिरेवात्र परामृश्यत इत्याशयेन ‘चक्राभिघाते’ति पठन्ति । न त्वय तत्र प्रस्ताव । (तदपेक्षयैव ?) प्राधान्यमप्राधान्यं चेति इह गमकमप्रधानमुपायत्वात् । गम्य प्रधानमुपेयत्वात् । तेन प्रतीयमानस्य गम्यत्वात् प्राधान्यव्यवहारः । न प्रतीयपेक्षयेति । शब्देनार्थेन च या प्रतीतिस्तदपेक्षया न प्राधान्याप्राधान्यव्यवहार इत्यर्थः । तयाम्बिह गम्यगमकभावविविक्तविषयत्वेन चिन्ता कृता । तदपेक्षयैव चेति । वाच्यस्यापि यं शब्दत्वेन प्राधान्यव्यवहारयोगस्तस्यापि । तदपेक्षया गम्यगमकत्वापेक्षया । क्वचिद् यत्र प्रतीयमानसद्भावस्तत्राप्राधान्यमित्यर्थः । वाच्यं हि प्रतीयमानं प्रति गमकत्वेन व्यवस्थितं तेन तदपेक्षत्वेनाप्राधान्यमिति तात्पर्यम् । † विचित्रा भङ्गिभणितय इति यथा भट्टबाणस्य तेषु तेषु स्थानेषु । अभिभूयमानत्वादिति । यदुक्तं श्वनिकृता—

‘अव्युत्पत्तिकृतो दोषः शक्त्या सद्रियते कवेः’

इति । वाक्यभेदाच्चेति वाक्यान्तरापेक्षया हि वाक्यान्तरस्य भङ्गिभणितिवैचित्र्यमित्यशेन प्रतीतिवैदूर्यान्न प्रक्रमभेददोषः प्रकाशयति । [६५] न्यायसिद्धत्वादिति । न्यायोऽत्र भणितिवैषम्यम् । कारणभेदस्यापीति न केवलं प्रतीतिभेदो भेदहेतुः, यावत्कारणभेदोऽपि । प्रतीतिभेदो विज्ञप्त्यपेक्षया भेदहेतुः, कारणभेदः पुनरुत्पत्त्यपेक्षयेति विशेषः । तदुक्तम्—

“अयमेव भेदो भेदहेतुर्वा भावाना योऽयं विरुद्धधर्मान्यासः कारणभेदश्च”

इति । इह भङ्गिभणितिवैचित्र्यावैचित्र्ये प्रतीतिपरिस्खलनास्खलनयोः कारणे । स चेति प्रक्रमभेदः । शाब्दश्चार्थश्चेति पूर्वं प्रकृत्यादिप्रक्रमभेदविलक्षणौ शाब्दार्थप्रक्रमभेदौ ललितावुदाहृतौ च । अधुना वाच्यप्रतीयमानार्थापेक्षया पर्यवसानाभिप्रायेण सर्वप्रक्रमभेदव्यापकौ सामान्येन शाब्दार्थप्रक्रमभेदावुक्ताविति विशेषो बोद्धव्यः । वस्तुप्रक्रमभेद इति । वस्तुवर्णनाय यथा वर्णयितुं प्रकान्तं तस्य तथा निर्वाहाभावाद् वस्तुप्रक्रमभेदः । भेदेनेति अवयवसम्बन्धित्वेनेत्यर्थः । प्रथमे हि पादे अवयविन एव स्वरूपेण वर्णनं प्रकान्तमित्यवयविसम्बन्धित्वेन निर्वाहणं दोषः । उभयत्रापीति अवयविवर्णने अवयववर्णने च । तत् स्वरूपं नायिकास्वरूपम् । अङ्गने इत्यामन्त्रणम् । पततु अधस्तात् गच्छतु । सादृश्यप्रतिपादनेति द्विचन्द्रमिति हि पाठे वदनेन सह चन्द्रो नभसो द्विचन्द्रतामापादयति । तच्च वदनचन्द्रयोः सादृश्यमूलमिति व्यतिरेकप्रक्रमे सादृश्यनिर्वाहात् प्रक्रमभेदः । वस्तुसर्गपौनरुक्त्यस्योते पुनरुक्तवस्तुविरस इत्यत्र हि पुनरुक्तवस्तुविरस इति व्याख्याने सादृश्येन निर्वाहः कृतः । व्यतिरेकेण च प्रक्रम इति दोष एवायम् ।

† ‘विचित्रार्थ’ इति कसज्ञमूलकोशे पाठः.

§ ‘प्राधान्यं न स्याद्’ इत्येव तु मूलकोशेषु पाठो दृश्यते ।

विमुख इति । वेचित पुनरुक्तवस्तुषु विरस पुनरुक्तानि वस्तूनि (न) करोतीति व्याख्यानेन व्य-
तिरेकनिर्वाहाद्यथा स्थितपाठ समर्थयाञ्चक्रिरे । अर्थदोषाणामिति प्रक्रमातिकमरूपाणामित्यर्थः ।
तपेन वर्षा इति—

“तपेन वर्षा शरदा हिमागमो वसन्तलक्ष्म्या शिशिर. समेत्य च ।

प्रसूनकृत्य ददतः सदतव. पुं ऽस्य वास्तव्यकुडुम्बिता दधु ॥”

अत्र हि स्त्रीपुरुषयुगलत्रयरूपतया ऋतूना वर्णने प्रस्तुते स्त्रीरूपाणामृतूना तृतीयासम्बन्धादप्राधान्ये विवक्षिते यत् तपेन वर्षा इत्यत्र विपर्यय क्रतुः, कृते वा तथा निर्देशे शरदा हिमागम इत्यादौ यदन्यथाकरण स प्रक्रमभेद एव । यदि पर स्त्रीपुसयोरत्र येन क्रमेण प्रक्रम. तस्यान्यथा निर्वाहात् क्रमप्रक्रमभेदमिम विद्म । तेन पूर्वं क्रमप्रक्रमभेदस्येदमेवोदाहरण देयम् । तेन वर ‘घ-
नश्रियोष्ण शरदा हिमागम’ इति पाठ कर्तव्य. । कर्तृप्रक्रमभेदोऽपीति । यत्र युष्मदस्मदर्थगत कर्तृत्व शेषेऽत्र चेतनेऽचेतने वा वा बुद्धिपूर्वकमेवारोप्यते, तत्र कर्तुरन्यस्यारोपश्चास्त्वय व्यत्यासो गुण एवेत्यर्थ । [६६] तयोरिति । (यत्र ?) कर्तृव्यत्यासप्रक्रमभेदयो । न प्र-
करणावसित इति । युष्मदस्मदर्थस्य हि क्वचित् कर्तृत्व प्रकरणाद्यवसित न शब्देनाभिधातु प्रक्रान्तमिति नाय प्रक्रमभेददोषस्य विषय । अन्यत्रारोप्यैवमुक्तमिति शेषत्वेन विवक्षिते रामभेदे । एवमुत्तरत्र भार्गवे वटौ चान्यत्व योजनीयम् । ननु युष्मदस्मदर्थस्य चेतनत्वात् तदपेक्षयाचेतनस्यैवान्यत्वमुचितमिति कथं चेतनस्यैवान्यत्वमित्याह द्विविधो हीति । अयं भावः । न युष्मदस्मदर्थगतचेतनत्वापेक्षया वस्त्वन्तरस्यान्यत्वम्, अपि तु युष्मदस्मदर्थत्वापेक्षयैव । युष्मदस्मदर्थौ च क्रमात् सम्बोध्यमानवस्तुनिष्ठः परभावोऽस्मिताख्या प्रत्यक्ता च । ततश्च तदपेक्षया शेषस्यान्यत्वम् । तस्य च चेतनत्वाचेतनत्वाद् द्वैविध्यमिति न विरोध कश्चित् । परशुना चन्द्रहास इति क्रमेण द्वयोरपि युष्मदस्मदर्थयोरचेतनावपयकर्तृताव्यत्यास उदाहरणम् । भो ल-
ङ्गेश्वर इति । अत्र राम स्वयं याचत इति अस्मदर्थकर्तृत्वस्य चेतनविषयव्यत्यासस्यान्यत् स्थितमायुदाहरणीयं न चिन्तित, पूर्वमुदाहरणान्तरे चिन्तितत्वात्, चिन्तान्तरप्रस्तावाच्च ।

तदेवमियता प्रबन्धेन प्रक्रमभेद विचार्य क्रमप्राप्त क्रमभेद विचारयितुमाह क्रमभेदो यथेति । ननु यदि स्मृतिपरामर्शकस्य तच्छब्दस्यानुभूत एवार्थो विषय इत्युच्यते, येऽत्यन्तपरोक्षा रामादयस्तेषां कविना काव्ये तच्छब्देन कथं परामर्शं क्रियते तेषामतीन्द्रियत्वादित्याह [६७] अत्र च प्रतीतिमात्रमिति । अयमत्राभिप्रायः । येन विना यत्रोपपद्यते तस्य तदपेक्षान्याय्या । स्मृतिश्च प्रतीतिमात्रमन्तरेणानुपपद्यमाना तदपेक्षिणी स्यात्, नैन्द्रियिकप्रतीत्यपेक्षिणी ऐन्द्रियिकप्रतीतिं विनापि शब्दादिभ्यः प्रतीतौ तस्याः सम्भवदर्शनात् । रामादीनां च यदि नैन्द्रियिकी प्रतीतिस्तदा शब्दात् प्रसिद्धेर्वा प्रतीतिरस्तु । तन्निबन्धनश्च स्मृतिपरामर्शकेन तच्छब्देन परामर्श इति न कश्चिद्विरोधः । नन्विति । अयमत्रार्थः । पदार्थविमर्शपुरस्सरो वाक्यार्थविमर्श इति न पदार्थविमर्शेलाया भवत्वियमाशङ्का । वाक्यार्थविमर्शसमये त्वखण्डप्रतीतौ पूर्वापरभावनियमावभासनाभावात्त्रास्य दोषस्यावकाशः । उद्देश्यत्वाच्च वाक्यार्थप्रतीतेरन्तरङ्गत्वमिति तदाश्रयेणैव व्यवस्थोपपत्तौ न क्रमदोषचिन्ता काचिदिति । प्रतिरूपः प्रतिबिम्बरूपः तत्सञ्चारो वक्रभिप्रायसङ्क्रमणम् । शब्दव्यवहारस्येति । शब्दव्यवहारमुखेन श्रोतृगृहीतो वाक्यार्थविमर्शः स्वीकृतः । वक्तुरिति यदि श्रोतृविमर्शपर्यवसायी शब्दव्यवहारो वक्तृविमर्शप्रतिच्छन्द-
करूपो न स्यात्, तदा शब्दैर्वक्तृविमर्शस्यासम्बन्धित्वादानुमानं न स्यादित्यर्थः । तत्र चासा-

विति वक्तृश्रोतृगते वाक्यार्थविमर्शं सूक्ष्मत्वेनास्फुटरूपोऽस्त्येव पौर्वापर्यप्रतिभास इति यावत् । पदार्थबुद्धाविति वाक्यार्थपूर्वभासिन्याम् । तत्रापीति । वक्तृश्रोतृगतवाक्यार्थविमर्शेऽपि सूक्ष्म पदार्थाश्रयो दोषो दुर्निवार पदार्थानतिक्रमेणैव वाक्यार्थविमर्शस्य व्यवस्थितत्वादित्यर्थः । प्रमादज इति । एव सति प्र(ऋ क्रम्यमान++?) परामर्शदोषस्तावत् परिहृता भवति । प्रतीपगमनहेतोरिति गजसेतुबन्धादित्यत्र य । शाब्दस्येति पञ्चम्यन्तत्वात् । तदीयतीर्थाभिधानेति हेतुहेतुमतोस्तदीयतीर्थशब्देन व्यवधाने सतीत्यर्थः । गङ्गाविशेषणमुपेनेत गजसेतुबन्धामिति पाठे । अयमत्राशयः— शाब्दो यत्र हेतुहेतुमद्भावस्तत्र हेतुत्वेनापन्यासान्न तयोर्व्यवधान किञ्चित् कार्यं, प्रतीतिविप्रकर्षप्रसङ्गात् । आर्थे हेतुहेतुमद्भावे उपन्यस्तस्य हेतुत्वाद् विशेषणभूतस्य हेतोर्विशेष्यस्वरूपवर्णनेन चरितार्थत्वात् सत्यपि व्यवधाने न प्रतीतिविप्रकर्ष किञ्चित्, पर्यालोचनसामर्थ्याद्देतुत्वप्रतीते । अत्र च श्लोके तीर्थे तर्दाये इति पदद्वयाकरणेऽपि वाक्यार्थस्य निराकाङ्क्षत्वात् तत्करणमपुष्टार्थमेव । तर्देति तच्छब्देन । (इति तच्छब्द ?) आरोपानिवृत्ताविति आरोपो भ्रमोऽन्यस्यान्यत्वेन प्रतीति, यथा नवजलधरस्य सन्नद्धदृष्टनिशाचरत्वन । तान्निवृत्तावत्र वक्ष्यमाणायामारोपविषयस्य जलवरादेर्वस्तुसत प्रकाशमानस्येदमादिना न्याय्ये निर्देशे तस्य परामर्श्यसमीप एव प्रयोगेण भाव्यम् । यस्त्ववस्तुसदारोप्यमाणनिकटे प्रयोगः स क्रमभेदमावहति । यस्त्वत्रैवारोपविषयस्वरूपतया विद्युतो निकट इदमाद्यप्रयोगः, तत्र दूषणान्तरावकाशः ।

[६८] उत्खातुममिव शैल हिमहतकमलाकरमिव लक्ष्मीविमुक्तम् ।

पीतमदिरमिव चषक बहुलप्रदोषमिव सुग्धचन्द्रविरहितम् ॥

इतीवेति । अत्रोपालम्भरूपः पूर्ववाक्यार्थ इतिशब्दावच्छिन्न उत्प्रेक्ष्यत इत्युपालब्धेत्यत पूर्वमितीवशब्दौ प्रयोज्यौ । विषयान्तरे तु प्रयोगान् क्रमभेदः । प्रापिपायिषुपदेनेति पूर्ववाक्यार्थस्थितेन । तदधीनत्व पुरुषायत्तत्वम् । स्नग्धरम इति पीनोन्नतस्तनद्वयदर्शनादयः प्रशसोक्तिः । षिद्गा विटा । प्रतीतिवैचित्र्यमिति वाक्यार्थस्य तिलतण्डुलीकृतस्यावगमानवगमो । उक्तिस्वरूपेति । उक्ति 'स्तम्बेरम परिणिनसुरसाडुपैती'त्यपा । तस्या विटसम्बन्धिन्या स्वरूपम् इतिशब्देनोपलक्षणत्वात् एवशब्दादिना व्यवच्छेत्तुमिष्टम् । अतश्च तत्र तस्माद् इतिशब्दादितिशब्दोपलक्षितादेवमादश्च प्राक् पूर्वम् उक्ते पूर्वप्रदर्शिताया । अन्यत् किञ्चित् पदं षिद्ग इत्यादि न कथनीयमित्यर्थः । एवमुदाहरणान्तरेऽपि योजनीयम् । [६९] उपाधिभावादिति इतिशब्दस्य स्वा शक्ति पूर्ववाक्यावच्छेदरूपा । तां पूर्वत्र वाक्ये समर्पयस्तस्योपाविरितिशब्द सम्पद्यते । अतश्च न तस्यान्यत्र प्रयोगः कर्तव्य इत्यर्थः । 'पदस्यान्यस्येति षिद्गैरित्यादे । अन्यथेति (‡विपर्ययान्तरप्रयोगे?) आसमञ्जस्य विशाररुप्रतीतित्वम् । आनन्तर्यानियम इति

“यस्य येनाभिसम्बन्धा दूरस्थस्यापि तेन सः ।

अर्थतो ह्यसमानानामानन्तर्यमकारणम् ॥”

इति न्यायेनाथौचित्यवशाद्यवहितानामप्यानन्तर्यानियमो भविष्यतीत्यर्थः । अन्यतस्तर्हीति । अन्यतोऽथौचित्यवशात् । तत्कार्यसिद्धेः इत्यादिकर्तव्यसिद्धेः । इति तेषां प्रयोगो नियतः स्याद् इत्युक्तम् । ननु 'यस्य येनाभिसम्बन्धोऽन्याय्य ?) कुत्रावतिष्ठतामित्याह कैश्चिदेवेति ।

* 'क्रम्यमानवस्तु' इति पठनीय स्यात् ।

‡ 'विषयान्तरप्रयोग' इति स्यात् ।

† 'न्ध इति न्यायः' इति पठितुं युक्तम् ।

अयं भावः— इत्यादिशब्दवर्जनेनोक्तक्रमेण शब्दहेत्वादिवर्जनेन चान्येषां शब्दानामयं न्यायः । इत्यादीनामयं पुनर्नियतप्रयोगविषय इति । नान्यथा तेषां प्रयोगः कर्तव्य इति ।

एवमुद्देशक्रमेण क्रमभेद विमृश्य पौनरुक्त्य विचारयितुमाह पौनरुक्त्यमिति । इह खलु द्विविधं पौनरुक्त्यं शब्दपौनरुक्त्यमर्थपौनरुक्त्यं चेति । तदुक्तमक्षपादमुनिना— “शब्दार्थयोः पुनर्वचनं पुनरुक्तमन्यत्रानुवादाद्” इति । तत्र शब्दपौनरुक्त्यमर्थपौनरुक्त्ये न दोषः, अर्थपौनरुक्त्यं न दुष्टत्वे अर्थस्यैव प्रयोजकत्वात् । अर्थपौनरुक्त्यमेवैकं पौनरुक्त्यं न शब्दपौनरुक्त्यमिति समुदायार्थः । अर्थमिति अर्थाश्रितम् । एव शब्दमित्यत्रापि वाच्यम् । यदुक्तमिति वादन्याये । हसतीति एको हसतिशब्दः शत्रन्तः स्वामिविशेषणम्, अपरं क्रियापदम् । एवमुत्तरत्र वाच्यम् । यन्त्रमिति । अभेदोपचारेण भृत्यस्य निर्देशः कृतानुकारित्वात् । अन्यत्र तात्पर्यभेदादिति तात्पर्यभेदे हि स्वरूपार्थविशेषे लाटानुप्रास इष्टः । तदुक्तं—

“स्वरूपार्थविशेषे हि पुनरुक्तिः फलान्तरात् ।

शब्दानां वा पदानां वा लाटानुप्रास इष्यते ॥”

इति । शक्रसङ्काशेति श्रीनदीहंसेति मेदिनीचन्द्रेति विद्विषां कालेति च चत्वार्यामन्त्राणि । अत्र तात्पर्यभेदः स्फुट एव । तथा चैकः काशशब्दो वस्त्राणामुपमेयत्वेन स्थितः, अन्यस्तु हसानामुपमानत्वेनेति भिन्नं तात्पर्यम् । एवमन्यदपि योजनीयम् । उभयाभावे इति अर्थभेदस्य तात्पर्यभेदस्य चाभाव इत्यर्थः । न च घासेति कर्मत्वेन सम्बन्धित्वेन चास्तु तात्पर्यभेद इत्यर्थः । एतन्न चेति निषिध्यते । स्वार्थमिति । एतदुक्तं भवति— न स्वार्थाभिधानमेव तात्पर्यम् अपि तु सत्येव स्वार्थाभिधानेऽर्धकमर्थान्तरानुखत्वं तात्पर्यं, यथा काशशब्दयोः । तत्र काशजात्यवच्छिन्नद्रव्यप्रतिपादनादतिरिक्त उपमानोपमेयभावः प्रतिपाद्यते । न चैवमिदं शब्दयोः । नह्यत्र मिसजात्यवच्छिन्नद्रव्यातिरिक्तं किञ्चिद्वस्तु प्रतीयते । यत्तु कर्मत्वम् सम्बन्धित्वं च तदभिधेयस्यैव तथावस्थानं नोद्रेकेणान्यतामावहतीति स्वशब्दपरिहारेण सर्वनामपरामर्शस्यैव विषयो न्याय्य इति । ननु पुनरुक्तं किमुच्यते यत्र तत्प्रयोग विनार्थप्रतीतिः यत्र च तत्समानपदान्तरप्रयोगोऽवश्यमुपयुज्यते, तत्र कथं पुनरुक्तत्वम् । यत्रैकार्थेन प्रतीतिर्न तात्पर्यभेदः, तत्र पुनरुक्तत्वं प्रतीतिवैरस्यापादानात् । (†यत्र तु तत्स्थानेन ?) पदान्तरमुपयुज्यता मा वा । सर्वथा तत्प्रयोगकृतं वैरस्य पौनरुक्त्यप्रयोजकमिति तदाश्रयेणायं दोष उक्तः ।

[७०] सर्वनामेति ‘जक्षुर्विसमि’त्यत्र निर्दिष्टं विसमुत्तरत्र प्रसूनसम्बन्धित्वेन सर्वनामपरामर्शाहं सद्यत् स्वशब्देनोक्तं, तत् शब्दपुनरुक्तम् । यद्यप्यर्थपुनरुक्तमेवैकं पुनरुक्तं (*प्रयुक्तं, तत् ?) तथापि शब्दस्य पुनरुक्ततेत्युक्तम् अर्थमुखेनैव शब्दस्यापि पुनरुक्ततेत्यभिप्रायेण । ‘सर्वनामपरामर्शयोग्यस्ये’ति निर्दिष्टा योग्यता विभक्तुमाह प्राधान्यमिति । द्विविधं परामर्शयोग्यत्वं शाब्दमार्थं चेति । तत्र यस्मिन् परामृश्यस्य स्वातन्त्र्येण कर्तृत्वादिना निर्देशेन प्राधान्यं तत्र शाब्दम् । यत्र पुनः परामृश्यस्यान्यः कश्चित् सम्बन्धित्वेन निर्दिश्यते तत्रार्थम् । तत्र हि सम्बन्धित्वं प्रति अस्योपयोग एव योग्यत्वम् । तथा चैकमुदाहृतम् । सम्बन्धिप्रतीतिमुखेनेति । अत्र सम्बन्धी हरः तस्य मौलिकद्वारेण शशाङ्कसम्बन्धित्वात् । तत्प्रतीतिमुखेन चात्र शशाङ्कः प्रतीयते न तु ‘चरुणा वपुरि’त्यादौ चारुतादेरिव साक्षादेव शशाङ्कस्य प्रतीतिः । शशाङ्कसम्ब-

† ‘तत्र तु तत्समान’ इति पठितव्यं स्यात् ।

* ‘प्रागुक्त’ इति स्यात् ।

न्धिनामिति । अत्र 'सम्बन्धिनिबन्ध' इति कारिकाया य सम्बन्धी युक्त, स निर्दिष्ट । तथा चात्राशव सम्बन्धित्वेन निर्दिष्टा । तत्परामर्शयोग्यतेति तच्छब्देन परामृश्य शशाङ्को निर्दिष्ट । सा हि गुणीभूतस्येति । हरमन्यपदार्थ प्रति निशापतिगुणीभूतः । तस्यापि निशा गुणीभूता । सा च भुवनेति । अत्र न नगेन्द्रतनयाया सम्बन्धी निर्दिष्ट । अपि तु सा चेत्यनेन *स्वरूपेण निर्दिष्टम् । विहस्तो न क्वचिच्छक्त । समासगतस्येति परामृश्यस्येति सम्बन्धः । तत्र हि परामृश्यस्य समासे गुणीभावात् सम्बन्धिनश्चानिर्देशात् परामर्शो न न्याय्य ।

न सर्वजनसंवेदनीय इति । अस्यार्थ — “यथास्मै रोचते विश्व तथेद परिवर्तत” इति न्यायेनात्रातिप्रौढतया ग्रन्थकारो निजायत्ता पदार्थव्यवस्था कर्तुमारब्धः, येन 'तदश्नुनिचित' इति § 'तत्तमसाम्' इति च शशाङ्कस्य निशायाश्च तच्छब्देन परामर्शमघटमानमपि समर्थयते, 'जक्षुर्विस धृतविकासिविसप्रसूना' इत्यत्र च विसप्रसूनशब्दस्य सज्ञापदस्यापि विसशब्दाश्रयेण सूक्ष्मेक्षिकया पौनरुक्त्य दोषमुद्गावयति । न चैतत् समर्थन हृदयहारि, यस्माच्छशाङ्कमौलिरिति च निशापतिमौलिरिति च सज्ञाशब्दावेतौ । सज्ञाशब्दाना च विद्यमानस्यायर्थानुगमस्य न प्रयोजकत्व रूढे प्राधान्यात् । ततश्चात्र न शशाङ्कार्थो न निशार्थ कश्चित् । किन्तुपायमात्रेणैतावर्थवाश्रित्य सन्निविशेष एवात्र विवक्षित । एवञ्च सञ्च्यन्तर्गतयो शशाङ्कनिशयोस्तच्छब्दपरामर्शेन सहृदयहृदयान्यावर्जयतीति हठसर्मथनमेतत् । किं च शशाङ्कमौलिरित्यत्र वर शशाङ्कस्य भवतु सर्वनाम्ना परामर्श तस्य वक्राकृतेस्तत्र सन्निहितत्वात्, निशापतिमौलिरित्यत्र तु निशाया परामर्श पापात् पापीयान् निशापतेरेवोक्तक्रमेण तत्र सन्निहितत्वात् । निशाया उपलक्षणमात्रत्वेनोपयोगिन्यास्तत्र सम्भवाभावात् । यत्र च तस्या एव न सम्भवस्तत्र का वार्ता तमसाम् । तदयम् 'अन्धो मणिमविन्दत् । तमनङ्गुलिरावयद्' इति न्याय † (न्याये आयात ?) आयात । अपि च यत्र प्रसारितानुगमेन शब्देन सन्निः प्रत्यायन क्रियते, पर तत्रानुगमोत्कर्षाद् भवति सर्वनामपरामर्शः । यथा—

“उत्सवाय जगत स जायता रोहिणीरमणखण्डमण्डन ।

तत्प्रभाभिरिव पूरित वपुर्भाति यस्य सितभस्मगुण्ठितम् ॥”

इति । अत्र हि ‡ पदव्यापिनी संज्ञान्वर्थ(त्व)मेवोत्कर्षयति । तेनात्र परामर्शो नाप्रतीतिकरः । प्रकृते तु तादृश्यपि गतिर्नास्ति । आस्ता वा प्रकृतम् । अत्रापि हि रोहिणीरमणेत्यादौ यदि सूक्ष्मेक्षिका क्रियते तदा सज्ञाप्राधान्यात् तदशस्य सर्वनामपरामर्शो ॥ न दुष्टता भजते । प्रकृते तु पापात् पापीयान् परामर्शः । कृत चात्र समर्थन ग्रन्थकृता । तदेतदस्य विश्वमगणनीय मन्यमानस्य स्वात्मनः सर्वोत्कर्षशालिताख्यापनमिति ।

ग्रन्थकर्तुः पुनरयमाशयः— इह तु द्विविधा सज्ञाशब्दाः रूढा योगरूढयश्च । तत्र रूढानामर्थानुगमाभावात् तदनुसरण न कर्तव्यम् । ये तु योगरूढयस्तेषां यदि योग उत्कटतां भजते तदाश्रयो व्यवहारो न दुष्यति । अत एव निमित्तबलेन प्रवृत्तस्य शब्दस्य निमित्तान्तर्भावे प्रयोगः सौम्यैर्निषिद्ध एव । यदाह—

* 'स्वरूपम्' इति वर पाठः. § 'तत्तमसाम्' इत्यस्य स्थाने 'तत्तु समासमेति च समिति' इति लिखितमादर्शो दृश्यते. † 'न्याय आपतित' इति वा 'न्याय आयात इति वा पाठ्यम्. ‡ 'पादव्यापिनी' इति स्यात्. ॥ नादुष्टताम्' इति पाठो युक्तः.

“नैमित्तिकाः श्रुतेरर्थमर्थं वापरमार्थिकम् ।

शब्दानामनुरुन्धानो न बाधस्तेन वर्णितः ॥” (?)

इति । एव स्थिते योगाश्रिते व्यवहारे यदि सज्ञावयवभूतार्थस्याव्यभिचारी कश्चित् प्रतिपिपादयिषित स्यात् तदा तदभिसम्बन्धाय तस्यावयवस्य सर्वनामपरामर्शो न दुष्टः । यदुक्तम्— ‘सर्वनामानुसन्धिर्वृत्तिच्छन्नस्य’ (का सू. ५-१-११) इति । मौलिरित्यत्र शशाङ्काव्यभिचारिणो रश्मयः सम्बन्धित्वेन प्रतिपादिताः । निशापतिमौलिरित्यत्र निशाव्यभिचारीणि तमासि । तेषां चावास्तवत्वमपि न तथा दुष्टम् उत्प्रेक्षागोचरत्वेन प्रतिपादितत्वात् । केवल पूर्वत्र सज्ञिसम्बन्धी परत्र तु सम्बन्धिसम्बन्धी परामृष्ट इति विशेषः । तदेव यौगिकानां सज्ञाशब्दानां योगनिमित्तो व्यवहार क्वचित् क्वचित् सुव्यवस्थित एव । यत्तु ‘कुर्या हरस्यापि पिनाकपाणे’ रित्यत्र पिनाकपाणिपदस्य सज्ञाशब्दस्य सतोऽर्थानुगमो निवारयिष्यते येन सज्ञावगमार्थं हरशब्द प्रयुक्तं, तन्नार्थानुगमाभावप्रतिपादनपरेण, किन्त्वनुगम्यमानस्यार्थस्य सरम्भास्पदत्वेन विवक्षितत्व पृथक् सज्ञापदप्रयोगमन्तरेण (न) निर्वहति सज्ञार्थस्यार्थानुगमस्य च युगपत् प्राधान्याभावादिति द्वयप्रयोग एवैवविधेषु स्थानेषु शस्यत इत्यभिप्रायेण । प्रकृते वस्तुस्वरूपमात्रप्रतिपादने सज्ञाशब्दत्वेऽप्यर्थानुगमानुसरणमव्याहतमिति । इतरथेति उभयविधयोग्यताभावे परामृश्यप्रतीतेरभावादित्यर्थः । अत्र त्विति । ‘जक्षुर्विसमि’त्यत्र । सम्बन्धिनः प्रसूनस्य निबन्धने उपादाने । आर्थे इति । क्रियाकारकभावस्याख्यातपदवाच्यत्वेन शाब्देन क्रमेण प्रस्तावेऽत्र विशेषणद्वारेण समासेन (प्र तोऽर्थः १) प्रतीतेरार्थत्वम् । तच्चानेकप्रकारमिति तच्छब्देन पौनरुक्त्य परामृष्टम् । सक्षेपेण पञ्चप्रकार पौनरुक्त्य निर्दिश्यते । अश्वीयेति । अत्र ‘केशाश्रवाभ्या यच्छौ’ (४. २. ४८) इति समूहेऽर्थे छप्रत्ययः । एव छप्रत्यय सहतिशब्दश्च भिसः प्रकृतित्वेन निर्दिष्टौ पुनरुक्तौ । अश्वैरित्येव हि वाच्यम् । विसैति ‘विसकिसलयच्छेदपाथेया’ इति ‘त्वगुत्तरासङ्गाम्’ इति च वाच्यम् । [७१] बहुव्रीहीति मत्वर्थे बहुव्रीहिविधानम् । कर्मधारयमत्वर्थीयाभ्याम् इति । कर्मधारयमत्वर्थीयौ समुच्चयेनावस्थितौ वृत्तिलाघवाद् बहुव्रीहिणा बाध्यते इत्यर्थः ।

ननु -

“भूमनिन्दाप्रशसासु नित्ययोगेऽतिशयने ।

ससर्गेऽस्तिविवक्षाया भवन्ति मतुवादयः ॥”

इति बहवो भूमादयोऽर्था अस्यर्थमनुगच्छन्तो मत्वर्थीय(ता १)विषयत्वेनोक्ताः । ते किमिति न बहुव्रीहिवाच्यत्वेनोक्ता इत्याह मतोरिति । मतुब्ग्रहण मत्वर्थीयानामुपलक्षणम् । भूमादयो ह्यर्था न केवलेभ्यो मतुवादिभ्यः प्रतीयन्ते, किन्तु प्रकरणादिसहायेभ्यस्तेभ्य इति (न) मतुवादिविचारणोदाहियन्ते, नान्तरीयकतया तेषां गतत्वात् । जाम्बवेति तदीयेति वन्येति च तद्वितप्रत्ययस्य पौनरुक्त्यम् । जम्बूपल्लवानीति, तन्मातङ्गेति, वनकरिणामिति च षष्ठीसमासेनैव तद्वितकर्मधारयलक्षणवृत्तिद्वयार्थप्रतीतेः । वार्त्रेति वृत्रघ्न इन्द्रस्यापत्यमत्र विवक्षित, नेदमर्थ इति नात्र तद्वितस्य पौनरुक्त्यम् । समूहार्थाया इति । ‘प्रामजनबन्धुसहायेभ्य’ इति (४-३-७.) समूहे तलप्रत्ययः । अत्र जनशब्देनैव समूहार्थप्रतीतेस्तलप्रत्यय(रूपाया १) प्रकृतेर्बहुवचनस्य प्रत्ययस्य च पौनरुक्त्यम् । पूर्ववदिति दलत्कन्दलेति लम्बाम्बुदमिति फुल्लाम्बुजा इति च बहुव्रीहिणैव भजत्यर्थादीनां प्रतीतेः पुनरुक्तत्वम् । विशेष्यमात्रेति विशेष्यस्याविशिष्टविशेष्यरूपतया

विशिष्टविशेष्यरूपतया वा प्रतीति । तत्र विशिष्टविशेष्यरूपतया प्रतीतौ यत्र विशेषणमात्रादेव विशेष्यस्यैव प्रतीति, तत्र विशेष्यप्रयोगो न दुष्यति यथा 'तत्र प्रसादादि'त्यत्र वक्ष्यते । (किन्तूपायमत्रेणैताव ?) **भवशब्दस्येति** शातकिरणाभरण इत्यनेनैव प्रतीतत्वाद् भवार्थस्य, यथा 'निधानगर्भाभिव सागराम्बराम्' इत्यत्र सागराम्बराशब्देन मेदिन्या । **चमूरुर्मृगाविशेष** । **कुथः** वर्णकम्बल । **एकतरस्येति** इन्द्रवाहनशब्दप्रयोगे कुथसामर्थ्यान्नागेन्द्रप्रतीतिर्नागेन्द्रशब्दप्रयोगे च शुक्लवर्णस्य वर्णितत्वाद् इन्द्रवाहनप्रतीतिरित्येकतरस्यैव प्रयोगो न्याय्य । **यत्र तदित्यादिना** विशिष्टावशेष्यरूपतया विशेष्यप्रतिपत्तिमुदाहरति । **तद्विशेषः** विशेष्यगतो विशेष । **हरशब्दस्येति** पिनाकपाणिशब्देन हरगतो विशेष प्रतिपाद्यते य सर्वोत्कर्षहेतुत्वेन विवक्षितो न साक्षिमात्रमित्यर्थः । **विशेष्योपादानमन्तरेणापीति** । कुसुमायुधशब्दोऽपि हि विशेषणमपि विशेष्यमवगमयत्यव्याभिचारात् । न तु तस्य पृथक्प्रयोगः । **अत्रापीति** पिनाकपाणोरित्यत्र **लिङ्गुत्तमपुरुषेणैवेति** 'अस्मद्युत्तमः' (१-४-१०७) इत्यत्र हि स्थानिन्यपीत्यनुवर्तनादप्रयुक्तेऽयस्मच्छब्दे तदर्थसम्भवे उत्तमपुरुषो भवत्येव । **तदनुपादानं** विशेष्यानुपादानम् । [७२] **अन्येषामिति** । बहुवचनादीदृक्षु स्थानेष्वेकेनैवेवशब्देन गतार्थत्वाद् अन्येषा प्रयोगो विफल इत्यभिप्रायः । **तृतीयस्यापीति** वाक्यार्थोपम्यविवक्षायामेक एवेवशब्द प्रयोक्तव्य । पदार्थोपम्यविवक्षणे तु यावन्तो विशेष्यभूता पदार्थास्तावन्त इवशब्दा प्रयोक्तव्या । न त्वर्वाजरीय कार्यमित्यर्थः । एतच्चाभ्युपगमवादेनोक्तम् । न तु सम्भवन्त्या वाक्यार्थोपमाया पदार्थोपमा कार्या इत्यस्य पक्षः । तथा च दिनेदिने इत्यादिना दूषयिष्यति । **दिने दिने** इति । अत्र चान्द्रमस्या लेखाया पार्वत्युपमान, विशेषाणा तु कलान्तराणि । विशेषाणा च लावण्यमयानिति विशेषणम् । तत्स्थानीय कलान्तराणा ज्योत्स्नान्तराणीति । ज्योत्स्नान्तरे येषामिति हि व्याख्या । 'दिनेदिन' इत्यादि पार्वतीन्दुलेखयो साधारणो धर्मः । न तु कलान्तराणि कर्तृणि ज्योत्स्नान्तराणि पुष्पातीति साध्वी व्याख्या वचनभेदादिदोषप्रसङ्गात् । अत्र चान्द्रमसीव लेखा कलान्तराणि पुष्पातीत्येकेनैवेवशब्देन गतार्थत्वे द्वितीयस्यैवशब्दस्य पौनरुक्त्यम् । **यं समेत्येति** । अत्र यमित्यस्य चण्डमारुत उपमान, चेदिपस्य च प्रदीप । तुल्यार्थे वतिः । विलोचनप्रशमनादेव शम्भुविभ्रमत्यागः । अत्र च दत्तेऽपि पाठे कर्मभूतयोरुपमेयोपमानयोर्ललाटलेखयेल्यादिविजातीयपदगर्भितत्वं विकृतपदप्रयोगो वैरस्य च दुष्परिहरमेव । तेन 'चण्डमारुतनवप्रदीपवद्' इति पाठः श्रेयान् । एव हि मिशब्दस्थाने नशब्दमात्रकरणेन स्तोकमात्रव्यत्यासेन सौकर्येण दोषपरिहारप्रतीतिः सौन्दर्यं च । **मलयजार्द्रमिवेति** हिमाशुखण्डस्योत्प्रेक्ष्यत्वेनोपनिबद्धमाकाङ्क्षासन्निधिसामर्थ्याल्ललाटतटस्य विशेषणं पर्यवस्यतीति कवेरभिप्रायः । वस्तुतस्त्विवशब्दप्रयोगमन्तरेणापीष्टसिद्धेरिवशब्दः पुनरुक्तः । न चन्द्रखण्डस्य मलयजार्द्रत्वोत्प्रेक्षणे प्रयोजन किञ्चित् । यत्र चैतद्वि विशेषणमुपयुज्यते, तत्रेवशब्दप्रयोगो व्यर्थः । **तदभिन्नार्थेनेति** समासे इवार्थगर्भीकारात् । **विपर्ययेणेति** ललाटतटनिकटे प्रयोगार्हत्वात् । **वरमिति** इवशब्दस्य भिन्नकर्मत्वापरिहारादनवतृप्तिः । केवल हारीत्यस्य समासाकरणादित्रार्थप्रतीतेरिवशब्दो न पुनरुक्त इति पौनरुक्त्यपरिहारः कृतः । **अहो अपर्यन्तेति** 'ओद्' (१-१-१५) इति प्रगृह्यसङ्गा । **उपमारूपकेत्यादि(ना?)**

“अलङ्कारस्य कवयो यत्रालङ्करणान्तरम् ।

असन्तुष्टा निबध्नन्ति हारादेर्मणिबन्धवद्”

इति । वक्रोक्तिर्जीवितकृतस्तु तमलङ्कारपृष्ठपातिनमलङ्कारं दूषयति । निर्मोकमुक्तिमिवेति अत्रोपमारूपकत्व परप्रसिद्धोक्तम् । न त्विदमुपमारूपकम् । उत्प्रेक्षारूपक तु स्यात्, निर्मोकमुक्तेस्सम्भाव्यमानत्वेन प्रतीते । तथा हि निर्मोकानुगुण्यात् तावद् गगनस्योरगेण रूपणम् । निर्व्यूढे च रूपके निर्मोकमुक्तिर्न ताटस्थेन प्रतीयते किन्तु गगनोरगसम्बन्धित्वेन । (गगनोरगसम्बन्धित्वेन) च प्रतीतौ न सादृश्यम् अपि त्वध्यवसाय । तस्य च प्रवर्त्तमानत्वमित्युत्प्रेक्षैव ज्यायसी प्रतीतौ । अतश्चैवे(य^१)(द) मुक्तिपद कृतम् । अन्यथा शुद्धसादृश्यप्रतिपादने धर्म्येव विशिष्टो निर्मोक उपमानत्वेन निर्देश्य स्यात् । भिन्नलिङ्गयोरुपमाया दुष्टत्वान्न निर्दिष्ट इति चेन्न । साधारणधर्मस्यानिर्देशे निर्दिष्टस्यापि वा द्वैरूप्याभावे भिन्नलिङ्गसङ्ख्ययोरपि 'स्त्रीव गच्छति षण्डोऽय'मित्यादौ 'हन्तावहन्ति दोषा इव नृपतीना गुण इह(सहैव ?)दुर्विनयम्' इत्यादौ चोपमानोपमेयभावस्येष्टत्वात् । तस्मादुपमाया निर्मोक इवेति स्यात् । उत्प्रेक्षाया क्रियानात्रोत्प्रेक्षणमुपपद्यत इत्युत्प्रेक्षारूपकमेतत्परमार्थत । एतदस्माभिर्हर्षचरितवार्त्तिके विस्तृत्य प्रतिपादित तत एवावसेयम् । एव परशुरिवेत्यादौ वाच्यम् । 'तमोरण्यवह्नेरिवार्चि'रिति । अत्र तमसोऽरण्येन रूपेण वह्निरर्चिस्सम्बन्धितया विवक्षित §(समासे न निवेशनीय कश्चिदत्र निर्दिष्टो^१) यो वह्निना रूप्येत । तस्मात् तमोरण्यस्य वह्न्यर्चिरिति वक्तव्यम् इत्यत्र वाच्यावचन दोष । आलानमिति सत्येव सादृश्ये आरोप्यारोपकभावस्य निदर्शनम् । [७३] चुम्बतीवेति । अत्रोत्प्रेक्षार्थे प्रयुक्तस्येवशब्दस्य लक्षणमर्थितेनार्थेन कृतार्थत्वात् पुनरुक्तत्वम् ।

अ(त्र)चोपमारूपकाभिमते एवविधे च प्रदेशे ग्रन्थकारो हेवाकितयैव दूषणमदात् । तथा च शब्दार्थयोर्विच्छित्तिरलङ्कारः । विच्छित्तिश्च कविप्रतिभोल्लासरूपत्वात् कविप्रतिभोल्लासस्य चानन्यादनन्तत्व भजमाना न परिच्छेत्तु शक्यते । अत एवोक्तं ध्वनिकृता—

“वाचस्पतिसहस्राणा सहस्रैरपि यत्नतः ।

निबद्धा सा क्षय नैति प्रकृतिर्जगतामिव” ॥

इति । अन्यत्राप्युक्तम्—

‘अज्जवि अभिण्णमुद्दो पजअइ वाआपरिप्फन्दो’

इति । एवञ्च यदि विच्छित्यन्तरापेक्षया तस्य विच्छित्यन्तरस्य पौनरुक्त्य तदोपमाया रूपकाद्यपेक्षया पौनरुक्त्य स्यात् । उपमापेक्षया हि रूपकमतिशयोक्तिर्वा बलीयसी । न चैव प्रयुज्यते, विवक्षाया नानात्वात् । तथा हि क्वचित् सादृश्यमात्र विवक्षितम् । तत्रापि क्वचिदभेद । तस्मिन्नपि क्वचिदारोप । क्वचिदध्यवसाय । (अध्यवसायेऽपि) क्वचित् साध्यत्व क्वचित् सिद्धत्वमित्यादिक्रमेणानन्तप्रकार विच्छित्तिवैचित्र्यम् । तत्रापि सयोजनक्रमेण नव विच्छित्तिवैचित्र्यमनुभूयमानमाश्रित च महाकविभि कथ सक्षेपरुचित्वेनापह्यते । न हीद वाक्य लक्षणशास्त्र, येन मात्रालाघवं चिन्त्यते । तत्रापि वा न नियमेन लाघवमाश्रित महद्भिः । तथा हि वाग्रहणस्य स्थानेऽन्यतरस्या ग्रहणमपि कृतम् । विच्छित्तिवैचित्र्य तैरप्याश्रितमेव । तदुक्त 'विचित्रा हि सूत्रस्य कृति. पाणिनेः' इति । एवञ्चात्र कृतेऽपि रूपके उत्प्रेक्षादिनिबन्धः कमपि गुणमुत्कर्षयति न दोषमिति सदृदैर्निपुणं निरूपणीयम् । नतु हेवाकस्य पश्चाल्लगनीयमित्यास्ता तावत् । प्रकृतमनुसरामः ॥

मुर्मुः अङ्कारः । आम्रवणस्येति 'प्रनिरन्त' (८. ४ ५) रिति णत्वम् । पथिक-

§ 'समासे निवेशनीयः, यतो न कश्चिदत्र निर्दिष्टः' इति पाठः संगतः स्यात्.

ब्रजान् परित इति । परितश्शब्दयोगे 'अभित. परित समयानिकषा' इति द्वितीया । अत्र दधुरिवेतीवशब्द पुनरुक्त एव, वस्त्वन्तरभूताना रज.कणाना वस्त्वन्तरभूतमुर्धुरचूर्णत्वधारणेन सुष्ठुसादृश्यप्रतीतेः । एवं—

“तत् पातु व श्रीपतिनाभिपद्म स्वाध्यायशाला कमलासनस्य ।

दीर्घैर्निनादैर्दधतेऽनुकार सामध्वनीनामिव यत्र भृङ्गा ” ॥

इत्यादावनुकारशब्दप्रयोगे इवादिशब्दप्रयोगस्य पौनरुक्त्यमवसेयम् । प्रतिवस्त्वलङ्कारादिति 'पूर्णः शशाङ्काभ्युदयमाकाङ्क्षति महार्णव' इति प्रतिवस्तूपमया सादृश्यप्रतीतौ दृष्टान्तशब्दोक्ति-
दुष्टा । नच दृष्टान्तालङ्कारत्व प्रतिपादयितुं दृष्टान्तशब्द, दृष्टान्तशब्दाद् दृष्टान्तालङ्कारत्वाप्रतीतेः । न हि षष्ठ्यादिपरिहारेण सम्बन्धिशब्दात् सम्बन्धप्रतीति रसशब्दाद्वा रसप्रतीति । अदूरविप्रकर्षेण त्वभिधान वस्तुसस्पर्शि भवतीति । ननु स्वकण्ठेनाभिधानमपहाय किमिति सादृश्यप्रतीतिरा-
श्रीयत इत्याह वाच्यो ह्यर्थ इति । पूर्ववदिति । पूर्व यथा 'आलान'मित्यादौ रूपकमुखेनोपमानोपमेयभाव कथितस्तद्वदिह दीपकमुखेनेत्यर्थः । अत्र च द्वयोः प्रभाधेनो प्राकरणिकत्वात् तु-
ल्ययोगितामद्यतना मन्यन्ते । द्वयोरपि प्राकरणिकत्वे महाप्रकरणापेक्षया धेनो प्रकृष्ट प्राकरणि-
कत्व प्रभायास्त्वप्रकृष्टमित्येतदपेक्षया चिरन्तनैर्दीपकमेतत् स्थापितम् । तदपेक्षयात्रानेन तद्वाचो-
युक्ति कृता । एवमलङ्कारान्तरेष्वपि समासोक्त्यप्रस्तुतप्रशसादिषु । तत्राप्युपमानोपमेयभा-
व स्वकण्ठेन नोपनिबन्धनीय । तथा—

“द्रविणमापदि भूषणमुत्सवे शरणमात्मभये निशि दीपिका ।

बहुविधार्थुपकारभरक्षमो भवति कोऽपि भवानिव सन्मणि ” ॥

इत्यत्राप्रस्तुतप्रशसया भवदर्थस्य सदृशत्वेन प्रतीते पुनर्वचन न कर्तव्यमिति वक्ष्यते । अस्मा-
भिश्चैतत्प्रपञ्चो बृहत्या करिष्यते । इतिनैवेति इतिशब्दो हेत्वर्थ. प्रयुज्यमान स्वभावत. पूर्व-
वाक्यार्थस्योच्यमानत्व बोध्यमानत्व वा गर्भाकृत्य प्रवर्तते । वरमिति उक्तदोषद्वयनिवारणमा-
त्रमेतत् । न तु सर्वथा निरवद्यमिद, यतश्शब्दातश्शब्दयोर्वैयर्थ्यात् । [७४] अनिबन्धन-
स्येति नहि पूरणीयपूरकत्वेन दुष्टत्वम् । अविशेषण इति विशेषणदानार्थमव्यभिचारिणोऽपि
प्रयोग शस्यत इत्यर्थ. तथा चाह वामन — 'विशेषणस्य च' (२ अधि १८ सू.) इति । व्य-
लोक्यतेति विलोकनक्रियैव लोकितार लोकमाक्षिपतीति लोकशब्दस्य पौनरुक्त्यम् । द्वयऽर्पा-
ति प्रस्थानवशान्तीतिवशाच्चाऽश्रीयन्ते । गामिति गोशब्दस्य वाक्पर्यायस्य वचनक्रियायामव्य-
भिचारात् प्रयोगो न कार्यः । दृष्ट इति दर्शनक्रियाया दृगेव करणत्वेनाक्षिप्तेति दृक्शब्द. पुनरु-
क्त । कारकान्तरेष्वपीति यथा 'स्थाने तिष्ठती'त्यत्राधिकरणस्य पौनरुक्त्यम् । विविक्ते स्था-
ने तिष्ठतीति तु विशेषणार्थ प्रयोगो न दुष्ट । एकैवेति एकैवोपमादि । शाब्दत्वं श्रौतत्वं
यथेवादिशब्दप्रयोगात् । आर्थत्वं सदृशादिशब्दप्रयोगात् । अतिस्फुटामिति स्थूलदृष्ट्यैव
दृश्यामित्यर्थ । उमावृषाङ्गाविति । अत्र शरजन्मना यथेत्यादिना प्रतीतोऽप्युपमानोपमेय-
भावस्तत्सदृशेनेत्यादिना पुनरुक्त. । कवेस्तु नन्दननिमित्त. पूर्व उपमानोपमेयभाव. । प्रतीयमा-
नप्रभावादिनिमित्तस्त्वपरः । तथा चाय 'दिलीप इति राजेन्दुरिन्दु. क्षीरनिधाविव' इत्येवविधमु-
पमानोपमेयभावमातनोति । ग्रन्थकारस्तु विशिष्टोपमाननिर्देशान्नान्तरीयकतया प्रभावादिप्रती-

तिर्भवतीति न द्विरुपादानं कार्यमिति मन्यते । यस्येति यस्य पर्वतादेर्यद्रूपतायाः प्रियतमादि-
रूपत्वस्याभिव्यक्तिः सामर्थ्याल्लिङ्गविशेषश्छिद्यपदोपनिबन्धनरूपाद् भवति, तस्य पर्वतादेः तदर्थं
प्रियतमादिरूपत्वप्रतीत्यर्थमुपमा रूपक वा यन्निबध्यते तत् पुनरुक्तमित्यर्थः । [७५] उरवो
महान्तः पयोधरा मेघा. उरू च पयोधरौ स्तनौ च । समयात् सज्जतेत्यर्थः । आर्द्रनखक्ष-
तमिवेति भिन्नक्रम इवशब्दः । यापितो गमितः निर्वाहित इत्यर्थः । *उपमानादेवेति
आकारसादृश्येन पलाश प्राते दीयमानाद् आर्द्रनखक्षतमित्यस्मात् । तद्विशेषणोपादानमिति
रमणदत्तमित्यार्द्रनखक्षतविशेषणोपादान मद्यापितलज्जयेति प्रमदाविशेषणोपादानं चेत्यर्थः ।
यत् इति नखक्षतमिवेत्युपमोपकृतात् सुरभिवनमालादीना पुंस्त्वस्त्रीत्वानेर्देशादित्यर्थः । स्त्रीपुंस-
त्वानुमितिरिति प्रथमविमर्शोक्तप्रकारेण व्यक्तेरनुमितिरूपत्वेनोपपादेतत्वात् । ऐन्द्रं धनु-
रिति अत्यन्तेति आभोगीति चोदाहरणत्रय वैधर्म्यक्रमेणोक्तम् । उपपन्नक्रमस्या(स्य?)स-
द्भावात् । †नायकत्वप्रतिनायकत्वे इति । अनुमीयेते इति शेषः । एवम् अङ्गनेव मणि-
स्तम्भाविति अनुमीयत इति शेषः । [७६] भोगी वासुकेः स एव नेत्रमाकर्षणरज्जुस्तस्य आ
समन्ताद् यत्परिवर्तनरूपो विशेषेण भ्रमो भ्रमणं, तेन मन्दरस्य मूर्तिः नितम्बे मध्यभागे वलन
परिवर्तन तेनाकुला जाता । तथा आभोगि विस्तारवत् यन्नेत्रं नयन तस्य परिवर्तन कटाक्षीकर-
ण स एव विभ्रमो विलासः । मूर्त्या समारोपितनायिकाव्यवहारया । उत्कलिकास्तरङ्गा रुहिरुहि-
काश्च हृदय मध्यदेशश्चित्तञ्च । आरोहार्थ इति आरोढुमिति पूर्वश्लोकभागगत । हृदयार्थ-
श्चेति । हृदयमम्बुनिधेरित्यत्र स्थितः । तयोरिति आरोहो जीवव्यापाराविशेषः । हृदय जीवका-
यैकदेशविशेषः । अलङ्कारान्तरत्वमिति सादृश्याल्लक्षणा वक्रोक्तिरित्यादिप्रकारेण । लाक्षणिकहृ-
दयादिशब्दप्रयोगे स्वशब्दं विनाप्यर्थान्तर प्रतीयत इत्याह यदर्थेति । यत्रोपमेयेऽम्बुनिधिप्र-
भृतौ । यदर्थेकाश्रयो नायकादिरूपोपमानविषयो धर्मो हृदयादिरारोपितो लक्षणया भवेत्,
तयोर्नायकादेरुपमानस्याम्बुनिध्यादेशोपमेयस्योपमानोपमेयभावः शाब्दो नेष्यते । गम्यमानस्त्विष्ट
एवेत्यर्थः । अत्रैव अपरागेत्यादिना शाब्दत्वे दोषोदाहरणमाह । मूलान्यमात्यादिप्रकृतिवर्गः
वृक्षावबन्धनानि च उन्मूलयितुं सुकर इति योजना । तद्धीति उपमानोपमेयत्वम् । रूपकं
यथेति । 'तस्योपमा रूपक वे'त्यनुसन्धत्ते । अनुरागो लौहित्यमपि । अपिशब्दः सुखादिपद-
निकटे योजनीयः । वसुशब्दस्तेजोधनयो । अत्र निष्कासनमुत्कटत्वेन गणिकाधर्मो रूपकस्य
साधकः प्रमाणम् । कार्यतश्चेति कार्यमत्र निष्कासनम् । तद्विशेषस्य स्त्रीत्वविशेषस्य गणिका-
रूपस्येति । उभयार्थेति द्वर्थपदप्रयोगः 'पाण्डुपयोधरेणेत्यादौ । लिङ्गविशेषः 'शरद्' 'रवे.'
इत्यादौ । गुणवृत्ति पदम् 'आरोढु' 'हृदयमि'त्यादौ । उपमानविशेषो यथा 'आर्द्रनखक्ष-
ताभमि'त्यादौ । आक्रोशो ‡गालिदानम् । पर्यायोक्तीति येन राहुस्त्रीस्तनयोः कार्कश्यलक्ष्मीवृ-

* क. सङ्गमूलग्रन्थानुरोधी 'उपमेयादेव' इति पाठस्त्वर्थसगतेरशुद्धः । ख. ग. संज्ञयोश्च मूल-
कौशयोर्व्याख्यानवदेव पाठो दृश्यते.

† अस्मात् प्रतीकधरणाच्छेषपूरणाच्च 'शरदो नायिकात्वमिन्दो रवेश्च नायकत्वप्रतिनायकत्वे'
इत्येव मूलपाठो व्याख्यातृदृष्ट इति गम्यते । न तु 'शरदो नायिकात्वस्येन्दो रवेश्च नायकप्रतिना-
यकत्वयोरभिव्यक्तिः' इति ।

‡ गालिनिन्दा.

था कृतेत्यनेन भङ्गयन्तरेण राहोः शिरश्छेद प्रकाशित इति तत्साधनमसाधारणं चक्र प्रतीयत एवेत्यर्थः । [७७] पदादीति पदादिगतानामक्षराणामनुप्रासो गुम्फभङ्गीं दर्शयन् कवीनामत्यन्त-बल्लभ इत्यर्थः । कलभाषिणीति । अत्र कमलेक्षणे इत्यर्थानुगुण पाठ । अन्यथानुप्रासहेवा-कितैव स्यात् । शत्रुरेव शात्रव इति प्रज्ञादित्वात् स्वार्थेऽण् । तद्रूपणमेवेति उपमापेक्षया रूप-कस्य गम्यमानौपम्यत्वाद् प्रयोगार्हत्वेऽपि सामर्थ्यावगतरूपत्वाद् यत्राभिधान पुनरुक्त तत्रोपमायां (*दैवरक्ता किंशुका. ?) इति । [७८] इवशब्दस्येति मूर्च्छित इव मूर्च्छयतीत्यर्थप्रतीतिः सिद्ध-त्वात् । विषादिसम्पर्काद्धि मोहं प्राप्तः परानपि मोहयतीति प्रसिद्धम् । अयं मन्दद्युतिरिति निदर्शनाया ममेवेत्यर्थात् प्रतीत न पुनरुपात्तम् । मुमूर्च्छेति प्रससारेत्यर्थः । बाधकसद्भा-वाभाव इति । अनेन यत्रैकस्यैव विशेषणस्योपमानोपमेयसम्बन्धबाधकमस्ति तत्र पृथक्प्रयो-गेऽपि न दोषः यथा —

“चक्रोर्थ एव चतुराश्वन्द्रिकान्चामकर्मणि ।

आवन्त्य एव निपुणाः सुदृशो रतनर्मणि ॥”

इत्यादौ प्रतिवस्तूपमायामित्याह । अत्र हीवादिशब्दाभावे सति वाक्यभेद । प्राकरणित्वा-प्राकरणिकत्वाभ्यामुपमानोपमेयभावप्रतीतौ साधारणधर्मस्य पृथक्प्रयोगमन्तरेण वाक्यार्थसङ्गतिर्न भवतीति पृथक्प्रयोगो न दुष्टः । तद्वचनमिति सहजपदेन स्वाभाविकत्ववचनम् । तुल्यवि-भक्तीनामर्थात् उपमानोपमेयानाम् । एषा निर्धारणे षष्ठी । एतन्मध्ये एकस्येत्यर्थः । पर्यायै-रिति । स्वाभाविकपदादिषु कृतेषु सहजपदादिभिः । समासान्तर(पद)श्रयणेनेति उमा च मा च (उमामे । तयोः) धवावित्यादि द्वन्द्वपूर्वकतत्पुरुषाश्रयेणेत्यर्थः । छायानिहतपद-योरिति प्रथम छायाशब्दः द्वितीयश्च निहतशब्दः कर्तव्यः स्यादिति दार्ष्टान्तिकक्रमेणैव दृष्टान्त-बुक्तौ । अस्त्विति छायानिहतशब्दयोः प्रयोगः । उभयोरपीति । द्वन्द्वपूर्वकस्य बहुव्रीहेर्बहुव्री-हिपूर्वकस्य वा द्वन्द्वस्येत्यर्थः । एतच्च दृष्टान्तगतत्वेनोक्तमपि दार्ष्टान्तिकगतत्वेनापि पर्यवसान ने-यम् । दार्ष्टान्तिके हीत्थ योजना । तत्पुरुषपूर्वस्य द्वन्द्वस्य द्वन्द्वपूर्वस्य वा तत्पुरुषस्य लक्षणानुगमः सम्भवतीति । तदर्थत्वादित्युक्तं विधेयाविमर्शविचारे । यावद्भिरिति पदैरित्यर्थात् । तत्-पुरुषलक्षणश्रयेणेति प्रकृते द्वन्द्वलक्षणपूर्वकत्व ज्ञेयम् । एव न द्वन्द्वलक्षणमित्यत्र तत्पु-रुषलक्षणपूर्वकत्व बोद्धव्यम् । तस्येति द्वन्द्वस्य । अतज्जातीय इति यत्र तत्पुरुषशब्दा नास्तीति पार्वतीपरमेश्वरावित्यत्रापि परमेश्वरपदे कर्मधारयाश्रयणदर्शनेन तत्पुरुषपूर्वकत्व योजनीयम् । अवा-न्तरचिन्तयेति पौनरुक्त्यप्रस्तावे समासचिन्तयेत्यर्थः । अत्र माधवशब्दस्य यौगिकत्वेऽपि स-ज्ञात्वेन निरूढेरुमामाधवाविति प्रयोगे उमाया माधवस्य च स्पष्टत्वेन प्रतीतिर्न तु द्वन्द्वपूर्वकतत्पु-रुषार्थस्येति द्वन्द्वलक्षण नातीव हृदयङ्गममित्याहुः । [७९] रेखाहीति रेखा मर्यादा अवधिः सीमेति पर्यायाः । तत्र हेयपक्षप्रतिक्षेपेण प्रयोगो यथा ससारेति । अत्र ससारसम्भवस्य नि-राकरणमिति हेयस्य प्रतिक्षेपः । उपादेयपरिग्रहो यथा त्वष्टुरिति । अत्र सम्पदः प्रसरो वि-स्तार इत्युपादेयस्य परिग्रहः । इन्द्रदयस्येव सन्निभा यस्येति अत्र सन्निभाशब्दः प्रामपर्यायो, व्याख्यातः । यथा तु †दाण्डो ग्रन्थस्तथा सन्निभशब्दः सदृशपर्यायोऽस्ति तदुक्तम्—

“इववद्वायथाशब्दाः समाननिभसन्निभाः” ।

* ‘पौनरुक्त्ये का शब्दा’ इति युक्तं पठितुम् ।

† ‘दाण्डिन’ इति स्यात् । दण्डिनोऽयमिति दण्डिशब्दाच्चैषिको ह्यण् ।

इति । तदनुसारेणैन्दुदयेन सदृश इन्दुदयसन्निभ इति व्याख्येयम् । तदुक्त्यैवेति अवहितत्वो-
 च्छेयर्थः । मूढचेतन इति [८०] मूढधिय इति च मोहनाम्नो मूढत्वस्य बुद्धिधर्मत्वात्
 चेतनधीशब्दयोः पौनरुक्त्यम् । तत्सम्बन्धात् तदवगतिरिति चेतनसम्बन्धाच्चैतन्यावग-
 गतिरित्यर्थः । कृपामृदुरिति । कृपा चेतनधर्म इति चैतन्यवाचिपदं न कृतम् । एव 'मूढाः'
 'मूढः' इत्यत्रापि वाच्यम् । उदितवपुषीति पौनरुक्त्यमेवानुसन्धते । (मन कर्तृकत्व प्रमो-
 दः ?) क्रियाकरणशब्दयोरिति अत्र गौ शाबलेय इतिवच्छेकक्रियाशब्दयोस्सामान्यविशेष-
 भावेन प्रयोगः । करणशब्देन च स्वीकाररूपमनुष्ठानमभिधीयत इत्यभिप्रायेण कविना क्रियाकर-
 णशब्दौ प्रयुक्तौ । ग्रन्थकृतस्तु विशेषस्यैवोपयोगात् सामान्याव्यभिचाराच्च क्रियाशब्दस्य वैय-
 र्थ्यम् करणशब्दस्य क्रियावाचित्वान्निष्फलत्वमिति शोकशब्द एव कर्तव्य इत्यभिप्रायः । अनु-
 भवविशेषात्मत्वोपगम इति सौगतप्रक्रिययैतदुक्तम् । वैशेषिकास्तु जडमेवात्मगुणम् एका-
 र्थसमवायिना ज्ञानेन ग्राह्यं सुखमाहुः । तत्प्रक्रियायां कर्तव्यमेवानुभवग्रहणम् । [८१] एकस्येति
 सागरस्य । इतरस्य चेति उत्तारार्थस्य । तद्रूपतावगतोरित्युभयत्र योजनीयम् । तद्रूपता
 सागररूपता उत्ताररूपता च । सप्तानामिति शीथुमदविवशेत्येव वाच्यम् । मदिराद्रवेति ।
 अत्र समाभातीत्येकं पदं गणितम् उपसर्गाणां द्योत्यपारतन्वयेण पृथक्पदाईत्वाभावात् । एकादि-
 प्रयोगे सतीति एकस्य प्रयोगाभ्युपगमेऽन्वेषामेव तत्त्वम् । तत्राप्येकत्वमनियतम् । एव द्वयो-
 र्न्याणामित्यादियोजना कार्या, तत्राप्यनियतत्वेन प्रकारबहुत्वात् । [८२] अविवेकप्रयु-
 क्तमिति । यद्यप्यविमृश्यकारित्वस्यैवापत्करणत्व, तथाप्यविवेकस्याविमृश्यकारित्वप्रयोजकत्वात्
 तस्य कारणत्वेऽप्यविमृश्यकारित्वमेव कारणमुक्तं भवति । न हीति यस्मिन् सति 'बहौ धूम'
 इत्यादिके प्रतिबन्धका(ल^१)भाविन्यन्वये सति विशेषणस्य यस्य 'असति बहौ न धूम' इत्यादिव्यति-
 रेकस्य गतिं प्रतीति, तस्यान्वयस्य स एव व्यतिरेको हेतुर्युक्तं व्यवस्थितस्य हेतुहेतुमद्भावस्य
 वैपरीत्यप्रसङ्गात् । अन्वयप्रतीतिहेतुको हि व्यतिरेकप्रतीत्युपक्रमो न तु विपर्ययः । † विशेषणाच्चेति
 शुणुलुब्धा इति साधारणत्वादित्यर्थः । [८३] सामर्थ्येति । द्विविधं पौनरुक्त्यमर्थगतं शब्दगतं
 चेति । तत्रार्थस्य सामर्थ्यसिद्धत्वेऽर्थगतं गौणम् आमुखे पौनरुक्त्यान्वभासात् । शब्दगतमासुखा-
 वभासमानत्वाद् मुख्यम् । प्रकृतिप्रत्ययार्थस्येति प्रकृत्यर्थः प्रत्ययार्थः प्रकृतिप्रत्ययसमुदायार्थः
 इति व्यस्तसमस्तत्वेन योज्यम् । एव प्रकृतेः प्रत्ययस्य चेत्यत्रापि वाच्यम् । अन्यथा प्राङ्-
 निर्दिष्टस्य पञ्चविधस्य पौनरुक्त्यस्यासङ्ग्रहः स्यात् । विहितस्येति । वस्तुवृत्त्या स्थितस्य बहुव्री-
 हेर्यां कर्मधारयशङ्का तथा भवतीत्यादि । शब्दः कृतो बिसकिसलयच्छेदपार्थेयवन्त इत्यादौ । तस्य
 स्फुटं पौनरुक्त्यं वृत्तिद्वयस्य गौरवात् । यस्मिन्निति 'जाम्बवपल्लवा(दौ ?)नी'त्यादौ यस्मिन् पल्लव-
 शब्द इत्यर्थः । (अर्थः) (यत्र + त्यलक्षणो ?) यत्तद्वितोत्पत्ति यस्मादणप्रत्ययाख्यात् तद्विताडु-
 त्पत्तिं प्रतीतिविषयत्वापत्तिर्यस्यार्थस्य । तदन्तस्तद्वितप्रत्ययान्तो जाम्बवशब्दादि । तेनैव
 पल्लवशब्देन न समसनीयः, जम्बूपल्लवानीति समासेन गतत्वात् तद्वितवैयर्थ्यप्रसङ्गात् । विशो-
 षणवशादिति । पिनाकपाण्यादिविशेषणमाहात्म्यात् । विशिष्टमुत्कर्षापकर्षवन्तं संज्ञिनं हरा-
 दिकं यत्रेच्छेत् न तत्र पौनरुक्त्यम् । अन्यथा तु पौनरुक्त्यम् । यथा 'पायात् स शीतकिरणा-

† 'धर्मविशेषाच्च' इत्येव मूलकोशेषु पाठ उपलभ्यते, न तु 'विशेषणाच्च' इति । तदनुसारेण
 तु 'विशेषाच्च' इति प्रतीकं धर्तुमुचितम् ।

भरणो भवो व' इत्यादौ । सकृदेवेति साम्यभिधायी इवशब्दादिः । 'निर्याय विद्ये'त्यादौ । यद्द्विदिति दृष्टान्तमुखेन 'जनैरजातरखलनैर'त्यादि मङ्गुहीतम् । अर्थरयेति 'राहुस्त्रीरतनयो-
र'त्यादौ । यद्दशादिति 'तज्जिगीर्षुर्दे'त्यादौ । अथवा यत्र कारव विशेषदशात् त्रियाया प्रती-
ति क्रियाविशेषवशाद्वा कारकरय, तत्र क्रियाकारकयो प्रयोगो न कार्य इत्ययमर्थः ।
यथा 'मा भवन्तमि त्यादौ । यो यद्धर्म'ति 'अपरदिग्गिके'त्यादौ यो दिग्गणोऽर्थो
यद्धर्मस्य रगिवाधर्मस्य निष्कासनादेरुपचारेणोपलक्षितः । तथा † 'उ.म्बुनिधर्मम'धं' इत्यादौ
यस्य कामुवस्य सम्बन्ध यद् हृदयादि ते(ल?)नान्वितोऽम्बुधिलक्षणो यश्चार्थः, तस्य तद्गू-
पणा(द?)गणिकाकामुकरूपणा (त् न?) शाब्दी । नेष्यत । आर्था पुनरिष्यत एव । प्रयु-
क्तान्तर्गतैरेवेति 'मदिराद्रवे'त्यादौ । कर्तरि इति प्रधानभूते राजादौ कर्तरि । तन्क्रियायां
च खड्गेन च्छेदक्रियाया रुढाया साधकतमस्य खड्गरय यानि दहूनि तदपेक्षयाज्ञानि धारावि-
निपातादीनि तेषा वाग् वचन नेष्यते यथा 'करकलिते त्यादौ । एतदुक्त भवति । राजादौ क-
र्तरि च्छेदादिक्रियाया यत् साधकतम खड्गाद्यङ्ग तस्यायज्ञाना धाराविनिपातादीना वचन नेष्य-
ते तेनैवाङ्गेन प्रधानभूतनावान्तराज्ञानामयाक्षेपाद । [८४] दोषद्वयं 'प्रयुक्ते'ति 'कर्त्तरा'ति च
प्रतिपादितम् । ते इति समासा । वृत्ताविति । समासे वाक्ये वा असाधारण यत्र विशेषण
तत्र विशेष्य न वाच्य यथा † 'दु खानुभवं'त्यादौ । यो यदात्मेति बाष्पादेर्जलादिरूपत्वाव्यभि-
चारात् प्रयोजनाभावे जलादिपदप्रयोगा न कार्य इत्यर्थः । यथा ‡ 'नयने वाष्पवारिणे'त्यादौ । यो
यस्येति यो निष्पन्दनादि यस्य चन्द्रकान्तादेर्धर्मिणोऽव्यभिचारी धर्म तयो समासो न प्रश-
रयते, यथा 'द्विषद्वधूलोचने'त्यादौ । अन्याथ इति । साधर्म्यार्थ इत्यर्थः । क्रियेति क्रियायाः
शोकादिलक्षणया प्रतीतिः । करणप्रतीति न व्यभिचरति करणमेव यत् क्रिया । तदप्रतीतो
करणप्रतीतौ सैव शोकादिलक्षणा क्रिया न निश्चिता स्याद् एकधात् । त्यागक्रियेत्यत्रैतदेव क्रि-
याशब्दप्रवृत्तिनिमित्तम् । तत् तस्मात् । (त?) (य)द्वशत् शोकादिशब्दप्रयागवशाद् रस्य
करणस्य व्याक्त प्रकाशस्तदुक्तौ शोकादिशब्दप्रयागे तत् करणादि(वत्?) पद न प्रयुङ्गीतेत्यर्थः,
यथा † 'शोकक्रियाकरणस्य'त्यादौ । प्रयुक्ते चेति प्रकृत्यादिपौनरुक्त्याना चतुर्णामुपराहारः ।
अन्यान्यात् वाक्यपौनरुक्त्यसङ्ग्रहः । उभयोरुक्तिरेकस्य उभयमभ्यात् करयचित् । पौन-
रुक्त्य नातिक्रामति । यथा 'सहसा विदधीत'त्यादि ॥

एव पौनरुक्त्य सप्रपञ्चं विचार्य वाच्यावचन प्रपञ्चयितुमाह वाच्यस्य वचनं यथेति ।
असमासन निर्देशो वक्ष्यमगमेतत्समानन्यायमवान्यस्य वचनमपि कटाक्षायत्म् । इदमा परा-
मर्श इति अबाधितप्रत्यक्षनिमित्तत्वाद् भ्रान्तिनिवृत्ते प्रत्यक्षस्य च विषयमुखेन परामर्शात्त्वात् ।
तस्य यत् स्वशब्देन वचनमिति पूर्वं सत्येव सर्वनाम्नि पुनः स्वशब्देन प्रतिपदन

'सर्वनामपरामर्शयोग्यस्यार्थस्य यत् पुनः ।

स्वशब्देनाभिधान सा शब्दस्य पुनरुक्तता' ॥

इति पुनरुक्तमुक्तम् । इदानीं तु सर्वनामस्थानीयत्वेन स्वशब्देन वचन वाच्यावचनमुच्यते । [८५]
धर्मिधर्मैति धर्मी हरलक्षणोऽर्थः । धर्मः कपालसम्बन्धन गहितत्वम् । उभयं धर्मिधर्मताम-

कम् । विशेषप्रतिपत्तय इति गार्हितत्वमत्र विशेष । तस्येति गार्हितत्वस्य । एवं तस्य विवक्षितेत्यत्र ज्ञेयम् । विवक्षितोऽर्थः शोच्यतालक्षणः । अर्थ इति विशेषणद्वारेण भावात् । वामलोचनात्वमिति । न चात्र वामलोचनेति विशेष्यपदम् । यतो(पि?) यत्तच्छब्दद्वयोत्थापित्वाक्यार्थद्वयसामर्थ्यान्नायिकालक्षणस्य दिशोच्यस्य प्रतीतिः । विशेषणमेवात्र वामलोचनापदम् । तृतीय इति उभयवृत्तित्वाख्यः । न चासाविति आवृत्तिः । † न चैषामिति तन्नैव तत्पर्यायेण सर्वनाम्ना चेत्येषा प्रकाराणाम् । अल्पदोषत्वादिति । तस्येति व्यवहितसम्बन्धात् किञ्चिदुत्कृष्टत्वम् । तस्य समागमप्रार्थनयेति वाच्यम् । अर्थभेदादिति । अयमर्थः एकस्यासकृद्वृत्ता, सर्वा? वावृत्तिः, यथा दरिद्राणां भोजने वांस्यपात्राः । तदुक्तम् — 'आवृत्तिरसकृद्वृत्तिः' इति । न चार्थभेदे शब्दस्यैकत्व न्याय्यम् अर्थभेदस्य प्रधानभूतस्य गुणभूत शब्द प्राति भेदक- (त्वम्?) (त्वात्) । तस्मादत्र द्वयोः शब्दयोर्वरतुवृत्तेन यत् सादृश्यं यश्च सादृश्यहेतुक प्रतिपत्तुणामेकताभ्रमः, तन्निबन्धनोऽयं मुख्य एवावृत्तिव्यवहार इति । अतश्चेति । यत आवृत्तिर्न युज्यते, तत इत्यर्थः । [८६] धर्मिधराभ्याताकमिति । उभयमध्ये वस्तुनि *प्रति(पद्य?) त इत्यर्थः । यत्रान्यस्येत्यादिना । वाच्यावचनोदाहरणप्रसङ्गेन श्लेष गुणदोषवत्तया वितत विचारयति । अलकालीति । † अलकान्येवाळिकुलम् अलकसदृश चालिकुलम् । छदोऽधर पत्राणि च । आमोदः प्रहर्षः सौरभः च । वर्णिका कर्णभरणं बीजकोशश्च । न श्लेषस्येति । ननु श्लेषप्रस्तावे ऋ प्रसङ्गोऽब्जस्योपमानचर्चायाम् । नैतत् । अलङ्कारान्तरविविक्तविषयाभावेन सर्वालङ्कारापवादान्वाच्च श्लेषस्योपमाप्रतिभोत्पत्तिहेतुः श्लेष एवात्र न्याय्यो नोपमेत्याभिप्रायः । अत एव † श्लेषे तु तस्य वाच्यतयेत्युक्तम् । (निबन्ध इति) निबध्नन्तीति निर्दिष्टः । तत्साम्यं रज्ज्वादिसाम्यम् । न श्लेषस्येति उपमाश्लेषस्येत्यर्थः । तेन रज्ज्वादिप्रतिपादक गुणा इवेति (न, वाच्यम् । ननु विशेषणसाम्यनिबन्धना समासोक्तिर्न च निबध्नन्तीति विशेषणमित्याह न हि विशेषणसाम्यमेवेति । एतच्चारमाभिर्हर्षचरितवार्तिके निर्णीतमिति तत एवावगन्तव्यम् । पृथक्मुपादायेति तच्छब्देन शशी परानृष्टः । स ह्यर्थ एवेति उपमानोपमेयभावः । श्लेषविषये इति । अत्र तिस्रः कक्ष्याः । राजशब्दस्योभयार्थत्वान् श्लेषः । तदनाश्रयणेनेन्दुना रूपेण तत्पृष्ठे चेन्दुरिवेत्युपमा । ननु राजेन्दुरित्यत्र तूपमारूपकयोरेकपरिग्रहे साधकबाधकाभावात् सङ्करो न्याय्यः, न नियमेन रूपकम् । तत् कथमुक्तं 'रूपकमासूत्रितमि'ति । उच्यते । प्रक्रम्यमाणोपमाभिप्रायात् पौनरुक्त्यभयेन रूपकमाश्रितम् । उपमाया अभावे तु सङ्कर एवात्र युक्तः । यद्वोपमापेक्षया रूपकरयात्र समासे रफुटत्वेन प्रतीति रूपकमाश्रितम् । अनेनैव ह्यभिप्रायेण दक्ष्यति 'रूपकस्य विषये उपमाया यथा'त । ताभ्यां स्पर्धितुमिति । (रूपक?) श्लेषरूपकाभ्याम् । तयोर्यथापूर्वमिति । उपमापेक्षया रूपकरय रूपकापेक्षया श्लेषस्येत्यर्थः ॥

‡ मूलकोशेषु 'न चात्र' इत्येव पाठो दृश्यते, 'न तु न चैषाम्' इति व्याख्यानधृतः पाठः । तत्रापि पाठे न व्याख्यानविसर्वाहः, अत्रेत्यस्य तेनैव तत्पर्यायेण सर्वनाम्ना चेत्येषु प्रवारेष्वित्यर्थात् ।

* 'प्रतिपत्सित' इति पाठः स्यात् ।

‡ 'अलका कुबेरपुर्यामास्त्रियां चूर्णकुन्तले' इति मेदिनी ।

† 'श्लेषकतरय' इति मूलपाठो ग. पुस्तके परं दृश्यते । अन्यत्र तु 'श्लेषे तु तस्य' इत्येव पाठः ।

[८७] न न्वेवं +सतीति । अस्य दोषस्यातिप्रसङ्गं ब्रूते । ताप आतपोऽपि । फलं शाल्या-
दिवमपि । सुमनसः पुष्पाण्यपि । खलता दुर्जनत्व, धान्यादिक्षोदनस्थान च । § असती दूषणीया
अशोभना च । यदलङ्कारेति । खलतामित्यादाबुपमोत्थापिते श्लेषे नोपमा श्लेष बाधते । तस्य
विविक्तविषयत्वाभावात् । श्लेषरतु ता बाधते इति युक्तम् । अस्य न्यायरयालङ्कारान्तरेऽपि
भावाद्वाप्तिगर्भमुक्तं यदलङ्कारेति । निबन्धनान्तराभावे इति । सति समासोक्त्यादिनिबन्धने
पूर्ववच् श्लेषोत्थापितोपमा न कर्तव्या स्यात् । न चात्रानिराकृतेत्यादिदिशेषणसाम्यात् समासोक्ति-
रिति वान्यम् । विशेषणानां नियतोपमानगामित्वाप्रतीतिः । (अत्र?) विषयताशङ्कैवेति उपमा-
विषयत्वसम्भावनेत्यर्थः । क्वचित्तु तदत्र विषयतेति पाठः । तत्र श्लेषविषयत्वमुपमाविषयत्व च युग-
पन्न शङ्कनीयं तयोस्तसर्गापवा(दे?) दभावे) न व्यवस्थिते रित्यर्थः । उक्तदोषद्वयेति । उक्तं यच्च श्ले-
षविषये दोषद्वयं—यत्र समासोक्तिविषये श्लेष कृत श्लेषविषये चोपमेति, तस्यात्र सम्बन्धाभावादि-
त्यर्थः । यदलङ्कारेति । श्लेषोपमादीनामलङ्काराणामभिव्यक्त्यर्थे ये शब्दा अब्जमिवेत्यादयः तेभ्यो-
ऽलङ्कारेभ्य इतर समासोक्तिश्लेषादि तैरेव शब्दैः अतपतरैरब्जमिवेत्यादिरहितैर्यदि व्यज्येत
तदासौ समासोक्तिश्लेषादिरर्घुवाद् ग्राह्यो, नापर श्लेषोपमादिरित्यर्थः । ननु शोभातिशयहेतुत्वम-
लङ्कारान्तराणां लक्षणम् । तद्विशेष्यते । तत् कथमिदमुक्तमित्याह न ह्यस्तीति । शोभातिशयज-
नने निजे व्यापारे नारत्यलङ्काराणां विशेषः । ततश्चैको गृह्यतेऽपररत्यज्यत इति न युक्तम् । गुरुलघु-
त्वमाश्रित्य पुनर्युज्यत एतन्नान्यथेति तात्पर्यम् । वान्यं तिशयापेक्षया चैनदुक्तम् प्रतीयमानत्वा-
पेक्षया तु समनन्तर विशेषो वक्ष्यते । किञ्चेल्यादिना काव्यत्रियाया सौन्दर्यनिष्पत्तेः प्रयोजकत्व-
मलङ्कारनिष्पत्तेश्च (१३ अनुनिष्पादित यथा वक्ता वेदनाचामयो ?) इत्याह । समासोक्तिश्लेषभङ्गि-
भ्यारेवेति । समासात्तथा तु '(अल)काली'लादौ । श्लेषेण 'भैरवाचार्य' इत्यादौ । नोपगमेति ।
अलकाली त्यादाबुपमा श्लेषोपमा । भैरवाचार्य इत्यादौ उपमेवोपमा । 'अत्र समासोक्तिश्लेषभङ्गि-
भ्यामेव' इत्येतद्ग्रन्थानुसारणं 'रूपकरय विषये उपमाया यथे'त्यादिग्रन्थ प्रक्षिप्त इव लक्ष्यते ।
रूपकरयेहानुपसंहाराद्, 'उक्तदोषद्वयं योगानुपपत्ते' इत्यस्य च पूर्वोक्तग्रन्थस्यात्र पक्षे (§ आन-
त्वात् ?) अतश्चैवायं क्वचिदादर्शे न पठ्यते । अप्रक्षेपे तु (*त्रिरूपक ?) प्रहणामिह कर्तव्यं स्यात् ।
तस्मात् स वा ग्रन्थो निवार्य इह वा रूपकग्रहणं प्रक्षेप्यम् । 'उक्तदोषद्वये'ति च प्रकृतौचित्येन
व्याख्यातम् । ते हि तस्मिन्नीति । रसबन्धसिद्धावलङ्कारा अदृश्यं सिध्यन्तीत्यर्थः । निष्पादकत्व-
मिहानुपपत्तत्वं । अत एव भरते 'रसनिष्पत्तिरित्यत्र रसानुमितिरिति व्याख्येयम् । तद्वैचित्र्य
(विभावादिवैचित्र्यम् ।) तदाश्रयाः परम्परया रसाश्रया रसज्ञप्तिहेतव इत्यर्थः । तेनैषामिति ।
इवेरर्थगतं चास्त्वं तात्पर्येण सम्पाद्य, नालङ्कारोपनिबन्ध अलङ्काराणां तन्नान्तरीयकत्वेनाप्राधा-

+ 'सति' इत्यस्य शब्दो मूलकोशेषु न दृश्यते.

§ असतीशब्दस्य गगनवल्लीपक्षे शशशङ्खवत् तुच्छेत्यर्थः . .

† 'अनुनिष्पादित्वं यथा वक्ता वेदनाचामयो' इति पठितुं युक्तम् .

‡ 'योगसिद्धः' इत्येव तु मूलकोशेषु पाठो दृश्यते.

§ 'न्यूनत्वात्' इति पठितुं युक्तम् .

* 'त्रयरूपक' इति पाठनं भाव्यम् .

न्यात् । अतन्नास्त्व यथा निष्पद्यते तथा तेनानुनिम्बः कार्ये । तत्प्रयोजनान्नान्नोद्धरणाय इत्यर्थः । नान्वहानोद्धरणाय इत्युक्त्या अलङ्काराणां परम्परचाहन्वादिनां विशेषः प्रतिपादितः । पूर्व च 'न ह्यस्ति निजे' इति देना विशेषाभाव उक्तः । तन्कथं न विरोधः । नैतन् । पूर्वमव्यवधानेन चारुतनिष्पादनमनासकृत्य विशेषाभावः प्रतिपादितः । इह तु पिभावाद्युत्तरणत्वेन गुरुलघुत्वादेना विशेष उक्तः इत्यपेक्षाभेदानां विरोधः कश्चित् ।

[८८] कैश्चिदिति वामनप्रभृतिभिः । अधुना यत् प्रतिज्ञामात्रेण प्रतिपादितं यथा 'शब्दस्य शक्यन्तराभावाच्च त्रकत्वं न सम्भवती'ति तद्वाच्यावचनोदाहरणत्वात्प्रसङ्गि श्लेषप्रसङ्गात्पादयितुमासूत्रयति स च्चायमिति । यस्सनासोक्तिविषये कृतो यस्य च त्रय्ये उपमा कृता स इत्यर्थः । द्विविध इति वक्ष्यमाणयोः *उभयश्लेषस्यात्रान्तर्भावः । आभ्यामेव समुचिताभ्यां तस्योत्थापनात् । यत्रान्युनेति यत्र विशेष्यस्य विशेषणं न न्यूनीभवानि नायातरेच्यते, तत्र श्लेषः । मात्रप्रहणं लिङ्गवचनानां भेदादुभयसम्बन्धसहिष्णुशब्दतापरिग्रहार्थम् । कर्तृकर्तृते । कर्तृवर्मरूपः ३ आदिग्रहणान् क्रियारूपो यत्र प्रधानभूतोऽर्थः श्लेषेण स्वरूपहानि नीयते, न तत्र श्लेषः निरवद्य इत्यर्थः । तस्य च धर्मप्रतिपादकशब्दविषयत्वेन धर्मिप्रानपादकशब्दविषयत्वेन च द्वैविध्यम् । उभयप्रतिपादकशब्दविषयत्व तु दूषयिष्यत । अपरस्ति इति । अर्थश्लेषः । उभयत्रापि शब्दश्लेषेऽर्थश्लेषे च । यावद्विवादि निबन्धनं नाश्रितं तावदर्थान्तरमप्रमाणकमेवेति श्लेषाभिव्यक्त्यर्थं निबन्धनमाश्रयणायम् । अत्रान्तरे इति फुट्टमल्लिकाभिर्ध्वज योऽद्यास्त्रपुरचतुर्पुरनगराकारा आगता वा तौत्रिकामो हासो यस्य तद्भव धागदृशसो यस्य । कुसुमसमद्युग मासद्वय रम्यत्वेन तत्सदृशं च युगं कृतादिमुसहरन् अजम्भत विकसितवान् व्यक्ताननश्चाभूद् महाकालो दीर्घसमय सहर्तृदेवताविशेषश्च । स मासार्कानि । मृगाकाठ इत्यत्र महाममय इत्यश्लिष्टे विशिष्यभेदे प्रयुक्ते विशेषणसाम्यादेन देवताविशेषप्रतीतेः समाप्ताक्तिर्भवन्ती महाकाठशब्दस्यावृत्तौ प्रमाणम् । नचात्र महाकाठशब्दे प्रयुक्ते प्रयासः कश्चित् । येना'लकालिकुरे'तवत् समासोक्त्या श्लेषस्य वैयर्थ्यं शङ्क्येत । अच्छदितेति । पर्वतपक्षे आच्छादितं वैपुत्याद् दिशः प्राम्परमाकाशं च येन, उबकैरुता गा भूर्भे चाहम्पर्वतमान, महारोहपरिगाहानि शृङ्गाणि शिखराणि यस्य, तदौपत्याच्च शिरसि रफुरचन्द्रलेखन्, एवमिधं नगेश पर्वतराज इति वा को न विर्मितो भवतीत्यर्थः । हरपक्षे तु आच्छादितं परिधानीकृतं दिश एव (अरण्यम्) वस्त्रं येन तथा एतत्स्थूर्णविषाणं च वृषभमविरुह्य स्थितं, मस्तके चन्द्रकान्वितं च नगेशकैलासाधरणि साक्षत्वेन अनुगृहीतम्प्रत्यत्वेन कोनावस्मयत इत्यर्थः । [८९] श्वनो धावतीतिवदिति शब्दतन्त्रम् । प्रहीपवदिति पुनरर्थतन्त्रम् । यथायोग्येति तुल्यप्रधानत्वेन साधारण्यं तन्त्रम् । अतुल्यप्रधानत्वेन तु प्रसङ्गः । तयोः प्रतिपत्तिरिति । किञ्चित् खलु वस्तुशक्त्येव कार्यकारि यथा दीपादि । किञ्चित् परामर्शापेक्षं यथा धूमादि लिङ्गम् । यत्र यस्मिन् विषये परामर्शनैरपेक्षेण वस्तुशक्त्यैवोभयकारित्वं तत्र तन्त्रादि नान्यत्र । शब्दः परामर्शापेक्षोऽर्थप्रतीतकारी । परामर्शो न निर्निबन्धन इति नात्र तन्त्रादिप्रवृत्तिः । अहार्यः पर्वतः । सहकारिता सहकरणशीलत्वं सहकारसम्बन्धश्च । अनवमा उत्कृष्टा । नवः प्रत्यग्रः । माधवो वसन्तः । 'रम्यतातिरेकेति सहकारसम्बन्धरूप इत्यर्थः । तस्य वाच्यस्येति । तच्छब्देन निबन्धनं परामुष्टम् ।

* 'उभयश्लेषस्यात्रैवान्तर्भावः' इति पाठः श्रेयान्

समयस्मृति सङ्केतस्मरणम् । असिद्धमेकत्वमिति । ततश्च नायं तन्त्रादेर्विषयः । तत्त्वम् एकत्वम् । अव्ययानव्ययात्मकमिति । अव्ययमिवादि । अनव्यय सदशादि । धर्मार्थस्येति । श्लेषादभिन्नत्वमिति योज्यम् । प्रकट्टेति । कुलयश्चटका तदुक्तम्—‘कुलिः कुलेङ्गश्चटक’ इति । ते च ते शकुन्ता. शकुनय. तेषा चक्रेण समूहेन भास्वतीना वलभीनां हिता. अनुरूपा मत्तवारणा अङ्क चिह्न यस्या । निशान्तोऽन्त.पुरम् । विडम्बयन्ती उपहसन्ती । समरभूपक्षे कुलिश वज्र । कुन्ता प्रासा । चक्राणि अरीणि । तैर्भास्वद्भि । व्यतिरेको विडम्बयन्तीति प्रकाशितः । प्रकट्टेत्यादौ च विशेषणभागेऽत्र श्लेष । उषसीति । अन्धकार एव मलिनत्वात् पङ्कः । तस्य विगलितस्य († प्लवमवस्थानम् ?) तेन शबल विचित्रम् । घनवर्त्म वियत् । दूरमत्यर्थम् । मधुर सुकुमारो यस्तरणितापो रविप्रभा तद्योगेन तार हृद्यम् । मधुपायिनो भ्रमरास्तेषा पङ्क्तिः । अन्धकारपङ्कप्लव एव विगलनेन निस्सारत्वाच्च तस्य लङ्घनेन वर्त्मसु († पक्षेषु ?) ब्रूमा अरमणीयश्री. । मधुरता मकरन्दासक्ता तथा रणिता सशब्दा, यद्वा मधुरतेन मकरन्दासङ्गेन रणितं गुञ्जितं यस्या । पयोगता जलगता । अरमत्यर्थम् । अत्र घनवर्त्मशब्दस्योपमेयवाचिनः श्लेषेऽन्तर्भावात् धर्मिधर्मोभयार्थस्योदाहरणत्वे न्याय्ये धर्मार्थस्योदाहरणत्वचिन्त्यम् । [९०] अनवरतेति । अनवरत नयनसलिलेन सिच्यमानो वृद्धि नीयमानः । तथा अनवरतं नयन प्रापण यस्य तेन सलिलेन सिच्यमान आर्द्रत्व प्राप्यमाणः । विपदो लव सूक्ष्मभागो विपल्लवो विगतकिसलयश्च । प्ररोहति विस्तीर्णीभवति अङ्कुराश्च मुञ्चति (धर्माश्च मुञ्चति?) धर्मार्थत्वमिति । (किल?) अत्र स्थितमपि धर्मार्थत्व नोपमानविशेषणत्वायाल विशेषणत्वस्य कक्ष्यान्तरभावित्वात् । न चावृत्तिमन्तरेण कक्ष्यान्तरपरिग्रहो न्याय्य । न चात्रावृत्तिः कार्या । प्रमाणाभावात् । अनावृत्तौ तु तस्यामेव कक्ष्याया विशेषणत्वे उपमेयस्वरूपापहारप्रसङ्ग इति पदार्थः । तस्योपमेयेति तच्छब्देन विपल्लवशब्द परामृष्ट । यः पुनरिति श्लेषप्रयोजकः शब्दः । अप्रधानं विशेषणभूतम् । प्रधानस्य हि पूर्वोक्तन्यायेनावृत्तिर्न्याय्या । निबन्धनमिवादि । सानुपर्वतस्य मा(ल)भूभागः । अङ्गोल्लाख्यास्तरव. तेषां पल्लवा भास्वन्तो यत्र । अङ्गोल्लाशब्दः प्राकृतभाषापदमपि कविभिरितिप्रसिद्ध्या श्लेषादिषु प्रयुज्यते । तथा च ‘सकुशाङ्गोल्लापल्लवा । मैथिलीव श्रिय धत्ते’ इति परिमलेन प्रयुक्तम् । सस्कृते पुनरङ्गोल्लाशब्दः स्थित । तथा भास्वानङ्गे उल्लपन् मुखर. लवाख्यः पुत्रो यत्रेति सामान्येनान्यपदार्थो गृह्यते । इहेति विपल्लवशब्दे । इवाद्यव्ययमिति । तरुरिवेति प्रयुक्तस्येवशब्दस्यान्यथा व्यतस्थापयिष्यमाणत्वात् । अलङ्कारान्तरं समासोक्त्यादि । प्रधानार्थसंस्पर्शमात्रादिति । यतः तेन पदेन सम्भवदप्रधानार्थेनापि प्रधानभूतोऽर्थः सस्पृष्टः, ततोऽन्तरसम्बन्धासहिष्णुत्वात् द्विरुपादानार्हत्वम् । यत्र च प्रधानाप्रधानोभयार्थस्य द्विरुपादानमवश्यं कार्यं, तत्र दण्डापूपिकया तदेकार्थस्य प्रधानमात्रार्थस्य शब्दस्य द्विरुपादानं न्यायसिद्धमेव । रुचिर्दीप्तिः अभिलाषश्च रुचिः । अत्र द्वौ रुचिशब्दौ विशेष्यवाचित्वात् प्रधानार्थौ । ननूपमानस्य यदि विशेष्यत्व नोपमेयविशेषणत्व तत् कथमुपमेयसम्बन्धिन्पमानस्य विभक्तिः यथा ‘वागर्थाविव सम्पृक्तौ’ इति । नैष दोष । विशेषणत्वमवच्छेदकत्वं तच्चोपमानस्योपमेयं प्रत्युपमितिक्रियाया विद्यत एव । अन्यथा तयो सम्बन्धाभावादनन्वयप्र-

† ‘प्लवोऽनवस्थानम्’ इति स्यात् § ‘पक्षसु’ इति स्यात् । ‘दृक्छब्दो वर्त्मवर्त्मनी’ इति यादवः.

सङ्गः । स्थिते विशेषणत्वे तस्य न विशेष्यविभक्तेर्हानि काचित् । यत् पुनरिहोपमानशब्दस्य विशेष्यवाचित्वमुक्तं तद् धर्मिताभिप्रायेण । धर्मी ह्युपमानम् । न च स्वतन्त्रत्वात् विशेष्यार्थः । अतश्चैवायं 'स्त्रीव गच्छति षण्डोऽयम्' इत्युपमेयलिङ्ग न भजते । धर्मवाचि तु विशेषण विशेष्यलिङ्गमेव । तदुक्तम् — 'गुणवचनानामाश्रयतो लिङ्गवचनानि भवन्ति' इति । तदेवमुपमानमुपमेयविभक्ति न (न) भजते धर्मित्वं च न जहातीति । खलता दुर्जनत्वम् । खलता आकाशवल्ली । अत्र प्रयुक्त इति । तरुवित्त्र । वाक्यभेदप्रसङ्गादिति 'सम्भवत्येकवाक्यत्वे वाक्यभेदश्च नेष्यत' इति वाक्यभेदस्य प्रतिपत्तिगौरववत्त्वाद्देयत्वम् । अथ समासोक्तीति । अनवरतजलेत्यादेर्विशेषणस्य द्यर्थत्वात् । उपमानभूतेति । यत्रोपमानभूतस्य धर्मिणोऽन्यस्यार्थस्य गम्यमानत्व तत्र समासोक्ति, न साक्षादुपादान इत्यर्थः । क्वचिदिति । बभ्रव कपिलाः । एतद् दावाग्निं *(विशेषाः + + + +²) लक्षणमर्थं प्रतिपादयतीति धर्मिधर्मोभयात्मत्वम् । एवं हरिणा हरिता मृगाश्च । जटा मूलानि केशसन्निवेशाश्च । वल्कल वृक्षत्वक् तत्कृत च वासः । कपिलाः पिङ्गला मुनिविशेषा(श्च) । आरोपविषयबहुत्वादारोप्यमाणानामपि बहुत्वम् ।

[९१] केसरिण बकुलपुष्पवन्त सिंह च । वसन्त माधव निवसन्त च । अभिमानो धाराधिरूढो मानो महाप्रमाणश्च । दुर्वारणोऽशक्यवारणो दुष्टश्च करी । मत्तो मत्सकाशात् समदश्च । अभिमान इति न तथा हृदयङ्गम. पाठः । अन्योन्यमिति वसन्तमित्यस्य केसरिणामिति विशेषणं, सिंहपक्षे च केसरिणमित्यस्य वसन्तमिति । रूप्येति यः केसरी प्रतीत स वसन्तस्य रूपकत्वेन न ताटस्थेन । एव वसन्तमित्यस्य निवसनार्थयोगेऽपि वसन्तार्थं केसरिणो रूपकत्वेन योजनीयः । इत्थमेव दुर्वारणाभिमानयोर्वाच्यम् । विशेष्यत्वेन रूप्यत्वेन च स्वतन्त्रत्व, तद्विपर्ययेण परतन्त्रत्वम् । विशेष्याद्यात्मकेति । आदिग्रहणेन रूप्यरूपकभावो गृह्यते । तिलकस्तस्य विशेषस्तिलकश्च विशेषकः । तदभिव्यक्तिरुभयार्थाभिव्यक्तिः । तयोरुभयोरर्थयोः । गुणवन्तौ रज्जुयुक्ता अपि घटकाः सङ्घटयितारो ह्रस्वाश्च घटाः । पार्थिवा राजानः, नतु वक्ष्यमाणयुक्त्या पृथिवीविकारा व्याख्येया । गुणवत्त्वघटकत्वयोरिति । यद्यप्यत्र समीहितसिद्धौ हेतुत्वेन व्यवस्थितस्य घट(का) इत्यस्य पार्थिवा इति प्रति विशेषणत्व, तथापि कूप इवेत्युपमासामर्थ्याद् विशेष्यत्वमपि घटते ॥

पाठभेदः ।

पृष्ठम्. पङ्क्तिः. मुद्रितपुस्तकपाठः.

गपुस्तकपाठः.

१	११	प्रपत्स्यते	प्रकल्प्यते
”	२२	च्यमा	च्यभाव्यमा
२	२	पुनरस्य	यत् पुनरस्य
”	१२	स्वार्थाभिधानम्	अभिधानम्
”	१४	तार्थत्व	तात्मत्वं
”	१७	सार्थक	सार्थकत्व
”	१८	करणात् तस्येतिना व्यव	करणस्येतिना पर्यव
”	२१	तरव्यवस्था निर्निबन्धनैव	तरभावव्यवस्था नैव
”	२२	घटादिरेव	घटादिरपि
”	”	व्यभिचारसं	व्यभिचारासं
”	२४	तदवगतेरित्युक्तम्	तदवगतिसिद्धेः
”	”	मात्रानुवादफलम्	मात्रफल
”	२६	नुगममित्यवग	नुगमित्यनुग
”	२८	ङ्कारान्तरस्यो	ङ्कारस्यो
३	२	धात्मत्वमुपगतम्	धात्मकत्वमुपगतमेव
”	३	भणितिभेद	भेदभणिति
”	६	षिद्धमित्युच्यते तत् प्रति	षिद्धत्वमुच्यते तदयुक्त तत्प्रति
”	९	तद्ध्वनि	तत्र ध्वनि
”	१०	सद्भावा	तस्याः सद्भावा
”	११	तयोरुपसर्जनीभावादिति	तदुपसर्जनीभाव इति
”	१३	लक्षणवाक्ये व्य	लक्षणे व्य
”	१६	चोपसर्ज	वोपसर्ज
”	”	त्वमियात्	त्वमिति यावत्
”	१९	त्वतः	त्वात्

३	२०	पदमनेकप्रकारं नामा	पदं नामा
”	२६	प्रवर्तमानाः	वर्तमानाः
”	२७	चैषा	चैका
”	२९	सत्यपि घटत्व	सत्यप्यघटनत्व
”	”	मघटन्	मघटयन्
४	२	घटव्यप	घट इति व्यप
”	”	घटव्यप	पटव्यप
”	३	घटनक्रियाकर्तृत्वाभावावि	पटनक्रियाकर्तृत्वावि
”	५	चेह	चेदम्
”	९	यथैकेषाम्	तथैव यथैकेषाम्
”	१०	एकार्थ	तदेकार्थ
”	”	गोत्वादि	गोत्वादिम्
”	१२	निमित्तमिति सिद्धम्	निमित्तम् एकार्थसमवायाद् घ- टत्वादि प्रवृत्तिनिमित्तीकरोतीति घटात्मतापत्तिलक्षणा क्रियैवेति सर्वेषां नामपदानां क्रियैवैका प्र- वृत्तिनिमित्तमिति सिद्धम्
”	१४	पाचको	पाको
”	१६	सत्ताव्यभिचारात्	सत्तावत्यव्यभिचारात्
”	”	न तु तावता तद	न तु तद
”	२४	ब्रजती	प्रब्रजती
५	४	अपास्येत्ययम्	अपास्येत्यव्ययम्
”	७	असंस्कृतेषु	असंस्तुतेषु
”	१०	अन्यकर्तृक	अन्यकर्मक
६	९	अर्थात् प्रतीतितः	अर्थाप्रतीतितः
७	२४	सरसापराधः	सुरतापराधात्
८	”	दर्श्यते	दिश्यते
९	३	स्तु मृष्यते	सुमर्षणः
१०	१६	प्रयुक्तो	युक्तो

”	१८	तद्धि	तच्च तत्र
”	२९	विधेः	विधेयविषये
११	५	व्यनिषेध	व्यप्रतिषेध
”	७	ग्धपरिषत्सु	ग्धविद्वत्परिषत्सु
”	१०	अभिमतस्य	अभिधानस्य
”	१४	संवित्तिः	सम्पत्तिः
”	१९	प्रतीयमाने	प्रकाशमाने
”	२१	न प्रदीपप्रकाशो	न च प्रकाशो
”	२७	एव सन्तो व्यङ्ग्या	एव व्यङ्ग्या
१२	३	समन्वितो	समर्थितो
”	५	क्तादौ	क्त्यादौ
”	९	स्यापि स्यात् तस्यापि व्या	स्यापि व्या
”	”	नांश	नाङ्ग
”	२४	यथोक्तम्	यच्चोक्तम्
”	२८	अन्ये	अन्य एव
१३	२४	प्रकल्पन्ते	प्रकल्प्यन्ते
”	३०	ष्वपि स्थायि	ष्वपि यत्स्थायि
”	”	लक्षणभ्रमः	भ्रमः
१४	७	सत्कवि	तत्कवि
”	१०	तथा स्फु	यथा स्फु
”	”	काव्यात्	काव्ये
”	११	स्वदते	स्वादपरः
”	१७	सम्बन्धतः	अर्थसम्बन्धतः
”	२२	तत्र हेत्वा	यत्र तु हेत्वा
”	२६	समस्तीति	अस्तीति
”	२७	कृतार्थ	कृतात्म
”	२८	द्वतेरिव	स्मृतेरिव
१५	५	शक्त्यात्मना	सूक्ष्मात्मना
१५	८	सहैव	सदैव

”	”	घटादेः	घटपटादः
”	११	भासनो	भासको
”	१२	प्रदीपो	दीपो
”	”	नान्तर्विपरि	ना पारि
”	”	प्रतिपादकाद्वा	प्रतिपादनाद्वा
”	१४	धूमादग्नेः	धूमाग्न्योः
”	१६	तथा हि—सतोऽभिव्यक्तिरा- [द्ययोरर्थयोः]	सतोऽभिव्यक्ते. आद्ययोस्त्वेतयोः
”	१७	न तत् प्रतीय	प्रतीय
”	”	दध्यादे	दीपादे
”	१९	तृतीयस्यास्तु	तृतीयायास्तु
”	२२	तस्य नान्त	तस्यानन्त
”	२३	विधसिद्धः	विधेयसिद्धः
”	”	विधसन्नि	विधः सन्नि
”	२४	नार्थप्रति	नार्थद्वयेन प्रति
”	२६	सहभावेन	सहभावो
”	”	धूमाग्निप्रतीत्यो	धूमाग्न्यो.
१६	३	पथम्	पर्यन्तम्
”	४	हृदय	सहृदय
”	”	मुपयन्तः सन्तो	मुपपादयन्तो
”	५	सहैव प्रकाशितुम्	सदैव प्रकाशयितुम्
”	७	कुत एव	कुतस्तत एव
”	१२	सहभावेन	सद्भावेन
”	२३	यत्र	यत्तु
१७	३	विशेष	शेष
”	७	तातिवृत्ते	तानिवृत्तेः
”	”	चारिभावाल	चाराभावादल
१८	५	यार्थप्रति	यार्थान्तरप्रति
१८	१०	तकौतुकौत्सुक्य	तौत्सुक्य

”	११	रावगतिः	रप्रतीतिः
”	१६	अत्रापि	तत्रापि
”	१७	कार्यावग	कार्यादवग
”	”	नोपगन्तव्या	नावगन्तव्या
”	१८	व्यवधानाविशेषात्	व्यवधानात्
”	२१	उपरक्ता	उपात्ता
१९	२	र्थैकवि	र्थवि
”	९	यार्थत्वे	यत्वे
”	”	रेकैकस्य	रेकतरस्य
”	१३	स्यार्थाश्रितत्वा	स्याश्रितत्वा
”	२२	सहकारित्वम्	व्यञ्जकत्वम्
”	२५	न्तिमात्रमूलं	न्तिमूलं
”	२७	विष्टः	विशिष्टः
”	”	कश्चिदर्थः	कश्चिदपि तादृशार्थः
२०	११	न च तस्य	तस्य
”	१३	भरैकाग्रो	रसैकाग्रो
”	”	क्षणम्	क्षणात्
”	१६	चास्य	च तस्य
”	१९	निषेधविषयव्यु	निषेधव्यु
”	२१	रामरावणादि	रामायणादि
”	”	कसमाश्रयेण प्रतिषिद्धविधि- निषेधास्पदचरित	कचरित
”	२२	अनुकार	अनुमान
”	२४	प्रयोगस्तु	प्रयोगादि
”	”	रञ्जितम्	रञ्जकम्
”	२९	निबन्धनभावेनास्य रसा	निबन्धनं रसा
२१	३	विशिष्टत्वम्	वैशिष्ट्यम्
”	५	तिलक्षणदोषः	तिलक्षणो दोषः
२१	६	शरीरम्	स्वरूपम्

”	७	शक्यम्	युक्तम्
”	”	ताभावे मुख्यवृत्त्या काव्यव्यप- [देश एव	नाभावे काव्यतैव
”	१०	वैचित्र्ये	वैशिष्ट्ये
”	१२	केवलरसा	केवलं रसा
”	१४	अतश्च	ततश्च
”	”	दावप्यसावुप	दावभ्युप
”	२२	च तेनापि	चैतेनापि
”	२३	सम्बन्धादेव	सम्भवादेव
”	२४	पुरुषस्याश्वविशिष्टस्यैव सतः	विशिष्टस्यैव तस्य सतः
”	२७	कर्तृनिर्देशः	कर्तुर्निर्देशः
”	”	क्रियायाः	क्रियायाम्
२२	४	वचनं च	कथनं च
”	५	प्रभेद	उपभेद
”	”	गाणिताः	गदिताः
”	२२	संज्ञानाम्	संज्ञायाम्
”	२३	यद्वाक्य	तद्वाक्य
२३	७	परः	परम्
”	८	न च युक्तिनिरा	न चायुक्तनिरा
”	१०	शाब्दत्व	शब्दत्व
”	२४	क्षप्रवृत्त	क्षवृत्त
”	२९	रैकात्म्याः	रैकार्थाः
२४	९	शाद्धर्मात्	शाच्चैव
”	११	न्यस्य प्रतीतिः	न्यसम्प्रतिपत्तिः
”	१२	प्रकाशादेः	प्रकाशनादेः
”	१४	तत्रासमित	तत्र सम्मित
”	”	चातत्त्वात्	चास्तत्त्वात्
”	१६	तर्ह्यन्यथा	तस्यान्यथा

२४	२१	साम्यमनु	साम्याद्यनु
२५	४	बहुविधः	बहुविषयः
”	७	भावनियमो	भावः
”	१४	सम्बन्धाभावाल्लिङ्गाच्च	{ सम्बन्धाभावात् सम्बन्धाभा- { वश्च समयाभावाल्लिङ्गाच्च
”	१९	द्विरूपा	त्रिरूपा
”	२९	किन्त्वर्था	किञ्चार्था
२६	८	कल्प्यते	कल्पते
”	१४	तथा	तथा
”	१८	न्तरप्रती	न्तरे प्रती
”	२१	प्रसक्ताः	प्रयुक्ताः
”	२८	तदाश्रयः	तदाश्रया
२७	४	भक्षय	भुङ्क्व
”	१०	तातिरिक्त	तार्थातिरिक्त
”	२०	वृत्तिभेदः	प्रवृत्तिभेदः
”	”	सकृत्प्रयुक्त	सत्प्रयुक्त
”	२२	वासौ	वायम्
”	२३	शब्दस्यार्थ	शब्दार्थ
”	२४	हारनियमो	हारो
”	२७	न्यव्यापारसाङ्क	न्यसाङ्क
”	२९	वृत्त्या	प्रवृत्त्या
२८	२	सापेक्षः स्व	सापेक्ष एव स्व
”	७	वक्र	वक्तृ
”	१३	तत्राद्यः	अत्राद्यः
”	१७	मित्थं	मिदम्
”	१८	न्तरं भिन्नम्	न्तराभिन्नम्
”	”	मस्य सः	मस्ति सः
२९	४	तदभ्युप	तदर्थाभ्युप
”	१०	पाणिरसि निर्भरगर्भ	गात्रमसि दुर्भरगर्भ

२९	११	नास्ति भगवन् भवतो व्यपेक्षा	नाम भवतो भगवन्ननास्था
”	१३	गमकत्व	गम्यगमकत्व
”	”	ननु यदि	ननु
”	२४	तत्प्रतीतिनान्तरीयक	नान्तरीयक
”	२५	सिद्धोऽपि	सिद्धो
”	२७	इति	इति वक्तुम्
”	”	विशेषमात्रम्	विशेषः
३०	३	वाचकभाव	वाचकत्व
”	५	सर्वस्यैव	सर्वत्र
”	८	कृतविशेषाणि	कृताशेषविशेषभाजीनि
”	१४	वार्थकारि	व कार्यकारि
”	१६	मुपदधात्येव	सन्दधात्येव
”	”	भिन्नाधिकरणं चे	असमानाधिकरणं चे
”	१७	पश्चाच्च	पश्चाद्वा
”	२०	यदेतत्	यत्तद
”	२१	सहभावा	सद्भावा
”	२७	तेन ते यद	तेन यद
”	”	धीयन्ते	दीयन्ते
”	३०	च्चिद्वा भिन्न	च्चिद्विभिन्न
३१	२	तन्निबन्धनो रसास्वादोऽपि	निर्वन्धेनापि रसास्वादः
”	९	तत्रेष्टम्	तच्चेष्टम्
”	१२	व्यवस्थिता	व्यवस्थितिः
”	१४	रेकानु	रेक्यनु
”	१७	वित्त्वं भ्रमो	वित्त्वभ्रमो
”	१९	सद्यत्	यद्यत्
”	२७	पश्चाच्च	पश्चात्तु
”	३१	विशेष्ये मग्नम्	विशेष्यमग्नम्
३२	८	तु ताम्	कृताम्
”	१२	त्वाद्यै	च्चाद्यै

३२	२३	अप्रयोजकमेव	अप्रयोजकम्
”	२७	तयोः सामान्यविशेषयोः स्त्रि	तयोः स्त्रि
”	”	चेतन	सचेतन
३३	८	कदलिकाण्ड	कनककाण्ड
३४	७	हतोऽप्याद्	हतश्चाद्
”	२१	गमेऽन्ये	गमे चान्ये
”	२९	स्वार्थत्वम्	स्वार्थकत्वम्
”	२६	लक्षणाभावात्	लक्षणायोगात्
३५	९	मुधैव	मा नैव
”	९	वाच्यस्ये	काव्यस्ये
”	१५	निरूप्यमाण	विविच्यमान
”	१७	स्वरूपमेव ध्वनेरुक्तम्	ध्वनेरेव स्वरूपं विहितम्
”	२०	चात्र	चास्य
”	”	कश्चिदिति	कश्चिदस्ति
”	”	त्वोक्तिर्युक्तिमती	तोक्तिर्युक्तेति
”	२१	परवाच्यत्वम्	परत्वम्
”	”	न बुद्ध्या	बुद्ध्या
”	२४	विवक्षितान्य	विवक्षितत्वान्य
”	२५	यत्वेन हि	यत्वे हि
”	२६	तदेव हि	तदैव हि
३६	३	मोपादायि	नोपादायि
”	९	तस्य गुणवृत्तिप्रकारत्व	गुणवृत्तिप्रधानत्व
”	९	उत्कर्षापकर्षो	उत्कर्षो
”	१०	न्याशः	न्यांशविशेषः
”	१२	प्रत्याययन्ति	प्रमापयन्ति
”	१४	विषयस्तस्यैव	विषयस्यैव
”	२७	वर्णितो	वर्ण्यते
३७	११	अथायथम्	यथायथम्
”	१२	माद्यैरेवो	तयाद्यैरेवो

३७	१२	प्रतन्यते	विप्रतन्यते
"	"	पुनर्बाहिरङ्गं बहु	पुनर्बहु
"	१३	प्रक्रमभेदः, क्रमभेदः, पौ- नरुक्त्यं, वाच्यावचनम् }	प्रक्रमभेदः, पौनरुक्त्यम्, अवाच्यवचनम्
"	१५	पात्तम्	पात्तव्यम्
"	१८	निदानीमखि	निमानखि
"	१९	किमसभ्य	किमसह्य
३८	१९	इह च	इह तु
"	"	असङ्गतम्	अयुक्तम्
"	२०	याभिसम्ब	यासम्ब
"	२४	च सत्यस्य	चास्य
"	२९	नञा	नञो
३९	५	तत्रापि	अत्रापि
"	"	भविष्यति	भवितुमर्हति
"	१०	तावदत्र	तावदेव
"	११	प्राधान्येन	प्रधानेन
"	१२	क्रियांशः	क्रियाङ्गांशः
"	१३	क्रियाभिसम्बन्धः	क्रियांशः
"	१५	प्रसज्यप्रतिषेधभ्रमः	प्रतिषेधक्रमः
"	१७	मेव तत्र समा	मेव समा
"	२०	अयथार्थत्वमेव	अयथार्थमेतत्
"	२५	प्रधानस्यानूद्यमानार्थ	प्राधान्ये साक्षादन्यूनार्थ
"	२६	पातितेन	पातितो
४०	३	क्षया	क्षया च
"	४	नित्यमभिसम्बन्धः	नित्यः सम्बन्धः
"	६	जहार तत्	जहार तदिति
"	८	शृणोति य इति	शृणोति यः
"	२८	सफलीभवि	सफलो भवि
४१	४	प्रतिप्रद्यते	प्रतिपत्स्यते

४१	९ तदेवोदा	तदुदा
”	११ मादिवि	मादिवस्तुवि
”	१३ इत्यादौ तदात्मा जानातीत्य	{ तदात्मा जानाति तन्मात्ता जा- नातीत्य
”	१५ दानेन	दा तेन
”	१६ यद्यपि तदो	तदो
”	” तथापि यत्र	तत्रापि
”	१७ तदाभिसं	तदाभिसं
”	२३ कल्पितेन तदा तत्स	कल्पिततत्स
”	२४ इत्ययुक्त	इत्यत्रायुक्त
४२	७ क्तवस्तुविषय	क्तविषय
”	१३ तच्छब्दपरामर्शस्य	तच्छब्दस्य
”	१४ न च ह्यसति	न ह्यसति
”	१६ न हि तमन्तरेण	तमन्तरेण
”	” तदर्थनिश्चय	तदर्थत्वनिश्चय
”	१७ तावत् तेषाम्	तेषाम्
”	२३ इतरथा तु	इतरथा
”	२५ लोक इति	लोकः शश इति नचास्मान् प्र- ति तथा । अहं चैवं मन्ये त्वदरि- विरहोत्क्रान्तरुणीकटाक्षोल्का- पातत्रणकिणकलङ्काङ्कितनुम् । इत्यादौ
”	२७ प्रक्रान्तसम्बन्धसहायस्यास्य	प्रकाशसम्बन्धस्य
”	२८ प्रक्रंस्यमान	प्रकाश्यमान
”	२९ नापरो	नान्यो
४३	२ रत्नेषु	शतेषु
”	३ आवर्जयितुम्	अनुरञ्जयितुम्
”	११ तावत् प्रायेण	प्रायेण
”	” शरीरत्वम्	सराणित्वम्

४३	२३	कश्चित्	कश्चिदस्ति
"	"	ननु च	नापि च
"	२६	ष्णादिवत्	ष्णवत्
"	३०	सन्	सत्
४४	१०	से कविना	सेन कविना
"	११	ताचरणल	ताचारल
४५	१४	इति तत्राप्य	इत्यत्राप्य
"	१७	गाशङ्का	गशङ्का
"	१८	स्य सकर्णकैरत्राप्यन	स्यात्राना
"	२४	प्रसज्येत	प्रसज्यते
"	२५	षणसामर्थ्यावासित	षसामर्थ्यात्
"	२७	तुर्नान्यस्तद्यथा	तुस्तद्यथा
४६	९	तत्कर्म्म	तत्कर्म्म
"	१०	मवद्यो	मेव द्यो
"	१६	र्षप्रतीतिभेदो	र्षभेदो
"	२२	ज्यतेति	ज्यत इति
४७	३०	निघ्नतया	निघ्नत्वेन
४८	२	समासे गुण	समासेन गुण
"	२०	तस्याः	तस्याम्
"	२४	केशहस्तः	केशपाशः
४९	१७	तवियत्	तनभः
"	२१	च ये जन्म	च जन्म
५०	९	तनुत्यजामिति प्रत्युदा	तनुत्यजाम् । अत्र शैशव इत्यादीनि यान्यभ्यस्तविद्यत्वादीनामधिकरणभावेन विशेषणानि तानि तेषामितरान्वयवैलक्षण्यलक्षणमतिशयमादधानानि रघूणां यथौचित्यं नयविनयादिसम्पदमुन्मीलयन्ति अप्राधान्येन विवक्षितत्वान्न तैः सह समासे समशीर्षिकतां नीतानि । प्रत्युदा

५०	१३ दर्शनसं	दर्शनस्पर्शनसं
”	२६ स्याप्र	स्य वा प्र
”	२७ ज्यस्य	ज्यशब्दस्य
६१	६ निष्क इवार्पितः	निष्कमिवार्पितम्
”	७ सम्बन्धेन	सम्बन्धित्वेन
”	१० गुणभावे	विशेषणभावे
”	१२ दास्याः पुत्रः	दास्याः कामुकः
”	१३ शादपकर्ष	शाद्याक्षेप
”	” सेऽपि विभक्तेरलुक	से विभक्तेर्लुक
”	” इत्यतः	इत्यादौ ततः
”	१४ रूपमात्रमेव	रूपमेव
”	१७ भावे यथा	भावे च यथा
”	२४ प्रभावप्रकर्षप्रति	प्रभावप्रति
”	२५ सतः	ततः
६२	६ कक्ष्याणाम्	कक्षाणाम्
”	७ रोपणेन	रोपेण
”	८ निधानत्वात्	निधानतया
”	९ तिरेक	तिशय
”	१८ कथञ्चिदपि	किञ्चिदपि
”	२० क्रियाभिस	क्रियासं
”	२५ रत्युद्दीप	रतेरुद्दीप
”	२६ वसादितम्	वसाद् गमितम्
६३	६ न विवक्षितः	अविवक्षितः
६४	३ कुलम्	भटान्
”	” रावणः	रावणः” । इति
”	२४ न्याय्यो	युक्तो
”	२८ आवहन्वी	मुद्ग्रहन्वी
५६	१५ कथैवास्मा	कथास्मा
”	१६ मत एव	मत एवेति

५९	१८	यद्याख्यातम्	तद्याख्यातम्
”	२०	वक्तुं वृत्त्या	वृत्तावुक्तम्
”	२४	अनवग	अनधिग
”	”	अभिन्नार्थ	भिन्नार्थ
”	”	न्यानपेक्षसम्बन्धो	न्यापेक्षसम्बन्धत्वो
”	२९	मेव तच्चि	मेवैतच्चि
५६	२	यस्यार्थो	यत्रार्थो
”	५	तदिहाम्बि	तदम्बि
”	”	दानं तत्कि	दानात् कि
”	७	पनत	पव्यञ्जक
”	१३	शब्देनाभि	शब्दोऽभि
”	१७	भगवतो हरेः	हरेः
”	१८	सम्पत्सम्पर्कशून्य	सम्पच्छून्य
”	”	विधस्य केसरि	विधकेसरि
”	२३	मप्रकृतमेव	मप्रस्तुतमेव
”	२७	व्यमेव समा	व्यं समा
५७	२	ननु च यदि विशेष	ननु विशेष
”	९	रातिशयाव	राव
”	२५	पि तत्रार्थस्य चम	थापि चम
”	२६	हृदयैकसं	हृदयसं
”	३०	मतम्	कृतम्
५८	३	स्वतेव	सुतेव
”	९	लौकिकक्रम	लोकतः क्रम
”	”	लोकश्च	लोकस्य
”	१०	वैनमा	वैतदा
”	१५	अत्र हि भाषति	भाषति
”	१७	वादप्र	वादभावप्र
”	२३	अत्र ह्युक्त	अत्राभ्युक्त

५८	२४	प्रक्रमाभेदप्रकार एवायमिति म- न्तव्यम् । केवल पर्यायप्रक्रमभेद	} प्रक्रमभेद
५९	१८	चाभिन्नार्थ	च भिन्नार्थ
”	१९	रेण स्वभावतोऽन्यो	रेणान्यो
”	”	न्धोपपा	न्धत्वोपपा
”	२२	धाः शरीरिणाम्	था हि जीविनाम्
”	२७	स्येव चशब्दस्याविषय	स्य चशब्दस्य विषय
६०	११	शब्दावेव पर्या	शब्दावेव हि पर्या
”	”	प्रक्रमभेदवि	प्रक्रमभेददोषवि
”	१८	पलः एवम्	पल इति अत्रोपल इति एवञ्च
”	२४	वीर्यं च	धैर्यं च
६१	५	विशेषणत्वा	विशेषत्वा
”	१६	अभिवाञ्छितम्	{ उत्फुल्लकमलकेसरपरागगौरद्युते मम हि गौरि ! । अभिवाञ्छितम्
”	१७	वचनप्रक्रम	प्रक्रम
”	१९	त्युचितः पाठः ए	युक्तः पाठः । नचात्राभिधेया- विमर्शप्रसङ्गः ए
”	२६	जक्षुर्बिसं धृतविकासिबिसप्रसूनाः	{ जक्षुर्बिसं विकचमस्य दधुः प्रसूनम्
”	२७	श्रियामनु	चिरादनु
६२	२	सतोऽपि चासतो वापि चाविव	सतोऽपि विव
”	१२	इत्युपपन्नः	इति युक्तः
”	१४	च न ते	न च ते
”	२१	सङ्गतिरेनम्	सङ्गमभूषः
”	२६	लाभः । यथा च समतया	लाभः । आर्थप्रक्रमभेदो यथा— अनन्तरोक्तोदाहरणयोराद्यमा - हितविपर्ययम् । मत्तता दयितस- ङ्गमभूषा भूषयत्यसमसायकल- क्ष्मीम् । साप्यनूननवयौवनयोगं तद्वपुस्तदपि चारुतरत्वम् । इ- ति । अत्र हि मत्तता दयितस- ङ्गतिरेषेत्युचितः पाठः । यथा च समतया ।

६२	२९	क्रियाकर्मभावो	क्रियाभावो
”	”	र्थः प्रक्रान्त इति	र्थ इति
”	३०	नियमन	नियम
६३	२	पाठः पठितव्यः निय	पाठः निय
”	३	दश्व शब्दश्चो	दशब्दश्चो
”	६	भ्यूह्याः	ग्राह्याः
”	९	युक्तः पाठः । आर्थः प्रक्रमभेदो यथा अनन्तरोदाहरणयोराद्यमा- हितविपर्ययम् । तद्यथा—मत्तता द- यितसङ्गमभूषा भूषयत्यसमसाय- कलक्ष्मीम् । साप्यनूनवयौवन- योगं तद्वपुस्तदपि चारुतरत्वम् । इति । अत्रापि हि मत्ततां दयित- सङ्गतिरेषा इत्युचितः पाठः । क्र- मप्रक्रमभेदो यथा ।	युक्तः पाठः । एवमन्येऽप्यव- गन्तव्याः । क्रमप्रक्रमभेदो यथा
”	२०	नां प्रक्रान्तानां भेदेऽपि	नामभेदेऽपि
६४	१२	संवेद्यत	सम्भवेद्यत
”	१८	शब्दव्यापार	शब्दस्य व्यवहार
”	२७	स्याप्यप्राधा	स्य प्राधा
”	”	प्रसृताया.	प्रवृत्तायाः
”	२९	विचित्रार्थभङ्गिभणितयो	विचित्रा, भङ्गिभणितयो
”	३०	प्यस्माभिरयमि	प्ययमस्माभिरि
६५	३.	शक्यः कल्प	शक्यं कल्प
”	४	भङ्गिभणिति	भणिति
”	६	विविच्यमानः	विवेच्यमानः
”	१०	प्रकर्षप्रतीतिः	प्रतीतिप्रकर्षः
”	१२	नैतत्	न तत्
”	१३	रित्येवमयं पाठः परिणमयितव्यः । रितियुक्तः पाठः पठितव्यः ।	
”	”	तव्यः यथा च तरङ्गय व्यः । उदञ्चय	तव्यः । उदञ्चय

६५	२७	प्रक्रमभेद.	भेदः
६६	८	षशङ्का	षशङ्का
"	११	यथा नाभिवादन	यथा यथा च मीलितमित्यादि । अत्र च पुनश्शब्दः, स हि तेने- त्यतोऽनन्तर प्रयोक्तव्यः । नाभि- वादन
"	१२	अत्रापि हि	अत्र हि
"	२३	दस्मदर्थयोः क	दस्मदो. क
"	"	परशुचन्द्रहासयो.	चन्द्रहासपरश्वथयो.
"	२६	स्मर नयं ना	स्मरसि यत्रा
"	२९	त्वमचेतने पत्रिणि	त्व पत्रिणि
६७	३	न्तोऽर्थो विषय इष्टो न	न्तो विषयः न
"	"	तस्य स्मृति	तत्स्मृति
"	४	त एवार्थो	तार्थो
"	८	तत्र हि न पौ	तत्र भिन्नर्पो
"	२३	चरविशेषणवाचि	चरवाचि
"	"	पदादन	पदस्यान
६८	५	वकमलाकरबहुल	वबहुल
"	७	बिम्बं तव मुखमिति	बिम्बमिति
"	११	स्याभिसं	स्य स
"	१६	त्यभ्युपैर्यत् किल	त्युपचर्य किल
"	२१	त्रेत्थंशब्दस्य	त्रेत्थंशब्दः
"	२३	वशब्दस्य । स ह्युपैतीत्य	वंशब्दः अभ्युपैतीत्य
"	२४	मभण्यत	ममन्यत
"	२७	पदम्	परम्
६९	२	उपाधि	उपाय
"	१३	यदुक्तं तच्च	तच्च
"	१४	साम्येऽपि	साम्यम्
"	१८	विषयत्वेन	नियतत्वेन
"	१९	सितकुसुम	स्मितकुसुम

११	२०	पुलिनगता	पुलिनचराः
११	२३	विसान्	विसम्
११	२५	पर्यभेद इ	पर्यम् इ
११	२८	तदुक्तम्	यदुक्तम्
७०	५	शीऽय दु	शीः स दु
११	१९	सा च भुवनैकज	सापि जगत्रयज
११	२३	अत्र तु	अत्र हि
११	११	सम्बन्धनिबन्धने यत्पुनः ख	तत्सम्बन्धे यत्स्व
११	२४	मिति तेन जक्षुः	मिति जक्षुः
११	२७	ततान	तनोति
७१	४	तेऽप्यस्त्यर्था	तेऽप्यस्यार्था
११	८	तद्धितप्रत्ययस्य	तद्धितार्थस्य
११	९	तद्धितस्योत्पत्ति	तद्धितोत्पत्ति
११	११	सात् तत्प्रतीति	सात् प्रतीति
११	१२	मपि वर्त	मतिवर्त
११	१३	स्य चोभयो.	स्योभयोरपि
११	१६	श्रयणेनै	श्रयेणै
११	२१	रेकतरस्य	रन्धतरस्य
११	२५	विशेष्यो	विशेषो
११	२६	तदनुपा	तदुपा
११	२८	मिवाभिपे	मिव प्रपे
७२	४	वेषामुप	वेषामप्युप
११	११	युञ्जतः	विभ्रतः
११	१५	हरितो	हरिताम्
११	१९	यथा च	तथा च
७३	१४	मवगम्यमान	मुपगम्यमान
११	११	वर्धार्य	वर्धार्य
११	१५	मानत्ववच	मानवच
११	२०	नोपमेयभा	नोपमानोपमेयभा
११	२९	तिनैव	तिशब्देनैव

७४	१९	ग्रस्त	ध्वस्त
"	२४	मतिस्फु	मिति स्फु
७५	५	त्रैवोत्तरेषु	त्रैव चोत्तरेषु
७६	८	यदर्थैका	यदेकार्था
७७	१४	लोचनपथोपरोधापराधिनोऽन्ध- कारस्य	लोकलोचनकथोपरोधकम्य
"	१७	नाभिधानम्	नावस्थानम्
"	१८	रतिः	रुचिः
७८	३	मूर्च्छितः	दूषितः
"	१९	सान्तराश्र	साश्र
"	२८	तस्य	तस्यापि
"	२९	दावतज्जा	दौ तज्जा
७९	११	भा यस्येति	भस्येति
"	२७	मुख्यवृत्त्या	मुख्यया वृत्त्या
८०	६	मूढाः	पापाः
"	१९	क्रियापर्यायत्वे	क्रियात्वे
८१	४	पुनरुक्तौ	पुनरुक्तार्थौ
"	८	तस्य सर्वतो	सर्वतोमुखम्
"	९	त्तरणार्थ	त्तरकारणार्थ
"	१३	दुष्टा	धृष्टा
"	१९	त्तस्य पूरणा	त्तपूरणा
"	२१	विवशा	विवशाङ्गी
८२	६	कथैव	कथापि
"	९	वज्रमिन्द्रकरविप्रसृतं	वाहिनी जलधरः कुलिशं
"	२२	द्वयप्रयो	द्वययो
"	२७	त्वेऽवसिते सति	त्वे सति
८३	३	वाच्ये	वाक्ये
"	११	दर्श्यते	दिश्यते
"	२७	थीष्टा	पीष्टा

८४	४	कृताः	कृता
"	"	दृश्यन्तेऽनेकधा हि ते ।	दृश्यतेऽनेकधा हि तत्
"	९	तेन	तस्य
"	१३	तादात्म्यात् सै	तादर्थ्यात् सै
"	१४	तदेतत्	तदेव
"	१६	न्नर्थगतिः	न्नर्थे गतिः
"	२३	न ममोर्ब	मम नोर्ब
"	२८	वचनम्	आदानम्
८५	२	विषये	विषयो
"	१८	जीवयन्ति दृशैव	दृशैवो जीवयन्ति
"	१९	स्तुमो	स्तुवे
"	२१	भिन्न	रुद्र
"	२४	निबन्धनमुक्तम्	निबन्धनं
"	२९	अतश्च	ततश्च
८६	३	उभयात्मकम्	उभयात्मके
"	१०	श्लेषे तु तस्य	श्लेषकृतस्य
"	१३	मुख्यवृत्त्या	गुणवृत्त्या
"	"	कार्यः	कार्यम्
"	१४	आरोपितः	आरोपितेषु
"	१५	वैकमप्र	वैकं प्र
"	१६	समानैर्वि	सामान्यवि
८७	४	विन्दुगन्धहस्ति	कुञ्जगन्धहस्ति
"	१३	तदतद्विषय	अतद्विषय
८८	१५	इष्यते	उच्यते
"	१६	र्थाविना	र्थविना
"	१७	निबद्धो	निबन्धो
"	"	धर्मार्थै	धर्मार्थैः
"	१८	इत्थं समा	आर्थे समा
८९	२	गिरीशशब्द	नगशब्द

८९	४	शान्निपेक्षप्रदीपाद्य	शान्नापेक्षप्रतिपाद्य
"	"	त्तिदर्शना	त्तिनिमित्तदर्शना
"	६	न भवितु	भवितु
"	१५	प्रत्यर्थ	प्रत्यक्षम्
"	१७	नैतावता	न तावता
"	१९	मतिः	गतिः
"	२६	श्लेषाभिव्य	*श्लेषव्य
९०	६	स्यावृत्ते	स्य वृत्ते
"	"	यः पुनः	यत् पुनः
"	१०	न चेदिवा	न चेहेवा
९१	३	दूरात्	कालात्
"	७	कश्चित्	कश्चन
"	१४	निरवतारस्य	दुरषगाहस्य
"	१६	निबन्धनो	निबन्धनयोः
"	२१	विशेषणयो	विशेषयो
"	"	सद्योगत्व	तद्योग्यत्व
"	२५	इत्यत्र चशब्दनिबन्धना	अत्र वचनविशेषनिबन्धना
"	"	व्यक्तिरिति	व्यक्तिः
"	"	योगे यथा	योगे सति यथा
९२	२	विशेषयोगे	श्लेषयोगे
"	६	अवसेयम्	अवगन्तव्यम्
९३	४	पदस्या	पादस्या
"	२२	येत	यते
"	२६	कुरुताम्	तनुताम्
२४	९	त्वावृत्तिनि	सद्वृत्तिनि
"	"	ति न तत्रा	ति तत्रा
"	१५	राजितश्रीः	राजलक्ष्मीः
"	१८	द्विक्त	द्वृत्त
९५	२	नार्थाभि	नाभि
	४	द्वितनि	द्वितयं नि

१०	मलिनत्व	वर्णन
१२	मृगरूप	मृगपतिरूप
१३	वक्तुम्	निर्वक्तुम्
१७	निष्टं गौरत्वमात्रसाधर्म्य	निष्टं यतो गौरत्वमात्रसाम्य
१९	वैवक्षिक	विवक्षित
२०	भूताया	गताया
२१	रेकनि	रेकतरनि
२९	निर्देशे	निर्देशाभावे
११	प्रतिपत्तिसिद्धिः	प्रतिपत्तिः
९६	२ प्रतिपत्ति	प्रतीति
११	४ येत	यते
११	९ वृत्तत्व	पिङ्गत्व
११	११ न च	नहि
११	८ गोऽत्रा	गोऽप्यत्रा
११	१९ पतिपदसम्बन्ध	पतिसम्बन्ध
११	१९ त्वाप्रती	त्वप्रती
११	२७ यातिक्रि	यानक्रि
९७	६ मृगाङ्क	शशाङ्क
११	११ त्रैलोक्य	तत्रैलोक्य
११	९ नमत्यद्भु	नमद्भु
११	१० स्पदत्वमस्य	स्पदमस्य
११	१७ पुत्रस्य	हा पुत्र
११	२१ विभवे	विषये
९८	१४ प्रेरयिता	चोद्दयिता
११	१७ पदानामसमासा	अर्थतो ह्यसमाना
११	२० मिति नेष्य	मिव नेष्य
११	२६ रोऽसौ	रोऽभूत्
९९	४ न सिंहानां न मृगाणां न वी	सिंहानां मृगाणां वी

९९	५	त इत्यवाच्य एवासौ । तेन	त इति । तेन
"	१२	स्त्रीत्वस्य स	स्त्रीस
"	१६	वीप्सा	वीप्सा वा
"	१८	मितभा	मृदुभा
"	२३	अप्युपै	अभ्युपै
१००	४	सहचरौ	सहचरशब्दौ
"	२७	नामिव	नामतीव
१०१	६	शोकानलदाहभीतिव	मदनानलदाहपीतिव
१०२	२	तु युक्त	तु न युक्त
"	१९	ख्यानक्रियाकर्म	ख्यापनाकर्म
"	२३	लोके	लोके हि
१०३	२६	प्रतिसञ्जहार । रहयिष्यति	प्रतिसञ्जहार । अत्र नृपतेराकृ- ष्टस्यापि बाणस्य यः प्रतिसहा- रहेतुरेक एव समर्थो नानेकः । तस्य वैफल्यत । इह तु द्वावु- क्तौ शाब्दश्चार्थश्चेति । अनयोरे- कस्मिन् वाच्ये यद् द्वयोर्वचनं सोऽवाच्यवचन दोषः यथाहुः— (पर्यायशब्दो कल्प्यो ह्यपरो हे- तुरेकहेतुप्रतिपादिते विषये वर्त- मानः प्रतिपाद्यविशेषाभावाद् ?) इति । अर्थतः पुनः प्रतिपाद- नान्न भिद्यत इति । अथ शा- ब्दस्य हेतोरार्थो विषयः तस्य च शरप्रतिसंहार इति भिन्नवि- षयावेताविति । तदयुक्तम् । तयोः सम्बन्धासिद्धौ विषयविषयिभा- वसिद्धेः । प्रतिज्ञानिगमनयोश्च यद्द्वचनं सोऽवाच्यवचनं दोषः । यथा रहयिष्यति

१०३	२९	व्याप्तिकस्य	व्याप्तस्य
१०४	२	पुनर्वचनम्	तत्पुनर्वचनम्
”	”	अपार्थक निगमनम्	निगमनमित्यपार्थकम् निगमनम्
”	५	तस्यार्थस्य	तार्थस्य
”	९	पदम्	धुरम्
”	१०	पि न	न च
”	१३	दीपकः	दीपिका
”	१८	हतान्तरम्	महान्तरम्
”	१९	सः प्रस्तु	सोऽप्रस्तु
”	”	क्तेरसत्पु	क्ते सत्पु
”	२२	तत्र	तस्य
”	२५	यामप्रस्तु	यां प्रस्तु
”	२८	र्षे यथा	र्षो यथा
१०५	२७	त्वेनास्य विशेषणविशेष्यभावः	त्वे नार्थस्य विशेषः
१०६	२	न्धसम्भवा	न्धाभावा
”	”	म्भोजस्य	म्भोजशब्दस्य
”	८	दवदहनः	भयदलनः
”	१८	तत्र प्राधान्या	तत्राप्राधान्या
१०७	४	स्तावदर्थयोरन्योन्य	स्तावदन्योन्य
”	५	भावाभावात्	भावात्
”	७	वस्तु विद्वान्	मस्त्रविद्वान्
”	१९	अर्जुनः	अर्जुनः । दोस्तीमन्तितनर्मदेन वपुषा पौलस्त्यदर्पद्रुहः सूनुर्वा- ञ्छितमेघनादविजयस्तस्यैष श- त्रुन्तपः ।
१०८	४	वस्तुनस्ता	वस्तुतस्ता
”	५	मत्र	मस्य
”	८	गोचरः	गोचरम्
”	१५	भिरुपपा	भिः प्रतिपा

१०९	५	म्लिष्टमर्थ	क्लिष्टमर्थम्
”	१५	मेयक्रमयो	मेययो
११०	४	नो नार्था	नोऽर्था
”	१६	ततोऽर्थ	तथार्थ
”	”	र्शनोचितः	र्शगोचर.
”	२३	नवधारण	नवधान
१११	७	प्राधान्ये	प्रधान्येन
”	२३	वागविषय	वाग्विषय
११२	३	प्राक्	{ प्राक् तं प्रयुक्तान्तर्गतरेव पदै { स्तदर्थवगतिसिद्धे
”	६	रत्तत्व	रद्रूप
”	२१	तद्वे	तत्प्रभे
११३	९	प्रतीतिमब	प्रतीतिपथमब
”	”	र्थ्य मृतेऽपि	र्थ्यादृतेऽपि
११४	३	तेनानु	तेन नानु
”	७	शोऽग्ने	शो धूमा
”	८	भेदक	भेदनैक
”	१०	नहि दृप्त	नहि तत्र दृप्त
”	२६	श्वश्रवाश्च	श्वश्रवा च
”	”	तस्याविनयदोषाशङ्का	तस्यामविनयदोषाशङ्का
”	”	अभिमतम्	अभिहितम्
११५	३	प्रत्याख्या	प्रत्येया
”	७	तोपक्षेपः	तोपन्यासः
”	८	दर्शनेनान्यो	दर्शनेऽन्यो
”	११	विशेषाणां हे	विशेषाद्दे
”	१४	सिद्धिहे	सिद्धो हे
”	२०	प्रतीति	प्रतिपत्ति
११७	२	सती	सखा
”	४	भेन ता	भेनेत्थ

११७	७	विगत	परिगत
"	११	एवेति सिद्धम्	{ एवंति वाच्यन्त्यतिरिक्तोऽयमर्थोऽ नमानन्त्येव एवेति सिद्धम्
"	२०	विषयत्वात्	विषयभेदात्
"	२१	परिचयत्वात्	परिचयत्वात्
"	२८	भाजो भा	भाजोरभा
"	२९	श्रमपरिप्रा	श्रमप्रा
११८	९	प्रसिद्धि	प्रसिद्ध
"	१४	कृद्रयात्	तुच्छत्वात्
"	१९	ययोरे	यार्थयोरे
"	२२	तद्य मि	तर्ह्यभि
"	२८	मित्तमुत्र	मित तदुप
११९	४	वाच्योऽपि	वाच्येऽपि
"	१०	भूताः	रूपाः
१२०	२२	र्थप्रतीति	र्थान्तरप्रतीति
१२२	१३	प्रतिहितो	प्रतिविहितो
"	"	खानकवृत्तिः	खानकवद्वृत्तिः
"	२७	रानुकुण्या	रानुकूल्या
१२३	७	स्वान	रणन
"	१०	जानीथा	जानीथाः
१२५	१३	गतिः	गतिः
"	२९	मथि तन्मन्थ	मथित मन्थ
१२६	६	सुचिरमभवत्	चिरतरमभूत्
"	१३	नुमितिव्यप	नुमितिरिति व्यप
"	१८	णोदित	णासादित
"	२६	भाभाव	भाविर्भाव
१२९	२०	वेत्या	वस्यादित्या
१३०	९	अवगन्तुम्	अभ्युपगन्तुम्
"	१०	तुल्यार्थस्य	भिन्नार्थस्य

१३०	२८	प्रतिबोध्यत	प्रतिषेध निबोध्यत
१३१	४	सङ्घटनानां	सङ्घटनादीनाम्
१३२	१८	सद्विधाने सादृश्या	सद्विधाने सादृश्ये
१३३	१३	षावगगः	षानियमः
१३४	११	वचनानाम् सङ्ख्येय- क्यप्रकाशता ।	{ वचनानाम् सङ्ख्येय- क्यप्रकाशता ।
१३५	२३	वाच्यस्य	व चास्य
१३६	२५	नुरणन	नुकरण
१३७	७	द्विवक्षि	द्विवक्षि
१३८	२९	कन्दर्पायासमर्पणम्	कन्दर्पायासमर्पणम्
१३९	६	वारितान्य	अवधीरितान्य
१४०	२	रसादि	रसाभि
१४१	३	सम्पादने	सम्भावने

व्यक्तिविवेकस्य श्लोकानुक्रमणी ।

अकृत्वा पर	५	आ' किमर्थ	७४
अक्षराणामका	१०२	आच्छादिता	८६
अगाधापार	८१	आत्मा जानाति	४१
अङ्कुरितः कोर	१३०	आभोगिनेत्र	७६
अङ्गुलीभिरिव	७३	आलान जय	७२
अतिगम्भीरे	९१	आलिङ्गनाद	९४
अत्ता एत्थ णि	११४	आलोकमार्ग	४८
अत्यन्तपरिणाहि	७५	आहूतेषु विह	१०४
अत्युच्चपदा	१३०	इय गेहे लक्ष्मी	१००
अत्रैर्लोचन	१०७	इह चटुलतया	९२
अथ भूतानि	७१	इह विबुधगज	॥
अथाङ्गराजा	११	ईसाकलुमस्स	१२९
अनिराकृत	८७	उक्खअदुम व	६८
अनुरागवती	३३	उच्चिणुमु पडिअ	१३०
अनुरागवन्त	७६	उत्कम्पिनी भय	१३३
अपरागसमी	॥	उत्तिष्ठन्त्या रतान्ते	४४
अभिवाञ्छित	६१	उत्फुल्लकमल	१०७
अय जन प्रट्टु	६६	उदन्वच्छिता	६०
अय मन्दद्युति	७८	उदितवपुषि	८०
अयथार्थक्रिया	७९	उद्योग करि	५७
अयाचितार	८	उन्नत* प्रोल्लसद्वार	११९
अलकालिकुला	८६	उपपन्न ननु	४७
अलिभिरञ्जन	९१	उपोढरागेण	२
अवगच्छति मूढ	७९	उमावृषाङ्गौ	७४
अवन्तिनाथो	४४	उवाच दूत	॥
अवन्ध्यकोप	९२	उषसि विगलिता	८९
अवैमि तदव	१२३	ऊर्वाङ्गिताप	५३
अश्वीयसहति	७०	ऋजुता नयत	१०८
असमपिअ वि	१३२	एमेअ जणो	५८
अम्मौ मरुच्चुम्बि	४२	एव वादिनि	१०
अस्त्युतरस्या	७	एवमुक्तो मन्त्रिमुख्यै	५८
अस्त्युन्नते सुर	११०	ऐन्द्र धनु	७५

ककुभां सुर्यानि	१०७	गुर्वर्थमथा	४६
कमलमनम्भसि	८४	ग्रामेऽस्मिन्	१२३
कयामि कामिन्	७	प्रीवाभङ्गाभि	१०६
करकलित	६१	घृणी कर्णः	९३
करिकलभ	९६	चक्रासित चारु	७१
कर्तुमक्षमया	४९	चन्दनासक्त	७८
कला च सा कान्ति	६७	चन्दमऊएहि	३३
कस्स व ण होइ	११६	चन्द्र गता पद्म	७
कहू णाम ण	९४	चापाचार्य	४५
काच्चो मणिः	१३२	चारुता वपु	६२
काचित् कीर्णा	६१	चुम्बने विपरि	८१
कातर्य केवला	४०	छायामपास्य	९९
काव्यकाञ्चन	९८	जगत पितरौ	७८
कारणगुणानु	४५	जङ्घाकाण्डोरु	१०५
काव्यस्यात्मा	१०९	जनको जनको	४७
काव्यार्थतत्त्वा	३८	जनैरजात	७४
कि क्रमिष्यति	६८	जयति जगत्रय	७०
कि लोभेन	५०	जयति निशापति	७
कि हास्येन	३४	जयाशा यत्र	५१
किमञ्जनेनायत	५२	जा एज्ज वणु	१२९
किमवेक्ष्य	९९	जुगोपात्मान	३८
कु तालीभिः	९२	ज्योतीरसाइम	१०६
कुत कुवलय	७७	ज्योत्स्नापूर	१२६
कुर्वन्नाभुम्भ	१०८	झटिति कनक	१३३
कुसुमैः कृत	९२	त कर्णमूल	२
कृतककुपितै	४८	त कृपामृदु	४५
कृतवानासे	६२	त जिगीषु	७७
करवेन्दीवर	७८	त ताण सिरि	३३
क्षिप्तो हस्ता	३४	त विलोक्य	७४
क्षुण्ण यदन्त-	१०२	ततो हृत	८७
क्षमाभर्तुररय	९४	तदन्वये	८६
ख येऽभ्युज्ज्वल	९३	तदमृत	३६
खामिव जल	६०	तदवितथ	११०
खलता खलता	९०	तद्वक्त्र यदि	४०
गअण च मत्त	११९	तनुत्वरम	९१
गाहन्ता माहिषा	६२	तपस्विभि	४९

तपेन वर्षा	९९	द्विषतासु	९
तप्ते महा	१०१	द्विपद्वधू	७९
तमभ्यनन्दत्	४८	धात्रा स्वहस्त	४९
तरङ्गय दृशो	६५	धैर्येण विश्वास्य	६०
तव कण्ठासृजा	९८	न केवल यो	४२
तव कुसुम	६३	ननु सर्व एव	५
तव प्रसादा	७१	ननु साधु कृत	३९
तव वदन	१०६	नवचन्द्रिका	७२
तस्य प्रयातस्य	५७	नवजलधर	३८
तस्या धौता	१०१	नाथे निशाया	५९
ता जानीया	१२३	निश्वासान्ध	१३१
ताताज्जन्म	४९	निग्रहान् स्वसु	४७
ताला जाअन्ति	५८	निद्रावशेन	७५
तीर्थे तदीये	६६	निम्नमुन्नतमव	१०४
तृप्तियोगः	७३	नियता लघुता	६३
तेनावरोध	९६	निरीक्ष्य सरम्भ	५
ते हिमालय	५९	निर्घातोप्रे	९८
त्रासाकुल	१२९	निर्याय विद्या	७१
त्वक् तारवी	९७	निर्वृष्टऽपि वहि	९५
त्वत्कीर्ति	७७	निवार्यताम्	९
त्वष्टु सदा	७९	निशि नान्तक	१००
दत्तानन्दा	९४	न्यकारो ह्यय	५४
दलत्कन्दल	७१	पतिते पतङ्ग	९५
दशपूर्वरथम्	१०३	पतितोत्पतितै	७४
दिने दिने सा	७२	पत्ता णिअम्ब	१०६
दिव यदि	९	पत्युः शिरश्चन्द्र	९
दिशि दिशि	९२	परिपाति	१००
दु खाभित	९५	परिहासरतिः	७७
दुर्मन्त्रान्तु	९	पशुपतिरपि	८
दृढतरनिबद्ध	१०१	पातु वस्तारका	८०
दृशा दग्ध	८५	पृथ्वि स्थिरीभव	५०
देआ पसिअ	११६	पृथ्वीपाल	७९
देव्वायत्तम्मि	१२८	पौलस्त्य स्वयमेव	४९
देश सोऽय	४७	प्रकटकुलिश	८९
द्विषिणमापदि	१०४	प्रजाना विनया	८
द्वय गत	४०	प्रतीक्ष्य च प्रती	६६

प्रतीयमान पुन	२०	यदुवाच न तन्मिथ्या	४०
प्रदक्षिणक्रिया	४८	यस्मिन्द्रशब्दार्य	१०२
प्रभवति च	९६	यशोऽविगन्तु	५९
प्रयच्छतोच्चै	१०	यस्य प्रकोप	४२
प्रातु वनेरर्थि	१३२	यस्यावमल्य	४८
प्राप्तश्रीरेष	१२५	या घर्मभास	१०३
प्राप्तावेकरथा	५३	या निशा सर्व	१३४
बर्हीयासो	८६	यान्त्या सुहुर्वलित	५२
बभूव भस्मैव	६१	यावदर्थपदा	९९
विभ्राण शक्तिम्	५४	येन भ्वस्त	९४
भक्तिप्रह	९३	येन स्थलीकृतो	४६
भम धाम्मिअ	११२	ये नाम केचिदिह	४०
भाति सितभूति	७०	येनालङ्कृत	१०१
भुङ्क्ते सदा श्राद्ध	३९	यो यत्कथा	१०४
भो लङ्केश्वर !	६६	योऽविकल्प	४२
मत्तता दयित	६३	रक्तप्रसाधित	९४
मश्रामि कौरव	१०	रम्या इति प्राप्त	१३०
मदिराद्रवपान	८१	रहयिष्यति त	१०३
मधुकरैरप	१२१	राज्ञो मानवनस्य	४४
मधुश्च ते मन्मथ	९८	रामस्य पाणि	२९
महदापि पर	७७	रामेण प्रिय	”
महीभृतः पुत्रवतोऽपि	६०	रामे तटान्त	”
मा धार्क्षीन्मा	८२	राहुस्त्रीस्तनयो	७६
मा भवन्तम्	”	रुदता कुत एव	५९
मिथ्यैतन्मम	५७	रुचे हिमाचल	१०३
मीलित यदभि	४१	रेणुरक्तविलिप्ता	५०
मुग्ध कि कि	३७	लक्षीकृतस्य	१०३
य सभेत्य	७२	लच्छी दुहिआ	९७
य स्थलीकृत	४६	लाक्षागृहानल	१०
य सर्व कपति	५२	लावण्यकान्ति	१८
यत्कोपाग्नौ	४१	लावण्यसिन्धु	३३
यत्तदूर्जित	”	वच्च मह विवअ	”
यत्प्रहभाव	१२६	वर कृतभवस्त	६०
यदधरदल	६३	वणे कतिपयै	७२
यदा दशा	७४	वस्त्रायन्ते	६९
यदा यदा हि	८२	वाच्यवैचित्र्य	४७

वाणिअअ	१७	सरमिजसटुविद्व	१३१
विघटिततिमिरौ	२१	सरस्यागेतस्या	९
विदवत पथिक	८९	सरस्वती रवादु	२०
विद्वान् दारसख	४४	सरित्तामुद्रान्	१००
विपदोऽभिभव	६१	सरोजकाणका	९५
विवरी अमु	१७	सवेकशरण	”
विसमइओ	१३४	स व शशिकला	४१
वीराण रमइ	३३	स वक्तुमस्तिगान्	१२८
व्रजत क तात !	५९	सत्तु पय पटु	६३
व्रजन्ति ते मूढ	८०	सहना विदवीत	८२
शय्या शाद्रलम्	९७	सा दधितन्त्र	५१
शरीरकस्यापि	८०	सानुस्थिति	९०
गशाङ्कशेखर	४७	साहायकार्य	७९
शिखरिणि क नु	११७	मिहिपिञ्जकण्ठ	१७
शिर श्वा काको	१९	सुरभिसङ्गमज	७५
शिशिरकाल	५	सुवर्णपुष्पा	९
शीथुरस	८१	सूर्याचन्द्रमसो	४६
शुचि भूयति	६४	सोऽय पट	४२
शैशवेऽभ्यस्त	५०	सोधादुद्विजते	५५
श्रुत्वापि नाम	४	स्तनयुगमश्रु	५३
सरम्भ करिकोट	३७	स्तम्भेरम परि	६८
ससारसम्भव	७९	स्निग्धश्यामल	११८
सङ्कल्पकाल्पेता	८०	स्नेह समापिबति	५४
सङ्ग्रामनाटक	९२	स्पष्टोच्छ्वसत्	९८
सजलजलधर	६२	स्फुरदधीर	७५
सृजेइ सुरहि	१३४	स्मररसनदी	१३५
सञ्चारपूतानि	७३	स्मरहुताशन	७३
सततमनङ्गोऽनङ्गो	८५	स्मृतिभू स्मृतिभू	४२
सततमनभि	५८	सस्तान्नितम्ब	४५
स दुर्मति श्रेयसि	४०	स्वाभाविक	७८
सद् वृत्ते महति	१०४	हसति हसति	६९
समतया वसु	६२	हिअअद्वाविअ	१२८
समन्तत केसरिण	९१	हे हस्त दक्षिण	४४
सममिन्दुना	१२९	हो इ ण गुणाणु	१२७
सरसमन्थर	९२		

व्यक्तिविवेकव्याख्यानस्य श्लोकानुक्रमणी ।

अप्राकृतस्य	२०	दिलीप इति	४९
अभूदभूमिः	३४	दृष्टिर्नामृत	२३
आचार्यो मे	२४	द्रविणमापदि	४५
इन्दीवरं यद्	२०	न केवलं यो	१८
उत्खातद्रुम	३९	नमोऽस्तु ताभ्यो	२०
उत्सवाय	४१	निर्वाणभूयिष्ठम्	२२
उदन्वच्छिन्ना	२३	पादाहत यद्	२३
कल्याणानाम्	२१	पुण्ड्रेक्षोः परि	२०
क्षान्तं न क्षमया	११	पूर्णः शशाङ्का	४५
क्षामाङ्गचाः क्षत	३३	प्रजानामेव	२१
चकोर्य एव	४७	मसृणचरण	२४
जुगोपात्मानम्	३४	मीलित यदभि	२२
तत् पातु वः	४५	यः कल्याण	२१
तपेन वर्षा	३८	येषा तास्त्रिदशे	२०
तस्मादजायत	२४	ये सन्तोष	२१
तस्याः शलाका	२३	यो यो यं यम्	२२
तात ! त्वं निज	३४	यो यः शस्त्रम्	११
तीर्थे तदीये	२१	स मेदिनी	१९
त्वमेवंसौन्दर्या	११	हेम्नां भारशतानि	२०

शुद्धिपत्रम् ।

पृष्ठम्	पङ्क्तिः	अशुद्धम्	शुद्धम्	पृष्ठम्	पङ्क्तिः	अशुद्धम्	शुद्धम्
५	७	स्तु	स्तु	६९	१३	नक्तो	नरुक्तो
८	२६	णक्षा	क्षणा	७०	२३	सा	स
१५	१६	क्ति	क्तो	७५	१५	भेया	माना
१९	९	स्य स	स्य । स	७६	७	यै	यै
२०	४	त्वे । य	त्वे य	७७	१४	चप	चनप
२५	१५	ति । 'स	ति, 'स	७८	१	र्मर्शः	मर्श.
२८	२९	ति । त	ति त	८०	२	वृ	व्र
२९	२	ब्धो	न्धो	८४	७	षो	ष्यो
३०	२७	पिश	पि श	८५	२६	ले कु	ले च कु
३७	१३	रसा	रः सा	८६	२५	माप्र	मप्रा
४४	८	धी	दी	८७	३	सहती	हस्ती
४७	१०	स्यैवै	स्यैव	८८	२४	धो	धा
४८	२१	लशे	लेश	९०	२७	छन्द	च्छन्द
५१	२३	शो	शे	९४	२	कृ	कु
५२	९	गौर्य	गौ य	९५	१३	वक्नु	क्नुव
५५	१८	ताना	तार्थिना	९६	२४	वि	वृ
५६	३	सु	मु	१००	२८	क्र	क
५९	१७	तृष्व	तृष्व	१०७	२१	को	के
६१	२२	यद्	तद्	१११	१९	यय	यन
६२	२६	सुतेन	स्वतेव	११३	२६	स्तर्था	स्तदर्था
६४	३	म	प	११५	२०	इ	इ
६५	२५	सु	सु	१२३	३०	डु	ड
६९	२२	सा	स	१२५	२०	द	तद
७१	२६	क्षि	क्ष	१३०	७	ला	लाकमल
७४	३	सान्	स	१३१	३०	इत्र	इत्य
७५	१७	रण	रण	१३५	२३	णो	नो
७६	१७	तिवि	ति	१३५	२३	भानु	भावानु
						त्य	त्त